



✓ 22.2. 25
dl

PLUTARCHI

VITAE PARALLELAE

DEMETRII ET ANTONII.

RECOGNOVIT

Heinrich Ferdinand

CAROLUS SINTENIS.



LIPSIÆ

SUMPTIBUS ET TYPIS B. G. TEUBNERI.

MDCCCLIII.

ΔΗΜΗΤΡΙΟΣ.

888 **Ι.** Οἱ πρῶτοι τὰς τέχνας εἰκέναι ταῖς αἰσθήσεσιν ὑπολαβόντες οὐχ ἥκιστα μοι δοκοῦσι τὴν περὶ τὰς κρίσεις αὐτῶν κατανοῆσαι δύναμιν, ἥ τῶν ἐναντίων ὁμοίως ἑκατέρῳ γένει πεφύκαμεν ἀντιλαμβάνεσθαι. Τοῦτο γὰρ αὐταῖς κοινόν ἐστι· τῇ δὲ πρὸς τὰ τέλη τῶν 5 κρινομένων ἀναφορᾷ διαλλάττουσιν. Ἡ μὲν γὰρ αἰσθήσεις οὐδέν τι μᾶλλον ἐπὶ λευκῶν ἢ μελάνων διαγνώσει γέγονεν, οὐδὲ γλυκέων ἢ πικρῶν, οὐδὲ μαλακῶν καὶ εἰκόντων ἢ σκληρῶν καὶ ἀντιτύπων, ἀλλ' ἔργον αὐτῆς ἐκάστοις ἐντυγχάνουσιν ὑπὸ πάντων τε κινεῖσθαι καὶ 10 κινουμένην πρὸς τὸ φρονοῦν ἀναφέρειν, ὥς πέπονθεν. Αἱ δὲ τέχναι μετὰ λόγου συνεστῶσαι πρὸς αἴρεσιν καὶ λῆψιν οἰκείου τινός, φυγὴν δὲ καὶ διάκρουσιν ἄλλοτρίου, τὰ μὲν ἀφ' αὐτῶν προηγουμένως, τὰ δὲ ὑπὲρ τοῦ φυλάξασθαι κατὰ συμβεβηκὸς ἐπιθεωροῦσι· καὶ 15 γὰρ ἰατρικῇ τὸ νοσερὸν καὶ ἀρμονικῇ τὸ ἐκμελὲς, ὅπως ἔχει, σκοπεῖν συμβέβηκε πρὸς τὴν τῶν ἐναντίων ἀπεργασίαν, αἷ τε πασῶν τελειόταται τεχνῶν, σωφροσύνη καὶ δικαιοσύνη καὶ φρόνησις, οὐ καλῶν μόνον καὶ δι- 889 καίων καὶ ὠφελίμων, ἀλλὰ καὶ βλαβερῶν καὶ αἰσχυρῶν 20 καὶ ἀδίκων κρίσεις οὔσαι, τὴν ἀπειρίαν τῶν κακῶν καλλωπιζομένην ἀκακίαν οὐκ ἐπαινοῦσιν, ἀλλ' ἀβελτηρίαν ἡγοῦνται καὶ ἄγνοιαν ὧν μάλιστα γινώσκειν προσήκει τοὺς ὀρθῶς βιωσομένους. Οἱ μὲν οὖν παλαιοὶ Σπαρ- 25 τιᾶται τοὺς Εἰλωτας ἐν ταῖς ἐορταῖς πολὺν ἀναγκάζον- 25 τες πίνειν ἄκρατον εἰσῆγον εἰς τὰ συμπόσια τοῖς νέοις οἷόν ἐστι τὸ μεθύειν ἐπιδεικνύντες· ἡμεῖς δὲ τὴν μὲν

(RECAP)

1893

ἐκ διαστροφῆς ἐτέρων ἐπανόρθωσιν οὐ πάνυ φιλάν-
 θρωπον οὐδὲ πολιτικὴν ἡγούμεθα, τῶν δὲ κεχρημένων
 ἀσκεπτότερον αὐτοῖς καὶ γεγονότων ἐν ἐξουσίαις καὶ
 πράγμασι μεγάλοις ἐπιφανῶν εἰς κακίαν οὐ χεῖρον ἴσως
 5 ἐστὶ συζυγίαν μίαν ἢ δύο παρεμβαλεῖν εἰς τὰ παρα-
 δείγματα τῶν βίων, οὐκ ἐφ' ἡδονῇ, μὰ Δία, καὶ δια-
 γωγῇ τῶν ἐντυγχανόντων ποικίλλοντας τὴν γραφὴν,
 ἀλλ' ὥσπερ Ἰσμηνίας ὁ Θηβαῖος ἐπιδεικνύμενος τοῖς
 μαθηταῖς καὶ τοὺς εὖ καὶ τοὺς κακῶς ἀνλοῦντας εἰώθει
 10 λέγειν „Οὕτως ἀνλεῖν δεῖ“ καὶ πάλιν „Οὕτως ἀνλεῖν
 οὐ δεῖ“, ὁ δ' Ἀντιγενίδας καὶ ἡδιον ᾤετο τῶν ἀγαθῶν
 ἀκροᾶσθαι τοὺς νέους ἀνλητῶν, ἐὰν καὶ τῶν φαύλων
 πείραν λαμβάνωσιν, οὕτω μοι δοκοῦμεν καὶ ἡμεῖς
 προθυμότεροι τῶν βελτιόνων ἔσεσθαι καὶ θεαταὶ καὶ
 15 μιμηταὶ βίων, εἰ μὴδὲ τῶν φαύλων καὶ ψεγομένων ἀνι-
 στορήτως ἔχοιμεν. Περιέξει δὲ τοῦτο τὸ βιβλίον τὸν
 Δημητρίου τοῦ Πολιορκητοῦ βίον καὶ Ἀντωνίου τοῦ αὐ-
 τοκράτορος, ἀνδρῶν μάλιστα δὴ τῷ Πλάτῳ μαρτυρη-
 σάντων, ὅτι καὶ κακίας μεγάλας, ὥσπερ ἀρετὰς, αἱ
 20 μεγάλαι φύσεις ἐκφέρουσι. Γενόμενοι δ' ὁμοίως ἐρω-
 τικοὶ, ποτικοὶ, στρατιωτικοὶ, μεγαλόδωροι, πολυτελεῖς,
 ὕβρισται, καὶ τὰς κατὰ τύχην ὁμοιότητας ἀκολούθους
 ἔσχον. Οὐ γὰρ μόνον ἐν τῷ λοιπῷ βίῳ μέγαλα μὲν κα-
 τορθοῦντες, μέγαλα δὲ σφαλλόμενοι, πλείστων δὲ ἐπι-
 25 κρατοῦντες, πλείστα δὲ ἀποβάλλοντες, ἀπροσδοκῆτως
 δὲ πταίοντες, ἀνελπίστως δὲ πάλιν ἀναφέροντες διετέ-
 λεσαν, ἀλλὰ καὶ κατέστρεψαν, ὁ μὲν ἄλous ὑπὸ τῶν πο-
 λεμίων, ὁ δὲ ἔγγιστα τοῦ παθεῖν τοῦτο γενόμενος.

II. Ἀντιγόνῳ τοίνυν δυεῖν υἱῶν ἐκ Στρατονίκης
 30 τῆς Κορράγου γενομένων, τὸν μὲν ἐπὶ τὰδελφῷ Δημή-
 τριον, τὸν δ' ἐπὶ τῷ πατρὶ Φίλιππον ὠνόμασεν. Οὕ-
 τός ἐστιν ὁ τῶν πλείστων λόγος. Ἐνιοὶ δὲ τὸν Δημήτριον

οὐχ υἱόν, ἀλλ' ἀδελφιδοῦν γενέσθαι τοῦ Ἀντιγόνου λέγουσιν· ἐπὶ νηπίῳ γὰρ αὐτῷ παντάπασι τοῦ πατρὸς τελευτήσαντος, εἴτα τῆς μητρὸς εὐθὺς τῷ Ἀντιγόνῳ γαμηθείσης, υἱόν ἐκείνου νομισθῆναι. Τὸν μὲν οὖν Φίλιππον οὐ πολλοῖς ἔτεσι τοῦ Δημητρίου νεώτερον 5 ὄντα συνέβη τελευτῆσαι. Δημήτριος δὲ μεγέθει μὲν ἦν τοῦ πατρὸς ἐλάττων, καίπερ ὢν μέγας, ιδέα δὲ καὶ κάλλει προσώπου θαυμαστὸς καὶ περιττός, ὥστε τῶν πλατόντων καὶ γραφόντων μηθένα τῆς ὁμοιότητος ἐφικέσθαι. Τὸ γὰρ αὐτὸ χάριν καὶ βάρος καὶ φόβον καὶ 10 ὥραν εἶχε καὶ συνεκέκρατο τῷ νεαρῷ καὶ ἰταμῷ δυσμύμητος ἡρωϊκὴ τις ἐπιφάνεια καὶ βασιλικὴ σεμνότης. Οὕτω δέ πως καὶ τὸ ἦθος ἐπεφύκει πρὸς ἐκπληξιν ἀνθρώπων ἅμα καὶ χάριν. Ἦδιστος γὰρ τῶν συγγενέσθαι σχολάζων τε περὶ πότους καὶ τρυφᾶς καὶ διαίτας ἄβρο- 15 βιώτατος βασιλέων, ἐνεργότατον αὖ πάλιν καὶ σφοδρότατον τὸ περὶ τὰς πράξεις ἐνδελεχὲς εἶχε καὶ δραστήριον· ἥ καὶ μάλιστα τῶν θεῶν ἐξήλου τὸν Διόνυσον, ὥς πολέμῳ τε χρῆσθαι δεινότατον εἰρήνην τε αὐτὸς ἐκ πολέμου τρέψαι καὶ πρὸς εὐφροσύνην καὶ χάριν ἐμμε- 20 λέστατον.

III. Ἦν μὲν οὖν καὶ φιλοπάτωρ διαφερόντως. Τῇ 890 δὲ περὶ τὴν μητέρα σπουδῇ καὶ τὸν πατέρα τιμῶν ἐφαίνετο δι' εὐνοίαν ἀληθινὴν μᾶλλον ἢ θεραπείαν τῆς δυνάμεως. Καί ποτε πρεσβείᾳ τινὶ τοῦ Ἀντιγόνου σχολάζοντος ἀπὸ θήρας ὁ Δημήτριος ἐπέστη· καὶ προσελθὼν τῷ πατρὶ καὶ φιλήσας, ὥσπερ εἶχε τὰς βολίδας, ἐκάθισε παρ' αὐτόν. Ὁ δὲ Ἀντίγονος ἀπιόντας ἤδη τοὺς πρέσβεις ἔχοντας τὰς ἀποκρίσεις μεγάλη φωνῇ προσαγορεύσας „Καὶ τοῦτο“ εἶπεν „ὦ ἄνδρες, ἀπαγγέλλετε περὶ 30 ἡμῶν, ὅτι πρὸς ἀλλήλους οὕτως ἔχομεν,“ ὥς ἰσχύν τινα πραγμάτων βασιλικῶν καὶ δυνάμεως ἐπιδείξιν οὕσαν

τὴν πρὸς υἱὸν ὁμόνοιαν καὶ πίστιν. Οὕτως ἄρα πάντῃ
 δυσκοινώνητον ἢ ἀρχὴ καὶ μεστὸν ἀπιστίας καὶ δυσνοίας,
 ὥστε ἀγάλλεσθαι τὸν μέγιστον τῶν Ἀλεξάνδρου διαδό-
 χων καὶ πρεσβύτατον, ὅτι μὴ φοβεῖται τὸν υἱόν, ἀλλὰ
 5 προσίεται τὴν λόγχην ἔχοντα τοῦ σώματος πλησίον. Οὐ
 μὴν ἀλλὰ καὶ μόνος, ὡς εἰπεῖν, ὁ οἶκος οὗτος ἐπὶ πλεί-
 στας διαδοχὰς τῶν τοιούτων κακῶν ἐκαθάρευσεν, μᾶλ-
 λον δὲ εἰς μόνος τῶν ἀπ' Ἀντιγόνου Φίλιππος ἀνεῖλεν
 υἱόν. Αἱ δὲ ἄλλαι σχεδὸν ἅπασαι διαδοχαὶ πολλῶν μὲν
 10 ἔχουσι παίδων, πολλῶν δὲ μητέρων φόνους καὶ γυναι-
 κῶν· τὸ μὲν γὰρ ἀδελφοὺς ἀναιρεῖν, ὥσπερ οἱ γεωμέ-
 τραι τὰ αἰτήματα λαμβάνουσιν, οὕτω συνεχωρεῖτο κοινόν
 τι νομιζόμενον αἷτημα καὶ βασιλικὸν ὑπὲρ ἀσφαλείας.

IV. Τοῦ μέντοι καὶ φιλάνθρωπον φύσει καὶ φιλε-
 15 ταῖρον γεγονέναι τὸν Δημήτριον ἐν ἀρχῇ παράδειγμα
 τοιοῦτόν ἐστιν εἰπεῖν. Μιθριδάτης ὁ Ἀριοβαρξάνου
 παῖς ἐταῖρος ἦν αὐτοῦ καθ' ἡλικίαν καὶ συνήθης, ἐθε-
 ράπευε δὲ Ἀντίγονον, οὔτε ὦν οὔτε δοκῶν πονηρός·
 ἐκ δὲ ἐνυπνίου τινὸς ὑποψίαν Ἀντιγόνῳ παρέσχεν. Ἐδό-
 20 κει γὰρ μέγα καὶ καλὸν πεδίον ἐπιὼν ὁ Ἀντίγονος
 ψήγματι χρυσίου κατασπείρειν· ἐξ αὐτοῦ δὲ πρῶτον
 μὲν ὑποφύεσθαι θέρος χρυσοῦν, ὀλίγῳ δ' ὕστερον ἐπ-
 ελθὼν ἰδεῖν οὐδὲν, ἀλλ' ἢ τετμημένην καλάμην. Αὐ-
 πούμενος δὲ καὶ περιπαθῶν ἀκοῦσαί τινων λεγόντων,
 25 ὡς ἄρα Μιθριδάτης εἰς Πόντον Εὐξείνου οἴχεται τὸ
 χρυσοῦν θέρος ἐξαμηνιάμενος. Ἐκ τούτου διαταραχθεὶς
 καὶ τὸν υἱὸν ὀρκώσας σιωπήσειν ἔφρασε τὴν ὄψιν αὐτῷ,
 καὶ ὅτι πάντως τὸν ἄνθρωπον ἐκποδὼν ποιῆσθαι καὶ
 διαφθεῖρειν ἔγνωκεν. Ἀκούσας δὲ ὁ Δημήτριος ἠχθέ-
 30 σθη σφόδρα, καὶ τοῦ νεανίσκου, καθάπερ εἰώθει, γε-
 νομένου παρ' αὐτῷ καὶ συνόντος ἐπὶ σχολῆς, φθέγγα-
 σθαι μὲν οὐκ ἐτόλμησεν οὐδὲ τῇ φωνῇ κατειπεῖν διὰ

τὸν ὄρκον, ὑπαγαγὼν δὲ κατὰ μικρὸν ἀπὸ τῶν φίλων, ὥς ἐγεγόνεσαν μόνοι καθ' αὐτοὺς, τῷ στύρακι τῆς λόγχης κατέγραφεν εἰς τὴν γῆν ὁρῶντος αὐτοῦ „Φεῦγε, Μιθριδάτα.“ Συνεῖς δὲ ἐκεῖνος ἀπέδρα νυκτὸς εἰς Καππαδοκίαν. Καὶ ταχὺ τὴν Ἀντιγόνῳ γενομένην ὄψιν ὅτι ὑπὲρ αὐτοῦ συνετέλει τὸ χρεῶν. Πολλῆς γὰρ καὶ ἀγαθῆς ἐκράτησε χώρας, καὶ τὸ τῶν Ποντικῶν βασιλέων γένος ὀγδόῃ που διαδοχῇ παυσάμενον ὑπὸ Ῥωμαίων ἐκεῖνος παρέσχε. Ταῦτα μὲν οὖν εὐφυῆς δείγματα τοῦ Δημητρίου πρὸς ἐπιείκειαν καὶ δικαιοσύνην. 10

V. Ἐπεὶ δὲ, ὥσπερ ἐν τοῖς Ἐμπεδοκλέους στοιχείοις διὰ τὸ νεῖκος καὶ τὴν φιλίαν ἔνεστι διαφορὰ πρὸς ἄλληλα καὶ πόλεμος, μᾶλλον δὲ τοῖς ἀλλήλων ἀπτομένοις καὶ πελάζουσιν, οὕτω τὸν πᾶσι τοῖς Ἀλεξάνδρου διαδόχοις πρὸς ἀλλήλους ὄντα συνεχῇ πόλεμον αἱ τῶν πραγ- 15 μάτων καὶ τῶν τόπων συνάφειαι πρὸς ἐνίους ἐποιοῦν ἐπιφανέστερον καὶ μᾶλλον ἐξέκαον, ὥσπερ Ἀντιγόνῳ τότε πρὸς Πτολεμαῖον, αὐτὸς μὲν Ἀντίγονος ἐν Φρυγίᾳ 891 διέτριβε, Πτολεμαῖον δ' ἀκούων ἐκ Κύπρου διαβάντα πορθεῖν Συρίαν καὶ τὰς πόλεις ἀπάγειν καὶ βιάζεσθαι, 20 κατέπεμψε τὸν υἱὸν Δημήτριον, δύο καὶ εἴκοσιν ἐτῶν ὄντα καὶ στρατείας τότε πρῶτον αὐτοτελῶς ἐπὶ πράγμασι μεγάλοις ἀπτόμενον. Οἷα δὲ νέος καὶ ἄπειρος ἀνδρὶ συμπεσὼν ἐκ τῆς Ἀλεξάνδρου παλαίστρας ἡθληκότι πολλοὺς καὶ μεγάλους καθ' αὐτὸν ἀγῶνας, ἐσφάλῃ περὶ 25 πόλιν Γάζαν ἡττηθεὶς, ὀκτακισχιλίων ἀλόντων καὶ πεντακισχιλίων ἀποθανόντων. Ἀπέβαλε δὲ καὶ σκηνὴν καὶ χρήματα καὶ ὅλως σύμπασαν τὴν περὶ τὸ σῶμα θεραπείαν. Ἀλλὰ ταῦτα μὲν αὐτῷ Πτολεμαῖος ἀπέπεμψε μετὰ τῶν φίλων εὐγνώμονα καὶ φιλάνθρωπον ἀνειπὼν 30 λόγον, ὥς οὐ περὶ πάντων ἅμα, περὶ δόξης δὲ καὶ ἀρχῆς πολεμητέον ἐστὶν αὐτοῖς. Δημήτριος δὲ δεξάμενος

εὗξατο τοῖς θεοῖς μὴ πολὺν χρόνον ὀφειλέτην γενέσθαι Πτολεμαίῳ χάριτος, ἀλλὰ ταχέως ἀμείψασθαι διὰ τῶν ὁμοίων. Καὶ πάθος οὐ μειρακίου παθὼν ἐν ἀρχῇ πράξεως ἀνατραπέντος, ἀλλ' ἐμβριθοῦς στρατηγοῦ κεχρημένου πραγμάτων μεταβολαῖς, ἀνδρῶν τε συλλογῆς καὶ κατασκευῆς ὀπλῶν ἐπεμελεῖτο καὶ τὰς πόλεις διὰ χειρὸς εἶχε καὶ τοὺς ἀθροιζομένους ἐγύμναζεν.

VI. Ἀντίγονος δὲ τὴν μάχην πυθόμενος Πτολεμαῖον μὲν ἀγενεῖους νενικηκότα ἔφη νῦν αὖτις διαγωνιεῖσθαι πρὸς ἄνδρας, τοῦ δὲ υἱοῦ τὸ φρόνημα καθελεῖν καὶ κολουῖσαι μὴ βουλόμενος οὐκ ἐνέστη πάλιν αἰτουμένῳ μάχεσθαι καθ' αὐτόν, ἀλλ' ἀφῆκε. Καὶ μετ' οὐ πολὺν χρόνον ἀφῖκτο Κίλλης, Πτολεμαίου στρατηγός, μετὰ λαμπρᾶς δυνάμεως, ὥς ἐξελάσων Συρίας Δημήτριον ἀπάσης τῷ προητιῆσθαι καταφρονούμενον. Ὁ δ' ἐξαίφνης ἐπιπεσὼν οὐ προαισθομένῳ καὶ φοβήσας ἔλαβεν αὐτῷ στρατηγῷ τὸ στρατόπεδον· καὶ στρατιώτας μὲν ἐπτακισχιλίους ζῶντας εἶλε, χρημάτων δὲ παμπόλλων ἐκυρίευσεν. Ἐχαιρε δὲ νικήσας οὐχ οἷς ἔξειν, ἀλλ' οἷς ἀποδώσειν ἔμελλε, καὶ τῆς νίκης οὐ τὸν πλοῦτον οὕτως οὐδὲ τὴν δόξαν, ὥς τὴν διάλυσιν τοῦ φιλανθρωπεύματος ἐκείνου καὶ τὴν χάριν ἠγάπησεν. Οὐ μὴν αὐτογνωμόνως ταῦτα ἔπραξεν, ἀλλ' ἔγραψε τῷ πατρί. Δόντος δ' ἐκείνου καὶ κελεύσαντος ὃν βούλεται πᾶσι χρήσασθαι τρόπον, αὐτόν τε τὸν Κίλλην καὶ φίλους αὐτοῦ δωρησάμενος ἀφθόνως ἀπέπεμψε. Τοῦτο τὸ πάθος Συρίας ἐξήλασε Πτολεμαῖον, Ἀντίγονον δὲ κατήγαγεν ἐκ Κελαινῶν χαίροντα τῇ νίκῃ καὶ ποθοῦντα θεάσασθαι τὸν υἱόν.

30 VII. Ἐκ τούτου δὲ τῶν Ἀράβων τοὺς καλουμένους Ναβαταίους ὑπαγαγέσθαι πεμφθεὶς ὁ Δημήτριος ἐκινδύνευσεν μὲν εἰς τόπους ἀνύδρους ἐμπεσὼν, τῷ δὲ μὴ

ξεις. Ἐπλεῖ δὲ Δημήτριος ἔχων ἀργυρίου πεντακισχίλια
 τάλαντα καὶ στόλον νεῶν πεντήκοντα καὶ διακοσίων ἐπὶ
 τὰς Ἀθήνας, τὸ μὲν ἄστυ Δημητρίου τοῦ Φαληρέως
 Κασάνδρῳ διοικοῦντος, ἐν δὲ τῇ Μουνυχίᾳ φρουρᾶς
 5 καθεστῶσης. Εὐτυχίᾳ δὲ ἅμα καὶ προνοίᾳ χρησάμενος
 ἐπεφαίνετο τῷ Πειραιεῖ πέμπτῃ φθίνοντος Θαρρηλιῶ-
 νος, προαισθημένου μὲν οὐδενός, ἐπεὶ δὲ ὥφθη πλησίον
 ὁ στόλος, ἀπάντων ὡς Πτολεμαϊκὰς τὰς ναῦς ὑποδέχε-
 σθαι παρασκευαζομένων, ὅψε συμφρονήσαντες ἐβοή-
 10 θουν οἱ στρατηγοὶ καὶ θόρυβος ἦν, οἷον εἰκὸς ἐν ἀπροσ-
 δοκῇτῳ πολεμίους ἀποβαίνοντας ἀναγκαζομένων ἀμύ-
 νεσθαι. Τοῖς γὰρ στόμασι τῶν λιμένων ἀκλείστοις
 ἐπιτυχῶν ὁ Δημήτριος καὶ διεξελάσας ἐντὸς ἦν ἥδη
 καταφανῆς πᾶσι καὶ διεσήμηνεν ἀπὸ τῆς νεῶς αἵτησιν
 15 ἡσυχίας καὶ σιωπῆς. Γενομένου δὲ τούτου κήρυκα πα-
 ραστησάμενος ἀνεῖπεν, ὅτι πέμψειεν αὐτὸν ὁ πατήρ
 ἀγαθῇ τύχῃ Ἀθηναίους ἐλευθερώσοντα καὶ τὴν φρου-
 ρὰν ἐκβαλοῦντα καὶ τοὺς νόμους αὐτοῖς καὶ τὴν πάτριον
 ἀποδώσοντα πολιτείαν.

20 IX. Ἀναρρηθέντων δὲ τούτων οἱ μὲν πολλοὶ παρα-
 χρῆμα τὰς ἀσπίδας θέμενοι πρὸ τῶν ποδῶν ἀνεκρότη-
 σαν καὶ βοῶντες ἐκέλευον ἀποβαίνειν τὸν Δημήτριον
 εὐεργέτην καὶ σωτῆρα προσαγορεύοντες· οἱ δὲ περὶ τὸν
 Φαληρέα πάντως μὲν ὥροντο δεῖν δέχεσθαι τὸν κρα-
 25 τοῦντα, καὶ μὴδὲν ὧν ἐπαγγέλλεται μέλλῃ βεβαιοῦν·
 ὅμως δὲ πρέσβεις δεομένους ἀπέστειλαν, οἷς ὁ Δημή-
 τριος ἐντυχῶν φιλανθρωπῶς συνέπεμψε παρ' ἑαυτοῦ
 τῶν πατρῶων φίλων τὸν Μιλήσιον Ἀριστόδημον. Τοῦ
 δὲ Φαληρέως διὰ τὴν μεταβολὴν τῆς πολιτείας μᾶλλον
 30 τοὺς πολίτας ἢ τοὺς πολεμίους δεδαικότος, οὐκ ἡμέλη-
 σεν ὁ Δημήτριος, ἀλλὰ καὶ τὴν δόξαν αἰδεσθεῖς καὶ τὴν
 ἀρετὴν τοῦ ἀνδρός εἰς Θήβας αὐτὸν, ὥσπερ ἐβούλετο,

μετὰ ἀσφαλείας συνεξέπεμψεν. Αὐτὸς δὲ τὴν μὲν πόλιν οὐκ ἂν ἔφη, καίπερ ἐπιθυμῶν, ἰδεῖν πρότερον ἢ παντάπασιν ἐλευθερῶσαι τῆς φρουρᾶς ἀπαλλάξας· τῇ δὲ Μουνυχίᾳ χαράκωμα καὶ τάφρον περιβαλὼν διὰ μέσου Μεγάρους ἐπέπλευσεν ὑπὸ Κασάνδρου φρουρουμένοις. ὁ Πυθόμενος δὲ τὴν Ἀλεξάνδρου τοῦ Πολυπέρχοντος γενομένην γυναῖκα Κρατησίπολιν ἐν Πάτραις διατρίβουσαν οὐκ ἂν ἀηδῶς γενέσθαι μετ' αὐτοῦ, περιβόητον οὔσαν ἐπὶ κάλλει, καταλιπὼν τὴν δύναμιν ἐν τῇ Μεγαρικῇ προῆλθεν εὐζώνους τινὰς ἔχων σὺν αὐτῷ. Καὶ 10 τούτων πάλιν ἀποστρέψας ἀπεσκήνωσε χωρὶς ὑπὲρ τοῦ λαθεῖν τὴν γυναῖκα συνελθοῦσαν αὐτῷ. Τοῦτό τινες αἰσθόμενοι τῶν πολεμίων ἐξαίφνης κατέδραμον ἐπ' αὐτόν. Ὁ δὲ φοβηθεὶς καὶ λαβὼν χλαμύδιον εὐτελὲς δρόμῳ φεύγων ἐξέφυγεν, ὀλίγου δεήσας αἰσχίστην ἄλω- 15 σιν ἐξ ἀκρασίας ἁλῶναι. Τὴν δὲ σκηνὴν μετὰ τῶν χρημάτων ὄχοντο λαβόντες οἱ πολέμιοι. Τῶν δὲ Μεγάρων 893 ἁλόντων καὶ τῶν στρατιωτῶν ἐφ' ἄρπαγὴν τραπομένων Ἀθηναῖοι παρητήσαντο πολλῇ δεήσει τοὺς Μεγαρεῖς· καὶ τὴν φρουρὰν ὁ Δημήτριος ἐκβαλὼν ἠλευθέρωσε τὴν 20 πόλιν. Ἐτι δὲ τοῦτο πράττων τοῦ φιλοσόφου Στίλπωνος ἐμνήσθη, δόξαν ἔχοντος ἀνδρὸς ἡρημένου πως ἐν ἡσυχίᾳ καταβιῶναι. Μεταπεμψάμενος οὖν αὐτόν ἡρώτα, μή τις εἰληφέν τι τῶν ἐκείνου. Καὶ ὁ Στίλπων, „Οὐδεὶς“ εἶπεν· „οὐδένα γὰρ εἶδον ἐπιστάμαν ἀποφέροντα.“ 25 Τῶν δὲ θεραπόντων σχεδὸν ἀπάντων διακλαπέντων, ἐπεὶ πάλιν αὐτόν ὁ Δημήτριος ἐφιλοφρονεῖτο καὶ τέλος ἀπαλλαττόμενος εἶπεν· „Ἐλευθέραν ὑμῶν, ὦ Στίλπων, ἀπολείπω τὴν πόλιν.“ „Ὅρθῶς“ ἔφη „λέγεις· οὐδένα γὰρ ἁμῶν δοῦλον ἀπολέλοιπας.“ 30

Χ. Ἐπεὶ δὲ πάλιν ἐπανελθὼν πρὸς τὴν Μουνυχίαν καὶ στρατοπεδεύσας ἐξέκοψε τὴν φρουρὰν καὶ κατέ-

σκαψε τὸ φρούριον, οὕτως ἤδη τῶν Ἀθηναίων δεχο-
 μένων καὶ καλούντων παρελθὼν εἰς τὸ ἄστυ καὶ συνα-
 γαγὼν τὸν δῆμον ἀπέδωκε τὴν πατριον πολιτείαν· καὶ
 προσυπέσχετο παρὰ τοῦ πατρὸς αὐτοῖς ἀφίξεσθαι σίτου
 5 πεντεκαίδεκα μυριάδας μεδίμνων καὶ ξύλων ναυπηγη-
 σίμων πλῆθος εἰς ἑκατὸν τριήρεις. Ἀθηναῖοι δὲ ἀπο-
 λαβόντες τὴν δημοκρατίαν ἔτει πεντεκαιδεκάτῳ, τὸν
 δὲ μέσον χρόνον ἀπὸ τῶν Λαμιακῶν καὶ τῆς περὶ Κραν-
 νῶνα μάχης, λόγῳ μὲν ὀλιγαρχικῆς, ἔργῳ δὲ μοναρχι-
 10 κῆς καταστάσεως γενομένης διὰ τὴν τοῦ Φαληρέως
 δύναμιν, οὕτω λαμπρὸν ἐν ταῖς εὐεργεσίαις καὶ μέγαν
 φανέντα τὸν Δημήτριον ἐπαχθῆ καὶ βαρὺν ἐποίησαν
 τῶν τιμῶν ταῖς ἀμετροίαις, ὥς ἐψηφίσαντο. Πρῶτοι μὲν
 γὰρ ἀνθρώπων ἀπάντων τὸν Δημήτριον καὶ Ἀντίγονον
 15 βασιλεῖς ἀνηγόρευσαν, ἄλλως ἀφοσιουμένους τοῦνομα,
 καὶ τοῦτο δὴ μόνον τῶν βασιλικῶν ἔτι τοῖς ἀπὸ Φιλίπ-
 που καὶ Ἀλεξάνδρου περιεῖναι δοκοῦν ἄδικτον ἑτέροις
 καὶ ἀκοινώνητον· μόνοι δὲ σωτήρας ἀνέγραψαν θεοὺς,
 καὶ τὸν ἐπώνυμον καὶ πατριον ἄρχοντα καταπαύσαντες
 20 ἱερέα σωτήρων ἐχειροτόνουν καθ' ἕκαστον ἐνιαυτόν·
 καὶ τοῦτον ἐπὶ τῶν ψηφισμάτων καὶ τῶν συμβολαίων
 προέγραφον. Ἐνυφαίνεσθαι δὲ τῷ πέπλῳ μετὰ τῶν
 θεῶν αὐτοὺς ἐψηφίσαντο· καὶ τὸν τόπον, ὅπου πρῶ-
 τον ἀπέβη τοῦ ἄρματος, καθιερώσαντες καὶ βωμὸν ἐπι-
 25 θέντες Δημητρίου Καταιβάτου προσηγόρευσαν, ταῖς δὲ
 φυλαῖς δύο προσέθεσαν, Δημητριάδα καὶ Ἀντιγονίδα·
 καὶ τὴν βουλήν τῶν πεντακοσίων πρότερον ἑξακοσίων
 ἐποίησαν, ἅτε δὴ φυλῆς ἐκάστης πεντήκοντα βουλευτὰς
 παρεχομένης.

30 XI. Τὸ δὲ ὑπερφυέστατον ἐνθύμημα τοῦ Στρατο-
 κλέους, οὗτος γὰρ ἦν ὁ τῶν σοφῶν τούτων καὶ περιττῶν
 καινουργὸς ἀρεσκευμάτων, ἔγραψεν, ὅπως οἱ πεμπό-

τοῦ Διὸς καὶ τῆς Ἀθηνᾶς προσενυφῆναι Δημήτριον καὶ Ἀντίγονον, πεμπόμενος διὰ τοῦ Κεραμικοῦ μέσος ἐρράγη θυέλλης ἐμπεσούσης· περὶ δὲ τοὺς βωμοὺς τοὺς ἐκείνων ἐξήνθησεν ἡ γῆ κύκλῳ πολὺ κώνειον, ἄλλως
 5 μὴδὲ τῆς χώρας πολλαχοῦ φνόμενον. Τῇ δὲ ἡμέρᾳ, ἣ τὰ τῶν Διονυσίων ἐγίνετο, τὴν πομπὴν κατέλυσαν ἰσχυρῶν πάγων γενομένων παρ' ὥραν· καὶ πάχνης βαθείας ἐπιπεσούσης οὐ μόνον ἀμπέλους καὶ συκᾶς ἀπάσας ἀπέκασε τὸ ψῦχος, ἀλλὰ καὶ τοῦ σίτου τὸ πλεῖστον
 10 κατέφθειρεν ἐν χλόῃ. Διὸ καὶ Φιλιππίδης ἐχθρὸς ὢν τοῦ Στρατοκλέους ἐν κωμῳδίᾳ πρὸς αὐτὸν ἐποίησε ταῦτα·

δι' ὃν ἀπέκασεν ἡ πάχνη τὰς ἀμπέλους,
 δι' ὃν ἀσεβοῦνθ' ὁ πέπλος ἐρράγη μέσος,
 15 τὰς τῶν θεῶν τιμὰς ποιοῦντ' ἀνθρωπίνας.
 ταῦτα καταλύει δῆμον, οὐ κωμῳδία.

Ἦν δὲ ὁ Φιλιππίδης Λυσιμάχου φίλος, καὶ πολλὰ δι' αὐτὸν ὁ δῆμος εὖ ἔπαθεν ὑπὸ τοῦ βασιλέως. Ἐδόκει δὲ καὶ πρὸς πρᾶξιν αὐτῷ καὶ πρὸς στρατείαν εὐσύμβολος
 20 ἀπαντήσας εἶναι καὶ ὀφθεῖς. Ἄλλως δὲ καὶ διὰ τὸ ἦθος εὐδοκίμει μὴδὲν ἐνοχλῶν μὴδ' αὐλικῆς περιεργίας ἀναπιμπλάμενος. Φιλοφρονουμένου δέ ποτε τοῦ Λυσιμάχου πρὸς αὐτὸν καὶ εἰπόντος „ὦ Φιλιππίδη, τίνος σοι τῶν ἐμῶν μεταδῶ;“ „Μόνον“ ἔφη „βασιλεῦ, μὴ τῶν
 25 ἀπορρήτων.“ Τοῦτον μὲν οὖν ἐπίτηδες ἐκείνῳ παρεθήκαμεν, τῷ ἀπὸ τοῦ βήματος τὸν ἀπὸ τῆς θυμέλης.

XIII. Ὁ δὲ μάλιστα τῶν τιμῶν ὑπερφυῆς ἦν καὶ ἀλλόκοτον· ἔγραψε Δρομοκλείδης ὁ Σφήττιος ὑπὲρ τῆς τῶν ἀσπίδων ἀναθέσεως εἰς Δελφοὺς παρὰ Δημητρίου
 30 λαβεῖν χρησμόν. Αὐτὴν δὲ παραγράψω τὴν λέξιν ἐκ τοῦ ψηφίσματος οὕτως ἔχουσιν· „Ἀγαθῇ τύχῃ· δεδόχθαι τῷ δήμῳ χειροτονῆσαι τὸν δῆμον ἓνα ἄνδρα ἐξ

Ἀθηναίων, ὅστις ἀφικόμενος πρὸς τὸν Σωτῆρα καὶ καλλιερωσάμενος ἐπερωτήσῃ [Δημήτριον] τὸν Σωτῆρα, πῶς εὐσεβέστατα καὶ κάλλιστα καὶ τὴν ταχίστην ὁ δῆμος τὴν ἀποκατάστασιν ποιήσαιο τῶν ἀναθημάτων· ὅτι δ' ἂν χρήσῃ, ταῦτα πράττειν τὸν δῆμον.“ Οὕτω κα- 5
ταμωκώμενοι τοῦ ἀνθρώπου προσδιέφθειραν αὐτὸν οὐδὲ ἄλλως ὑγιαίνοντα τὴν διάνοιαν.

XIV. Ἄλλ' ἐν γε ταῖς Ἀθήναις τότε σχολάζων ἡγάγετο χηρεύουσαν Εὐρυδίκην, ἣ Μιλτιάδου μὲν ἦν ἀπόγονος τοῦ παλαιοῦ, συνοικήσασα δὲ Ὀφέλτῃ τῷ Κυρή- 10
νης ἄρξαντι μετὰ τὴν ἐκείνου τελευτὴν ἀφίκετο πάλιν εἰς τὰς Ἀθήνας. Οἱ μὲν οὖν Ἀθηναῖοι τὸν γάμον τοῦτον εἰς χάριν ἔθεντο καὶ τιμὴν τῆς πόλεως. Ἄλλως δὲ ὁ Δημήτριος εὐχερῆς τις ἦν περὶ γάμους καὶ πολλαῖς ἅμα συνῆν γυναῖξιν, ὧν ἀξίωμα μέγιστον εἶχε καὶ τι- 15
895 μὴν Φίλα δι' Ἀντίπατρον τὸν πατέρα καὶ διὰ τὸ προσυνωκηκέναι Κρατέρῳ, τῷ πλείστην εὐνοίαν αὐτοῦ παρὰ Μακεδόσι τῶν Ἀλεξάνδρου διαδόχων ἀπολιπόντι. Ταύτην, ὡς ἔοικε, κομιδῇ νέον ὄντα τὸν Δημήτριον ἐπειθεν ὁ πατήρ οὐκ οὔσαν αὐτῷ καθ' ὥραν, ἀλλὰ πρεσβυ- 20
τέραν, λαβεῖν· ἀπροθύμως δ' ἔχοντι λέγεται πρὸς τὸ οὐς τὸ Εὐριπίδειον εἰπεῖν·

ὅπου τὸ κέρδος, παρὰ φύσιν γαμητέον,
ὁμοιόπτωτόν τι τῷ δουλευτέον εὐθυρρημονήσας.
Τοιαύτη μὲν οὖν τις ἦν ἡ τοῦ Δημητρίου τιμὴ πρὸς τε 25
Φίλαν καὶ τὰς ἄλλας γαμετάς, ὥστε πολλαῖς μὲν ἀνέδην εταίραις, πολλαῖς δὲ ἐλευθέραις συνεῖναι γυναῖξιν, καὶ μάλιστα δὴ περὶ τὴν ἡδονὴν ταύτην κακῶς ἀκοῦσαι τῶν τότε βασιλέων.

XV. Ἐπεὶ δὲ ὁ πατήρ αὐτὸν ἐκάλει Πτολεμαίῳ περὶ 30
Κύπρου πολεμήσοντα, πείθεσθαι μὲν ἦν ἀναγκαῖον, ἀχθόμενος δὲ ὅτι τὸν ὑπὲρ τῆς Ἑλλάδος πόλεμον, ὄντα

καλλίω καὶ λαμπρότερον, ἀπολείπει, προσέπεμψε Κλεωνίδῃ τῷ Πτολεμαίου στρατηγῷ φρουροῦντι Σικυῶνα καὶ Κόρινθον χρήματα προτείνων, ὥστε ἐλευθέρας ἀφεῖναι τὰς πόλεις. Οὐ προσδεξαμένου δὲ ἐκείνου διὰ
 5 ταχέων ἀναχθεῖς καὶ προσλαβὼν δύναμιν ἐπέπλευσε Κύπρῳ. Καὶ Μενέλαον μὲν, ἀδελφὸν Πτολεμαίου, μάχην συνάψας εὐθὺς ἐνίκησεν· αὐτοῦ δὲ Πτολεμαίου μετὰ δυνάμεως πεζικῆς ἅμα καὶ ναυτικῆς μεγάλης ἐπιφανέντος, ἐγένοντο μὲν ἀπειλαί τινες καὶ διάλογοι
 10 κομπῶδεις, τοῦ μὲν ἀποπλεῖν Δημήτριον κελεύοντος πρὶν ὑπὸ τῆς δυνάμεως πάσης ἀθροισθείσης καταπατηθῆναι, Δημητρίου δὲ ἐκεῖνον ἀφεῖναι φάσκοντος, ἃν ὁμολογήσῃ Σικυῶνα καὶ Κόρινθον ἀπαλλάξειν τῆς φρουρᾶς. Ὁ δὲ ἄγων οὐ μόνον αὐτοῖς ἐκείνοις, ἀλλὰ καὶ
 15 τοῖς ἄλλοις ἅπασι δυνάσταις πολλὴν εἶχε προσδοκίαν τῆς ἐπικρεμαμένης ἀδηλότητος, ὥς οὐ Κύπρον οὐδὲ Συρίαν, ἀλλὰ τὸ μέγιστον εὐθὺς εἶναι πάντων τῷ κρατοῦντι τῆς νίκης προστιθείσης.

XVI. Αὐτὸς μὲν οὖν ὁ Πτολεμαῖος ἐπέπλει πεντή-
 20 κοντα καὶ ἑκατὸν ναῦς ἔχων, ἐκ δὲ Σαλαμῖνος ἐκέλευσε Μενέλαον ἐξήκοντα ναυσὶν, ὅταν μάλιστα σύστασιν ὁ ἄγων ἔχῃ, προσφερόμενον τὰς Δημητρίου κόπτειν ἐξόπισθεν καὶ διαταράττειν τὴν τάξιν. Δημήτριος δὲ ταῖς μὲν ἐξήκοντα ταύταις ἀντέταξε δέκα ναῦς (τοσαῦται γὰρ
 25 ἦρκουν στενὸν ὄντα τοῦ λιμένος ἐμφράξαι τὸν ἑκπλουν), αὐτὸς δὲ τὸ πεζὸν ἐκτάξας καὶ τοῖς ἀνατείνουσιν εἰς τὴν θάλασσαν ἀκρωτηρίοις περιχεάμενος, οὕτως ἀνήχθη ναυσὶν ἑκατὸν ὀγδοήκοντα· προσμίξας δὲ ῥώμῃ καὶ βίᾳ πολλῇ κατὰ κράτος ἐτρέψατο τὸν Πτολεμαῖον,
 30 αὐτὸν μὲν, ὥς ἐνικήθη, διὰ ταχέων φυγόντα ναυσὶν ὀκτὼ μόναις (τοσαῦται γὰρ ἐκ πασῶν περιεσώθησαν, τῶν δὲ ἄλλων αἱ μὲν ἐν τῇ ναυμαχίᾳ διεφθάρησαν,

ἐβδομήκοντα δὲ ἤλωσαν αὐτάνδρῳι), τοῦ δὲ ἐν ὀλκάσι παρορμούντος ὄχλου θεραπόντων καὶ φίλων καὶ γυναικῶν, ἔτι δὲ ὀπλων καὶ χρημάτων καὶ μηχανημάτων ἀπλῶς οὐδὲν ἐξέφυγε τὸν Δημήτριον, ἀλλ' ἔλαβε πάντα καὶ κατήγαγεν εἰς τὸ στρατόπεδον. Ἐν δὲ τούτοις ἡ πε- 5 ριβόητος ἦν Λάμια, τὴν μὲν ἀρχὴν σπουδασθεῖσα διὰ τὴν τέχνην (ἐδόκει γὰρ αὐλεῖν οὐκ εὐκαταφρονήτως), ὕστερον δὲ καὶ τοῖς ἐρωτικοῖς λαμπρὰ γενομένη. Τότε γοῦν ἤδη λήγουσα τῆς ὥρας καὶ πολὺ νεώτερον ἑαυτῆς λαβοῦσα τὸν Δημήτριον ἐκράτησε τῇ χάριτι καὶ κατέ- 10 σχεν, ὥστε ἐκείνης εἶναι μόνης ἐραστὴν, τῶν δ' ἄλλων ἐρώμενον γυναικῶν. Μετὰ δὲ τὴν ναυμαχίαν οὐδὲ ὁ Μενέλαος ἀντέσχευ, ἀλλὰ τὴν τε Σαλαμίνα παρέδωκε 896 τῷ Δημητρίῳ καὶ τὰς ναῦς καὶ τὸ πεζόν, ἵππεῖς τε χιλίους καὶ διακοσίους καὶ μυρίους καὶ δισχιλίους 15 ὀπλίτας.

XVII. Οὕτω δὲ λαμπρὰν καὶ καλὴν τὴν νίκην γενομένην ἔτι μᾶλλον ἐπικοσμῶν ὁ Δημήτριος εὐγνωμοσύνη καὶ φιλανθρωπία τοὺς νεκροὺς τῶν πολεμίων ἔθαψε μεγαλοπρεπῶς καὶ τοὺς αἰχμαλώτους ἀφῆκεν, 20 Ἀθηναίοις δὲ χιλίας καὶ διακοσίας ἀπὸ τῶν λαφύρων ἐδώρῃσατο πανοπλίας. Αὐτάγγελον δὲ τῆς νίκης τῷ πατρὶ τὸν Μιλήσιον Ἀριστόδημον ἐπεμψε, πρωτεύοντα κολακείᾳ τῶν αὐλικῶν ἀπάντων καὶ τότε παρεσκευασμέ- νου, ὥς ἔοικε, τῶν κολακευμάτων τὸ μέγιστον ἐπενεγ- 25 κεῖν τοῖς πράγμασιν. Ὡς γὰρ ἐπέρασεν ἀπὸ τῆς Κύπρου, προσέχειν μὲν οὐκ εἶασε τῇ γῇ τὸ πλοῖον, ἀγκύρας δ' ἀφεῖναι κελεύσας καὶ κατὰ ναῦν ἔχειν ἀτρέμα πάντας, αὐτὸς ἐμβὰς εἰς τὸ ἐφόλκιον ἐξῆλθε μόνος καὶ πρὸς τὸν Ἀντίγονον ἀνέβαινε μετέωρον ὄντα τῇ προσδοκίᾳ τῆς 30 μάχης καὶ διακείμενον, ὥς εἰκός ἐστι διακεῖσθαι τοὺς περὶ πραγμάτων τηλικούτων ἀγωνιῶντας. Τότε γε μὴν

ἀκούσας ἐκεῖνον ἤκειν ἔτι μᾶλλον ἢ πρότερον ἔσχε τα-
 ραχωδῶς, καὶ μόλις μὲν αὐτὸν οἴκοι κατεῖχεν, ἄλλους
 δ' ἐπ' ἄλλοις ἐπεμπεν ὑπηρέτας καὶ φίλους πευσομέ-
 νους τοῦ Ἀριστοδήμου περὶ τῶν γεγονότων. Ἀποκρι-
 5 νομένου δὲ μηδὲν αὐτοῦ μηδενί, βάδην δὲ καὶ συνε-
 στῶτι τῷ προσώπῳ μετὰ πολλῆς σιωπῆς προσιόντος,
 ἐκπλαγείς κομιδῇ καὶ μηκέτι καρτερῶν ὁ Ἀντίγονος ἐπὶ
 τὰς θύρας ἀπήντησε, πολλοῦ παραπέμποντος ἤδη τὸν
 Ἀριστόδημον ὄχλου καὶ συντρέχοντος ἐπὶ τὸ βασίλειον.
 10 Ὡς οὖν ἐγγὺς ἦλθεν, ἐκτείνας τὴν δεξιὰν ἀνεβόησε με-
 γάλῃ τῇ φωνῇ „Χαῖρε, βασιλεῦ Ἀντίγονε, νικῶμεν
 [βασιλέα] Πτολεμαῖον ναυμαχίᾳ καὶ Κύπρον ἔχομεν καὶ
 στρατιώτας αἰχμαλώτους μυρίους ἑξακισχιλίους ὀκτακο-
 σίους.“ Ὁ δὲ Ἀντίγονος „Καὶ σὺ, νῆ Δία, χαῖρε“ εἶ-
 15 πεν· „οὕτω δὲ ἡμᾶς βασανίσας δίκην ὑφέξεις· βράδιον
 γὰρ ἀπολήψῃ τὸ εὐαγγέλιον.“

XVIII. Ἐκ τούτου πρῶτον ἀνεφώνησε τὸ πλῆθος
 Ἀντίγονον καὶ Δημήτριον βασιλέας. Ἀντίγονον μὲν
 οὖν εὐθὺς ἀνέδησαν οἱ φίλοι, Δημητρίῳ δὲ ὁ πατήρ
 20 ἐπεμψε διάδημα καὶ γράφων ἐπιστολὴν βασιλέα προσεῖ-
 πεν. Οἱ δ' ἐν Αἰγύπτῳ τούτων ἀπαγγελλομένων καὶ
 αὐτοὶ βασιλέα τὸν Πτολεμαῖον ἀνηγόρευσαν, ὥς μὴ δο-
 κεῖν τοῦ φρονήματος ὑφίστασθαι διὰ τὴν ἡτταν. Ἐπενεί-
 ματο δὲ οὕτως τὸ πρᾶγμα τῷ ξήλῳ τοὺς διαδόχους. Καὶ
 25 γὰρ Λυσίμαχος ἤρξατο φορεῖν διάδημα καὶ Σέλευκος
 ἐντυγχάνων τοῖς Ἑλλησιν, ἐπεὶ τοῖς γε βαρβάροις πρό-
 τερον οὗτος ὡς βασιλεὺς ἐχρημάτιζε. Κάσανδρος δὲ,
 τῶν ἄλλων αὐτὸν βασιλέα καὶ γραφόντων καὶ καλούν-
 των, αὐτὸς, ὥσπερ πρότερον εἰώθει, τὰς ἐπιστολάς
 30 ἔγραφε. Τοῦτο δὲ οὐ προσθήκην ὀνόματος καὶ σχήμα-
 τος ἑξαλλαγὴν εἶχε μόνον, ἀλλὰ καὶ τὰ φρονήματα τῶν
 ἀνδρῶν ἐκίνησε καὶ τὰς γνώμας ἐπῆρε καὶ τοῖς βίοις

καὶ ταῖς ὁμιλίαις αὐτῶν ὄγκον ἐνεποίησε καὶ βαρύτητα, καθάπερ τραγικῶν ὑποκριτῶν ἅμα τῇ σκευῇ συμμεταβαλλόντων καὶ βάδισμα καὶ φωνὴν καὶ κατάκλινιν καὶ προσαγόρευσιν. Ἐκ δὲ τούτων ἐγένοντο καὶ περὶ τὰς δικαιοῦσαις βιαίότεροι τὴν εἰς πολλὰ παρέχουσιν αὐτοὺς 5 ἐλαφροτέρους καὶ μαλακωτέρους τοῖς ὑπηκόοις πρότερον εἰρωνείαν τῆς ἐξουσίας ἀφελόντες. Τοσοῦτον ἴσχυσε κόλακος φωνὴ μία καὶ τοσαύτης ἐνέπλησε τὴν οἰκουμένην μεταβολῆς.

XIX. Ἀντίγονος δὲ τοῖς πεπραγμένοις ὑπὸ Δημη- 10 τρίου περὶ Κύπρον ἐπαρθεὶς εὐθὺς ἐστράτευσεν ἐπὶ Πτολεμαῖον, αὐτὸς μὲν ἄγων πεζῇ τὴν δύναμιν, Δημητρίου δὲ μεγάλῳ στόλῳ συμπαραπλέοντος. Ὃν δὲ τρόπον ἔμελλε κρίνεσθαι τὰ πράγματα Μήδιος, Ἀντιγόνου 897 φίλος, ὅψιν εἶδε κατὰ τοὺς ὕπνους. Ἐδόκει γὰρ αὐτὸν 15 Ἀντίγονον ἀγωνίζεσθαι μετὰ τῆς στρατιᾶς ἀπάσης διαυλον εὐρώστως καὶ ταχὺ τὸ πρῶτον, εἴτα κατὰ μικρὸν ἐνδιδόναι τὴν δύναμιν αὐτῷ· καὶ τέλος, ὥς ἔκαμψεν, ἀσθενῇ γενόμενον καὶ μεστὸν ἄσθματος οὐ ῥαδίως ἀναφέρειν. Αὐτός τε οὖν ἐντυχὼν κατὰ γῆν πολλαῖς ἀπο- 20 ρίαις καὶ Δημητρίου χειμῶνι μεγάλῳ καὶ κλύδωνι κινδυνεύσαντος εἰς τόπους ἀλιμένους καὶ χαλεποὺς ἐκρηφῆναι, πολλὰς δὲ τῶν νεῶν ἀπολέσαντος, ἐπανῆλθεν ἄπρακτος. Ἦν δὲ τότε μικρὸν ἀπολείποντα γεγονῶς ἔτη [τῶν *] ὀγδοήκοντα, μεγέθει δὲ καὶ βαρύτητι σώματος 25 μᾶλλον ἢ διὰ τὸ γῆρας ἐπὶ τὰς στρατείας γεγονῶς δυσπαρακόμιστος ἐχρῆτο τῷ παιδί καὶ δι' εὐτυχίαν καὶ δι' ἐμπειρίαν ἤδη τὰ μέγιστα καλῶς διοικοῦντι, τρυφᾶς δὲ καὶ πολυτελείας καὶ πότους αὐτοῦ μὴ βαρυνόμενος. Εἰρήνης γὰρ οὔσης ἀφύβριξεν εἰς ταῦτα καὶ σχολάζων 30 ἐχρῆτο πρὸς τὰς ἡδονὰς ἀνειμένως αὐτῷ καὶ κατακόρως, ἐν δὲ τοῖς πολέμοις ὥς οἱ φύσει σώφρονες ἐνηφε.

Λέγεται δὲ τῆς Λαμίας ἀναφανδὸν ἤδη κρατούσης τὸν Ἀντίγονον ὑπὸ τοῦ Δημητρίου καταφιλούμενον ἦκοντος ἀπὸ ξένης εἰπεῖν ἅμα γελῶντα· „Δοκεῖς Λάμιαν, ὦ παῖ, καταφιλεῖν.“ Πάλιν δέ ποτε πλείονας ἡμέρας ἐν πότοις 5 γενομένου καὶ πρόφασιν λέγοντος, ὡς ῥεῦμα διοχλήσειεν αὐτὸν, „Ἐπυθόμεν,“ φάναι τὸν Ἀντίγονον, „ἀλλὰ πότερον Θάσιον ἢ Χῖον ἦν τὸ ῥεῦμα;“ Πυθόμενος δὲ αὐθις ἀσθενῶς ἔχειν αὐτὸν ἐβάδιζεν ὀψόμενος καὶ τῶν καλῶν τινι περὶ θύρας ἀπήντησεν· εἰσελθὼν δὲ καὶ 10 καθίσας παρ’ αὐτὸν ἤψατο τῆς χειρός· ἐκείνου δὲ εἰπόντος, ὅτι νῦν ὁ πυρετὸς ἀποκεχώρηκεν, „Ἀμέλει, παιδίον“ ἔφη, „καὶ ἐμοὶ νῦν ἐπὶ θύρας ἀπιὼν ἀπήντηκε.“ Ταῦτα δὲ οὕτω πράως ἔφερε τοῦ Δημητρίου διὰ τὴν ἄλλην πρᾶξιν. Οἱ μὲν γὰρ Σκύθαι πίνοντες καὶ μεθυ- 15 σκόμενοι παραψάλλουσι τὰς νευρὰς τῶν τόξων, οἷον ἐκλυόμενον ὑπὸ τῆς ἡδονῆς ἀνακαλούμενοι τὸν θυμὸν, ἐκεῖνος δὲ τὰ μὲν ἡδονῇ διδοὺς ἀπλῶς ἑαυτὸν, τὰ δὲ σπουδῇ, καὶ θάτερα τῶν ἐτέρων ἄκρατα μεταχειριζόμενος, οὐχ ἦττον ἦν δεινὸς ἐν ταῖς τοῦ πολέμου παρα- 20 σκευαῖς.

XX. Ἀλλὰ καὶ παρασκευάσασθαι δύναμιν ἢ χρήσασθαι βελτίων ἐδόκει στρατηγὸς εἶναι, πάντα μὲν ἐκ περιουσίας ὑπάρχειν βουλόμενος ἐπὶ τὰς χρείας, τῆς δὲ περὶ τὰς ναῦς καὶ τὰ μηχανήματα μεγαλουργίας καὶ 25 καθ’ ἡδονὴν τινα τοῦ θεωρεῖν ἀπλήστως ἔχων. Εὐφυῆς γὰρ ὢν καὶ θεωρητικὸς οὐκ εἰς παιδιὰς οὐδ’ εἰς διαγωγὰς ἀχρήστους ἔτρεψε τὸ φιλότεχνον, ὥσπερ ἄλλοι βασιλεῖς ἀνλοῦντες καὶ ζωγραφοῦντες καὶ τορεύοντες. Ἀέροπος γὰρ ὁ Μακεδὼν τραπέζια μικρὰ καὶ λυ- 30 χνίδια τεκταινόμενος, ὁπότε σχολάζοι, διῆγεν. Ἄτταλος δὲ ὁ Φιλομήτωρ ἐκήπευε τὰς φαρμακώδεις βοτάνας, οὐ μόνον ὑοσκύαμον καὶ ἐλλέβορον, ἀλλὰ καὶ κώνειον

καὶ ἀκόνιτον καὶ δορύκνιον, αὐτὸς ἐν τοῖς βασιλείοις
 σπείρων καὶ φυτεύων, ὅπους τε καὶ καρπὸν αὐτῶν ἔρ-
 γον πεποιημένος εἰδέναι καὶ κομίζεσθαι καθ' ὥραν. Οἱ
 δὲ Πάρθων βασιλεῖς ἐσεμνύνοντο τὰς ἀκίδας τῶν βελῶν
 χαράττοντες αὐτοὶ καὶ παραθήγοντες. Ἀλλὰ μὲν Δη- 5
 μητρίου καὶ τὸ βάνανσον ἦν βασιλικὸν καὶ μέγεθος ἢ
 μέθοδος εἶχεν, ἅμα τῷ περιττῷ καὶ φιλοτέχνῳ τῶν ἔρ-
 γων ὕψος τι διανοίας καὶ φρονήματος συνεκφερόντων,
 ὥστε μὴ μόνον γνώμης καὶ περιουσίας, ἀλλὰ καὶ χειρὸς
 ἄξια φαίνεσθαι βασιλικῆς. Μεγέθει μὲν γὰρ ἐξέπληττε 10
 καὶ τοὺς φίλους, κάλλει δὲ καὶ τοὺς πολεμίους ἔτερπε.
 Τοῦτο δὲ ἔτι μᾶλλον ἀληθῶς ἢ κομψῶς εἴρηται. Καὶ
 τὰς μὲν ἐκκαιδεκῆρεις αὐτοῦ καὶ τὰς πεντεκαιδεκῆρεις
 898 ἐθαύμαζον ἐστῶτες οἱ πολέμιοι παρὰ τὴν γῆν αὐτῶν
 πλεούσας, αἱ δ' ἐλεπόλεις ὡς θέαμα τοῖς πολιορκουμέ- 15
 νοις ἦσαν, ὡς αὐτὰ τὰ πράγματα μαρτυρεῖ. Λυσίμαχος
 μὲν γὰρ, ἔχθιστος ὢν Δημητρίῳ τῶν βασιλέων καὶ
 πολιορκοῦντι Σόλους τοὺς Κιλικίους ἀντιτεταγμένος,
 ἐπεμψε παρακαλῶν ἐπιδεῖξαι τὰς μηχανὰς αὐτῷ καὶ τὰς
 ναῦς πλεούσας· ἐπιδείξαντος δὲ θαυμάσας ἀπῆλθε· Ῥό- 20
 διοι δὲ πολὺν χρόνον ὑπ' αὐτοῦ πολιορκηθέντες, ἐπεὶ
 κατελύσαντο τὸν πόλεμον, ἠτήσαντο τῶν μηχανῶν ἐνίας,
 ὅπως ὑπόμνημα τῆς ἐκείνου δυνάμεως ἅμα καὶ τῆς αὐ-
 τῶν ἀνδραγαθίας ἔχωσιν.

XXI. Ἐπολέμησε δὲ Ῥοδίοις Πτολεμαίου συμμάχοις 25
 οὔσι καὶ τὴν μεγίστην ἐλέπολιν τοῖς τείχεσι προσήγαγεν,
 ἧς ἔδρα μὲν ἦν τετράγωνος, ἐκάστην ἔχουσα τοῦ κάτω
 πλαισίου πλευρὰν ὀκτῶ καὶ τεσσαράκοντα πηχῶν, ἐξ δὲ
 καὶ ἐξήκοντα πηχῶν ὕψος εἶχεν εἰς κορυφὴν, συννεύ-
 ουσά ταῖς ἄνω πλευραῖς στενοτέραν τῆς βάσεως. Ἐνδο- 30
 θεν μὲν οὖν στέγαις διεπέφρακτο καὶ χώραις πολλαῖς,
 τὸ δὲ πρὸς τοὺς πολεμίους αὐτῆς μέτωπον ἀνέφρακτο καθ'

ἐκάστην στέγην θυρίσιν, καὶ διὰ τούτων ἐξέπιπτε βέλη παντοδαπά· μεστὴ γὰρ ἦν ἀνδρῶν μαχομένων πᾶσαν ιδέαν μάχης. Καὶ τὸ μὴ κραδαινόμενον αὐτῆς μηδὲ κλινόμενον ἐν ταῖς κινήσεσιν, ἀλλ' ὀρθὸν ἐν ἔδρᾳ καὶ ἀσά-
 5 λευτον ἰσορρόπως ἅμα ῥοίζῳ καὶ τόνῳ πολλῷ προχωροῦν θάμβος ἅμα τῇ ψυχῇ καὶ χάριν τινα τῇ ὄψει τῶν θεωμένων παρεῖχε. Πρὸς δὲ τοῦτον τὸν πόλεμον αὐτῷ καὶ θώρακες ἐκομίσθησαν ἐκ Κύπρου δύο σιδηροῖ, μνῶν ὀλκῆς ἐκάτερος τεσσαράκοντα. Δυσπάθειαν δὲ
 10 καὶ ῥώμην αὐτῶν ἐπιδεικνύμενος ὁ τεχνίτης Ζωῖλος ἐκέλευσεν ἐξ εἴκοσι βημάτων ἀφεῖναι καταπελτικὸν βέλος, οὗ προσπεσόντος ἀρραγῆς διέμεινεν ὁ σίδηρος, ἀμυχὴν δὲ μόλις ἔσχεν ἀμβλεῖαν, οἷον ἀπὸ γραφείου. Τοῦτον αὐτὸς ἐφόρει· τὸν δ' ἕτερον Ἀλκιμος ὁ Ἡπειρώτης,
 15 ἀνὴρ πολεμικώτατος τῶν σὺν αὐτῷ καὶ ῥωμαλεώτατος, ὃς μόνος ἐχρῆτο διταλάντῳ πανοπλίᾳ, τῶν ἄλλων χρωμένων ταλαντιαίᾳ· καὶ μαχόμενος ἐν Ῥόδῳ περὶ τὸ θέατρον ἔπεσεν.

XXII. Εὐρώστως δὲ καὶ τῶν Ῥοδίων ἀμυνομένων,
 20 οὐδὲν ἄξιον λόγου πράττων ὁ Δημήτριος ὅμως ἐθυμομάχει πρὸς αὐτοὺς, ὅτι, Φίλας τῆς γυναικὸς αὐτῷ γράμματα καὶ στρώματα καὶ ἱμάτια πεμψάσης, λαβόντες τὸ πλοῖον, ὥσπερ εἶχε, πρὸς Πτολεμαῖον ἀπέστειλαν, καὶ τὴν Ἀθηναίων οὐκ ἐμιμήσαντο φιланθρωπίαν, οἱ Φι-
 25 λίππου πολεμοῦντος αὐτοῖς γραμματοφόρους ἐλόντες τὰς μὲν ἄλλας ἀνέγνωσαν ἐπιστολάς, μόνην δὲ τὴν Ὀλυμπιάδος οὐκ ἔλυσαν, ἀλλ', ὥσπερ ἦν κατασεσημασμένη, πρὸς ἐκεῖνον ἀπέστειλαν. Οὐ μὲν ἀλλὰ, καίπερ ἐπὶ τούτῳ σφόδρα δηχθεὶς ὁ Δημήτριος, εὐθύς παρασχόν-
 30 τας λαβὴν οὐχ ὑπέμεινεν ἀντιλυπῆσαι τοὺς Ῥοδίους. Ἐτυχε γὰρ αὐτοῖς ὁ Καύνιος Πρωτογένης γράφων τὴν περὶ τὸν Ἰάλυσον διάθεσιν, καὶ τὸν πῖνακα μικρὸν ἀπο-

λείποντα τοῦ τέλους ἔχειν ἐν τινι τῶν προαστείων ἔλαβεν ὁ Δημήτριος. Περψάντων δὲ κήρυκα τῶν Ῥοδίων καὶ δεομένων φείσασθαι καὶ μὴ διαφθεῖραι τὸ ἔργον, ἀπεκρίνατο τὰς τοῦ πατρὸς εἰκόνας ἂν ἐμπρῆσαι μᾶλλον ἢ τέχνης πόνον τοσοῦτον. Ἐπὶ γὰρ ἔτεσι λέγεται 5 συντελέσαι τὴν γράφην ὁ Πρωτογένης. Καί φησιν ὁ Ἀπελλῆς οὕτως ἐκπλαγῆναι θεασάμενος τὸ ἔργον, ὥστε καὶ φωνὴν ἐπιλιπεῖν αὐτὸν, ὅψε δὲ εἰπεῖν ὅτι „Μέγας ὁ πόνος καὶ θαυμαστὸν τὸ ἔργον“ οὐ μὲν ἔχειν γε χάριτας, δι’ ἃς οὐρανοῦ ψάυειν τὰ ὑπ’ αὐτοῦ γραφόμενα. 10 Ταύτην μὲν οὖν τὴν γράφην εἰς ταῦτό ταῖς ἄλλαις συνωσθεῖσαν ἐν Ῥώμῃ τὸ πῦρ ἐπενείματο. Τῶν δὲ Ῥοδίων 899 κατεξανισταμένων τοῦ πολέμου δεόμενον προφάσεως τὸν Δημήτριον Ἀθηναῖοι παραγενόμενοι διήλλαξαν ἐπὶ τῷ συμμαχεῖν Ῥοδίους Ἀντιγόνῳ καὶ Δημητρίῳ πλὴν 15 ἐπὶ Πτολεμαῖον.

XXIII. Ἐκάλουν δὲ τὸν Δημήτριον οἱ Ἀθηναῖοι Κασάνδρου τὸ ἄστυ πολιορκοῦντος. Ὁ δὲ ναυσὶν ἐπιπλεύσας τριακοσίαις τριάκοντα καὶ πολλοῖς ὀπλίταις οὐ μόνον ἐξήλασε τῆς Ἀττικῆς τὸν Κασάνδρου, ἀλλὰ καὶ 20 φεύγοντα μέχρι Θερμοπυλῶν διώξας καὶ τρεψάμενος Ἡράκλειαν ἔλαβεν ἐκουσίως αὐτῷ προσθεμένην καὶ τῶν Μακεδόνων ἑξακισχιλίους μεταβαλομένους πρὸς αὐτόν. Ἐπανιὼν δὲ τοὺς ἐντὸς Πυλῶν Ἕλληνας ἡλευθέρου καὶ Βοιωτοὺς ἐποιήσατο συμμαχοὺς καὶ Κεγ- 25 χρέας εἶλε· καὶ Φυλὴν καὶ Πάνακτον, ἐπιτειχίσματα τῆς Ἀττικῆς ὑπὸ Κασάνδρου φρουρούμενα, καταστρεψάμενος ἀπέδωκε τοῖς Ἀθηναίοις. Οἱ δὲ καίπερ ἐκκεχυμένοι πρότερον εἰς αὐτὸν καὶ κατακεχρημένοι πᾶσαν φιλοτιμίαν ἐξεῦρον ὅμως καὶ τότε πρόσφατοι καὶ καινοὶ 30 ταῖς κολακείαις φανῆναι. Τὸν γὰρ ὀπισθοδόμον τοῦ Παρθενῶνος ἀπέδειξαν αὐτῷ κατάλυσιν· κἀκεῖ δίαιταν

εἶχε, τῆς Ἀθηνᾶς λεγομένης ὑποδέχεσθαι καὶ ξενίζειν αὐτὸν, οὐ πάνυ κόσμιον ξένον οὐδὲ ὥς παρθένῳ πρῶως ἐπισταθμεύοντα. Καίτοι τὸν ἀδελφὸν αὐτοῦ Φίλιππον αἰσθόμενός ποτε ὁ πατήρ ἐν οἰκίᾳ καταλύοντα τρεῖς
 5 ἐχούσῃ νέας γυναῖκας πρὸς ἐκεῖνον μὲν οὐδὲν ἐφθέγγετο, παρόντος δὲ ἐκείνου τὸν σταθμοδότην μεταπεμπάμενος „Οὗτος“ εἶπεν „οὐκ ἐξάξεις μου τὸν υἱὸν ἐκ τῆς στενοχωρίας;“

XXIV. Δημήτριος δὲ, τὴν Ἀθηνᾶν αὐτῷ προσῆ-
 10 κον, εἰ δι' ἄλλο μηδὲν, ὥς γε πρεσβυτέραν ἀδελφὴν αἰσχύνεσθαι (τοῦτο γὰρ ἐβούλετο λέγεσθαι), τοσαύτην ὕβριν εἰς παῖδας ἐλευθέρους καὶ γυναῖκας ἀστὰς κατεσκέδασε τῆς ἀκροπόλεως, ὥστε δοκεῖν τότε μάλιστα καθαρεῦειν τὸν τόπον, ὅτε Χρυσίδι καὶ Λαμίας καὶ Δημοῦ
 15 καὶ Ἀντικύρᾳ, ταῖς πόρναῖς ἐκείναις, συνακολασταῖνοι. Τὰ μὲν οὖν ἄλλα σαφῶς ἀπαγγέλλειν οὐ πρέπει διὰ τὴν πόλιν, τὴν δὲ Δημοκλέους ἀρετὴν καὶ σωφροσύνην ἄξιόν ἐστι μὴ παρελθεῖν. Ἐκεῖνος γὰρ ἦν ἔτι παῖς ἄνηβος, οὐκ ἔλαθε δὲ τὸν Δημήτριον ἔχων τῆς εὐμορφίας
 20 τὴν ἐπωνυμίαν κατήγορον· ἐκαλεῖτο γὰρ Δημοκλῆς ὁ καλός. Ὡς δὲ πολλὰ πειρώντων καὶ διδόντων καὶ φοβούντων ὑπ' οὐδενὸς ἠλίσκετο, τέλος δὲ φεύγων τὰς παλαιστρας καὶ τὸ γυμνάσιον εἰς τι βαλανεῖον ἰδιωτικὸν ἐφοῖτα λουσόμενος, ἐπιτηρήσας τὸν καιρὸν ὁ Δημήτριος
 25 ἐπεισῆλθεν αὐτῷ μόνῳ. Καὶ ὁ παῖς, ὥς συνείδε τὴν περὶ αὐτὸν ἐρημίαν καὶ τὴν ἀνάγκην, ἀφελὼν τὸ πῶμα τοῦ χαλκώματος εἰς ξέον ὕδωρ ἐνήλατο καὶ διέφθειρεν αὐτὸν, ἀνάξια μὲν παθὼν, ἄξια δὲ τῆς πατρίδος καὶ τοῦ κάλλους φρονήσας, οὐχ ὥς Κλεαίνετος ὁ Κλεομέ-
 30 δοντος, ὃς ὠφληκότι τῷ πατρὶ δίκην πεντήκοντα ταλάντων ἀφεθῆναι διαπραξάμενος καὶ γράμματα παρὰ Δημητρίου κομίσας πρὸς τὸν δῆμον οὐ μόνον ἑαυτὸν κατή-

σχυνεν, ἀλλὰ καὶ τὴν πόλιν συνετάραξε. Τὸν μὲν γὰρ Κλεομέδοντα τῆς δίκης ἀφῆκαν, ἐγράφη δὲ ψήφισμα μηδένᾳ τῶν πολιτῶν ἐπιστολὴν παρὰ Δημητρίου κομίζειν. Ἐπεὶ δὲ ἀκούσας ἐκεῖνος οὐκ ἦνεγκε μετρίως, ἀλλ' ἠγανάκτησε, δείσαντες αὖτις οὐ μόνον τὸ ψήφισμα καθείλον, 5 ἀλλὰ καὶ τῶν εἰσηγησαμένων καὶ συνειπόντων τοὺς μὲν ἀπέκτειναν, τοὺς δὲ ἐφυγάδευσαν, ἔτι δὲ προσεψηφίσαντο δεδόχθαι τῷ δήμῳ τῶν Ἀθηναίων πᾶν, ὅτι ἂν ὁ βασιλεὺς Δημήτριος κελεύσῃ, τοῦτο καὶ πρὸς θεοὺς 00 ὅσιον καὶ πρὸς ἀνθρώπους εἶναι δίκαιον. Εἰπόντος δέ 10 τινος τῶν καλῶν καγαθῶν ἀνδρῶν μαίνεσθαι τὸν Στρατοκλέα τοιαῦτα γράφοντα, Δημοχάρης ὁ Λευκονοεὺς „Μαίνοιτο μεντᾶν“ εἶπεν „εἰ μὴ μαίνοιτο.“ Πολλὰ γὰρ ὁ Στρατοκλῆς ὠφελεῖτο διὰ τὴν κολακείαν. Ὁ δὲ Δημοχάρης ἐπὶ τούτῳ διαβληθεὶς ἐφυγαδεύθη. Τοιαῦτα 15 ἔπραττον Ἀθηναῖοι φρουρᾶς ἀπηλλάχθαι καὶ τὴν ἐλευθερίαν ἔχειν δοκοῦντες.

XXV. Δημήτριος δὲ παρελθὼν εἰς Πελοπόννησον, οὐδενὸς ὑφισταμένου τῶν ἐναντίων, ἀλλὰ φευγόντων καὶ προἰεμένων τὰς πόλεις, προσηγάγετο τὴν τε καλου- 20 μένην Ἀκτὴν καὶ Ἀρκαδίαν, πλὴν Μαντινείας, καὶ Ἄργος καὶ Σικυῶνα καὶ Κόρινθον ἐλύσατο τάλαντα δοὺς ἑκατὸν τοῖς φρουροῦσιν. Ἐν Ἄργει μὲν οὖν τῆς τῶν Ἡραίων ἑορτῆς καθηκούσης ἀγωνοθετῶν καὶ συμπανηγυρίζων τοῖς Ἑλλησιν ἔγημε τὴν Αἰακίδου θυγατέρα, 25 τοῦ Μολοττῶν βασιλέως, ἀδελφὴν δὲ Πύρρου, Δηϊδάμειαν. Σικυωνίους δὲ φήσας παρὰ τὴν πόλιν οἰκεῖν τὴν πόλιν, ἔπεισεν οὗ νῦν οἰκοῦσι μετοικήσασθαι· τῷ δὲ τόπῳ καὶ τοῦνομα τὴν πόλιν συμεταβαλοῦσαν ἀντὶ Σικυῶνος Δημητριάδα προσηγόρευσεν. Ἐν δὲ Ἰσθμῷ κοι- 30 νοῦ συνεδρίου γενομένου καὶ πολλῶν ἀνθρώπων συνελθόντων, ἠγεμὼν ἀνηγορεύθη τῆς Ἑλλάδος, ὥς πρότερον

οἱ περὶ Φίλιππον καὶ Ἀλέξανδρον· ὧν ἐκεῖνος οὐ παρὰ
 μικρὸν ἐνόμιζεν ἑαυτὸν εἶναι βελτίονα τῇ τύχῃ τῇ πα-
 ρούσῃ καὶ τῇ δυνάμει τῶν πραγμάτων ἐπαιρόμενος.
 Ἀλέξανδρος γοῦν οὐδένα τῶν ἄλλων βασιλέων ἀπεστέ-
 5 ρησε τῆς ὁμωνυμίας οὐδὲ αὐτὸν ἀνεῖπε βασιλέων βασι-
 λέα, καίτοι πολλοῖς τὸ καλεῖσθαι καὶ εἶναι βασιλέας αὐ-
 τὸς δεδωκώς, ἐκεῖνος δὲ χλευάζων καὶ γελῶν τοὺς ἄλ-
 λον τινὰ πλὴν τοῦ πατρὸς καὶ αὐτοῦ βασιλέα προσαγο-
 ρεύοντας ἡδέως ἤκουε τῶν παρὰ πότον ἐπιχύσεις λαμ-
 10 βανόντων Δημητρίου βασιλέως, Σελεύκου δὲ ἐλεφαν-
 τάρχου, Πτολεμαίου δὲ ναυάρχου, Λυσιμάχου δὲ γαζο-
 φύλακος, Ἀγαθοκλέους δὲ τοῦ Σικελιώτου νησιάρχου.
 Τούτων δὲ πρὸς τοὺς βασιλεῖς ἐκφερομένων οἱ μὲν ἄλ-
 λοι βασιλεῖς κατεγέλων, Λυσίμαχος δ' ἠγανάκτει μόνος,
 15 εἰ σπάδοντα νομίζει Δημήτριος αὐτόν· ἐπικεικῶς γὰρ εἰ-
 ώθεισαν εὐνούχους ἔχειν γαζοφύλακας. Ἦν δὲ καὶ πάν-
 των ἀπεχθέστατος ὁ Λυσίμαχος αὐτῷ, καὶ λοιδορῶν εἰς
 τὸν ἔρωτα τῆς Λαμίας ἔλεγε νῦν πρῶτον ἑώρακέναι πόρ-
 νην προερχομένην ἐκ τραγικῆς σκηνῆς· ὁ δὲ Δημήτριος
 20 ἔφη τὴν ἑαυτοῦ πόρνην σωφρονεστέραν εἶναι τῆς ἐκεί-
 νου Πηνελόπης.

XXVI. Τότε δ' οὖν ἀναξευγνύων εἰς τὰς Ἀθήνας
 ἔγραψεν, ὅτι βούλεται παραγενόμενος εὐθύς μνηθῆναι
 καὶ τὴν τελετὴν ἅπασαν ἀπὸ τῶν μικρῶν ἄχρι τῶν ἐπο-
 25 πτικῶν παραλαβεῖν. Τοῦτο δὲ οὐ θεμιτὸν ἦν οὐδὲ γε-
 γονὸς πρότερον, ἀλλὰ τὰ μικρὰ τοῦ Ἀνθεστηριῶνος ἔτε-
 λούντο, τὰ δὲ μεγάλα τοῦ Βοηδρομιῶνος· ἐπώπτενον
 δὲ τοῦλάχιστον ἀπὸ τῶν μεγάλων ἐνιαυτὸν διαλείπον-
 τες. Ἀναγνωσθέντων δὲ τῶν γραμμάτων μόνος ἐτόλ-
 30 μησεν ἀντειπεῖν Πυθόδωρος ὁ δαδοῦχος, ἐπέρανε δὲ
 οὐδέν· ἀλλὰ Στρατοκλέους γνώμην εἰπόντος Ἀνθεστη-
 ριῶνα τὸν Μουνυχιῶνα ψηφισαμένους καλεῖν καὶ νομί-

ξιν ἐτέλουν τῷ Δημητρίῳ τὰ πρὸς Ἄγραν· καὶ μετὰ ταῦτα πάλιν ἐξ Ἀνθεστηριῶνος ὁ Μουνυχιῶν γενόμενος Βοηδρομιῶν ἐδέξατο τὴν λοιπὴν τελετὴν, ἅμα καὶ τὴν ἐποπτείαν τοῦ Δημητρίου προσεπιλαβόντος. Διὸ καὶ Φιλιππίδης τὸν Στρατοκλέα λοιδορῶν ἐποίησεν· 5

ὁ τὸν ἐνιαυτὸν συντεμὼν εἰς μῆν' ἕνα.

καὶ περὶ τῆς ἐν τῷ Παρθενῶνι κατασκηνώσεως·

ὁ τὴν ἀκρόπολιν πανδοκεῖον ὑπολαβὼν

11 καὶ τὰς ἐταίρας εἰσαγαγὼν τῇ Παρθένῳ.

XXVII. Πολλῶν δὲ γενομένων ἐν τῇ πόλει τότε 10 πλημμελημάτων καὶ παρανομημάτων ἐκεῖνο μάλιστα λέγεται λυπῆσαι τοὺς Ἀθηναίους, ὅτι διακόσια καὶ πεντήκοντα τάλαντα πορίσαι ταχὺ καὶ δοῦναι προσταχθὲν αὐτοῖς καὶ τῆς εἰσπράξεως συντόνου καὶ ἀπαραιτήτου γενομένης ἰδὼν ἠθροισμένον τὸ ἀργύριον ἐκέλευσε 15 μίαν καὶ ταῖς περὶ αὐτὴν ἐταίραις εἰς σμῆγμα δοθῆναι. Ἡ γὰρ αἰσχύνη τῆς ζημίας καὶ τὸ ῥῆμα τοῦ πράγματος μᾶλλον ἠνώχλησε τοὺς ἀνθρώπους. Ἐνιοὶ δὲ τοῦτο Θεταλοῖς, οὐκ Ἀθηναίοις, ὑπ' αὐτοῦ συμβῆναι λέγουσι. Χωρὶς δὲ τούτων αὐτὴ καθ' ἑαυτὴν ἡ Λάμια τῷ βασιλεῖ 20 παρασκευάζουσα δεῖπνον ἠργυρολόγησε πολλούς. Καὶ τὸ δεῖπνον οὕτως ἠνθῆσε τῇ δόξῃ διὰ τὴν πολυτέλειαν, ὥστε ὑπὸ Λυγκέως τοῦ Σαμίου συγγεγράφθαι. Διὸ καὶ τῶν κωμικῶν τις οὐ φαύλως τὴν Λάμιαν Ἐλέπολιν ἀληθῶς προσεῖπε. Δημοχάρης δ' ὁ Σόλιος τὸν Δημήτριον 25 αὐτὸν ἐκάλει Μῦθον· εἶναι γὰρ αὐτῷ καὶ Λάμιαν. Οὐ μόνον δὲ ταῖς γαμεταῖς, ἀλλὰ καὶ τοῖς φίλοις τοῦ Δημητρίου ξῆλον καὶ φθόνον εὐήμεροῦσα καὶ στεργομένη παρεῖχεν. Ἀφίκοντο γοῦν τινες παρ' αὐτοῦ κατὰ πρεσβείαν πρὸς Λυσίμαχον, οἷς ἐκεῖνος ἄγων σχολὴν ἐπέ- 30 δειξεν ἐν τε τοῖς μηροῖς καὶ τοῖς βραχίοσιν ὠτειλὰς βαθείας ὀνύχων λεοντείων· καὶ διηγεῖτο τὴν γενομένην

αὐτῷ μάχην πρὸς τὸ θηρίον, ὑπὸ Ἀλεξάνδρου συγκα-
 -θειροχθέντι τοῦ βασιλέως. Οἱ δὲ γελῶντες ἔφασαν καὶ
 τὸν αὐτῶν βασιλέα δεινοῦ θηρίου δῆγματα φέρειν ἐν
 τῷ τραχήλῳ, Λαμίας. Ἦν δὲ θαυμαστὸν, ὅτι τῆς Φί-
 5 λας ἐν ἀρχῇ τὸ μὴ καθ' ἡλικίαν δυσχεραίνων ἦττητο
 τῆς Λαμίας καὶ τοσοῦτον ἦρα χρόνον ἤδη παρηκμα-
 κυίας. Δημῶ γοῦν, ἡ ἐπικαλουμένη Μανία, παρὰ δεῖ-
 πνον ἀνλούσης τῆς Λαμίας καὶ τοῦ Δημητρίου πυθομέ-
 νου, „Τί σοι δοκεῖ;“ „Γραῦς,“ εἶπεν „ὦ βασιλεῦ.“
 10 Πάλιν δὲ τραγημάτων παρατεθέντων κἀκείνου πρὸς
 αὐτὴν εἰπόντος· „Οῤῃς, ὅσα μοι Λάμια πέμπει;“ „Πλεί-
 ονα“ ἔφη „πεμφθήσεται σοι παρὰ τῆς ἐμῆς μητρὸς, ἐὰν
 θέλῃς καὶ μετ' αὐτῆς καθεύδειν.“ Ἀπομνημονεύεται
 δὲ τῆς Λαμίας καὶ πρὸς τὴν λεγομένην Βοκχώρεως κρί-
 15 σιν ἀντίρρησις. Ἐπεὶ γάρ τις ἐρῶν ἐν Αἰγύπτῳ τῆς
 ἑταίρας Θωνίδος ἠτεῖτο συχνὸν χρυσίον, εἶτα κατὰ τοὺς
 ὕπνους δόξας αὐτῇ συγγενέσθαι τῆς ἐπιθυμίας ἐπαύ-
 σατο, δίκην ἔλαχεν ἡ Θωνὶς αὐτῷ τοῦ μισθώματος.
 Ἀκούσας δὲ τὸν λόγον ὁ Βόκχωρις ἐκέλευσε τὸν ἄνθρω-
 20 πον ὅσον ἠτήθη χρυσίον ἠριθμημένον ἐν τῷ ἀγγεῖῳ
 διαφέρειν δεῦρο κἀκεῖσε τῇ χειρὶ, τὴν δὲ ἑταίραν ἔχε-
 σθαι τῆς σκιᾶς, ὥς τὴν δόξαν τῆς ἀληθείας σκιὰν οὐ-
 σαν. Οὐκ ᾔετο ταύτην εἶναι τὴν κρίσιν ἡ Λάμια δι-
 καίαν· οὐ γὰρ ἀπέλυσεν ἡ σκιά τῆς ἐπιθυμίας τοῦ ἀρ-
 25 γυρίου τὴν ἑταίραν, τὸ δὲ ὄναρ ἐπαυσε ἐρῶντα τὸν
 νεανίσκον. Ταῦτα μὲν οὖν περὶ Λαμίας.

XXVIII. Τὴν δὲ διήγησιν, ὥσπερ ἐκ κωμικῆς σκη-
 νῆς, πάλιν εἰς τραγικὴν μετὰγουσιν αἱ τύχαι καὶ αἱ
 πράξεις τοῦ ἀνδρὸς, ὃν διηγούμεθα. Τῶν γὰρ ἄλλων
 30 βασιλέων ἀπάντων συνισταμένων ἐπὶ τὸν Ἀντίγονον
 καὶ συμφερόντων εἰς ταῦτὸ τὰς δυνάμεις, ἀπῆρεν ὁ Δη-
 μήτριος ἐκ τῆς Ἑλλάδος καὶ τῷ πατρὶ συμμίξας φιλοτι-

μουμένῳ παρ' ἡλικίαν πρὸς τὸν πόλεμον ἔτι μᾶλλον αὐ-
 τὸς ἐπερρώσθη. Καίτοι δοκεῖ γε Ἀντίγονος, εἰ μικρῶν
 τινων ὑφείτο καὶ τῆς ἄγαν φιλαρχίας ἐχάλασε, μέχρι
 παντὸς ἂν αὐτῷ διαφυλάξαι καὶ κείνῳ καταλιπεῖν τὸ
 πρῶτον εἶναι. Φύσει δὲ βαρὺς ὢν καὶ ὑπερόπτης καὶ 5
 τοῖς λόγοις οὐχ ἦττον ἢ τοῖς πράγμασι τραχὺς πολλοὺς
 καὶ νέους καὶ δυνατοὺς ἄνδρας ἐξηγρίαινε καὶ παρώ-
 902 ξυνε· καὶ τήν γε τότε σύστασιν καὶ κοινωνίαν αὐτῶν
 ἔλεγεν ὥσπερ ὀρνίθων σπερμολόγων συνδρομὴν ἐν
 λίθῳ καὶ ψόφῳ συνδιαταράξειν. Ἦγε δὲ πεζοὺς μὲν 10
 ἑπτακισμυρίων πλείους, ἵππεῖς δὲ μυρίους, ἐλέφαντας
 δὲ ἑβδομήκοντα πέντε, τῶν ἐναντίων ἐχόντων πεζοὺς
 μὲν ἑξακισμυρίους καὶ τετρακισχιλίους, ἵππεῖς δὲ πεν-
 τακοσίους τῶν ἐκείνου πλείονας, ἐλέφαντας δὲ τετρα-
 κοσίους, ἄρματα δὲ ἑκατὸν εἴκοσι. Γενομένων δ' ἐγ- 15
 γὺς αὐτῶν τροπὴν ἔσχευ ἢ διάνοια τῆς ἐλπίδος μᾶλλον
 ἢ τῆς γνώμης. Ὑψηλὸς γάρ εἶναι καὶ γαῦρος εἰωθὼς ἐν
 τοῖς ἀγῶσι καὶ χρώμενος φωνῇ τε μεγάλῃ καὶ λόγοις σο-
 βαροῖς, πολλάκις δὲ καὶ τῷ παρασκῶψαί τι καὶ γελοῖον
 εἶπεῖν τῶν πολεμίων ἐν χερσὶν ὄντων ἐπιδειξάμενος 20
 εὐστάθειαν καὶ καταφρόνησιν, τότε σύννους ἐωρᾶτο
 καὶ σιωπηλὸς τὰ πολλὰ καὶ τὸν νῖον ἀπέδειξε τῷ πλήθει
 καὶ συνέστησε διάδοχον. Ὁ δὲ μάλιστα πάντες ἐθαύμα-
 σαν, ἐν τῇ σκηνῇ μόνος διελέχθη πρὸς αὐτὸν, οὐκ εἰδι-
 σμένος ἔχειν οὐδὲ πρὸς ἐκεῖνον ἀπορρήτους κοινολο- 25
 γίας, ἀλλὰ ἴδιος ὢν γνώμῃ, εἴτα προστάττων φανερῶς
 καὶ χρώμενος οἷς βουλευσάιτο καθ' ἑαυτόν. Λέγεται
 γοῦν μειράκιον ἔτι ὄντα τὸν Δημήτριον αὐτοῦ πνυθέ-
 σθαι, πότε μέλλουσιν ἀναξευγνύειν· τὸν δὲ εἶπεῖν πρὸς
 ὀργήν· „Ἀγωνιᾶς, μὴ μόνος σὺ τῆς σάλπιγγος οὐκ 30
 ἀκούσης;“

XXIX. Τότε μέντοι καὶ σημεῖα μοχθηρὰ κατεδου-

λοῦτο τὴν γνώμην αὐτῶν. Δημήτριος μὲν γὰρ ἔδοξε
 κατὰ τοὺς ὕπνους Ἀλέξανδρον ὠπλισμένον λαμπρῶς
 ἔρωτᾶν, ὁποῖόν τι σύνθημα διδόναι πρὸς τὴν μάχην
 μέλλουσιν· αὐτοῦ δὲ φήσαντος „Δία καὶ Νίκην“ „Ἀπει-
 5 μι τοίνυν“ φάναι „πρὸς τοὺς ἐναντίους· ἐκεῖνοι γὰρ με
 παραλαμβάνουσιν.“ Ἀντίγονος δὲ παραταττομένης ἤδη
 τῆς φάλαγγος ἑξιῶν προσέπταισεν, ὥστε πεσεῖν ὅλως
 ἐπὶ στόμα καὶ διατεθῆναι χαλεπῶς· ἀναστὰς δὲ καὶ τὰς
 χεῖρας ἀνατείνας πρὸς τὸν οὐρανὸν ἠτήσατο νίκην παρὰ
 10 τῶν θεῶν ἢ θάνατον ἀναίσθητον πρὸ τῆς ἥττης. Γενο-
 μένης δὲ τῆς μάχης ἐν χερσὶ Δημήτριος ἔχων τοὺς πλεί-
 στους καὶ κρατίστους τῶν ἱππέων Ἀντιόχῳ τῷ Σελεύ-
 κου συνέπεσε, καὶ μέχρι τροπῆς τῶν πολεμίων λαμπρῶς
 ἀγωνισάμενος ἐν τῇ διώξει σοβαρᾷ καὶ φιλοτίμῳ παρὰ
 15 καιρὸν γενομένη τὴν νίκην διέφθειρεν. Αὐτὸς μὲν
 γὰρ οὐκ ἔσχε πάλιν ἀναστρέψας συμμῖξαι τοῖς πεζοῖς
 τῶν ἐλεφάντων ἐν μέσῳ γενομένων, τὴν δὲ φάλαγγα
 γυμνὴν ἱππέων κατιδόντες οἱ περὶ Σέλευκον οὐκ ἐνέ-
 βαλον μὲν, ὥς δὲ ἐμβαλοῦντες ἐφόβουν καὶ περιήλαντον
 20 μεταβάλλεσθαι διδόντες αὐτοῖς· ὃ καὶ συνέβη. Πολὺ
 γὰρ μέρος ἀπορραγὲν ἔκουσίως μετεχώρησε πρὸς ἐκεί-
 νους, τὸ δὲ λοιπὸν ἐτράπη. Φερομένων δὲ πολλῶν ἐπὶ
 τὸν Ἀντίγονον καὶ τινος τῶν περὶ αὐτὸν εἰπόντος „Ἐπὶ
 σὲ οὗτοι, βασιλεῦ“ „Τίνα γὰρ“ εἶπε „[πλὴν *] ἐμοῦ
 25 σκοπὸν ἔχουσιν; ἀλλὰ Δημήτριος ἀφίξεται βοηθῶν.“
 Καὶ τοῦτο μέχρι παντὸς ἐλπίζων καὶ περισκοπῶν τὸν
 υἱὸν ἅμα πολλῶν ἀκοντισμάτων εἰς αὐτὸν ἀφεθέντων
 ἔπεσε· καὶ τῶν ἄλλων ἀπολιπόντων ὁπαδῶν καὶ φίλων
 μόνος παρέμεινε τῷ νεκρῷ Θώραξ ὁ Λαρισσαῖος.
 30 XXX. Οὕτω δὲ κριθείσης τῆς μάχης οἱ μὲν νενικη-
 κότες βασιλεῖς τὴν ὑπ’ Ἀντιγόνῳ καὶ Δημητρίῳ πᾶσαν
 ἀρχὴν ὥσπερ μέγα σῶμα κατακόπτοντες ἐλάβανον με-

ρίδας καὶ προσδιενείμαντο τὰς ἐκείνων ἐπαρχίας αἷς εἶ-
 χον αὐτοὶ πρότερον. Δημήτριος δὲ μετὰ πεντακισχιλίων
 πεζῶν καὶ τετρακισχιλίων ἰππέων φεύγων καὶ συντό-
 νως ἐλάσας εἰς Ἑφεσον, οἰομένων ἀπάντων ἀποροῦντα
 χρημάτων αὐτὸν οὐκ ἀφέξεσθαι τοῦ ἱεροῦ, φοβηθεὶς 5
 903 τοὺς στρατιώτας, μὴ τοῦτο ποιήσωσιν, ἀνέστη διὰ τα-
 χέων καὶ τὸν πλοῦν ἐπὶ τῆς Ἑλλάδος ἐποιεῖτο τῶν λοι-
 πῶν ἐλπίδων ἐν Ἀθηναίοις ἔχων τὰς μεγίστας. Καὶ
 γὰρ ναῦς ἐκεῖ καὶ χρήματα καὶ γυναῖκα Δηϊδάμειαν
 ἐτύγχανε καταλελοιπώς, καὶ βεβαιότεραν οὐκ ἐνόμιζε 10
 καταφυγὴν εἶναι τοῖς πράγμασι τῆς Ἀθηναίων εὐνοίας.
 Ὅθεν ἐπεὶ γενομένῳ περὶ τὰς Κυκλάδας αὐτῷ πρέσβεις
 Ἀθηναίων ἀπήντησαν ἀπέχεσθαι τῆς πόλεως παρακα-
 λοῦντες, ὥς ἐψηφισμένου τοῦ δήμου μηδὲνα δέχεσθαι
 τῇ πόλει τῶν βασιλέων, τὴν δὲ Δηϊδάμειαν εἰς Μέγαρα 15
 ἐξέπεμψαν μετὰ τιμῆς καὶ πομπῆς πρεπούσης, τοῦ κα-
 θεστηκότος ἐξέστη δι' ὀργὴν αὐτοῦ, καίπερ ἐνηνοχῶς
 ῥᾶστα τὴν ἄλλην ἀτυχίαν καὶ γεγονώς ἐν τοιαύτῃ μετα-
 βολῇ πραγμάτων οὐ ταπεινὸς οὐδ' ἀγενυής. Ἀλλὰ τὸ
 παρ' ἐλπίδα διεψεῦσθαι τῶν Ἀθηναίων καὶ τὴν δοκοῦ- 20
 σαν εὐνοίαν ἐξεληλέγχθαι τοῖς πράγμασι κενὴν καὶ πε-
 πλασμένην οὖσαν ὀδυνηρὸν ἦν αὐτῷ. Τὸ γὰρ φανλό-
 τατον, ὥς ἔοικεν, εὐνοίας ὄχλων βασιλεῦσι καὶ δυνάσταις
 τεκμήριόν ἐστιν ὑπερβολὴ τιμῶν, ἧς ἐν τῇ προαιρέσει
 τῶν ἀποδιδόντων ἐχούσης τὸ καλὸν ἀφαιρεῖ τὴν πίστιν 25
 ὁ φόβος· τὰ γὰρ αὐτὰ καὶ δεδιότες ψηφίζονται καὶ φι-
 λοῦντες. Διόπερ οἱ νοῦν ἔχοντες οὐκ εἰς ἀνδριάντας
 οὐδὲ γραφὰς οὐδὲ ἀποθεώσεις, ἀλλὰ μᾶλλον εἰς τὰ ἔργα
 καὶ τὰς πράξεις τὰς ἑαυτῶν ἀποβλέποντες ἢ πιστεύου-
 σιν, ὥς τιμαῖς, ἢ ἀπιστοῦσιν, ὥς ἀνάγκαις· ὥς οἷ γε 30
 δῆμοι πολλάκις ἐν αὐταῖς μάλιστα ταῖς τιμαῖς μισοῦσι

τοὺς ἀμέτρως καὶ ὑπερόγκως καὶ παρ' ἀκόντων λαμβάνοντας.

XXXI. Ὁ γοῦν Δημήτριος τότε δεινὰ μὲν ἡγούμενος πάσχειν, ἀδύνατος δὲ ὢν ἀμύνασθαι, προσέπεμψε τοῖς
 5 Ἀθηναίοις ἐγκαλῶν μετρίως, ἀξιῶν δὲ τὰς ναῦς ἀπολαβεῖν, ἐν αἷς ἦν καὶ ἡ τρισκαιδεκῆρης. Κομισάμενος δὲ παρέπλευσεν εἰς Ἴσθμὸν, καὶ τῶν πραγμάτων αὐτῷ κακῶς ἐχόντων (ἐξέπιπτον γὰρ ἑκασταχόθεν αἱ φρουραὶ καὶ μεθίστατο πάντα πρὸς τοὺς πολεμίους) ἀπολιπὼν
 10 ἐπὶ τῆς Ἑλλάδος Πύρρον αὐτὸς ἄρας ἐπὶ τὴν Χερρόνησον ἐπλευσε· καὶ κακῶς ἅμα ποιῶν Λυσίμαχον ὠφέλει καὶ συνεῖχε τὴν περὶ αὐτὸν δύναμιν ἀρχομένην ἀναλαμβάνειν καὶ γίνεσθαι πάλιν οὐκ εὐκαταφρόνητον. Ὁ δὲ Λυσίμαχος ὑπὸ τῶν ἄλλων βασιλέων ἡμελεῖτο μηδὲν
 15 ἐπιεικέστερος ἐκείνου δοκῶν εἶναι, τῷ δὲ μᾶλλον ἰσχύειν καὶ φοβερώτερος. Οὐ πολλῷ δὲ ὕστερον Σέλευκος ἐμνᾶτο πέμπων τὴν Δημητρίου καὶ Φίλας θυγατέρα Στρατονίκην, ἔχων μὲν ἐξ Ἀπάμας τῆς Περσίδος υἱὸν Ἀντίλοχον, οἰόμενος δὲ τὰ πράγματα καὶ διαδόχοις ἀρ-
 20 κεῖν πλείοσι καὶ δεῖσθαι τῆς πρὸς ἐκεῖνον οἰκειότητος, ἐπεὶ καὶ Λυσίμαχον ἑώρα τῶν Πτολεμαίου θυγατέρων τὴν μὲν ἑαυτῷ, τὴν δὲ Ἀγαθοκλεῖ τῷ υἱῷ λαμβάνοντα. Δημητρίῳ δ' ἦν ἀνέλπιστος εὐτυχία κηδεῦσαι Σελεύκῳ. Καὶ τὴν κόρην ἀναλαβὼν ἐπλει ταῖς ναυσὶ πάσαις εἰς
 25 Συρίαν, τῇ τε ἄλλῃ γῇ προσέχων ἀναγκαίως καὶ τῆς Κιλικίας ἀπτόμενος, ἣν Πλείσταρχος εἶχε μετὰ τὴν πρὸς Ἀντίγονον μάχην ἐξαίρετον αὐτῷ δοθεῖσαν ὑπὸ τῶν βασιλέων· ἣν δὲ Κασάνδρου Πλείσταρχος ἀδελφός. Ἀδικεῖσθαι δὲ τὴν χώραν αὐτοῦ νομίζων ὑπὸ Δημητρίου
 30 κατὰ τὰς ἀποβάσεις καὶ μέμψασθαι βουλόμενος τὸν Σέλευκον, ὅτι τῷ κοινῷ διαλλάττεται πολεμῖω δίχα τῶν ἄλλων βασιλέων, ἀνέβη πρὸς αὐτόν.

XXXII. Αἰσθόμενος δὲ τοῦτο Δημήτριος ὥρμησεν ἀπὸ θαλάσσης ἐπὶ Κυῖνδων· καὶ τῶν χρημάτων εὐρὼν ἔτι λοιπὰ χίλια καὶ διακόσια τάλαντα, ταῦτα συσκευασάμενος καὶ φθάσας ἐμβαλέσθαι διὰ ταχέων ἀνήχθη. 904 Καὶ παρούσης ἤδη Φίλας τῆς γυναικὸς αὐτῷ περὶ Ῥωσ-
σὸν ἀπήντησε Σέλευκος. Καὶ τὴν ἐντευξιν εὐθὺς ἄδο-
λον καὶ ἀνύποπτον καὶ βασιλικὴν ἐποιοῦντο, πρότερον μὲν Σέλευκος ἐστιάσας ἐπὶ σκηνῆς ἐν τῷ στρατοπέδῳ Δημήτριον, αὐτὸς δὲ Δημήτριος ἐκεῖνον ἐν τῇ τρισκαι-
δεκῇ ρεὶ δεξάμενος. Ἦσαν δὲ καὶ σχολαὶ καὶ κοινολο- 10
γίαι καὶ συνδιημερεύσεις ἀφρούρων καὶ ἀνόπλων, ἄχρι οὗ Σέλευκος τὴν Στρατονίκην ἀναλαβὼν λαμπρῶς εἰς Ἀντιόχειαν ἀνέβη. Δημήτριος δὲ Κιλικίαν κατέσχε καὶ Φίλαν τὴν γυναῖκα πρὸς Κάσανδρον ἐπεμψε τὸν ἀδελ-
φὸν ἀπολυσομένην τὰς Πλειστάρχου κατηγορίας. Ἐν 15
δὲ τούτῳ Δηϊδάμεια πλεύσασα πρὸς αὐτὸν ἀπὸ τῆς Ἑλ-
λάδος καὶ συγγενομένη χρόνον οὐ πολὺν ἐξ ἀρρωστίας
τινὸς ἐτελεύτησε. Γενομένης δὲ πρὸς Πτολεμαῖον διὰ Σελεύκου φιλίας αὐτῷ, ὡμολογήθη Πτολεμαῖδα τὴν Πτολεμαίου θυγατέρα λαβεῖν αὐτὸν γυναῖκα. Καὶ 20
ταῦτα μὲν ἀστεῖα τοῦ Σελεύκου. Κιλικίαν δὲ ἀξιῶν
χρήματα λαβόντα παραδοῦναι Δημήτριον, ὥς οὐκ ἔπει-
θε, Σιδῶνα καὶ Τύρον ἀπαιτῶν πρὸς ὀργὴν ἐδόκει βί-
αιος εἶναι καὶ δεινὰ ποιεῖν, εἰ τὴν ἀπ' Ἰνδῶν ἄχρι τῆς
κατὰ Συρίαν θαλάσσης ἅπασαν ὑφ' αὐτῷ πεποιημένος 25
οὕτως ἐνδεής ἐστιν ἔτι πραγμάτων καὶ πτωχὸς, ὥς ὑπὲρ
δυεῖν πόλεων ἄνδρα κηδεστὴν καὶ μεταβολῇ τύχης κε-
χρημένον ἐλαύνειν, λαμπρὰν τῷ Πλάτῳ μαρτυρίαν
διδούς διακελευομένῳ μὴ τὴν οὐσίαν πλείω, τὴν δὲ
ἀπληστίαν ποιεῖν ἐλάσσω τὸν γε βουλόμενον ὥς ἀληθῶς 30
εἶναι πλούσιον, ὥς ὅ γε μὴ παύων φιλοπλουτίαν, οὗτος
οὔτε πενίας οὔτε ἀπορίας ἀπήλλακται.

XXXIII. Οὐ μὲν ὑπέπτηξε Δημήτριος, ἀλλὰ φήσας οὐδ' ἂν μυριάκις ἤττηθῇ μάχας ἄλλας ἐν Ἰψῳ γαμβρὸν ἀγαπήσειν ἐπὶ μισθῷ Σέλευκον, τὰς μὲν πόλεις ἐκρατύνατο φρουραῖς, αὐτὸς δὲ πυθόμενος Λαχάρη στασιά-
 5 ζουσιν Ἀθηναίοις ἐπιθέμενον τυραννεῖν ἤλπιζε ῥαδίως ἐπιφανεῖς λήψεσθαι τὴν πόλιν. Καὶ τὸ μὲν πέλαγος ἀσφαλῶς διεπεραιώθη μεγάλῳ στόλῳ, παρὰ δὲ τὴν Ἀτ-
 τικὴν παραπλέων ἐχειμάσθη καὶ τὰς πλείστας ἀπέβαλε τῶν νεῶν καὶ συνδιεφθάρη πλῆθος ἀνθρώπων οὐκ ὀλί-
 10 γον. Αὐτὸς δὲ σωθεὶς ἤψατο μὲν τιнос πολέμου πρὸς τοὺς Ἀθηναίους, ὥς δ' οὐδὲν ἐπέβαινε, πέμψας ναυτι-
 κὸν αὐτῷ ἀθροίσοντας αὐτὸς εἰς Πελοπόννησον παρῆλ-
 θε καὶ Μεσσήνην ἐπολιόρκει καὶ προσμαχόμενος τοῖς τείχεσιν ἐκινδύνευσε, καταπελτικοῦ βέλους εἰς τὸ πρόσ-
 15 ωπον αὐτῷ καὶ τὸ στόμα διὰ τῆς σιαγόνος ἐμπεσόντος. Ἀναληφθεὶς δὲ καὶ πόλεις τινὰς ἀφεστῶσας προσαγα-
 γόμενος πάλιν εἰς τὴν Ἀττικὴν ἐνέβαλε, καὶ κρατήσας Ἐλευσῖνος καὶ Ῥαμνοῦντος ἔφθειρε τὴν χώραν καὶ ναῦν
 τινα λαβὼν ἔχουσιν σῖτον καὶ εἰσάγουσαν τοῖς Ἀθηναί-
 20 οῖς ἐκρέμασε τὸν ἔμπορον καὶ τὸν κυβερνήτην, ὥστε τῶν ἄλλων ἀποτρεπομένων διὰ φόβον σύντονον λιμὸν ἐν ἄστει γένεσθαι, πρὸς δὲ τῷ λιμῷ καὶ τῶν ἄλλων ἀπο-
 ρίαν. Ἀλῶν γοῦν μέδιμνον ὠνοῦντο τετταράκοντα δραχ-
 μῶν, ὁ δὲ τῶν πυρῶν μόδιος ὦνιος ἦν τριακοσίων.
 25 Μικρὰν δὲ τοῖς Ἀθηναίοις ἀναπνοὴν παρέσχον ἑκατὸν πεντήκοντα νῆες φανεῖσαι περὶ Αἶγιναν, ἃς ἔπεμψεν ἐπικούρους αὐτοῖς Πτολεμαῖος. Εἴτα Δημητρίῳ πολ-
 λων μὲν ἐκ Πελοποννήσου, πολλῶν δὲ ἀπὸ Κύπρου νεῶν παραγενομένων, ὥστε συμπάσας ἀθροισθῆναι
 30 τριακοσίας, ἔφυγον ἄραντες οἱ Πτολεμαίου καὶ Λαχάρης ὁ τύραννος ἀπέδρα προέμενος τὴν πόλιν.

XXXIV. Οἱ δὲ Ἀθηναῖοι, καίπερ ψηφισάμενοι θά-

νατον, εἰ μνησθείη τις εἰρήνης καὶ διαλλαγῆς πρὸς Δη-
 905 μήτριον, εὐθὺς ἀνεώγνυσαν τὰς ἐγγὺς πύλας καὶ πρέ-
 σβεις ἔπεμπον, οὐδὲν μὲν ἀπ' ἐκείνου χρηστὸν προσ-
 δοκῶντες, ἐκβιαζομένης δὲ τῆς ἀπορίας, ἐν ᾗ δυσχερῶν
 πολλῶν συμπεσόντων λέγεται τι καὶ τοιοῦτον γενέσθαι· 5
 πατέρα καὶ υἱὸν ἐν οἰκῇματι καθέζεσθαι τὰ καθ' ἑαυ-
 τοὺς ἀπεγνωκότας, ἐκ δὲ τῆς ὀροφῆς μὺν νεκρὸν ἐκπε-
 σεῖν, τοὺς δὲ, ὥς εἶδον, ἀναπηδήσαντας ἀμφοτέρους
 διαμάχεσθαι περὶ αὐτοῦ. Τότε καὶ τὸν φιλόσοφον Ἐπί-
 κουρον ἱστοροῦσι διαθρέψαι τοὺς συνήθεις κυάμους 10
 πρὸς ἀριθμὸν μετ' αὐτῶν διανεμόμενον. Οὕτως οὖν
 τῆς πόλεως ἐχούσης εἰσελθὼν ὁ Δημήτριος καὶ κελεύ-
 σας εἰς τὸ θέατρον ἀθροισθῆναι πάντας ὅπλοις μὲν
 συνέφραξε τὴν σκηνὴν καὶ δορυφόροις τὸ λογεῖον πε-
 ριέλαβεν, αὐτὸς δὲ καταβὰς, ὥσπερ οἱ τραγωδοί, διὰ 15
 τῶν ἄνω παρόδων, ἔτι μᾶλλον ἐκπεπληγμένων τῶν Ἀθη-
 ναίων τὴν ἀρχὴν τοῦ λόγου πέρας ἐποιήσατο τοῦ δέους
 αὐτῶν. Καὶ γὰρ τόνου φωνῆς καὶ ῥημάτων πικρίας
 φεισάμενος, ἐλαφρῶς δὲ καὶ φιλικῶς μεμψάμενος αὐ-
 τοὺς διηλλάσσετο καὶ δέκα μυριάδας σίτου μεδίμνων 20
 ἐπέδωκε καὶ κατέστησεν ἀρχὰς, αἵ μάλιστα τῷ δήμῳ
 προσφιλεῖς ἦσαν. Συνιδὼν δὲ Δρομοκλείδης ὁ ῥήτωρ
 ὑπὸ χαρᾶς τὸν δῆμον ἐν τε φωναῖς ὄντα παντοδαπαῖς
 καὶ τοὺς ἀπὸ τοῦ βήματος ἐπαίνους τῶν δημαγωγῶν
 ἀμιλλώμενον ὑπερβαλέσθαι γνώμην ἔγραψε Δημητρίῳ 25
 τῷ βασιλεῖ τὸν Πειραιᾶ παραδοθῆναι καὶ τὴν Μουνυ-
 χίαν. Ἐπιψηφισθέντων δὲ τούτων ὁ Δημήτριος αὐτὸς
 ἐφ' ἑαυτοῦ προσενέβαλε φρουρὰν εἰς τὸ Μουσεῖον, ὥς
 μὴ πάλιν ἀναχαιτίσαντα τὸν δῆμον ἀσχολίας αὐτῷ
 πραγμάτων ἑτέρων παρασχεῖν. 30

XXXV. Ἐχομένων δὲ τῶν Ἀθηναίων εὐθὺς ἐπεβού-
 λευε τῇ Λακεδαιμόνι. Καὶ περὶ Μαντίνειαν Ἀρχιδάμου

τοῦ βασιλέως ἀπαντήσαντος αὐτῷ νικήσας μάχῃ καὶ τρεψάμενος εἰς τὴν Λακωνικὴν ἐνέβαλε. Καὶ πρὸς αὐτῇ τῇ Σπάρτῃ πάλιν ἐκ παρατάξεως ἐλὼν πεντακοσίους καὶ διαφθείρας διακοσίους, ὅσον οὐπω τὴν πόλιν ἔχειν ἐδόκει μέχρι τῶν χρόνων ἐκείνων ἀνάλωτον οὔσαν. Ἀλλ' ἡ τύχῃ περὶ οὐδέναι τῶν βασιλέων ἔοικεν οὕτω τροπὰς λαβεῖν μεγάλας καὶ ταχείας οὐδ' ἐν ἑτέροις πράγμασι τοσαυτάκις μικρὰ καὶ πάλιν μεγάλη καὶ ταπεινὴ μὲν ἐκ λαμπρᾶς, ἰσχυρὰ δὲ αὖθις ἐκ φανύλης γενέσθαι. Διὸ
10 καὶ φασιν αὐτὸν ἐν ταῖς χείροσι μεταβολαῖς πρὸς τὴν τύχην ἀναφθέγγεσθαι τὸ Αἰσχύλειον·

σύ τοί με φυσᾶς, σύ με καταίθειν δοκεῖς.

Καὶ γὰρ τότε τῶν πραγμάτων οὕτως εὐπόρων αὐτῷ πρὸς ἀρχὴν καὶ δύναμιν ἐπιδιδόντων ἀγγέλλεται Λυσίμαχος μὲν πρῶτος ἀφηρημένος αὐτοῦ τὰς ἐν Ἀσίᾳ πόλεις, Κύπρον δὲ Πτολεμαῖος ἡρηκὼς ἄνευ μιᾶς πόλεως Σαλαμῖνος, ἐν δὲ Σαλαμῖνι πολιορκῶν τοὺς παῖδας αὐτοῦ καὶ τὴν μητέρα κατειλημμένους. Οὐ μὲν ἀλλὰ καὶ ἡ τύχῃ, καθάπερ ἡ παρ' Ἀρχιλόχῳ γυνή

20 τῇ μὲν ὕδωρ ἐφόρει δολοφρονέουσα χεὶρ, τῇ δ' ἑτέρῃ πῦρ,

δεινοῖς αὐτὸν οὕτω καὶ φοβεροῖς ἀγγέλμασιν ἀποστήσασα τῆς Λακεδαιμόνος εὐθὺς ἑτέρας πραγμάτων καινῶν καὶ μεγάλων ἐπήνεγκεν ἐλπίδας ἐκ τοιαύτης αἰτίας.

25 XXXVI. Ἐπεὶ, Κασάνδρου τελευτήσαντος, ὁ πρεσβύτατος αὐτοῦ τῶν παίδων Φίλιππος οὐ πολὺν χρόνον βασιλεύσας Μακεδόνων ἀπέθανεν, οἱ λοιποὶ δύο πρὸς ἀλλήλους ἐστασίαζον. Θατέρου δὲ αὐτῶν Ἀντιπάτρου τὴν μητέρα Θεσσαλονίκην φονεύσαντος, ἄτερος ἐκάλει
30 βοηθοὺς ἐκ μὲν Ἡπείρου Πύρρον, ἐκ δὲ Πελοποννήσου Δημήτριον. Ἐφθασε δὲ Πύρρος ἐλθὼν καὶ πολὺ μέρος Μακεδονίας ἀποτεμόμενος τῆς βοηθείας μισθὸν φοβερός 906

μὲν ἦν ἤδη παροικῶν Ἀλεξάνδρῳ· Δημητρίου δὲ, ὡς
 ἐδέξατο τὰ γράμματα, μετὰ τῆς δυνάμεως προσιόντος,
 ἔτι μᾶλλον ὁ νεανίας τοῦτον φοβηθεὶς διὰ τὸ ἀξίωμα
 καὶ τὴν δόξαν ἀπήντησεν αὐτῷ περὶ Δῖον, ἀσπαζόμενος
 μὲν καὶ φιλοφρονούμενος, οὐδὲν δὲ φάσκων ἔτι τῆς 5
 ἐκείνου δεῖσθαι τὰ πράγματα παρουσίας. Ἦσαν οὖν ἐκ
 τούτων ὑποψίαι πρὸς ἀλλήλους αὐτοῖς, καὶ βαδίζοντι
 Δημητρίῳ πρὸς δεῖπνον ὑπὸ τοῦ νεανίσκου παρακεκλη-
 μένῳ μηνύει τις ἐπιβουλήν, ὡς ἐν αὐτῷ τῷ πότῳ μελ-
 λόντων αὐτὸν ἀνελεῖν. Ὁ δὲ μηδὲν διαταραχθεὶς, ἀλλὰ 10
 μικρὸν ὑφεὶς τῆς πορείας, ἐκέλευσε τοὺς μὲν ἡγεμόνας
 ἐν τοῖς ὅπλοις τὴν στρατιὰν ἔχειν, ἀκολουθούς δὲ καὶ
 παῖδας, ὅσοι περὶ αὐτὸν ἦσαν (ἦσαν δὲ πολὺ πλείους
 τῶν Ἀλεξάνδρου), συνεισελθεῖν εἰς τὸν ἀνδρῶνα καὶ
 παραμένειν, ἄχρι ἂν ἐξαναστῇ. Τοῦτο δεῖσαντες οἱ περὶ 15
 τὸν Ἀλέξανδρον οὐκ ἐτόλμησαν ἐπιχειρῆσαι. Καὶ ὁ μὲν
 Δημήτριος οὐκ ἔχειν αὐτῷ τὸ σῶμα ποτικῶς σκηψάμε-
 νος διὰ ταχέων ἀπῆλθε· τῇ δὲ ὑστεραίᾳ περὶ ἀναξυγὴν
 εἶχε πράγματα νεώτερα προσπεπτωκέναι φάμενος αὐτῷ
 καὶ παρητεῖτο συγγνώμην ἔχειν τὸν Ἀλέξανδρον, εἰ τὰ- 20
 χιον ἀπαίρει· συνέσεσθαι γὰρ αὐτῷ μᾶλλον ἄλλοτε σχο-
 λάζων. Ἐχαιρεν οὖν ὁ Ἀλέξανδρος, ὡς οὐ πρὸς ἔχθραν,
 ἀλλ' ἐκουσίως ἐκ τῆς χώρας ἀπαίροντος αὐτοῦ, καὶ προ-
 ἐπεμπεν ἄχρι Θετταλίας· Ἐπεὶ δὲ εἰς Λάρισσαν ἦκον,
 αὐθις ἀλλήλοις ἐπήγγελλον ἐστιάσεις ἀντεπιβουλεύον- 25
 τες· ὃ δὴ μάλιστα τὸν Ἀλέξανδρον ὑποχείριον ἐποίησε
 τῷ Δημητρίῳ. Φυλάττεσθαι γὰρ ὁκνῶν, ὡς μὴ κάκει-
 νον ἀντιφυλάττεσθαι διδάξῃ, παθὼν ἔφθασε, δρᾶν μέλ-
 λοντος αὐτοῦ, μὴ διαφυγεῖν ἐκεῖνον, ὃ ἐμηχανᾶτο. Κλη-
 θεὶς γὰρ ἐπὶ δεῖπνον ἦλθε πρὸς τὸν Δημήτριον. Ὡς δὲ 30
 ἐκεῖνος ἐξανέστη μεταξὺ δειπνῶν, φοβηθεὶς ὁ Ἀλέξαν-
 δρος συνεξανέστη καὶ κατὰ πόδας αὐτῷ πρὸς τὰς θύρας

συνηκολούθει. Γενόμενος οὖν ὁ Δημήτριος πρὸς ταῖς
 θύραις κατὰ τοὺς ἑαυτοῦ δορυφόρους καὶ τοῦτο μόνον
 εἰπὼν· „Κόπτε τὸν ἐπόμενον,“ αὐτὸς μὲν ὑπεξῆλθεν,
 ὁ δὲ Ἀλέξανδρος ὑπ' ἐκείνων κατεκόπη καὶ τῶν φίλων
 5 οἱ προσβοηθοῦντες, ὧν ἓνα λέγουσι σφαττόμενον εἰ-
 πεῖν, ὥς ἡμέρᾳ μιᾷ φθάσειεν αὐτοὺς ὁ Δημήτριος.

XXXVII. Ἡ μὲν οὖν νύξ οἷον εἰκὸς θόρυβον ἔσχεν.
 Ἄμα δὲ ἡμέρᾳ ταραττομένοις τοῖς Μακεδόσι καὶ φοβου-
 μένοις τὴν τοῦ Δημητρίου δύναμιν, ὥς ἐπῆει μὲν οὐ-
 10 δεῖς φοβερός, ὁ δὲ Δημήτριος ἔπεμπε βουλόμενος ἐντυ-
 χεῖν καὶ περὶ τῶν πεπραγμένων ἀπολογήσασθαι, θαρ-
 ρεῖν παρῆσθαι καὶ δέχεσθαι φιλανθρωπῶς αὐτόν. Ὡς δὲ
 ἦλθεν, οὐ μακρῶν ἐδέησεν αὐτῷ λόγων, ἀλλὰ τῷ μισεῖν
 μὲν τὸν Ἀντίπατρον, φονέα μητρὸς ὄντα, βελτίονος δὲ
 15 ἀπορεῖν ἐκεῖνον ἀνηγόρευσαν βασιλέα Μακεδόνων καὶ
 παραλαβόντες εὐθὺς κατήγον εἰς Μακεδονίαν. Ἦν δὲ
 καὶ τοῖς οἴκοι Μακεδόσιν οὐκ ἀκούσιος ἡ μεταβολὴ με-
 μνημένοις αἰεὶ καὶ μισοῦσιν ἃ Κάσανδρος εἰς Ἀλέξαν-
 δρον τεθυνηκότα παρηνόμησεν. Εἰ δέ τις ἔτι μνήμη τῆς
 20 Ἀντιπάτρου τοῦ παλαιοῦ μετριότητος ὑπελείπετο, καὶ
 ταύτην Δημήτριος ἐκαρποῦτο Φίλα συνοικῶν καὶ τὸν
 ἐξ ἐκείνης υἱὸν ἔχων διάδοχον τῆς ἀρχῆς ἥδη τότε μει-
 ράκιον ὄντα καὶ τῷ πατρὶ συστρατευόμενον.

XXXVIII. Οὕτω δὲ λαμπρᾷ κεχρημένος εὐτυχία
 25 πυνθάνεται μὲν περὶ τῶν τέκνων καὶ τῆς μητρὸς ὥς με-
 θεῖνται, δῶρα καὶ τιμὰς Πτολεμαίου προσθέντος αὐτοῖς,
 πυνθάνεται δὲ περὶ τῆς Σελεύκῳ γαμηθείσης θυγατρὸς,
 ὥς Ἀντιόχῳ τῷ Σελεύκου συνοικεῖ καὶ βασίλισσα τῶν
 ἄνω βαρβάρων ἀνηγόρευται. Συνέβη γὰρ, ὥς ἔοικε,
 30 τὸν Ἀντιόχον ἐρασθέντα τῆς Στρατονίκης νέας οὔσης, 907
 ἥδη δὲ παιδίον ἐχούσης ἐκ τοῦ Σελεύκου, διακεῖσθαι
 κακῶς καὶ πολλὰ ποιεῖν τῷ πάθει διαμαχόμενον, τέλος

δ' ἑαυτοῦ καταγνόντα δεινῶν μὲν ἐπιθυμεῖν, ἀνήκεστα
 δὲ νοσεῖν, κεκρατῆσθαι δὲ τῷ λογισμῷ, τρόπον ἀπαλ-
 λαγῆς τοῦ βίου ζητεῖν καὶ παραλύειν ἀτρέμα καὶ θερα-
 πείας ἀμελεία καὶ τροφῆς ἀποχῇ τὸ σῶμα, νοσεῖν τινα
 νόσον σκηπτόμενον. Ἐρασίστρατον δὲ τὸν ἱατρὸν αἰ- 5
 σθέσθαι μὲν οὐ χαλεπῶς ἑρῶντος αὐτοῦ, τὸ δὲ οὕτινος
 ἑρᾶ δυστόπαστον ὃν ἐξανευρεῖν βουλόμενον αἰεὶ μὲν ἐν
 τῷ δωματίῳ διημερεύειν, εἰ δέ τις εἰσίοι τῶν ἐν ὥρᾳ
 μειρακίων ἢ γυναικῶν, ἐγκαθορᾶν τε τῷ προσώπῳ τοῦ
 Ἀντιόχου καὶ τὰ συμπάσχειν μάλιστα τῇ ψυχῇ τρεπο- 10
 μένῃ πεφυκότα μέρη καὶ κινήματα τοῦ σώματος ἐπισκο-
 πεῖν. Ὡς οὖν τῶν μὲν ἄλλων εἰσιόντων ὁμοίως εἶχε,
 τῆς δὲ Στρατονίκης καὶ καθ' ἑαυτὴν καὶ μετὰ τοῦ Σε-
 λεύκου φοιτώσης πολλάκις ἐγίνετο τὰ τῆς Σαπφοῦς ἐκεῖ-
 να περὶ αὐτὸν πάντα, φωνῆς ἐπίσχεσις, ἐρύθημα πυ- 15
 ρῶδες, ὄψεων ὑπολείψεις, ἰδρωῶτες ὀξεῖς, ἀταξία καὶ
 θόρυβος ἐν τοῖς σφυγμοῖς, τέλος δὲ τῆς ψυχῆς κατὰ κρά-
 τος ἡττωμένης ἀπορία καὶ θάμβος καὶ ὠχρίασις, ἐπὶ
 τούτοις προσλογιζόμενον τὸν Ἐρασίστρατον κατὰ τὸ εἰ-
 κὸς, ὥς οὐκ ἂν ἑτέρας ἑρῶν βασιλέως υἱὸς ἐνεκαρτέρει 20
 ὥτ' σιωπᾶν μέχρι θανάτου, χαλεπὸν μὲν ἡγεῖσθαι τὸ
 φράσαι ταῦτα καὶ κατεῖπειν, οὐ μὲν ἀλλὰ πιστεύοντα
 τῇ πρὸς τὸν υἱὸν εὐνοίᾳ τοῦ Σελεύκου παρακινδυνεύ-
 σαί ποτε καὶ εἰπεῖν, ὥς ἔρως μὲν εἶη τοῦ νεανίσκου τὸ
 πάθος, ἔρως δὲ ἀδύνατος καὶ ἀνίατος. Ἐκπλαγέντος δὲ 25
 ἐκείνου καὶ πυθομένου, πῶς ἀνίατος· „ὅτι νῆ Δία“
 φάναι τὸν Ἐρασίστρατον „ἑρᾶ τῆς ἐμῆς γυναικός.“
 „Εἴτα οὐκ ἂν“ εἰπεῖν τὸν Σέλευκον „ἐπιδοίης, Ἐρασί-
 στρατε, τῷ ἐμῷ παιδὶ φίλος ὢν τὸν γάμον, καὶ ταῦτα
 ὁρῶν ἡμᾶς ἐπὶ τούτῳ μόνῳ σαλεύοντας;“ „Οὐδὲ γὰρ 30
 ἂν σὺ“ φάναι „τοῦτο πατὴρ ὢν ἐποίησας, εἰ Στρατονί-
 κης Ἀντίοχος ἐπεθύμησε.“ Καὶ τὸν Σέλευκον „Εἴθε

γὰρ, ἑταῖρε,“ εἰπεῖν „ταχὺ μεταστρέψαι τις ἐπὶ ταῦτα καὶ μεταβάλοι θεῶν ἢ ἀνθρώπων τὸ πάθος· ὥς ἐμοὶ καὶ τὴν βασιλείαν ἀφεῖναι καλὸν Ἀντιόχου περιεχομένῳ.“ Ταῦτα ἐμπαθῶς σφόδρα τοῦ Σελεύκου μετὰ πολλῶν
 5 δακρύων λέγοντος ἐμβalόντα τὴν δεξιὰν αὐτῷ τὸν Ἑρα-
 σίστρατον εἰπεῖν, ὥς οὐδὲν Ἑρασιστράτου δέοιτο· καὶ γὰρ πατὴρ καὶ ἀνὴρ ὢν καὶ βασιλεὺς αὐτὸς ἅμα καὶ ἰα-
 τρὸς εἴη τῆς οἰκίας ἄριστος. Ἐκ τούτου τὸν Σέλευκον ἐκκλησίαν ἀθροίσαντα πάνδημον εἰπεῖν, ὅτι βούλεται
 10 καὶ διέγνωκε τῶν ἄνω πάντων τόπων Ἀντιόχον ἀποδει-
 ξαι βασιλέα καὶ Στρατονίκην βασιλίδα ἀλλήλοις συνοι-
 κοῦντας· οἷεσθαι δὲ τὸν μὲν νῖον εἰθισμένον ἅπαντα πείθεσθαι καὶ κατήκοον ὄντα μηθὲν ἀντερεῖν αὐτῷ
 πρὸς τὸν γάμον· εἰ δ’ ἡ γυνὴ τῷ μὴ νευομισμένῳ δυσ-
 15 κολαίνοι, παρακαλεῖν τοὺς φίλους, ὅπως διδάσκωσιν αὐτὴν καὶ πείθωσι καλὰ καὶ δίκαια τὰ δοκοῦντα βασι-
 λεῦ μετὰ τοῦ συμφέροντος ἡγεῖσθαι. Τὸν μὲν οὖν Ἀν-
 τιόχου καὶ Στρατονίκης γάμον ἐκ τοιαύτης γενέσθαι προφάσεως λέγουσι.

20 XXXIX. Δημήτριος δὲ μετὰ Μακεδονίαν καὶ Θε-
 ταλίαν ἦν παρειληφώς. Ἔχων δὲ καὶ Πελοποννήσου τὰ
 πλεῖστα καὶ τῶν ἐκτὸς Ἰσθμοῦ Μέγαρα καὶ Ἀθήνας ἐπὶ
 Βοιωτοὺς ἐστράτευσε. Καὶ πρῶτον μὲν ἐγένοντο συμ-
 βάσεις μέτραι περὶ φιλίας πρὸς αὐτόν· ἔπειτα Κλεώ-
 25 νύμου τοῦ Σπαρτιάτου παραβαλόντος εἰς Θήβας μετὰ
 στρατιᾶς, ἐπαρθέντες οἱ Βοιωτοὶ, καὶ Πίσιδος ἅμα τοῦ
 Θεσπιέως, ὃς ἐπρώτευνε δόξῃ καὶ δυνάμει τότε, συμ-
 παρορμῶντος αὐτοὺς, ἀπέστησαν. Ὡς δὲ ταῖς Θήβαις
 ἐπαγαγὼν τὰς μηχανὰς ὁ Δημήτριος ἐπολιόρκει καὶ φο- 908
 30 βηθεὶς ὑπεξῆλθεν ὁ Κλεώνυμος, καταπλαγέντες οἱ Βοι-
 ωτοὶ παρέδωκαν ἑαυτούς. Ὁ δὲ ταῖς πόλεσιν ἐμβalὼν
 φρουρὰν καὶ πραξάμενος πολλὰ χρήματα καὶ καταλιπὼν

αὐτοῖς ἐπιμελητὴν καὶ ἁρμοστὴν Ἰερώνυμον τὸν ἱστορικὸν ἔδοξεν ἡπίως κεχρησθαι, καὶ μάλιστα διὰ Πίσιν. Ἐλὼν γὰρ αὐτὸν οὐδὲν κακὸν ἐποίησεν, ἀλλὰ καὶ προσ-
αγορεύσας καὶ φιλοφρονηθεὶς πολέμαρχον ἐν Θεσπιαῖς
ἀπέδειξεν. Οὐ πολλῷ δὲ ὕστερον ἀλίσκεται Λυσίμαχος ὁ
ὑπὸ Δρομιχαίτου· καὶ πρὸς τοῦτο Δημητρίου κατὰ τά-
χος ἐξορμήσαντος ἐπὶ Θράκην, ὥσπερ ἔρημα καταληψο-
μένου, πάλιν ἀπέστησαν οἱ Βοιωτοὶ καὶ Λυσίμαχος ἅμα
διειμένος ἀπηγγέλλετο. Ταχέως οὖν καὶ πρὸς ὀργὴν
ἀναστρέψας ὁ Δημήτριος εὗρεν ἡττημένους ὑπὸ τοῦ 10
παιδὸς Ἀντιγόνου μάχῃ τοὺς Βοιωτοὺς καὶ τὰς Θήβας
αὐτῷ ἐπολιόρκει.

XL. Πύρρου δὲ Θεσσαλίαν κατατρέχοντος καὶ μέ-
χρι Θερμοπυλῶν παραφανέντος, Ἀντίγονον ἐπὶ τῆς πο-
λιορκίας ἀπολιπὼν αὐτὸς ὥρμησεν ἐπ' ἐκεῖνον. Ὅξέως 15
δὲ φυγόντος ἐν Θεσσαλίᾳ καταστήσας μυρίους ὀπλίτας
καὶ χιλίους ἵππεῖς αὐτῷ ἐνέκειτο ταῖς Θήβαις καὶ προσ-
ῆγε τὴν λεγομένην ἐλέπολιν πολυπόνως καὶ κατὰ μικρὸν
ὑπὸ βροίθους καὶ μεγέθους μοχλευομένην, ὥς μόλις ἐν
δυσὶ μῆσιν δύο σταδίους προελθεῖν. Τῶν δὲ Βοιωτῶν 20
ἐρρωμένως ἀμυνομένων καὶ τοῦ Δημητρίου πολλάκις
φιλονεικίας ἔνεκα μᾶλλον ἢ χρείας μάχεσθαι καὶ κινδυ-
νεύειν τοὺς στρατιώτας ἀναγκάζοντος, ὁρῶν ὁ Ἀντίγο-
νος πίπτοντας οὐκ ὀλίγους καὶ περιπαθῶν „Τί, ὦ πά-
τερ“ ἔφη „παραναλισκομένους οὐκ ἀναγκαίως τούτους 25
περιορῶμεν;“ Ὁ δὲ παροξυνθεὶς „Σὺ δὲ“ ἔφη, „τί
δυσχεραίνεις; ἢ διάμετρον ὀφείλεις τοῖς ἀποθνήσκου-
σιν;“ Οὐ μὲν ἀλλὰ καὶ βουλόμενός γε μὴ δοκεῖν ἐτέ-
ρων ἀφειδεῖν μόνον, ἀλλὰ καὶ συγκινδυνεύειν τοῖς μα-
χομένοις διελαύνεται τὸν τράχηλον ὀξυβελεῖ. Καὶ δει- 30
νῶς μὲν ἔσχεν, οὐ μὲν ἀνῆκεν, ἀλλὰ εἴλε τὰς Θήβας
πάλιν. Καὶ παρελθὼν ἀνάτασιν μὲν καὶ φόβον ὥς τὰ

δεινότατα πεισομένοις παρέσχευ, ἀνελὼν δὲ τρισκαίδεκα καὶ μεταστήσας τινὰς ἀφῆκε τοὺς ἄλλους. Ταῖς μὲν οὖν Θήβαις οὐπω δέκατον οἰκουμέναις ἔτος ἀλῶναι δις ἐν τῷ χρόνῳ τούτῳ συνέπεσε. Τῶν δὲ Πυθίων καθηκόντων πρᾶγμα καινότατον ἐπέτρεψεν αὐτῷ ποιεῖν ὁ Δημήτριος. Ἐπεὶ γὰρ Αἰτωλοὶ τὰ περὶ Δελφοὺς στενὰ κατεῖχον, ἐν Ἀθήναις αὐτὸς ἤγε τὸν ἀγῶνα καὶ τὴν πανήγυριν, ὥς ἂν προσῆκον αὐτόθι μάλιστα τιμᾶσθαι τὸν θεόν, ὃς δὴ πατρῷός ἐστι καὶ λέγεται τοῦ γένους
10 ἀρχηγός.

XLI. Ἐντεῦθεν ἐπανελθὼν εἰς Μακεδονίαν καὶ μήτε αὐτὸς ἄγειν ἡσυχίαν πεφυκῶς τοὺς τε ἄλλους ὁρῶν ἐν ταῖς στρατείαις μᾶλλον αὐτῷ προσέχοντας, οἴκοι δὲ ταραχώδεις καὶ πολυπράγμονας ὄντας, ἐστράτευσεν ἐπ' Αἰτωλοὺς· καὶ τὴν χώραν κακώσας καὶ Πάνταυχον ἐν αὐτῇ μέρος ἔχοντα τῆς δυνάμεως οὐκ ὀλίγον ἀπολιπὼν ἐπὶ Πύρρον αὐτὸς ἐχώρει καὶ Πύρρος ἐπ' ἐκείνους· ἀλλήλων δὲ διαμαρτόντες, ὁ μὲν ἐπόρθει τὴν Ἥπειρον, ὁ δὲ Πανταύχῳ περιπεσὼν καὶ μάχην συνάψας αὐτὸν
20 μὲν ἄχρὶ τοῦ δοῦναι καὶ λαβεῖν πληγὴν ἐν χειρὶ γενόμενον ἐτρέψατο, τῶν δὲ ἄλλων πολλοὺς μὲν ἀπέκτεινεν, ἐξώγησε δὲ πεντακισχιλίους. Καὶ τοῦτο μάλιστα Δημήτριον ἐκάκωσεν· οὐ γὰρ οὕτω μισηθεὶς ὁ Πύρρος ἀφ' ὧν ἔπραξεν, ὥς θαυμασθεὶς διὰ τὸ πλεῖστα τῇ χειρὶ κατ-
25 εργάσασθαι, μέγα τε καὶ λαμπρὸν ἔσχευ ἀπὸ τῆς μάχης ἐκείνης ὄνομα παρὰ τοῖς Μακεδόσι· καὶ πολλοῖς ἐπῆει 909 λέγειν τῶν Μακεδόνων, ὥς ἐν μόνῳ τούτῳ τῶν βασιλέων εἰδῶλον ἐνορῶτο τῆς Ἀλεξάνδρου τόλμης, οἱ δὲ ἄλλοι, καὶ μάλιστα Δημήτριος, ὥς ἐπὶ σκηνῆς τὸ βάρος
30 ὑποκρίνονται καὶ τὸν ὄγκον τοῦ ἀνδρός. Ἦν δὲ ὡς ἀληθῶς τραγωδία μεγάλη περὶ τὸν Δημήτριον, οὐ μόνου ἀμπεχόμενον καὶ διαδούμενον περιττῶς καυσίαις διμύ-

τροις καὶ χρυσοπαρύφοις ἀλουργίσιν, ἀλλὰ καὶ περὶ τοῖς ποσὶν ἐκ πορφύρας ἀκράτου συμπεπιλημένης χρυσοβαφεῖς πεποιημένον ἐμβάδας. Ἦν δέ τις ὑφαινομένη χλαμὺς αὐτῷ πολὺν χρόνον, ἔργον ὑπερήφανον, εἰκασμα τοῦ κόσμου καὶ τῶν κατ' οὐρανὸν φαινομένων· 5 ὃ κατελείφθη μὲν ἡμιτελὲς ἐν τῇ μεταβολῇ τῶν πραγμάτων, οὐδεὶς δὲ ἐτόλμησεν αὐτῇ χρῆσασθαι, καίπερ οὐκ ὀλίγων ὕστερον ἐν Μακεδονίᾳ σοβαρῶν γενομένων βασιλέων.

XLII. Οὐ μόνον δὲ τούτοις τοῖς θεάμασιν ἐλύπει 10 τοὺς ἀνθρώπους ἀήθεις ὄντας, ἀλλὰ καὶ τρυφήν καὶ δίαιταν ἐβαρύνοντο· καὶ μάλιστα δὴ τὸ δυσόμιλον αὐτοῦ καὶ δυσπρόσοδον. Ἦ γὰρ οὐ παρεῖχε καιρὸν ἐντυχεῖν ἢ χαλεπὸς ἦν καὶ τραχὺς ἐντυγχάνουσιν. Ἀθηναίων μὲν γὰρ, περὶ οὓς ἐσπουδάκει μάλιστα τῶν Ἑλ- 15 λήνων, ἔτη δύο πρεσβείαν κατέσχευ, ἐκ Λακεδαίμονος δὲ ἐνὸς πρεσβευτοῦ παραγενομένου καταφρονεῖσθαι δοκῶν ἡγανάκτησεν. Ἀστείως μέντοι καὶ Λακωνικῶς ἐκεῖνος, εἰπόντος αὐτοῦ „Τί σὺ λέγεις; ἓνα Λακεδαιμόνιοι πρεσβευτὴν ἐπεμψαν;“ „Ναί“ εἶπεν „ὦ βασιλεῦ, πρὸς 20 ἓνα.“ Δόξαντος δὲ αὐτοῦ ποτε δημοτικώτερον ἐξελαύνειν καὶ πρὸς ἔντευξιν ἔχειν οὐκ ἀηδῶς συνέδραμόν τινες ἐγγράφους ἀξιῶσεις ἀναδιδόντες. Δεξαμένου δὲ πάσας καὶ τῇ χλαμύδι συλλαβόντος ἦσθησαν οἱ ἄνθρωποι καὶ παρηκολούθουν· ὥς δὲ ἦλθεν ἐπὶ τὴν τοῦ Ἀξίου 25 γέφυραν, ἀναπτύξας τὴν χλαμύδα πάσας εἰς τὸν ποταμὸν ἐξέριψε. Καὶ τοῦτο δὴ δεινῶς ἠνίασε τοὺς Μακεδόνας ὑβρίζεσθαι δοκοῦντας, οὐ βασιλεύεσθαι, καὶ Φιλίππου μνημονεύοντας ἢ τῶν μνημονευόντων ἀκούοντας, ὥς μέτριος ἦν περὶ ταῦτα καὶ κοινός. Καί ποτε 30 πρεσβυτέρου γυναίου κόπτουτος αὐτὸν ἐν παρόδῳ τινὶ καὶ δεομένου πολλάκις ἀκουσθῆναι, φήσας μὴ σχολά-

ζειν, ἐγκραγόντος ἐκείνου καὶ „Μὴ βασίλευε“ εἰπόντος,
 δηχθεὶς σφόδρα καὶ πρὸς τούτῳ γενόμενος ἀνέστρεψεν
 εἰς τὴν οἰκίαν καὶ πάντα ποιησάμενος ὕστερα τοῖς ἐν-
 τυχεῖν βουλομένοις ἀρξάμενος ἀπὸ τῆς πρεσβύτιδος
 5 ἐκείνης ἐπὶ πολλὰς ἡμέρας ἐσχόλασεν. Οὐδὲν γὰρ οὕ-
 τως βασιλεῖ προσῆκεν, ὥς τὸ τῆς δίκης ἔργον. Ἄρης
 μὲν γὰρ τύραννος, ὥς φησι Τιμόθεος, νόμος δὲ πάντων
 βασιλεὺς κατὰ Πίνδαρόν ἐστι· καὶ τοὺς βασιλεῖς Ὅμη-
 ρός φησιν οὐχ ἐλεπόλεις οὐδὲ ναῦς χαλκήρεις, ἀλλὰ θέ-
 10 μιστας παρὰ τοῦ Διὸς λαμβάνοντας ῥύεσθαι καὶ φυλάσ-
 σειν, καὶ τοῦ Διὸς οὐ τὸν πολεμικώτατον οὐδὲ τὸν ἀδι-
 κώτατον καὶ φονικώτατον τῶν βασιλέων, ἀλλὰ τὸν δι-
 καιότατον ὁαριστὴν καὶ μαθητὴν προσηγόρευκεν. Ἀλλὰ
 Δημήτριος ἔχαιρε τῷ βασιλεῖ τῶν θεῶν ἀνομοιοτάτην
 15 ἐπιγραφόμενος προσωνυμίαν. Ὁ μὲν γὰρ Πολιεὺς καὶ
 Πολιοῦχος, ὁ δὲ Πολιορκητὴς ἐπὶ κλησιν ἔσχεν. Οὕτως
 ἐπὶ τὴν τοῦ καλοῦ χώραν τὸ αἰσχρὸν ὑπὸ δυνάμεως
 ἀμαθοῦς ἐπελθὼν συνωκείωσε τῇ δόξῃ τὴν ἀδικίαν.

XLIII. Ὁ δ' οὖν Δημήτριος ἐπισφαλέστατα νοσήσας
 20 ἐν Πέλλῃ μικροῦ τότε Μακεδονίαν ἀπέβαλε καταδρα-
 μόντος ὀξέως Πύρρου καὶ μέχρις Ἐδέσσης προελθόντος.
 Ἄμα δὲ τῷ κουφότερος γενέσθαι πάννυ ῥαδίως ἐξελάσας
 αὐτὸν ἐποιήσατό τινας ὁμολογίας οὐ βουλόμενος ἐμπο-
 δῶν ὄντι συνεχῶς προσπταίων καὶ τοπομαχῶν ἥττον εἶ-
 25 ναι πρὸς οἷς διενοεῖτο. Διενοεῖτο δὲ οὐθὲν ὀλίγον, 910
 ἀλλὰ πᾶσαν ἀναλαμβάνειν τὴν ὑπὸ τῷ πατρὶ γενομένην
 ἀρχήν. Καὶ τῆς ἐλπίδος ταύτης καὶ τῆς ἐπιβολῆς οὐκ
 ἀπελείπετο τὰ τῆς παρασκευῆς, ἀλλὰ στρατιᾶς μὲν ἤδη
 συνετέτακτο πεζῆς μυριάδας δέκα δισχιλίων ἀνδρῶν
 30 ἀποδεούσας καὶ χωρὶς ἱππέας ὀλίγῳ δισχιλίων καὶ μυ-
 ρίων ἐλάττους. Στόλον δὲ νεῶν ἅμα πεντακοσίων κα-
 ταβαλλόμενος τὰς μὲν ἐν Πειραιεὶ τρόπεις ἔθετο, τὰς δὲ

ἐν Κορίνθῳ, τὰς δὲ ἐν Χαλκίδι, τὰς δὲ περὶ Πέλλαν, αὐτὸς ἐπιὼν ἐκασταχόσε καὶ διδάσκων ἅ ῥα καὶ συντεχνώμενος, ἐκπληττομένων ἀπάντων οὐ τὰ πλήθη μόνον, ἀλλὰ καὶ τὰ μεγέθη τῶν ἔργων. Οὐδεὶς γὰρ εἶδεν ἀνθρώπων οὔτε πεντεκαιδεκῆρη ναῦν πρότερον οὔτε ἐκ- 5 καιδεκῆρη, ἀλλ' ὕστερον τεσσαρακοντῆρη Πτολεμαῖος ὁ Φιλοπάτωρ ἐναυπηγήσατο, μῆκος διακοσίων ὀγδοήκοντα πηχῶν, ὕψος δὲ ἕως ἀκροστολίου πεντήκοντα δυεῖν δεόντων, ναύταις δὲ χωρὶς ἑρετῶν ἐξηρτυμένην τετρακοσίοις, ἑρέταις δὲ τετρακισχιλίοις, χωρὶς δὲ τού- 10 των ὀπλίτας δεχομένην ἐπὶ τε τῶν παρόδων καὶ τοῦ καταστρώματος ὀλίγῳ τρισχιλίων ἀποδέοντας. Ἀλλὰ θεὰν μόνην ἐκείνη παρέσχε· καὶ μικρὸν ὅσον διαφέρουσα τῶν μονίμων οἰκοδομημάτων φανῆναι πρὸς ἐπίδειξιν, οὐ χρεῖαν, ἐπισφαλῶς καὶ δυσέργως ἐκινήθη. Τῶν δὲ 15 Δημητρίου νεῶν οὐκ ἦν τὸ καλὸν ἀναγώνιστον οὐδὲ τῷ περιττῷ τῆς κατασκευῆς ἀπεστεροῦντο τὴν χρεῖαν, ἀλλὰ τὸ τάχος καὶ τὸ ἔργον ἀξιοθεατότερον τοῦ μεγέθους παρεῖχον.

XLIV. Αἰρομένης οὖν τοσαύτης δυνάμεως ἐπὶ τὴν 20 Ἀσίαν, ὅσην μετ' Ἀλέξανδρον οὐδεὶς ἔσχε πρότερον, οἱ τρεῖς συνέστησαν ἐπὶ τὸν Δημήτριον, Σέλευκος, Πτολεμαῖος, Λυσίμαχος· ἔπειτα κοινῇ πρὸς Πύρρον ἀποστείλαντες ἐκέλευον ἐξάπτεσθαι Μακεδονίας καὶ μὴ νομίζειν σπονδὰς, αἷς Δημήτριος οὐκ ἐκείνῳ τὸ μὴ πολε- 25 μεῖσθαι δέδωκεν, ἀλλ' εἴληφεν ἑαυτῷ τὸ πολεμεῖν οἷς βούλεται πρότερον. Δεξαμένου δὲ Πύρρου πολὺς περιέστη πόλεμος ἔτι μέλλοντα Δημήτριον. Ἄμα γὰρ τὴν μὲν Ἑλλάδα πλεύσας στόλῳ μεγάλῳ Πτολεμαῖος ἀφίστη, Μακεδονίαν δὲ Λυσίμαχος ἐκ Θράκης, ἐκ δὲ τῆς ὁμόρου 30 Πύρρος ἐμβαλόντες ἐλεηλάτουν. Ὁ δὲ τὸν μὲν υἱὸν ἐπὶ τῆς Ἑλλάδος κατέλιπεν, αὐτὸς δὲ βοηθῶν Μακε-

δονία πρῶτον ὥρμησεν ἐπὶ Λυσίμαχον· ἀγγέλλεται δὲ
 αὐτῷ Πύρρος ἡρηκῶς πόλιν Βέροϊαν. Καὶ τοῦ λόγου
 ταχέως εἰς τοὺς Μακεδόνας ἐμπεσόντος οὐδὲν ἔτι τῷ
 Δημητρίῳ κατὰ κόσμον εἶχεν, ἀλλὰ καὶ ὀδυρμῶν καὶ
 5 δακρύων καὶ πρὸς ἐκεῖνον ὀργῆς καὶ βλασφημιῶν με-
 στὸν ἦν τὸ στρατόπεδον καὶ συμμένειν οὐκ ἤθελον, ἀλλ'
 ἀπιέναι, τῷ μὲν λόγῳ πρὸς τὰ οἴκοι, τῇ δὲ ἀληθείᾳ
 πρὸς τὸν Λυσίμαχον. Ἔδοξεν οὖν τῷ Δημητρίῳ Λυσι-
 μάχου μὲν ἀποστῆναι πορρωτάτῳ, πρὸς δὲ Πύρρον τρέ-
 10 πεσθαι· τὸν μὲν γὰρ ὁμόφυλον εἶναι καὶ πολλοῖς συν-
 ἡθῇ δι' Ἀλέξανδρον, ἔπηλυν δὲ καὶ ξένον ἄνδρα τὸν
 Πύρρον οὐκ ἂν αὐτοῦ προτιμῆσαι Μακεδόνας. Τούτων
 μέντοι πολὺ διεψεύσθη τῶν λογισμῶν. Ὡς γὰρ ἐγγὺς
 ἐλθὼν τῷ Πύρρῳ παρεστρατοπέδευσεν, αἰὲ μὲν αὐτοῦ
 15 τὴν ἐν τοῖς ὅπλοις λαμπρότητα θαυμάζοντες ἔκ τε τοῦ
 παλαιοτάτου καὶ βασιλικώτατον εἰθισμένοι νομίζειν τὸν
 ἐν τοῖς ὅπλοις κράτιστον, τότε δὲ καὶ πρᾶως κεχρησθαι
 τοῖς ἀλίσκομένοις πυνθανόμενοι, πάντως δὲ καὶ πρὸς
 ἕτερον καὶ πρὸς τοῦτον ἀπαλλαγῆναι τοῦ Δημητρίου
 20 ζητοῦντες, ἀπεχώρουν λάθρα καὶ κατ' ὀλίγους τό γε
 πρῶτον, εἶτα φανερώς ἅπαν εἶχε κίνησιν καὶ ταραχὴν
 τὸ στρατόπεδον, τέλος δὲ τῷ Δημητρίῳ τολμήσαντές
 τινες προσελθεῖν ἐκέλευον ἀπιέναι καὶ σῶζειν αὐτόν·
 ἀπειρηκέναι γὰρ ἤδη Μακεδόνας ὑπὲρ τῆς ἐκείνου τρυ- 911
 25 φῆς πολεμοῦντας. Οὗτοι μετριώτατοι τῶν λόγων ἐφαί-
 νοντο τῷ Δημητρίῳ πρὸς τὴν τῶν ἄλλων τραχύτητα· καὶ
 παρελθὼν ἐπὶ σκηνὴν, ὥσπερ οὐ βασιλεὺς, ἀλλ' ὑπο-
 κριτῆς, μεταμφιέννυται χλαμύδα φαιὰν ἀντὶ τῆς τρα-
 γικῆς ἐκείνης καὶ διαλαθὼν ὑπεχώρησεν. Ὁρμησάντων
 30 δὲ τῶν πλείστων εὐθὺς ἐφ' ἄρπαγὴν καὶ πρὸς ἀλλήλους
 διαμαχομένων καὶ τὴν σκηνὴν διασπώντων, ἐπιφανεῖς ὁ
 Πύρρος ἐκράτησεν αὐτοβοεὶ καὶ κατέσχε τὸ στρατόπεδον.

Καὶ γίνεται πρὸς Λυσίμαχον αὐτῷ συμπάσης Μακεδονίας νέμησις ἑπταετίαν ὑπὸ Δημητρίου βεβαίως ἀρχθείσης.

XLV. Οὕτω δὲ τοῦ Δημητρίου τῶν πραγμάτων ἐκ-
 πεσόντος καὶ καταφυγόντος εἰς Κασάνδρειαν, ἡ γυνὴ
 Φίλα περιπαθὴς γενομένη προσιδεῖν μὲν οὐχ ὑπέμεινεν 5
 αὐτὴς ιδιώτην καὶ φυγάδα τὸν τλημονέστατον βασιλέων
 Δημήτριον, ἀπειπαμένη δὲ πᾶσαν ἐλπίδα καὶ μισήσασα
 τὴν τύχην αὐτοῦ βεβαιοτέραν ἐν τοῖς κακοῖς οὖσαν ἢ
 τοῖς ἀγαθοῖς πιούσα φάρμακον ἀπέθανε. Δημήτριος δὲ
 ἔτι τῶν λοιπῶν ναυαγίων ἔχουσθαι διανοηθεὶς ἀπῆρεν 10
 εἰς τὴν Ἑλλάδα καὶ τοὺς ἐκεῖ στρατηγοὺς καὶ φίλους
 συνῆγεν. Ἦν οὖν ὁ Σοφοκλέους Μενέλαος εἰκόνα ταῖς
 αὐτοῦ τύχαις παρατίθησιν

ἀλλ' οὐμὸς αἰὲ πότμος ἐν πυκνῷ θεοῦ
 τροχῷ κυκλεῖται καὶ μεταλλάσσει φύσιν. 15
 ὥσπερ σελήνης δ' ὄψις εὐφρόναις δύο
 στῆναι δύναιτ' ἂν οὔ ποτ' ἐν μορφῇ μιᾷ,
 ἀλλ' ἐξ ἀδήλου πρῶτον ἔρχεται νέα
 πρόσωπα καλλύνουσα καὶ πληρουμένη,
 χῶτανπερ αὐτῆς εὐγενεστάτη φανῇ, 20
 πάλιν διαρρεῖ κεῖς τὸ μηδὲν ἔρχεται.

ταύτη μᾶλλον ἂν τις ἀπεικᾶσαι τὰ Δημητρίου πράγματα
 καὶ τὰς περὶ αὐτὸν αὐξήσεις καὶ φθίσεις καὶ ἀναπληρώ-
 σεις καὶ ταπεινότητας, οὐ γὰρ καὶ τότε παντάπασιν ἀπο-
 λείπειν καὶ κατασβέννυσθαι δοκοῦντος ἀνέλαμπεν αὐ- 25
 τὴς ἡ ἀρχὴ καὶ δυνάμεις τινὲς ἐπιρρέουσαι κατὰ μικρὸν
 ἀνεπλήρουν τὴν ἐλπίδα. Καὶ τότε πρῶτον ιδιώτης καὶ
 τῶν βασιλικῶν κοσμίῳ ἔρημος ἐπεφοίτα ταῖς πόλεσι
 καὶ τις αὐτὸν ἐν Θήβαις τοιοῦτον θεασάμενος ἐχρήσατο
 τοῖς Εὐριπίδου στίχοις οὐκ ἀηδῶς 30

μορφὴν ἀμείψας ἐκ θεοῦ βροτησίαν
 πάρεστι Δίρκης νόματ' Ἰσμηνοῦ θ' ὕδωρ.

μεως. Ὁ δὲ Δημήτριος ἐκπλαγείς τῇ δι' ὀλίγου μεταβολῇ τοῦ Σελεύκου καὶ φοβηθεὶς ὑπέστειλε τοῖς ὀχυρώ-
 τάτοις τοῦ Ταύρου, καὶ διαπεμπόμενος ἡξίου μάλιστα
 μὲν αὐτὸν περιῦδεῖν τῶν αὐτονόμων τινὰ βαρβάρων
 5 κτησάμενον ἀρχὴν, ἐν ᾗ καταβιώσεται πλάνης καὶ φυ-
 γῆς παυσάμενος, εἰ δὲ μὴ, τὸν χειμῶνα διαθρέψαι τὴν
 δύναμιν αὐτόθι καὶ μὴ πάντων ἐνδεᾶ καὶ γυμνὸν ἐξε-
 λαύνειν καὶ προβάλλειν τοῖς πολεμίοις.

XLVIII. Ἐπεὶ δὲ Σέλευκος ταῦτα πάντα ὑποπτεύων
 10 ἐκέλευσεν αὐτὸν, εἰ βούλεται, δύο μῆνας ἐν τῇ Κατα-
 ονίᾳ χειμάσαι δόντα τοὺς πρῶτους τῶν φίλων ὁμήρους,
 ἅμα δὲ τὰς εἰς Συρίαν ἀπετείχιζεν ὑπερβολὰς, ἐγκλει-
 ὄμενος, ὥσπερ θηρίον, ὃ Δημήτριος κύκλῳ καὶ περι-
 βαλλόμενος ὑπ' ἀνάγκης τρέπεται πρὸς ἄλκην καὶ τὴν
 15 τε χώραν κατέτρεχε καὶ τῷ Σελεύκῳ προσβάλλοντι συμ-
 πλεκόμενος αἰεὶ πλέον εἶχε. Καί ποτε τῶν δρεπανηφό- 913
 ρων εἰς αὐτὸν ἀφεθέντων ὑποστὰς τροπὴν ἐποιήσατο
 καὶ τῶν εἰς Συρίαν ὑπερβολῶν τοὺς ἀποτειχίζοντας ἐξε-
 λάσας ἐκράτησε. Καὶ ὅλως ἐπῆρτο τῇ γνώμῃ, καὶ τοὺς
 20 στρατιώτας ἀνατεθαρρηκότες ὁρῶν παρεσκευάζετο δια-
 γωνίσασθαι πρὸς τὸν Σέλευκον ἐπὶ τοῖς μεγίστοις ἄ-
 θλοις ἠπορημένον ἤδη καὶ αὐτόν. Ἀπέστρεψε μὲν γὰρ
 τὴν παρὰ Λυσιμάχου βοήθειαν ἀπιστῶν καὶ φοβούμε-
 νος, αὐτὸς δὲ καθ' ἑαυτὸν ὥκνει τῷ Δημητρίῳ συνά-
 25 ψαι δεδιὼς τὴν ἀπόνοιαν αὐτοῦ καὶ τὴν αἰεὶ μεταβολὴν
 ἐκ τῶν ἐσχάτων ἀποριῶν τὰς μεγίστας εὐτυχίας ἐπιφέ-
 ρουσιν. Νόσος μέντοι βαρεῖα τὸν Δημήτριον ἐν τούτῳ
 καταλαβοῦσα τό τε σῶμα δεινῶς ἐκάκωσε καὶ τὰ πράγ-
 ματα παντάπασι διέφθειρεν. Οἱ μὲν γὰρ ἀπεχώρησαν
 30 πρὸς τοὺς πολεμίους, οἱ δὲ διερρύησαν αὐτοῦ τῶν στρα-
 τιωτῶν. Μόλις δὲ ἐν ἡμέραις τεσσαράκοντα ῥαῖσας καὶ
 τοὺς ὑπολοίπους ἀναλαβὼν καὶ ὁρμήσας, ὅσον ἰδεῖν καὶ

δοξάσαι τοὺς πολεμίους, ἐπὶ Κιλικίας, εἶτα νυκτὸς ἄνευ σάλπιγγος ἄρας ἐπὶ θάτερα καὶ τὸν Ἀμανὸν ὑπερβαλὼν ἐπόρθει τὴν κάτω χώραν ἄχρι τῆς Κυρρηστικῆς.

XLIX. Ἐπιφανέντος δὲ τοῦ Σελεύκου καὶ ποιου-
μένου τὰς καταλύσεις ἐγγὺς ἀναστήσας ὁ Δημήτριος τὸ 5
στράτευμα νυκτὸς ἐβάδιζεν ἐπ' αὐτὸν ἀγνοοῦντα μέχρι
πολλοῦ καὶ κοιμώμενον. Αὐτομόλῳν δὲ τινῶν παραγε-
νομένων καὶ φρασάντων τὸν κίνδυνον ἐκπλαγεῖς καὶ
ἀναπηδήσας ἐκέλευσε σημαίνειν ἅμα τὰς κρηπίδας ὑπο-
δούμενος καὶ βοῶν πρὸς τοὺς ἐταίρους, ὡς θηρίῳ δεινῷ 10
συμπέπλεκται. Δημήτριος δὲ τῷ θορύβῳ τῶν πολεμίων
αἰσθόμενος, ὅτι μεμήνυται, κατὰ τάχος ἀπῆγεν. Ἄμα
δ' ἡμέρᾳ προσκειμένου τοῦ Σελεύκου πέμψας τινὰ τῶν
περὶ αὐτὸν ἐπὶ θάτερον κέρας ἐποίησέ τινα τροπὴν τῶν
ἐναντίων. Εἶτα μέντοι Σέλευκος αὐτὸς ἀφείλς τὸν ἵπ- 15
πον καὶ τὸ κράνος ἀποθέμενος καὶ λαβὼν πέλτην ἀπῆν-
τα τοῖς μισθοφόροις ἐπιδεικνύμενος αὐτὸν καὶ μεταβα-
λέσθαι παρακαλῶν ἥδη ποτὲ συμφρονήσαντας, ὅτι φει-
δόμενος ἐκείνων, οὐ Δημητρίου, χρόνον πολὺν διατε-
τέλεκεν. Ἐκ τούτου πάντες ἀσπαζόμενοι καὶ βασιλέα 20
προσαγορεύοντες μεθίσταντο. Δημήτριος δὲ πολλῶν
μεταβολῶν αἰσθόμενος ἐσχάτην ἐκείνην ἤκουσαν ἐπ' αὐ-
τὸν ἐκκλίνας ἐπὶ τὰς Ἀμανίδας ἔφυγε πύλας καὶ κατα-
βαλὼν εἰς ὕλην τινὰ συνηρεφῇ μετὰ φίλων τινῶν καὶ
ἀκολούθων ὀλίγων παντάπασιν ὄντων προσέμενε τὴν 25
νύκτα βουλόμενος, εἰ δύναιτο, τῆς ἐπὶ Καῦνον ὁδοῦ
λαβέσθαι καὶ διεκπεσεῖν ἐπὶ τὴν θάλασσαν, οὐ τὸν ναύ-
σταθμον εὐρήσειν ἠλπίζεν. Ὡς δὲ ἔγνω μηδὲ ἐκείνης
τῆς ἡμέρας ἐφόδιον ἔχοντας αὐτοὺς, ἐπ' ἄλλων ἐγένετο
λογισμῶν. Εἶτα μέντοι Σωσιγένης ἐπῆλθεν, ἐταῖρος 30
αὐτοῦ, χρυσοῦς τετρακοσίους ὑπεξωσμένος· καὶ ἀπὸ
τούτων ἐλπίζοντες ἄχρι θαλάσσης διαγευήσεσθαι πρὸς

τὰς ὑπερβολὰς ἐχώρουν σκοταῖοι. Πυρῶν δὲ καιομένων
 πρὸς αὐταῖς πολεμίων ἀπογνόντες ἐκείνην τὴν ὁδὸν αὐ-
 θις ἀνεχώρησαν εἰς τὸν αὐτὸν τόπον, οὔτε πάντες
 (ἐνιοι γὰρ ἀπέδρασαν) οὔτε ὁμοίως οἱ παραμένοντες πρό-
 5 θυμοι. Τολμήσαντος δέ τινος εἰπεῖν τι, ὥς Σελεύκῳ
 χρὴ τὸ σῶμα παραδοῦναι Δημήτριον, ὥρμησε μὲν τὸ ξί-
 φος σπασάμενος ἀνελεῖν ἑαυτὸν, οἱ δὲ φίλοι περιστάν-
 τες καὶ παραμυθούμενοι συνέπεισαν οὕτω ποιῆσαι.
 Καὶ πέμπει πρὸς Σέλευκον ἐπιτρέπων ἐκείνῳ τὰ καθ'
 10 ἑαυτόν.

L. Ἀκούσας δὲ Σέλευκος οὐκ ἔφη τῇ Δημητρίου
 τύχῃ σῶζεσθαι Δημήτριον, ἀλλὰ τῇ αὐτοῦ, μετὰ τῶν
 ἄλλων καλῶν αὐτῷ φιλανθρωπίας καὶ χρηστότητος ἐπί-
 δεῖξιν διδούσῃ. Καλέσας δὲ τοὺς ἐπιμελητὰς σκηνὴν
 15 τε πηγνύναι βασιλικὴν ἐκέλευσε καὶ τὰλλα πάντα ποι- 914
 εῖν καὶ παρασκευάζειν εἰς ὑποδοχὴν καὶ θεραπείαν με-
 γαλοπρεπῶς. Ἦν δέ τις Ἀπολλωνίδης παρὰ τῷ Σελεύκῳ
 τοῦ Δημητρίου γεγωνὺς συνήθης· τοῦτον εὐθὺς ἐξέ-
 πεμψε πρὸς αὐτὸν, ὅπως ἡδίων γένηται καὶ θαρρῶν ὥς
 20 πρὸς οἰκεῖον ἄνδρα καὶ κηδεστὴν ἀπαντᾶν. Φανερὰς
 δὲ τῆς γνώμης αὐτοῦ γενομένης ὀλίγοι τὸ πρῶτον, εἴτα
 οἱ πλεῖστοι τῶν φίλων ἐξεπήδων παρὰ τὸν Δημήτριον
 ἀμιλλώμενοι καὶ φθάνοντες ἀλλήλους· ἡλπίζετο γὰρ
 εὐθὺς παρὰ τῷ Σελεύκῳ μέγιστος ἔσεσθαι. Τοῦτο δὲ
 25 ἐκείνῳ μὲν εἰς φθόνον μετέβαλε τὸν ἔλεον, τοῖς δὲ κα-
 κοήθεσι καὶ βασκάνοις παρέσχεν ἀποτρέψαι καὶ δια-
 φθεῖραι τὴν φιλανθρωπίαν τοῦ βασιλέως ἐκφοβήσασιν
 αὐτὸν, ὥς οὐκ εἰς ἀναβολὰς, ἀλλ' ἅμα τῷ πρῶτον ὀφθῆ-
 ναι τὸν ἄνδρα μεγάλων ἐσομένων ἐν τῷ στρατοπέδῳ
 30 νεωτερισμῶν. Ἄρτι δὴ τοῦ Ἀπολλωνίδου πρὸς τὸν Δη-
 μήτριον ἀφιγμένου περιχαροῦς καὶ τῶν ἄλλων ἐπερχο-
 μένων καὶ λόγους θαυμαστοὺς ἀπαγγελλόντων περὶ τοῦ

Σελεύκου καὶ τοῦ Δημητρίου μετὰ τηλικαύτην δυστυχίαν καὶ κακοπραγίαν, εἰ καὶ πρότερον ἐδόκει τὴν παράδοσιν τοῦ σώματος αἰσχροῦν πεποιῆσθαι, τότε μετεγνωκότος διὰ τὸ θαρρεῖν καὶ πιστεύειν ταῖς ἐλπίσιν, ἦλθε Πausανίας ἔχων στρατιώτας ὁμοῦ πεζοὺς καὶ ἵπ- 5 πεις περὶ χιλίους. Καὶ τούτοις περισχὼν τὸν Δημήτριον ἄφνω, τοὺς δὲ ἄλλους ἀποστήσας, Σελεύκῳ μὲν αὐτὸν εἰς ὅσιν οὐ κατέστησεν, εἰς δὲ Χερρόνησον τὴν Συριακὴν ἀπήγαγεν, ὅπου τὸ λοιπὸν ἰσχυρᾶς φυλακῆς ἐπισταθείσης θεραπείᾳ μὲν ἦκεν ἱκανὴν παρὰ Σελεύκου καὶ 10 χρήματα καὶ δίαίτα παρεσκευάζετο καθ' ἡμέραν οὐ μεμπτή, δρόμοι δὲ καὶ περίπατοι βασιλικοὶ καὶ παράδεισοι θήρας ἔχοντες ἀπεδείχθησαν· ἦν δὲ καὶ τῶν φίλων τῶν συμφυγόντων τῷ βουλομένῳ συνεῖναι καὶ παρ' αὐτοῦ τινες ὅμως ἐπιφοιτῶντες [ἀπὸ τοῦ Σελεύκου] ἦκον κο- 15 μίζοντες ἐπιεικεῖς λόγους καὶ θαρρεῖν παρακαλοῦντες, ὥς, ὅταν πρῶτον Ἀντίοχος ἀφίκηται σὺν Στρατονίκη, διεθυσόμενον.

LI. Ὁ δὲ Δημήτριος ἐν τῇ τοιαύτῃ τύχῃ γεγονῶς ἐπέστειλε τοῖς περὶ τὸν υἱὸν καὶ τοῖς περὶ Ἀθήνας καὶ 20 Κόρινθον ἡγεμόσι καὶ φίλοις μήτε γράμμασιν αὐτοῦ μήτε σφραγίδι πιστεύειν, ἀλλ' ὥσπερ τεθνηκότος Ἀντιγόνῳ τὰς πόλεις καὶ τὰ λοιπὰ πράγματα διαφυλάττειν. Ἀντίγονος δὲ τὴν τοῦ πατρὸς σύλληψιν πνυθόμενος καὶ βαρέως ἐνεγκὼν καὶ πενθίμην ἀναλαβὼν ἐσθῆτα πρὸς 25 τε τοὺς ἄλλους βασιλεῖς ἔγραψε καὶ πρὸς αὐτὸν Σέλευκον θεόμενος καὶ πᾶν, ὅ τι λοιπὸν ἦν αὐτοῖς, παραδιδούς καὶ πρὸ παντὸς ὁμηρεῦειν ἔτοιμος ὢν αὐτὸς ὑπὲρ τοῦ πατρὸς. Καὶ συνεδέοντο ταῦτα πόλεις τε πολλαὶ καὶ δυνάσται πλὴν Λυσιμάχου. Λυσίμαχος δὲ καὶ χρή- 30 ματα πολλὰ πέμπων ὑπισχνεῖτο Σελεύκῳ κτείναντι Δημήτριον. Ὁ δὲ ἐκεῖνον μὲν καὶ ἄλλως προβαλλόμενος

ἔτι μᾶλλον ἐπὶ τούτῳ μιὰρὸν ἤγεῖτο καὶ βάρβαρον, Ἀντιόχῳ δὲ τῷ παιδὶ καὶ Στρατονίκη φυλάττων Δημήτριον, ὥς ἐκείνων ἡ χάρις γένοιτο, παρῆγε τὸν χρόνον.

LII. Ὁ δὲ Δημήτριος, ὥς ἐν ἀρχῇ τὴν τύχην προσ-
 5 πεσοῦσαν ὑπέμεινε καὶ ῥᾶον ἥδη φέρειν εἰθίζετο τὰ πα-
 ρόντα· πρῶτον μὲν ἀμωσγέπως ἐκίνει τὸ σῶμα θήρας,
 ἐφ' ὅσον ἦν, καὶ δρόμων ἀπτόμενος, ἔπειτα κατὰ μι-
 κρὸν ὄκνου πρὸς αὐτὰ καὶ νωθείας ἐπίμπλατο καὶ φέ-
 ρων ἑαυτὸν εἰς πότους καὶ κύβους κατέβαλε καὶ τοῦ
 10 χρόνου τὸ πλεῖστον ἐν τούτοις διῆγεν, εἴτε τοὺς ἐν τῷ
 νήφειν ἀναλογισμοὺς τῶν παρόντων ἀποδιδράσκων καὶ
 παρακαλυπτόμενος τῇ μέθῃ τὴν διάνοιαν, εἴτε συγγνοὺς
 ἑαυτῷ τοῦτον εἶναι τὸν βίον, ὃν ἔκπαλαι ποθῶν καὶ
 διώκων ἄλλως ὑπ' ἀνοίας καὶ κενῆς δόξης ἐπλάζετο καὶ
 15 πολλὰ μὲν ἑαυτῷ, πολλὰ δὲ ἑτέροις πράγματα παρείχεν
 ἐν ὅπλοις καὶ στόλοις καὶ στρατοπέδοις τὸ ἀγαθὸν ζη- 915
 τῶν, ὃ νῦν ἐν ἀπραγμοσύνῃ καὶ σχολῇ καὶ ἀναπαύσει
 μὴ προσδοκήσας ἀνεύρηκε. Τί γὰρ ἄλλο τῶν πολέμων
 καὶ τῶν κινδύνων πέρας ἐστὶ τοῖς φαύλοις βασιλεῦσι,
 20 κακῶς καὶ ἀνοήτως διακειμένοις, οὐχ ὅτι μόνον τρυφὴν
 καὶ ἡδονὴν ἀντὶ τῆς ἀρετῆς καὶ τοῦ καλοῦ διώκουσιν,
 ἀλλ' ὅτι μὴδὲ ἡδесθαι μὴδὲ τρυφᾶν ὥς ἀληθῶς ἴσασιν;
 Ὁ δ' οὖν Δημήτριος ἔτος τρίτον ἐν τῇ Χερρονήσῳ κα-
 θειργμένος ὑπ' ἀργίας καὶ πλησμονῆς καὶ οἴνου νοσή-
 25 σας ἀπέθανεν ἔτη τέσσαρα καὶ πεντήκοντα βεβιωκώς.
 Καὶ Σέλευκος ἤκουσέ τε κακῶς καὶ μετενόησεν οὐ με-
 τρίως ἐν ὑποψίᾳ τὸν Δημήτριον θέμενος τότε καὶ μὴδὲ
 Δρομιχαίτην, ἄνδρα βάρβαρον Θρᾶκα, μιμησάμενος
 οὕτω φιλανθρωπῶς καὶ βασιλικῶς ἀλόντι Λυσιμάχῳ
 30 χρησάμενον.

LIII. Ἔσχε μέντοι καὶ τὰ περὶ τὴν ταφὴν αὐτοῦ
 τραγικὴν τινα καὶ θεατρικὴν διάθεσιν. Ὁ γὰρ υἱὸς

Ἀντίγονος, ὥς ἦσθετο τὰ λείψανα κομιζόμενα, πάσαις ἀναχθεῖς ταῖς ναυσὶν ἐπὶ νήσων ἀπήντησε· καὶ δεξάμενος εἰς τὴν μεγίστην τῶν ναυαρχίδων ἔθετο τὴν ὑδρίαν χρυσήλατον οὖσαν. Αἱ δὲ πόλεις, αἷς προσεῖχον, τοῦτο μὲν στεφάνους ἐπέφερον τῇ ὑδρίᾳ, τοῦτο δὲ ἄνδρας ἐν ὁσμήματι πενθίμῳ συνθάψοντας καὶ συμπαραπέμψοντας ἀπέστελλον. Εἰς δὲ Κόρινθον τοῦ στόλου καταπλέοντος ἢ τε κάλπις ἐκ πρύμνης περιφανῆς ἑώρατο πορφύρα βασιλικῇ καὶ διαδήματι κεκοσμημένη καὶ παρειστήκεισαν ἐν ὅπλοις νεανίσκοι δορυφοροῦντες. Ὁ δὲ τῶν τότε αὐλητῶν ἐλλογιμώτατος Ξενοφάντος ἐγγὺς καθεζόμενος προσηύλει τῶν μελῶν τὸ ἱερώτατον. Καὶ πρὸς τοῦτο τῆς εἰρεσίας ἀναφερομένης μετὰ ῥυθμοῦ τινος ἀπὴντα ψόφος, ὥσπερ ἐν κοπετῷ, ταῖς τῶν αὐλημάτων περιόδοις. Τὸν δὲ πλεῖστον οἶκτον καὶ ὀλοφυρμὸν αὐτὸς ὁ Ἀντίγονος τοῖς ἡθροισμένοις ἐπὶ τὴν θάλασσαν ὀφθεῖς ταπεινὸς καὶ δεδακρυμένος παρέσχεν. Ἐπενεχθεῖσιν δὲ τιμῶν καὶ στεφάνων περὶ Κόρινθον εἰς Δημητριάδα κομίσας ἔθηκε τὰ λείψανα, πόλιν ἐπώνυμον ἐκείνου, οἰκισθεῖσαν ἐκ μικρῶν τῶν περὶ τὴν Ἰωλκὸν πολιχνίων. 20 Ἀπέλιπε δὲ γενεὰν ὁ Δημήτριος Ἀντίγονον μὲν ἐκ Φίλας καὶ Στρατονίκην, δύο δὲ Δημητρίους, τὸν μὲν Λεπτὸν, ἐξ Ἰλλυρίδος γυναικὸς, τὸν δὲ ἄρξαντα Κυρήνης ἐκ Πτολεμαῖδος, ἐκ δὲ Δηϊδαμείας Ἀλέξανδρον, ὃς ἐν Αἰγύπτῳ κατεβίωσε. Λέγεται δὲ καὶ Κόρραγον υἱὸν ἐξ Εὐρυδίκης αὐτῷ γενέσθαι. Κατέβη δὲ ταῖς διαδοχαῖς τὸ γένος αὐτοῦ βασιλεῦον εἰς Περσέα τελευταῖον, ἐφ' οὗ Ῥωμαῖοι Μακεδονίαν ὑπηγάγοντο. Διηγωνισμένου δὲ τοῦ Μακεδονικοῦ δράματος ὥρα τὸ Ῥωμαϊκὸν ἐπείσ-
αγαγεῖν.

ΑΝΤΩΝΙΟΣ.

5

I. Ἀντωνίου πάππος μὲν ἦν ὁ ρήτωρ Ἀντώνιος, ὃν τῆς Σύλλα γενόμενον στάσεως Μάριος ἀπέκτεινε, πατὴρ δὲ ὁ Κρητικὸς ἐπικληθεὶς Ἀντώνιος, οὐχ οὕτω μὲν εὐδόκιμος ἐν τοῖς πολιτικοῖς ἀνὴρ οὐδὲ λαμπρὸς, 10 εὐγνώμων δὲ καὶ χρηστὸς, ἄλλως τε καὶ πρὸς τὰς μεταδόσεις ἐλευθέριος, ὥς ἂφ' ἐνὸς ἂν τις ἔργου καταμάθοι. Κεκτημένος γὰρ οὐ πολλὰ καὶ διὰ τοῦτο τῇ φιλανθρωπία 91 χρῆσθαι κωλυόμενος ὑπὸ τῆς γυναικὸς, ἐπεὶ τις ἀφίκετο τῶν συνήθων πρὸς αὐτὸν ἀργυρίου θεόμενος, 15 ἀργύριον μὲν οὐκ εἶχε, παιδαρίῳ δὲ προσέταξεν εἰς ἀργυροῦν σκύφον ὕδωρ ἐμβαλόντι κομίσαι· καὶ κομίσαντος, ὥς ξύρεσθαι μέλλων κατέβρεχε τὰ γένηα. Τοῦ δὲ παιδαρίου καθ' ἐτέραν πρόφασιν ἐκποδῶν γενομένου, τὸν μὲν σκύφον ἔδωκε τῷ φίλῳ χρῆσθαι κελεύσας, ζη- 20 τήσεως δὲ πολλῆς ἐν τοῖς οἰκέταις οὔσης ὁρῶν χαλεπαίνουσιν τὴν γυναῖκα καὶ βουλομένην καθ' ἕκαστον ἐξετάζειν ὡμολόγησε συγγνώμην ἔχειν δεηθεὶς.

II. Ἦν δὲ αὐτῷ γυνὴ Ἰουλία τοῦ Καيسάρων οἴκου, ταῖς ἀρίσταις τότε καὶ σωφρονεστάταις ἐνάμιλλος. Ὑπὸ 25 ταύτης ὁ υἱὸς Ἀντώνιος ἐτρέφη μετὰ τὴν τοῦ πατρὸς τελευτὴν Κορνηλίῳ Λέντλῳ γαμηθείσης, ὃν Κικέρων ἀπέκτεινε τῶν Κατιλίνα συνωμοτῶν γενόμενον. Αὕτη δοκεῖ τῆς σφοδρᾶς ἔχθρας Ἀντωνίῳ πρὸς Κικέρωνα πρόφασις καὶ ἀρχὴ γενέσθαι. Φησὶ γοῦν Ἀντώνιος οὐδὲ 30 τὸν νεκρὸν αὐτοῖς ἀποδοθῆναι τοῦ Λέντλου πρότερον ἢ τῆς γυναικὸς τοῦ Κικέρωνος τὴν μητέρα δεηθῆναι. Τοῦτο μὲν οὖν ὁμολογουμένως ψεῦδός ἐστιν· οὐδεὶς γὰρ

εἰρχθῆ ταφῆς τῶν τότε κολασθέντων ὑπὸ τοῦ Κικέρωνος. Ἀντωνίῳ δὲ λαμπρῷ καθ' ὥραν γενομένῳ τὴν Κουρίωνος φιλίαν καὶ συνήθειαν ὥσπερ τινὰ κῆρα προσπείν λέγουσιν, αὐτοῦ τε περὶ τὰς ἡδονὰς ἀπαιδευτοῦ γενομένου καὶ τὸν Ἀντώνιον, ὥς μᾶλλον εἶη χειροήθης, 5 εἰς πότους καὶ γύναια καὶ δαπάνας πολυτελεῖς καὶ ἀκολάστους ἐμβάλλοντος. Ἐξ ὧν ὄφλημα βαρὺ καὶ παρ' ἡλικίαν αὐτῷ συνήχθη πεντήκοντα καὶ διακοσίων τάλαντων. Τοῦτο πᾶν ἐγγυησαμένου τοῦ Κουρίωνος ὁ πατήρ αἰσθόμενος ἐξήλασε τὸν Ἀντώνιον ἐκ τῆς οἰκίας. 10 Ὁ δὲ βραχὺν μὲν τινα χρόνον τῇ Κλωδίου τοῦ θρασυτάτου καὶ βδελυρωτάτου τῶν τότε δημαγωγῶν φορᾷ πάντα τὰ πράγματα ταραττούσῃ προσέμιξεν ἑαυτόν· ταχὺ δὲ τῆς μανίας ἐκείνου μεστὸς γενόμενος καὶ φοβηθεὶς τοὺς συνισταμένους ἐπὶ τὸν Κλώδιον ἀπῆρεν ἐκ 15 τῆς Ἰταλίας εἰς τὴν Ἑλλάδα καὶ διέτριβε τό τε σῶμα γυμνάζων πρὸς τοὺς στρατιωτικοὺς ἀγῶνας καὶ λέγειν μελετῶν. Ἐχρῆτο δὲ τῷ καλουμένῳ μὲν Ἀσιανῷ ζήλῳ τῶν λόγων ἀνθοῦντι μάλιστα κατ' ἐκεῖνον τὸν χρόνον, ἔχοντι δὲ πολλὴν ὁμοιότητα πρὸς τὸν βίον αὐτοῦ κομ- 20 πώδη καὶ φρυαγματίαν ὄντα καὶ κενοῦ γαυριάματος καὶ φιλοτιμίας ἀνωμάλου μεστόν.

III. Ἐπεὶ δὲ Γαβίνιος, ἀνὴρ ὑπατικός, εἰς Συρίαν πλέων ἀνέπειθεν αὐτὸν ὁρμῆσαι πρὸς τὴν στρατείαν, ιδιώτης μὲν οὐκ ἂν ἔφη συνεξελθεῖν, ἀποδειχθεὶς δὲ 25 τῶν ἰππέων ἄρχων συνεστράτευε. Καὶ πρῶτον μὲν ἐπ' Ἀριστόβουλον Ἰουδαίους ἀφιστάντα πεμφθεὶς αὐτὸς μὲν ἐπέβη τοῦ μεγίστου τῶν ἐρυμάτων πρῶτος, ἐκεῖνον δὲ πάντων ἐξήλασεν· εἶτα μάχην συνάψας καὶ τρεψάμενος ὀλίγοις τοῖς σὺν αὐτῷ τοὺς ἐκείνου πολλαπλασίους 30 ὄντας ἀπέκτεινε πλὴν ὀλίγων ἅπαντας· αὐτὸς δὲ μετὰ τοῦ παιδὸς Ἀριστόβουλος ἦλθ. Μετὰ ταῦτα Γαβίνιον

ἐπὶ μυρίοις ταλάντοις Πτολεμαίου πείθοντος εἰς Αἴγυ-
 πτον ἅμα συνεμβαλεῖν αὐτῷ καὶ τὴν βασιλείαν ἀναλα-
 βεῖν, οἱ μὲν πλείστοι τῶν ἡγεμόνων ἠναντιοῦντο καὶ
 Γαβίνιον δὲ ὄκνος τις εἶχε τοῦ πολέμου, καίπερ ἔξην-
 5 δραποδισμένον κομιδῇ τοῖς μυρίοις ταλάντοις, Ἀντώ-
 νιος δὲ καὶ πράξεων μεγάλων ἐφιέμενος καὶ τῷ Πτολε-
 μαίῳ χαριζόμενος δεομένῳ συνέπεισε μὲν καὶ συνεξώρ-
 μησεν ἐπὶ τὴν στρατείαν τὸν Γαβίνιον, ἐπεὶ δὲ τοῦ πο-
 λέμου μᾶλλον ἐφοβοῦντο τὴν ἐπὶ τὸ Πηλούσιον ὁδόν,
 10 ἅτε δὴ διὰ ψάμμου βαθείας καὶ ἀνύδρου παρὰ τὸ Ἑκ-91
 ρηγμα καὶ τὰ τῆς Σερβωνίδος ἔλη γινομένης αὐτοῖς τῆς
 πορείας, ἃς Τυφῶνος μὲν ἐκπνοᾶς Αἰγύπτιοι καλοῦσι,
 τῆς δ' ἐρυθρᾶς θαλάσσης ὑπονόστησις εἶναι δοκεῖ καὶ
 διήθησις, ἣ βραχυτάτῳ διορίζεται πρὸς τὴν ἐντὸς θά-
 15 λασσαν ἰσθμῷ, πεμφθεὶς μετὰ τῶν ἱππέων ὁ Ἀντώνιος
 οὐ μόνον τὰ στενὰ κατέσχευε, ἀλλὰ καὶ Πηλούσιον ἔλων,
 πόλιν μεγάλην, καὶ τῶν ἐν αὐτῇ φρουρῶν κρατήσας
 ἅμα καὶ τὴν ὁδὸν ἀσφαλῇ τῷ στρατεύματι καὶ τὴν ἐλ-
 πίδα τῆς νίκης ἐποίησε τῷ στρατηγῷ βέβαιον. Ἀπέλαυ-
 20 σαν δὲ τῆς φιλοτιμίας αὐτοῦ καὶ οἱ πολέμιοι. Πτολε-
 μαίου γὰρ ἅμα τῷ παρελθεῖν εἰς τὸ Πηλούσιον ὑπ' ὀρ-
 γῆς καὶ μίσους ὥρμημένου φονεύειν τοὺς Αἰγυπτίους
 ἐνέστη καὶ διεκώλυσεν. Ἐν δὲ ταῖς μάχαις καὶ τοῖς
 ἀγῶσι μεγάλοις καὶ συχνοῖς γενομένοις πολλὰ καὶ τόλ-
 25 μης ἔργα καὶ προνοίας ἡγεμονικῆς ἀποδειξάμενος, ἐμ-
 φανέστατα δὲ τῷ κυκλώσασθαι καὶ περιβαλεῖν κατόπιν
 τοὺς πολεμίους, τὴν νίκην τοῖς κατὰ στόμα παρασχὼν
 ἀριστεῖα καὶ τιμὰς ἔλαβε πρεπούσας. Οὐ διέλαθε δὲ τοὺς
 πολλοὺς οὐδὲ ἡ πρὸς Ἀρχέλαον αὐτοῦ τεθνηκότα φιλ-
 30 ανθρωπία· γεγονὼς γὰρ αὐτῷ συνήθης καὶ ξένος ἐπο-
 λέμει μὲν ἀναγκαίως ζῶντι, τὸ δὲ σῶμα πεσόντος ἔξευ-
 ρὼν καὶ κοσμήσας βασιλικῶς ἐκήδευσεν. Ἐπὶ τούτοις

Ἀλεξανδρεῦσί τε πλείστον αὐτοῦ λόγον κατέλιπε καὶ Ῥωμαίων τοῖς στρατευομένοις ἀνὴρ ἔδοξε λαμπρότατος εἶναι.

IV. Προσῆν δὲ καὶ μορφῆς ἑλευθέριον ἀξίωμα καὶ πώγων τις οὐκ ἀγεννῆς καὶ πλάτος μετώπου καὶ 5 γρυπότης μυκτῆρος ἐδόκει τοῖς γραφομένοις καὶ πλαττομένοις Ἡρακλέους προσώποις ἐμφερὲς ἔχειν τὸ ἀρρενωπόν. Ἦν δὲ καὶ λόγος παλαιὸς Ἡρακλείδας εἶναι τοὺς Ἀντωνίους ἀπ' Ἀντωνος, παιδὸς Ἡρακλέους, γε- 10 γονότας. Καὶ τοῦτον ᾤετο τὸν λόγον τῇ τε μορφῇ τοῦ σώματος, ὥσπερ εἴρηται, καὶ τῇ στολῇ βεβαιοῦν. Ἀεὶ γὰρ, ὅτε μέλλοι πλείοσιν ὁρᾶσθαι, χιτῶνα εἰς μηρὸν ἐξωστο καὶ μάχαιρα μεγάλη παρήρτητο καὶ σάγος περιέ- 15 κειτο τῶν στερεῶν. Οὐ μὲν ἀλλὰ καὶ τὰ τοῖς ἄλλοις φορικὰ δοκοῦντα, μεγαλαυχία καὶ σκῶμμα καὶ κώθων ἐμφανῆς καὶ καθίσαι παρὰ τὸν ἐσθίουντα καὶ φαγεῖν ἐπι- 20 στάντα τραπέξῃ στρατιωτικῇ, θαυμαστὸν ὅσον εὐνοίας καὶ πόθου πρὸς αὐτὸν ἐνεποίει τοῖς στρατιώταις. Ἦν δέ που καὶ τὸ ἐρωτικὸν οὐκ ἀναφρόδιτον, ἀλλὰ καὶ τούτῳ πολλοὺς ἐδημαγώγει συμπράττων τε τοῖς ἐρῶσι 25 καὶ σκωπτόμενος οὐκ ἀηδῶς εἰς τοὺς ἰδίους ἔρωτας. Ἡ δ' ἑλευθεριότης καὶ τὸ μηδὲν ὀλίγη χειρὶ μηδὲ φειδομένη χαρίζεσθαι στρατιώταις καὶ φίλοις ἀρχήν τε λαμπρὰν ἐπὶ τὸ ἰσχύειν αὐτῷ παρέσχε καὶ μεγάλου γενομέ- 30 νου τὴν δύναμιν ἐπὶ πλεῖον ἐπῆρεν ἐκ μυρίων ἄλλων ἁμαρτημάτων ἀνατρεπομένην. Ἐν δέ τι τοῦ μεγαλοδώρου παράδειγμα διηγῆσομαι. Τῶν φίλων τινὲ μυριάδας ἐκέλευσε πέντε καὶ εἴκοσι δοθῆναι· τοῦτο Ῥωμαῖοι δε- 35 κίης καλοῦσι. Τοῦ δ' ἐπιτρόπου θαυμάσαντος καὶ ἵνα δείξῃ τὸ πλῆθος αὐτῷ καταβαλόντος ἐν μέσῳ τὸ ἀργύ- 30 ριον, ἠρώτησε παριῶν, ὅ τι δὴ τοῦτο εἶη. Τοῦ δ' ἐπι- 35 τρόπου φήσαντος, ὥς ὃ κελεύσειε δοθῆναι, συμβαλὼν

αὐτοῦ τὴν κακοήθειαν ὁ Ἀντώνιος, „Εγὼ πλεῖον ὥμην“ ἔφη „τὸ δεκίης εἶναι· τοῦτο δὲ μικρόν ἐστιν· ὥστε ἄλλο πρόσθε αὐτῷ τοσοῦτον.“

V. Ταῦτα μὲν οὖν ὕστερον. Ἐπεὶ δὲ τὰ Ῥωμαίων
 5 πράγματα διέστη, τῶν μὲν ἀριστοκρατικῶν Πομπηῖω παρόντι προσθεμένων, τῶν δὲ δημοτικῶν Καίσαρα καλούντων ἐκ Γαλατίας ἐν τοῖς ὅπλοις ὄντα, Κουρίων ὁ Ἀντωνίου φίλος ἐκ μεταβολῆς θεραπεύων τὰ Καίσαρος Ἀντώνιον προσηγάγετο, καὶ μεγάλην μὲν ἀπὸ τοῦ λέ-
 10 γειν ἐν τοῖς πολλοῖς ἔχων ἰσχύν, χρώμενος δὲ καὶ δαπάναις ἀφειδῶς ἀφ’ ὧν Καῖσαρ ἐχορήγει, δήμαρχον ἀπέδειξε τὸν Ἀντώνιον, εἴτα τῶν ἐπ’ οἰωνοῖς ἱερέων, οὓς Αὔγουρας καλοῦσιν. Ὁ δὲ εὐθύς εἰς τὴν ἀρχὴν 918
 παρελθὼν οὐ μικρόν ἦν ὄφελος τοῖς πολιτευομένοις ὑπὲρ
 15 Καίσαρος. Ἀλλὰ πρῶτον μὲν Μαρκέλλου τοῦ ὑπάτου Πομπηῖω τοὺς τε συνειλεγμένους ἤδη στρατιώτας παρεγγυῶντος καὶ καταλέγειν ἑτέρους διδόντος ἐμποδῶν ἔσται διάταγμα γράψας, ὅπως ἡ μὲν ἡθροισμένη δύναμις εἰς Συρίαν πλέη καὶ Βύβλω βοηθῇ πολεμοῦντι Πάρ-
 20 θοις, οὓς δὲ Πομπήϊος καταλέγει, μὴ προσέχωσιν αὐτῷ· δεύτερον δὲ τὰς Καίσαρος ἐπιστολάς οὐ προσιεμένων οὐδὲ ἐόντων ἀναγινώσκεσθαι τῶν συγκλητικῶν, αὐτὸς ἰσχύων διὰ τὸ ἄρχειν ἀνέγνω καὶ πολλοὺς μετέστησε τῇ γνώμῃ, δίκαια καὶ μέτρια Καίσαρος ἀξιοῦν
 25 ἀφ’ ὧν ἔγραψε δόξαντος. Τέλος δὲ, δυεῖν ἐρωτήσεων ἐν τῇ βουλῇ γενομένων, τῆς μὲν, εἰ δοκεῖ Πομπήϊον ἀφεῖναι τὰ στρατεύματα, τῆς δὲ, εἰ Καίσαρα, καὶ Πομπήϊον μὲν ὀλίγων τὰ ὅπλα καταθέσθαι, Καίσαρα δὲ πάντων παρ’ ὀλίγους κελευόντων, ἀναστὰς Ἀντώνιος
 30 ἠρώτησεν, εἰ δοκεῖ καὶ Πομπήϊον ὁμοῦ καὶ Καίσαρα τὰ ὅπλα καταθέσθαι καὶ τὰς δυνάμεις ἀφεῖναι. Ταύτην ἐδέξαντο λαμπρῶς τὴν γνώμην ἅπαντες καὶ μετὰ βοῆς

ἐπαινοῦντες τὸν Ἀντώνιον ἡξίουν ἐπιψηφίζεσθαι. Μὴ βουλομένων δὲ τῶν ὑπάτων αὐτοῖς ἑτέρας οἱ Καίσαρος φίλοι προὔτειναν ἐπικεικῆς εἶναι δοκούσας ἀξιώσεις, αἷς ὃ τε Κάτων ἀντέπιπτε καὶ Λέντλος ὑπατεύων ἐξέβαλε τῆς βουλῆς τὸν Ἀντώνιον. Ὁ δὲ πολλὰ μὲν αὐτοῖς ἐξίων 5 ἐπηράσατο, λαβὼν δὲ θεράποντος ἐσθῆτα καὶ μισθωσάμενος μετὰ Κασσίου Κοῖντου ξεῦγος ἐξώρμησε πρὸς Καίσαρα· καὶ κατεβόων εὐθύς ὀφθέντες, ὥς οὐδένα κόσμον ἔτι τῶν ἐν Ῥώμῃ πραγμάτων ἔχόντων, ὅτε μηδὲ δημάρχους παρρησίας μέτεστιν, ἀλλ' ἐλαύνεται καὶ κινδυνεύει 10 πᾶς ὁ φθεγξάμενος ὑπὲρ τῶν δικαίων.

VI. Ἐκ τούτου λαβὼν τὴν στρατιὰν ὁ Καῖσαρ εἰς Ἰταλίαν ἐνέβαλε. Διὸ καὶ Κικέρων ἐν τοῖς Φιλιππικοῖς ἔγραψε, τοῦ μὲν Τρωϊκοῦ πολέμου τὴν Ἑλένην, τοῦ δ' ἐμφυλίου τὸν Ἀντώνιον ἀρχὴν γενέσθαι, περιφανῶς 15 ψευδόμενος. Οὐ γὰρ οὕτως εὐχερὴς ἦν οὐδὲ ῥάδιος ὑπ' ὀργῆς ἐκπεσεῖν τῶν λογισμῶν Γάιος Καῖσαρ, ὥστε, εἰ μὴ ταῦτα πάλαι ἔγνωστο πράττειν, οὕτως ἂν ἐπὶ καιροῦ τὸν κατὰ τῆς πατρίδος ἐξενεγκεῖν πόλεμον, ὅτι φανύλως ἡμφιεσμένον εἶδεν Ἀντώνιον καὶ Κάσιον ἐπὶ ζεύ- 20 γους μισθίου πεφευγότας πρὸς αὐτὸν, ἀλλὰ ταῦτα πάλαι δεομένῳ προφάσεως σχῆμα καὶ λόγον εὐπρέπῃ τοῦ πολέμου παρέσχευ. Ἦγε δὲ αὐτὸν ἐπὶ πάντας ἀνθρώπους ἂ καὶ πρότερον Ἀλέξανδρον καὶ πάλαι Κῦρον, ἔρως ἀπαρηγόρητος ἀρχῆς καὶ περιμανῆς ἐπιθυμία τοῦ πρῶ- 25 τον εἶναι καὶ μέγιστον· ὧν τυχεῖν οὐκ ἦν μὴ Πομπηίου καταλυθέντος. Ὡς δ' οὖν ἐπελθὼν ἐκράτησε τῆς Ῥώμης καὶ Πομπηίου ἐξήλασε τῆς Ἰταλίας καὶ πρὸς τὰς ἐν Ἰβηρίᾳ Πομπηίου δυνάμεις ἐπιστρέφειν ἔγνω πρότερον, εἶτα οὕτως παρασκευασάμενος στόλον ἐπὶ Πομπηίου δια- 30 βαίνειν, Λεπίδῳ μὲν στρατηγοῦντι τὴν Ῥώμην, Ἀντωνίῳ δὲ δημαρχοῦντι τὰ στρατεύματα καὶ τὴν Ἰταλίαν

ἐπέτρεψεν. Ὁ δὲ τοῖς μὲν στρατιώταις εὐθύς προσφι-
 λῆς ἦν συγγυμναζόμενος καὶ συνδιαιτώμενος τὰ πολλὰ
 καὶ δωρούμενος ἐκ τῶν παρόντων, τοῖς δὲ ἄλλοις ἐπα-
 χθής. Καὶ γὰρ ἀδικουμένων ὑπὸ ῥαθυμίας ὀλιγώρει
 5 καὶ πρὸς ὀργὴν ἠκροῶτο τῶν ἐντυγχανόντων καὶ κακῶς
 ἐπὶ γυναιξὶν ἀλλοτριαῖς ἤκουε. Καὶ ὅλως τὴν Καίσαρος
 ἀρχὴν, πάντα μᾶλλον ἢ τυραννίδα δι' αὐτὸν ἐκείνον
 φανεῖσαν, οἱ φίλοι διέβαλλον· ὧν Ἀντώνιος ἀπ' ἐξου-
 σίας μεγίστης ἀμαρτάνειν μέγιστα δόξας τὴν πλείστην
 10 αἰτίαν ἔλαβεν.

VII. Οὐ μὲν ἄλλ' ἐπανελθὼν ὁ Καῖσαρ ἐκ τῆς Ἰβη-
 ρίας τὰ μὲν ἐγκλήματα παρεῖδεν αὐτοῦ, πρὸς δὲ τὸν πό-
 λεμον ὥς ἐνεργῶ καὶ ἀνδρείῳ καὶ ἡγεμονικῶ χρώμενος 919
 οὐδαμῇ διήμαρτεν. Αὐτὸς μὲν οὖν μετ' ὀλίγων ἀπὸ
 15 Βρεντεσίου διαπεράσας τὸν Ἰόνιον ἐπεμψεν ὀπίσω τὰ
 πλοῖα Γαβινίῳ καὶ Ἀντωνίῳ τὰς δυνάμεις ἐμβιβάζειν
 καὶ περαιοῦν κατὰ τάχος εἰς Μακεδονίαν ἐπιστείλας.
 Γαβινίου δὲ πρὸς τὸν πλοῦν χαλεπὸν ὄντα χειμῶνος ὥρα
 καταδειλιάσαντος καὶ περὶ μακρὰν ὁδὸν περιάγοντος τὸν
 20 στρατὸν, Ἀντώνιος ὑπὲρ Καίσαρος ἐν πολλοῖς ἀπειλημ-
 μένου πολεμίοις φοβηθεὶς Λίβωνα μὲν ἐφορμοῦντα τῷ
 στόματι τοῦ λιμένος ἀπεκρούσατο πολλὰ τῶν λεπτῶν
 ἀκατίων ταῖς τριήρεσιν αὐτοῦ περιστήσας, ἐμβιβάσας
 δὲ ταῖς ναυσὶν ἱππεῖς ὀκτακοσίους καὶ δισμυρίους ὀπλί-
 25 τας ἀνήχθη. Καὶ γενόμενος καταφανὴς τοῖς πολεμίοις
 καὶ διωκόμενος τὸν μὲν ἐκ τούτων κίνδυνον διέφυγε,
 λαμπροῦ νότου κῦμα μέγα καὶ κοίλην θάλατταν ταῖς
 τριήρεσιν αὐτῶν περιστήσαντος, ἐκφερόμενος δὲ ταῖς
 ναυσὶ πρὸς κρημνοὺς καὶ φάραγγας ἀγχιβαθεῖς οὐδε-
 30 μίαν ἐλπίδα σωτηρίας εἶχεν. Ἄφνω δὲ τοῦ κόλπου πο-
 λὺν ἐκπνεύσαντος λίβρα καὶ τοῦ κλύδωνος ἀπὸ τῆς γῆς
 εἰς τὸ πέλαγος διαχεομένου μεταβαλόμενος ἀπὸ τῆς γῆς

καὶ πλέων σοβαρῶς ὁρᾷ ναυαγίων περίπλεων τὸν αἰγιαλόν. Ἐνταῦθα γὰρ ἐξέβαλε τὸ πνεῦμα τὰς διωκούσας αὐτὸν τριήρεις καὶ διεφθάρησαν οὐκ ὀλίγαι· καὶ σωμάτων πολλῶν καὶ χρημάτων ἐκράτησεν Ἀντώνιος καὶ Λίσσον εἶλε καὶ μέγα Καίσαρι παρέσχε θάρσος ἐν ὅ καιρῷ μετὰ τηλικαύτης ἀφικόμενος δυνάμεως.

VIII. Πολλῶν δὲ γινομένων καὶ συνεχῶν ἀγώνων ἐν πᾶσι μὲν ἦν διαπρεπής· δις δὲ φεύγοντας προτροπάδην τοὺς Καίσαρος ἀπαντήσας ἀνέστρεψε καὶ στήναι καὶ συμβαλεῖν αὐθις τοῖς διώκουσιν ἀναγκάσας ἐνίκη- 10 σεν. Ἦν οὖν αὐτοῦ μετὰ Καίσαρα πλεῖστος ἐν τῷ στρατοπέδῳ λόγος. Ἐδήλωσε δὲ Καῖσαρ ἦν ἔχοι περὶ αὐτοῦ δόξαν. Ἐπεὶ γὰρ ἔμελλε τὴν τελευταίαν καὶ τὰ ὅλα κρίνασαν ἐν Φαρσάλῳ μάχην μάχεσθαι, τὸ μὲν δεξιὸν αὐτὸς εἶχε κέρας, τοῦ δ' εὐωνύμου τὴν ἡγεμονίαν Ἀν- 15 τωνίῳ παρέδωκεν, ὥς πολεμικωτάτῳ τῶν ὑφ' ἑαυτῷ. Μετὰ δὲ τὴν νίκην δικτάτωρ ἀναγορευθεὶς αὐτὸς μὲν ἐδίωκε Πομπήϊον, Ἀντώνιον δὲ ἱππαρχον ἐλόμενος εἰς Ῥώμην ἐπεμψεν. Ἔστι δὲ ἡ ἀρχὴ δευτέρα τοῦ δικτάτορος παρόντος· ἂν δὲ μὴ παρῇ, πρώτη καὶ μόνη σχεδόν. 20 Ἡ γὰρ δημαρχία διαμένει, τὰς δὲ ἄλλας καταλύουσι πάσας δικτάτορος αἰρεθέντος.

IX. Οὐ μὲν ἀλλὰ τότε δημαρχῶν Δολοβέλλας, νέος ἀνὴρ καὶ νέων πραγμάτων ὀρεγόμενος, εἰσηγεῖτο χρεῶν ἀποκοπὰς καὶ τὸν Ἀντώνιον αὐτῷ τε φίλον ὄντα καὶ 25 βουλόμενον αἰεὶ τοῖς πολλοῖς ἀρέσκειν ἐπειθε συμπράττειν καὶ κοινωνεῖν τοῦ πολιτεύματος. Ἀσινίου δὲ καὶ Τρεβελλίου τάναντία παρακαλούντων ὑπόνοια δεινὴ κατὰ τύχην τῷ Ἀντωνίῳ προσέπεσεν ὥς ἀδικουμένῳ περὶ τὸν γάμον ὑπὸ τοῦ Δολοβέλλα. Καὶ τὸ πρᾶγμα βα- 30 ρέως ἐνεγκὼν τὴν τε γυναῖκα τῆς οἰκίας ἐξήλασεν ἀνεψιὰν οὖσαν αὐτοῦ· θυγάτηρ γὰρ ἦν Γαίου Ἀντωνίου

τοῦ Κικέρωνι συννυπατεύσαντος· καὶ τοὺς περὶ Ἀσί-
 νιον δεξάμενος ἐπολέμει τῷ Δολοβέλλᾳ. Κατέλαβε γὰρ
 τὴν ἀγορὰν ἐκεῖνος ὥς βία κυρώσων τὸν νόμον. Ἀντώ-
 νιος δὲ, καὶ τῆς βουλῆς ψηφισαμένης ὄπλων δεῖν ἐπὶ
 5 τὸν Δολοβέλλαν, ἐπελθὼν καὶ μάχην συνάψας ἀπέκτεινέ
 τέ τινας τῶν ἐκείνου καὶ τῶν ἰδίων ἀπέβαλε. Τοῖς μὲν
 οὖν πολλοῖς ἐκ τούτων ἀπηχθάνετο, τοῖς δὲ χρηστοῖς
 καὶ σώφροσι διὰ τὸν ἄλλον βίον οὐκ ἦν ἀρεστὸς, ὥς
 Κικέρων φησὶν, ἀλλ' ἐμισεῖτο, βδελυττομένων αὐτοῦ
 10 μέθας ἀώρους καὶ δαπάνας ἐπαχθεῖς καὶ κυλινθήσεις ἐν 920
 γυναίοις, καὶ μεθ' ἡμέραν μὲν ὕπνους καὶ περιπάτους
 ἀλύοντος καὶ κραιπαλῶντος, νύκτωρ δὲ κώμους καὶ θέα-
 τρα καὶ διατριβὰς ἐν γάμοις μίμων καὶ γελωτοποιῶν.
 Λέγεται γοῦν, ὥς ἐν Ἰππίου ποτὲ τοῦ μίμου γάμοις
 15 ἐστιαθεῖς καὶ πιὼν διὰ νυκτὸς, εἴτα πρωῒ τοῦ δήμου
 καλοῦντος εἰς ἀγορὰν προελθὼν ἔτι τροφῆς μεστὸς ἐμέ-
 σειε, τῶν φίλων τινὸς ὑποσχόντος τὸ ἱμάτιον. Ἦν δὲ
 καὶ Σέργιος ὁ μῦμος τῶν μέγιστον παρ' αὐτῷ δυναμέ-
 νων καὶ Κυθηρὶς ἀπὸ τῆς αὐτῆς παλαίστρας γύναιον
 20 ἀγαπώμενον, ὃ δὴ καὶ τὰς πόλεις ἐπιὼν ἐν φορείῳ περιή-
 γετο καὶ τὸ φορεῖον οὐκ ἐλάττους ἢ τὸ τῆς μητρὸς αὐ-
 τοῦ περιέποντες ἠκολούθουν. Ἐλύπουν δὲ καὶ χρυσῶν
 ἐκπωμάτων ὥσπερ ἐν πομπαῖς ταῖς ἀποδημίαις διαφε-
 ρομένων ὄψεις καὶ στάσεις ἐνόδιοι σιγῶν καὶ πρὸς ἄλ-
 25 σεσι καὶ ποταμοῖς ἀρίστων πολυτελῶν διαθέσεις καὶ
 λέοντες ἄρμασιν ὑπεξευγμένοι καὶ σωφρόνων ἀνδρῶν
 καὶ γυναικῶν οἰκίαι χαμαιτύπαις καὶ σαμβυκιστρίαις
 ἐπισταθμευόμεναι. Δεινὸν γὰρ ἐποιοῦντο Καίσαρα μὲν
 αὐτὸν ἔξω τῆς Ἰταλίας θυραυλεῖν τὰ περιόντα τοῦ πο-
 30 λέμου μεγάλοις πόνοις καὶ κινδύνοις ἀνακαθαίρομενον,
 ἑτέρους δὲ δι' ἐκεῖνον τρυφᾶν τοῖς πολίταις ἐνυβρί-
 ζοντας.

X. Ταῦτα καὶ τὴν στάσιν αὐξῆσαι δοκεῖ καὶ τὸ
 στρατιωτικὸν εἰς ὕβρεις δεινὰς καὶ πλεονεξίας ἀνεῖναι.
 Διὸ καὶ Καῖσαρ ἐπανελθὼν Δολοβέλλα τε συγγνώμην
 ἔδωκε καὶ τὸ τρίτον αἰρεθεὶς ὕπατος οὐκ Ἀντώνιον,
 ἀλλὰ Λέπιδον εἵλετο συνάρχοντα. Τὴν δὲ Πομπηίου 5
 πωλουμένην οἰκίαν ὠνήσατο μὲν Ἀντώνιος, ἀπαιτούμε-
 νος δὲ τὴν τιμὴν ἡγανάκτει· καὶ φησιν αὐτὸς διὰ τοῦτο
 μὴ μετασχεῖν Καίσαρι τῆς εἰς Λιβύην στρατείας ἐπὶ τοῖς
 προτέροις κατορθώμασιν οὐ τυχὼν ἀμοιβῆς. Ἔοικε μὲν-
 τοι τὸ πολὺ τῆς ἀβελτηρίας αὐτοῦ καὶ ἀσωτίας ἀφελεῖν 10
 ὁ Καῖσαρ οὐκ ἀναισθήτως τὰ πλημμελήματα δεξάμενος.
 Ἀπαλλαγείς γὰρ ἐκείνου τοῦ βίου γάμῳ προσέσχε Φουλ-
 βίαν ἀγαγόμενος τὴν Κλωδίῳ τῷ δημαγωγῷ συνοική-
 σασαν, οὐ ταλασίαν οὐδὲ οἰκουρίαν φρονοῦν γύναιον
 οὐδὲ ἀνδρὸς ἰδιώτου κρατεῖν ἀξιοῦν, ἀλλ' ἄρχοντος ἄρ- 15
 χεῖν καὶ στρατηγοῦντος στρατηγεῖν βουλόμενον, ὥστε
 Κλεοπάτραν διδασκάλια Φουλβία τῆς Ἀντωνίου γυναι-
 κοκρασίας ὀφείλειν, πάννυ χειροήθη καὶ πεπαιδαγωγη-
 μένον ἀπ' ἀρχῆς ἀκροᾶσθαι γυναικῶν παραλαβοῦσαν
 αὐτόν. Οὐ μὲν ἀλλὰ κακείνην ἐπειρᾶτο προσπαίζων καὶ 20
 μειρακιευόμενος ἱλαρωτέραν ποιεῖν ὁ Ἀντώνιος· οἶον
 ὅτε, Καίσαρι πολλῶν ἀπαντῶντων μετὰ τὴν ἐν Ἰβηρίᾳ
 νίκην, καὶ αὐτὸς ἐξῆλθεν· εἶτα ἄφνω φήμης εἰς τὴν
 Ἰταλίαν ἐμπεσούσης, ὥς ἐπιάσιν οἱ πολέμιοι Καίσαρος
 τεθνηκότος, ἀνέστρεψεν εἰς Ῥώμην. Λαβὼν δὲ θερά- 25
 ποντος ἐσθῆτα νύκτωρ ἐπὶ τὴν οἰκίαν ἦλθε καὶ φήσας
 ἐπιστολὴν Φουλβία παρ' Ἀντωνίου κομίζειν εἰσῆχθη
 πρὸς αὐτὴν ἐγκεκλυμένος. Εἶτα ἢ μὲν ἐκπαθῆς οὖσα
 πρὶν ἢ τὰ γράμματα λαβεῖν ἠρώτησεν, εἰ ζῇ ὁ Ἀντώνιος·
 ὁ δὲ τὴν ἐπιστολὴν σιωπῇ προτείνας ἀρξαμένην λύειν 30
 καὶ ἀναγινώσκειν περιβαλὼν κατεφίλησε. Ταῦτα μὲν
 οὖν ὀλίγα πολλῶν ὄντων ἔνεκα δείγματος ἐξενηνόχαμεν.

XI. Ἐκ δὲ Ἰβηρίας ἐπανιόντι Καίσαρι πάντες μὲν οἱ
 πρῶτοι πολλῶν ἡμερῶν ὁδὸν ἀπήντων, ἐτιμήθη δὲ Ἀν-
 τώνιος ἐκπρεπῶς ὑπ' αὐτοῦ. Κομιζόμενος γὰρ ἐπὶ ζεύ-
 γους διὰ τῆς Ἰταλίας Ἀντώνιον εἶχε μεθ' ἑαυτοῦ συν-
 5 οχοούμενον, ὅπισθεν δὲ Βροῦτον Ἀλβῖνον καὶ τὸν τῆς
 ἀδελφιδῆς υἱὸν Ὀκταουϊανόν, ὃς μετὰ ταῦτα Καῖσαρ 921
 ὠνομάσθη καὶ Ῥωμαίων ἡρξε πλεῖστον χρόνον. Ἐπεὶ
 δὲ τὸ πέμπτον ἀπεδείχθη Καῖσαρ ὕπατος, προσείλετο
 μὲν εὐθύς συνάρχοντα τὸν Ἀντώνιον, ἐβούλετο δὲ τὴν
 10 ἀρχὴν ἀπειπάμενος Δολοβέλλα παρεγγυῆσαι· καὶ τοῦτο
 πρὸς τὴν σύγκλητον ἐξήνεγκεν. Ἀντωνίου δὲ τραχέως
 ἀντιπεσόντος καὶ πολλὰ μὲν εἰπόντος κακὰ Δολοβέλλαν,
 οὐκ ἐλάττονα δὲ ἀκούσαντος, τότε μὲν αἰσχυνθεὶς τὴν
 ἀκοσμίαν ὁ Καῖσαρ ἀπηλλάγη. Μετὰ δὲ ταῦτα προσελ-
 15 θὼν ἀνηγόρευσε τὸν Δολοβέλλαν, Ἀντωνίου δὲ τοὺς
 οἴωνους ἐναντιοῦσθαι βοῶντος, εἶξε καὶ προήκατο Δο-
 λοβέλλαν ἀχθόμενον. Ἐδόκει δὲ κακείνουν οὐδὲν ἥττον
 τοῦ Ἀντωνίου βδελύττεσθαι. Λέγεται γὰρ, ὥς, ἀμφο-
 τέρους τινὸς ὁμοῦ διαβάλλοντος πρὸς αὐτὸν, εἶποι, μὴ
 20 δεδιέναι τοὺς παχεῖς τούτους καὶ κομήτας, ἀλλὰ τοὺς
 ὠχρούς καὶ λεπτοὺς ἐκείνους, Βροῦτον καὶ Κάσσιον ἀπο-
 δεικνύμενος, ὑφ' ὧν ἔμελλεν ἐπιβουλευθεὶς ἀναιρεῖ-
 σθαι.

XII. Κακείνοις δὲ τὴν εὐπρεπεστάτην πρόφασιν
 25 ἄκων παρέσχευ Ἀντώνιος. Ἦν μὲν γὰρ ἡ τῶν Λυκαίων
 ἑορτὴ Ῥωμαίοις, ἣν Λουπερκάλια καλοῦσι, Καῖσαρ δὲ
 κεκοσμημένος ἐσθῆτι θριαμβικῇ καὶ καθήμενος ὑπὲρ
 βήματος ἐν ἀγορᾷ τοὺς διαθέοντας ἐθεᾶτο· διαθέουσι
 δὲ τῶν εὐγενῶν νέοι πολλοὶ καὶ τῶν ἀρχόντων ἀληλιμ-
 30 μένοι λίπα, σκύτεσι λασίοις καθικνούμενοι μετὰ παι-
 διας τῶν ἐντυγχανόντων. Ἐν τούτοις ὁ Ἀντώνιος δια-
 θέων τὰ μὲν πάτρια χαίρειν εἶασε, διάδημα δὲ δάφνης

στεφάνῳ περιελίξας προσέδραμε τῷ βήματι καὶ συνεξαρθεὶς ὑπὸ τῶν συνθεόντων ἐπέθηκε τῇ κεφαλῇ τοῦ Καίσαρος, ὡς δὴ βασιλεύειν αὐτῷ προσῆκον. Ἐκείνου δὲ θρυπτομένου καὶ διακλίνοντος ἡσθεὶς ὁ δῆμος ἀνεκρότησε· καὶ πάλιν ὁ Ἀντώνιος ἐπῆγε καὶ πάλιν ἐκείνος ὁ ἀπετρίβετο. Καὶ πολὺν χρόνον οὕτω διαμαχομένων Ἀντωνίῳ μὲν ὀλίγοι τῶν φίλων βιαζομένῳ, Καίσαρι δὲ ἄρνούμένῳ πᾶς ὁ δῆμος ἐπεκρότει μετὰ βοῆς· ὃ καὶ θαυμαστὸν ἦν, ὅτι τοῖς ἔργοις τὰ τῶν βασιλευομένων ὑπομένοντες τοῦνομα τοῦ βασιλέως ὡς κατάλυσιν τῆς 10 ἐλευθερίας ἔφευγον. Ἀνέστη μὲν οὖν ὁ Καῖσαρ ἀχθεσθεὶς ἀπὸ τοῦ βήματος καὶ τὸ ἱμάτιον ἀπάγων ἀπὸ τοῦ τραχήλου τῷ βουλομένῳ παρέχειν τὴν σφαγὴν ἐβόα. Τὸν δὲ στέφανον ἐνὶ τῶν ἀνδριάντων αὐτοῦ περιτεθέντα δῆμαρχοί τινες κατέσπασαν, οὓς ὁ δῆμος εὐφημῶν 15 μετὰ κρότου παρείπετο, Καῖσαρ δὲ τῆς ἀρχῆς ἀπέστησεν.

XIII. Ταῦτα τοὺς περὶ Βροῦτον καὶ Κάσσιον ἐπέρωσε· καὶ τῶν φίλων τοὺς πιστοὺς καταλέγοντες ἐπὶ τὴν πρᾶξιν ἐσκέπτοντο περὶ Ἀντωνίου. Τῶν δὲ ἄλλων προσιεμένων τὸν ἄνδρα Τρεβώνιος ἀντεῖπεν· ἔφη γὰρ 20 ὑφ' ὃν χρόνον ἀπήντων ἐξ Ἰβηρίας ἐπανιόντι Καίσαρι τοῦ Ἀντωνίου συσκηνοῦντος αὐτῷ καὶ συνοδεύοντος ἄψασθαι τῆς γνώμης ἀτρέμα πῶς καὶ μετ' εὐλαβείας, τὸν δὲ νοῆσαι μὲν, οὐ δέξασθαι δὲ τὴν πείραν, οὐ μὲν οὐδὲ πρὸς Καίσαρα κατειπεῖν, ἀλλὰ πιστῶς κατασιωπῇ- 25 σαι τὸν λόγον. Ἐκ τούτου πάλιν ἐβουλεύοντο Καίσαρα κτείναντες ἐπισφάττειν Ἀντώνιον· ἐκώλυσε δὲ Βροῦτος ἀξιῶν τὴν ὑπὲρ τῶν νόμων καὶ τῶν δικαίων τολμωμένην πρᾶξιν εἰλικρινῇ καὶ καθαρὰν ἀδικίας εἶναι. Φοβούμενοι δὲ τὴν τε ῥώμην τοῦ Ἀντωνίου καὶ τὸ τῆς ἀρχῆς 30 ἀξίωμα τάττουσιν ἐπ' αὐτὸν ἐνίους τῶν ἐκ τῆς συνωμοσίας, ὅπως, ὅταν εἰσὶν Καῖσαρ εἰς τὴν βουλὴν καὶ μέλλῃ

δραῖσθαι τὸ ἔργον, ἔξω διαλεγόμενοί τι καὶ σπουδάζον-
τες κατέχωσιν αὐτόν.

XIV. Τούτων δὲ πραττομένων ὥς συνετέθη καὶ πε-
σόντος ἐν τῇ βουλῇ τοῦ Καίσαρος, εὐθύς μὲν ὁ Ἀντώ-
5 νιος ἐσθῆτα θεράποντος μεταλαβὼν ἔκρουσεν αὐτόν. Ὡς
δ' ἔγνω τοὺς ἄνδρας ἐπιχειροῦντας μὲν οὐδενί, συνη-
θροισμένους δὲ εἰς τὸ Καπιτώλιον, ἔπεισε καταβῆναι
λαβόντας ὄμηρον παρ' αὐτοῦ τὸν υἱόν· καὶ Κάσσιον
μὲν αὐτὸς ἐδείπνισε, Βρούτον δὲ Λέπιδος. Συναγαγὼν 922
10 δὲ βουλήν αὐτὸς μὲν ὑπὲρ ἀμνηστίας εἶπε καὶ διανομῆς
ἐπαρχιῶν τοῖς περὶ Κάσσιον καὶ Βρούτον, ἣ δὲ σύγκλη-
τος ἐκύρωσε ταῦτα καὶ τῶν ὑπὸ Καίσαρος γεγονότων
ἐψηφίσαντο μηδὲν ἀλλάττειν. Ἐξῆι δὲ τῆς βουλῆς λαμ-
πρότατος ἀνθρώπων ὁ Ἀντώνιος ἀνηρηκέναι δοκῶν ἐμ-
15 φύλιον πόλεμον καὶ πράγμασι δυσκολίας ἔχουσι καὶ τα-
ραχὰς οὐ τὰς τυχούσας ἐμφρονέστατα κεχρηῆσθαι καὶ
πολιτικώτατα. Τούτων μέντοι ταχὺ τῶν λογισμῶν ἐξέ-
σσεισεν αὐτόν ἢ παρὰ τῶν ὄχλων δόξα πρῶτον ἐλπίσαντα
βεβαίως ἔσεσθαι Βρούτου καταλυθέντος. Ἐτυχε μὲν
20 οὖν ἐκκομιζομένου Καίσαρος, ὥσπερ ἔθος ἦν, ἐν ἀγορᾷ
διεξιὼν ἐγκώμιον· ὁρῶν δὲ τὸν δῆμον ὑπερφυῶς ἀγό-
μενον καὶ κηλούμενον ἐπέμιξε τοῖς ἐπαίνοις οἶκτον ἅμα
καὶ δαίνωσιν ἐπὶ τῷ πάθει καὶ τῷ λόγῳ τελευτῶντι τοὺς
τε χιτωνίσκους τοῦ τεθνηκότος ἡμαγμένους καὶ διακε-
25 κομμένους τοῖς ξίφεσιν ἀνασείων καὶ τοὺς εἰργασμένους
ταῦτα καλῶν παλαμναίους καὶ ἀνδροφόνους τοσοῦτον
ὀργῆς ἐνέβαλε τοῖς ἀνθρώποις, ὥστε τὸ μὲν σῶμα τοῦ
Καίσαρος ἐν ἀγορᾷ καθαγίσει συνενεγκάμενους τὰ βά-
θρα καὶ τὰς τραπέζας, ἀρπάζοντας δὲ τοὺς ἀπὸ τῆς πυ-
30 ρᾶς δαλοὺς ἐπὶ τὰς οἰκίας θεῖν τῶν ἀπεκτονότων καὶ
προσμάχεσθαι.

XV. Διὰ ταῦτα τῶν περὶ Βρούτου ἐκ τῆς πόλεως

ἀπελθόντων οἱ τε φίλοι τοῦ Καίσαρος συνίσταντο πρὸς τὸν Ἀντώνιον ἢ τε γυνὴ Καλπουρνία πιστεύσασα τῶν χρημάτων τὰ πλεῖστα κατέθετο πρὸς αὐτὸν ἐκ τῆς οἰκίας εἰς λόγον τὰ σύμπαντα τετρακισχιλίων ταλάντων. Ἔλαβε δὲ καὶ τὰ βιβλία τοῦ Καίσαρος, ἐν οἷς ὑπομνή- 5 ματα τῶν κεκριμένων καὶ δεδογμένων ἦν ἀναγεγραμμένα· καὶ τούτοις παρεγγράφων οὓς ἐβούλετο πολλοὺς μὲν ἄρχοντας ἀπεδείκνυε, πολλοὺς δὲ βουλευτὰς, ἐνίους δὲ καὶ κατῆγε πεφυγαδευμένους καὶ καθειργμένους ἔλυνεν, ὥς δὴ ταῦτα τῷ Καίσαρι δόξαντα. Διὸ τούτους 10 ἅπαντας ἐπισκώπτοντες οἱ Ῥωμαῖοι Χαρωνίτας ἐκάλουν· ἐλεγχόμενοι γὰρ εἰς τοὺς τοῦ νεκροῦ κατέφευγον ὑπομνηματισμούς. Καὶ τᾶλλα δὲ ἔπραττεν αὐτοκρατορικῶς ὁ Ἀντώνιος, αὐτὸς μὲν ὑπατεύων, τοὺς δὲ ἀδελφοὺς ἔχων συνάρχοντας, Γάϊον μὲν στρατηγὸν, Λεύκιον δὲ 15 δῆμαρχον.

XVI. Ἐνταῦθα δὲ τῶν πραγμάτων ὄντων ὁ νέος ἀφικνεῖται Καῖσαρ εἰς Ῥώμην, ἀδελφιδῆς μὲν ὢν τοῦ τεθνηκότος νιός, ὥς εἴρηται, κληρονόμος δὲ τῆς οὐσίας ἀπολελειμμένος, ἐν Ἀπολλωνίᾳ δὲ διατρίβων ὑφ' ὃν 20 χρόνον ἀνήρητο Καῖσαρ. Οὗτος εὐθύς Ἀντώνιον, ὥς δὴ πατρῶον φίλον, ἀσπασάμενος τῶν παρακαταθηκῶν ἐμέμνητο. Καὶ γὰρ ὥφειλε Ῥωμαίων ἐκάστῳ δραχμὰς ἑβδομήκοντα πέντε δοῦναι, Καῖσαρος ἐν ταῖς διαθήκαις γράψαντος. Ἀντώνιος δὲ τὸ μὲν πρῶτον ὥς μεираκίου 25 καταφρονῶν ἔλεγεν οὐχ ὑγιαίνειν αὐτὸν, ἀλλὰ καὶ φρενῶν ἀγαθῶν καὶ φίλων ἔρημον ὄντα φορτίον ἀβάστακτον αἰρεσθαι τὴν Καίσαρος διαδοχὴν· μὴ πειδομένου δὲ τούτοις, ἀλλ' ἀπαιτοῦντος τὰ χρήματα, πολλὰ καὶ λέγων πρὸς ὕβριν αὐτοῦ καὶ πράττων διετέλει. Δημαρ- 30 χίαν τε γὰρ ἐνέστη μετιόντι καὶ δίφρον χρυσοῦν τοῦ πατρὸς, ὥσπερ ἐψήφιστο, τιθέντος ἠπείλησεν εἰς φυλα-

Ὁ δ' οὖν Ἀντώνιος τότε θαυμαστὸν ἦν παράδειγμα τοῖς στρατιώταις ἀπὸ τρυφῆς τοσαύτης καὶ πολυτελείας ὕδωρ τε πίνων διεφθαρμένον εὐκόλως καὶ καρποὺς ἀγρίους καὶ ῥίζας προσφερόμενος. Ἐβρώθη δὲ καὶ φλοιὸς, ὥς λέγεται, καὶ ζώων ἀγεύστων πρότερον ἤψαντο τὰς Ἀλ- 5 πεις ὑπερβάλλοντες.

XVIII. Ἦν δὲ ὁρμὴ τοῖς ἐπέκεινα στρατεύμασιν ἐν-
 τυχεῖν, ὧν Λέπιδος ἦρχε, φίλος εἶναι δοκῶν Ἀντωνίου
 καὶ πολλὰ τῆς Καίσαρος φιλίας ἀπολελανκέναι δι' αὐ-
 τόν. Ἐλθὼν δὲ καὶ παραστρατοπεδεύσας πλησίον, ὥς 10
 οὐθὲν ἀπῆντα φιλάνθρωπον, ἔγνω παραβαλέσθαι. Καὶ
 κόμη μὲν ἀτημελῆς καὶ βαθὺς πώγων μετὰ τὴν ἥτταν
 εὐθύς ἦν αὐτῷ καθειμένος, λαβὼν δὲ φαιδὸν ἱμάτιον ἐγ-
 γὺς προσῆγε τῷ χάρακι τοῦ Λεπίδου καὶ λέγειν ἤρξατο.
 Πολλῶν δὲ καὶ πρὸς τὴν ὄψιν ἐπικλωμένων καὶ τοῖς λό- 15
 γοις ἀγομένων δείσας ὁ Λέπιδος τὰς σάλπιγγας ἐκέλευσε
 συνηχούσας ἀφελέσθαι τὸ κατακούεσθαι τὸν Ἀντώνιον.
 Οἱ δὲ στρατιῶται μᾶλλον ὥκτειραν καὶ διελέγοντο κρύ-
 φα Λαίλιον καὶ Κλώδιον ἀποστείλαντες πρὸς αὐτὸν
 ἐσθῆτας λαβόντας ἐταιρευομένων γυναικῶν, οἱ τὸν Ἀν- 20
 τώνιον ἐκέλευον ἐπιχειρεῖν θαρροῦντα τῷ χάρακι· πολ-
 λοὺς γὰρ εἶναι δεξομένους καὶ τὸν Λέπιδον, εἰ βούλοιτο,
 κτενοῦντας. Ἀντώνιος δὲ Λεπίδου μὲν οὐκ εἶασεν ἄψα-
 σθαι, μεθ' ἡμέραν δὲ τὸν στρατὸν ἔχων ἀπεπειράτο τοῦ
 ποταμοῦ. Καὶ πρῶτος αὐτὸς ἐμβὰς ἐπορεύετο πρὸς τὴν 25
 ἀντιπέραν ὄχθην ὁρῶν ἤδη πολλοὺς τῶν Λεπίδου στρα-
 τιωτῶν τὰς τε χεῖρας ὀρέγοντας αὐτῷ καὶ τὸν χάρακα
 διασπῶντας. Εἰσελθὼν δὲ καὶ κρατήσας ἀπάντων ἡμε-
 ρώτατα Λεπίδῳ προσηνέχθη. Πατέρα γὰρ προσηγόρευ-
 σεν αὐτὸν ἀσπασάμενος· καὶ τῷ μὲν ἔργῳ πάντων αὐ- 30
 τὸς ἦν κύριος, ἐκείνῳ δ' ὄνομα καὶ τιμὴν αὐτοκράτορος
 διετέλει φυλάττων. Τοῦτο καὶ Πλάγκον αὐτῷ Μουνά-

τιον ἐποίησε προσθέσθαι καθήμενον οὐ πρόσω μετὰ
 συχνῆς δυνάμεως. Οὕτω δὲ μέγας ἄρθεις αὐθις ὑπερ-
 έβαλε τὰς Ἄλπεις εἰς τὴν Ἰταλίαν ἄγων ἑπτακαίδεκα
 τέλη πεζῶν σὺν αὐτῷ καὶ μυρίους ἵππεῖς· χωρὶς δὲ
 5 φρουρὰν Γαλατίας ἐξ τάγματα λελοίπει μετὰ Οὐαρίου
 τινὸς τῶν συνήθων καὶ συμποτῶν, ὃν Κοτύλωνα προσ-
 ηγόρευον.

XIX. Καῖσαρ δὲ Κικέρωνι μὲν οὐκέτι προσεῖχε τῆς
 ἐλευθερίας ὁρῶν περιεχόμενον, Ἀντώνιον δὲ προῦκα-924
 10 λειτο διὰ τῶν φίλων εἰς διαλύσεις. Καὶ συνελθόντες οἱ
 τρεῖς εἰς νησίδα ποταμῷ περιρρεομένην ἐπὶ τρεῖς ἡμέρας
 συνήδρευσαν. Καὶ τᾶλλα μὲν ἐπικικῶς ὡμολογεῖτο καὶ
 διενείμαντο τὴν σύμπασαν ἀρχὴν ὥσπερ οὐσίαν πατρῶαν
 ἀλλήλοις, ἥ δὲ περὶ τῶν ἀπολουμένων ἀνδρῶν ἀμφισ-
 15 βήτησις αὐτοῖς πλεῖστα πράγματα παρέσχε, τοὺς μὲν
 ἐχθροὺς ἀνελεῖν ἐκάστου, σῶσαι δὲ τοὺς προσήκοντας
 ἀξιοῦντος. Τέλος δὲ τῇ πρὸς τοὺς μισουμένους ὀργῇ
 καὶ συγγενῶν τιμὴν καὶ φίλων εὐνοίαν προέμενοι Κικέ-
 ρωνος μὲν Ἀντωνίῳ Καῖσαρ ἐξέστη, τούτῳ δὲ Ἀντώ-
 20 νιος Λευκίου Καίσαρος, ὃς ἦν θεῖος αὐτῷ πρὸς μητρός·
 ἐδόθη δὲ καὶ Λεπίδῳ Παῦλον ἀνελεῖν τὸν ἀδελφόν· οἱ
 δὲ φασιν ἐκστῆναι τοῦ Παύλου τὸν Λέπιδον ἐκείνοις
 ἀποθανεῖν αὐτὸν αἰτησαμένοις. Οὐδὲν ὡμότερον οὐδὲ
 ἀγριώτερον τῆς διαμείψεως ταύτης δοκῶ γενέσθαι. Φό-
 25 νων γὰρ ἀντικαταλασσόμενοι φόνους ὁμοίως μὲν οἷς
 ἐλάμβανον ἀνῆρουν οὓς ἐδίδοσαν, ἀδικώτεροι δὲ περὶ
 τοὺς φίλους ἦσαν, οὓς ἀπεκτίννυσαν μηδὲ μισοῦντες.

XX. Ἐπὶ δ' οὖν ταῖς διαλλαγαῖς ταύταις οἱ στρα-
 τιῶται περιστάντες ἡξίου καὶ γάμῳ τινὶ τὴν φιλίαν
 30 συνάψαι Καίσαρα λαβόντα τὴν Φουλβίας τῆς Ἀντωνίου
 γυναικὸς θυγατέρα Κλωδίαν. Ὁμολογηθέντος δὲ καὶ
 τούτου τριακόσιοι μὲν ἐκ προγραφῆς ἐθανατώθησαν ὑπ'

αὐτῶν· Κικέρωνος δὲ σφαγέντος ἐκέλευσεν Ἀντώνιος τὴν τε κεφαλὴν ἀποκοπῆναι καὶ τὴν χεῖρα τὴν δεξιάν, ἣ τοὺς κατ' αὐτοῦ λόγους ἔγραψε. Καὶ κομισθέντων ἐθεῖτο γεγηθῶς καὶ ἀνακαγχάζων ὑπὸ χαρᾶς πολλάκις· εἶτα ἐμπλησθεὶς ἐκέλευσεν ὑπὲρ τοῦ βήματος ἐν ἀγορᾷ 5 τεθῆναι, καθάπερ εἰς τὸν νεκρὸν ὑβρίζων, οὐχ αὐτὸν ἐνυβρίζοντα τῇ τύχῃ καὶ καταισχύνοντα τὴν ἐξουσίαν ἐπιδεικνύμενος. Ὁ δὲ θεῖος αὐτοῦ Καῖσαρ ζητούμενος καὶ διωκόμενος κατέφυγε πρὸς τὴν ἀδελφήν. Ἡ δὲ, τῶν σφαγέων ἐπιστάντων καὶ βιαζομένων εἰς τὸ δωμάτιον 10 αὐτῆς, ἐν ταῖς θύραις στᾶσα καὶ διασχοῦσα τὰς χεῖρας ἐβόα πολλάκις· „Οὐκ ἀποκτενεῖτε Καίσαρα Λεύκιον, ἐὰν μὴ πρότερον ἐμὲ ἀποκτείνητε τὴν τὸν αὐτοκράτορα τεκοῦσαν.“ Ἐκείνη μὲν οὖν τοιαύτη γενομένη διέκλεψε καὶ διέσωσε τὸν ἀδελφόν. 15

XXI. Ἦν δὲ καὶ τὰ πολλὰ Ῥωμαίοις ἐπαχθῆς ἡ τῶν τριῶν ἀρχή· καὶ τὸ πλεῖστον ὁ Ἀντώνιος τῆς αἰτίας εἶχε, πρεσβύτερος μὲν ὢν Καῖσαρος, Λεπίδου δὲ δυνατώτερος, εἰς δὲ τὸν βίον ἐκεῖνον αὐθις τὸν ἡδυπαθῆ καὶ ἀκόλαστον, ὥς πρῶτον ἀνεχαίτισε τῶν πραγμάτων, 20 ἐκκεχυμένος. Προσῆν δὲ τῇ κοινῇ κακοδοξίᾳ τὸ διὰ τὴν οἰκίαν οὐ μικρὸν μῖσος, ἦν ᾧκει, Πομπηίου τοῦ Μεγάλου γενομένην, ἀνδρὸς οὐχ ἥττον ἐπὶ σωφροσύνῃ καὶ τῷ τεταγμένως καὶ δημοτικῶς διαιτᾶσθαι θαυμασθέντος ἢ διὰ τοὺς τρεῖς θριάμβους. Ἦχθοντο γὰρ ὁρῶντες 25 αὐτὴν τὰ πολλὰ κεκλεισμένην μὲν ἡγεμόσι καὶ στρατηγοῖς καὶ πρέσβεσιν, ὠθουμένοις πρὸς ὕβριν ἀπὸ τῶν θυρῶν, μεστὴν δὲ μίμων καὶ θαυματοποιῶν καὶ κολάκων κραιπαλώντων, εἰς οὓς τὰ πλεῖστα κατανηλίσκετο τῶν χρημάτων τῷ βιαιοτάτῳ καὶ χαλεπωτάτῳ τρόπῳ πο- 30 ριζομένων. Οὐ γὰρ μόνον ἐπώλουν οὐσίας τῶν φονευομένων ἐπισυκοφαντοῦντες οἰκείους καὶ γυναῖκας αὐτῶν

οὐδὲ τελῶν πᾶν ἐκίνησαν γένος, ἀλλὰ καὶ παρὰ ταῖς
 Ἑστιάσι πνυθόμενοι παρθένοις παρακαταθήκας τινὰς
 κεῖσθαι καὶ ξένων καὶ πολιτῶν ἔλαβον ἐπελθόντες.
 Ὡς δὲ οὐδὲν ἦν ἱκανὸν Ἀντωνίῳ, Καῖσαρ ἠξίωσε νεί-
 5 μασθαι τὰ χρήματα πρὸς αὐτόν. Ἐνείμαντο δὲ καὶ τὸν
 στρατὸν ἐπὶ Βρούτου καὶ Κάσσιον εἰς Μακεδονίαν στρα- 925
 τεύοντες ἀμφοτέροι, Λεπίδῳ δὲ τὴν Ῥώμην ἐπέτρεψαν.

XXII. Ὡς μέντοι διαβάντες ἦψαντο πολέμου καὶ
 παρεστρατοπέδευσαν τοῖς πολεμίοις, Ἀντωνίου μὲν ἀν-
 10 τιτεταγμένου Κασσίῳ, Βρούτῳ δὲ Καίσαρος, οὐθὲν ἔρ-
 γον ἐφάνη μέγα τοῦ Καίσαρος, ἀλλ' Ἀντώνιος ἦν ὁ νι-
 κῶν πάντα καὶ κατορθῶν. Τῇ μὲν γε προτέρᾳ μάχῃ
 Καῖσαρ ὑπὸ Βρούτου κατὰ κράτος ἠττηθεὶς ἀπέβαλε τὸ
 στρατόπεδον καὶ μικρὸν ἔφθη τοὺς διώκοντας ὑπεκφυ-
 15 γών· ὥς δὲ αὐτὸς ἐν τοῖς ὑπομνήμασι γέγραφε, τῶν
 φίλων τινὸς ὄναρ ἰδόντος ἀνεχώρησε πρὸ τῆς μάχης.
 Ἀντώνιος δὲ Κάσσιον ἐνίκησε· καίτοι γεγράφασιν ἔνιοι
 μὴ παραγενέσθαι τῇ μάχῃ τὸν Ἀντώνιον, ἀλλὰ προσγε-
 νέσθαι μετὰ τὴν μάχην ἥδη διώκουσι. Κάσσιον δὲ Πίν-
 20 δαρος τῶν πιστῶν τις ἀπελευθέρων αὐτοῦ δεομένου καὶ
 κελεύοντος ἔσφαξεν· οὐ γὰρ ἔγνω νενικηκότα Βρούτον.
 Ὀλίγων δὲ ἡμερῶν διαγενομένων πάλιν ἐμαχέσαντο·
 καὶ Βρούτος μὲν ἠττηθεὶς ἑαυτὸν ἀνεῖλεν, Ἀντώνιος
 δὲ τῆς νίκης ἠνέγκατο τῇ δόξῃ τὸ πλεῖστον, ἅτε δὴ καὶ
 25 νοσοῦντος τοῦ Καίσαρος. Ἐπιστὰς δὲ τῷ Βρούτου νε-
 κρῷ μικρὰ μὲν ὠνείδισεν ὑπὲρ τῆς Γαῖου τοῦ ἀδελφοῦ
 τελευτῆς, ἀνηρώκει γὰρ ἐκεῖνον ὁ Βρούτος ἐν Μακεδο-
 νίᾳ Κικέρωνι τιμωρῶν, φήσας δὲ μᾶλλον Ὀρτήσιον ἢ
 Βρούτον αἰτιᾶσθαι τῆς τοῦ ἀδελφοῦ σφαγῆς Ὀρτήσιον
 30 μὲν ἐκέλευσεν ἐπισφάξαι τῷ μνήματι, Βρούτῳ δὲ τὴν
 αὐτοῦ φοινικίδα πολλῶν χρημάτων ἀξίαν οὔσαν ἐπέρριψε
 καὶ τῶν ἀπελευθέρων τινὲ τῶν ἑαυτοῦ προσέταξε τῆς τα-

ρύη καὶ διώκει τὴν αὐλὴν, οὐδὲν ἦν ἀνεκτὸν, εἰς ταῦτα
φορουμένων ἀπάντων. Ἡ γὰρ Ἀσία πᾶσα, καθάπερ ἡ 926
Σοφόκλειος ἐκείνη πόλις, ὁμοῦ μὲν θυμιαμάτων ἔγεμεν,
ὁμοῦ δὲ παιάνων τε καὶ στεναγμάτων.

- 5 Εἰς γοῦν Ἐφεσον εἰσιόντος αὐτοῦ γυναῖκες μὲν εἰς Βάκ-
χας, ἄνδρες δὲ καὶ παῖδες εἰς Σατύρους καὶ Πᾶνας
ἡγοῦντο διεσκευασμένοι, κιττοῦ δὲ καὶ θύρσων καὶ ψαλ-
τηρίων καὶ συρίγγων καὶ αὐλῶν ἡ πόλις ἦν πλέα, Διό-
νυσον αὐτὸν ἀνακαλουμένων χαριδότην καὶ μειλίχιον.
- 10 Ἦν γὰρ ἀμέλει τοιοῦτος ἐνίοις, τοῖς δὲ πολλοῖς ὠμῆστῆς
καὶ ἀγριώνιος. Ἀφηρεῖτο γὰρ εὐγενεῖς ἀνθρώπους τὰ
ὄντα μαστιγίαις καὶ κόλαξι χαριζόμενος. Πολλῶν δὲ καὶ
ζώντων ὥς τεθνηκότων αἰτησάμενοί τινες οὐσίας ἔλα-
βον. Ἄνδρὸς δὲ Μάγνητος οἶκον ἐδωρήσατο μαγείρω
- 15 περὶ ἓν, ὥς λέγεται, δεῖπνον εὐδοκιμήσαντι. Τέλος δὲ,
ταῖς πόλεσι δεύτερον ἐπιβάλλοντος φόρον, ἐτόλμησεν
Ἐβρέας ὑπὲρ τῆς Ἀσίας λέγων εἰπεῖν ἀγοραίως μὲν
ἐκεῖνα καὶ πρὸς τὸν Ἀντωνίου ζῆλόν οὐκ ἀηδῶς „Εἰ δύ-
νασαι δις λαβεῖν ἐνὸς ἐνιαυτοῦ φόρον, δύνασαι καὶ δις
- 20 ἡμῖν ποιήσασθαι θέρος καὶ δις ὁπώραν“ πρακτικῶς δὲ
καὶ παραβόλως συναγαγὼν, ὅτι μυριάδας εἴκοσι ταλάν-
των ἡ Ἀσία δέδωκε „ταῦτα“ εἶπεν „εἰ μὲν οὐκ εἴληφας,
ἀπαίτει παρὰ τῶν λαβόντων· εἰ δὲ λαβὼν οὐκ ἔχεις,
ἀπολώλαμεν.“ Ἐτρέψατο τούτῳ δεινῶς τὸν Ἀντώνιον·
- 25 ἡγνόμενος γὰρ τὰ πολλὰ τῶν γιγνομένων, οὐχ οὕτω ῥάθυ-
μος ὢν, ὥς δι’ ἀπλότητα πιστεύων τοῖς περὶ αὐτόν.
Ἐνῆν γὰρ ἀπλότης τῷ ἥθει καὶ βραδεῖα μὲν αἰσθησις,
αἰσθανομένῳ δὲ τῶν ἁμαρτανομένων ἰσχυρὰ μετάνοια
καὶ πρὸς αὐτοὺς ἐξομολόγησις τοὺς ἀγνωμονηθέντας,
- 30 μέγεθος δὲ καὶ περὶ τὰς ἀμοιβὰς καὶ περὶ τὰς τιμωρίας.
Μᾶλλον γε μὴν ἐδόκει χαριζόμενος ἢ κολάζων ὑπερβάλ-
λειν τὸ μέτριον. Ἡ δὲ περὶ τὰς παιδίας καὶ τὰς ἐπισκώ-

ψεις ὕβρις ἐν αὐτῇ τὸ φάρμακον εἶχεν. Ἀντισκῶψαι γὰρ ἐξῆν καὶ ἀνθυβρίσαι καὶ γελώμενος οὐχ ἦττον ἢ γελῶν ἔχαιρε. Καὶ τοῦτο διελυμνήνατο τὰ πολλὰ τῶν πραγμάτων. Τοὺς γὰρ ἐν τῷ παίζειν παρρησιαζομένους οὐκ ἂν οἴηθεις σπουδάζοντας κολακεύειν αὐτὸν ἡλίσκετο 5 ῥαδίως ὑπὸ τῶν ἐπαίνων ἀγνοῶν, ὅτι τὴν παρρησίαν τινὲς ὥς ὑποστῦφον ἡδυσμα τῇ κολακείᾳ παραμιγνύντες ἀφῆρουν τὸ πλήσμμιον, τῇ παρὰ τὴν κύλικα θρασύτητι καὶ λαλιᾷ διαμηχανώμενοι τὴν ἐπὶ τῶν πραγμάτων ὕφεσιν καὶ συγκατάθεσιν μὴ πρὸς χάριν ὁμιλούντων, 10 ἀλλὰ τῷ φρονεῖν ἡττωμένων φαίνεσθαι.

XXV. Τοιούτῳ δ' οὖν ὄντι τὴν φύσιν Ἀντωνίῳ τελευταῖον κακὸν ὁ Κλεοπάτρας ἔρως ἐπιγενόμενος καὶ πολλὰ τῶν ἔτι κρυπτομένων ἐν αὐτῷ καὶ ἀτρεμοούντων παθῶν ἐγείρας καὶ ἀναβακχεύσας, εἴ τι χρηστὸν ἢ σω- 15 τήριον ὅμως ἀντεῖχεν, ἠφάνισε καὶ προσδιέφθειρεν. Ἀλίσκεται δὲ τοῦτον τὸν τρόπον. Ἀπτόμενος τοῦ Παρθικοῦ πολέμου ἔπεμψε πρὸς αὐτὴν κελεύων εἰς Κιλικίαν ἀπαντῆσαι λόγον ὑφέξουσαν ὣν ἐνεκαλεῖτο τοῖς περὶ Κάσσιον δοῦναι πολλὰ καὶ συμβαλέσθαι πρὸς τὸν πόλε- 20 μον. Ὁ δὲ πεμφθεὶς Δέλλιος, ὥς εἶδε τὴν ὕψιν καὶ κατέμαθε τὴν ἐν τοῖς λόγοις δεινότητα καὶ πανουργίαν, εὐθύς αἰσθόμενος, ὅτι κακὸν μὲν οὐδὲ μελλήσει τι ποιεῖν γυναιῖκα τοιαύτην Ἀντώνιος, ἔσται δὲ μεγίστη παρ' αὐτῷ, τρέπεται πρὸς τὸ θεραπεύειν καὶ προτρέπεσθαι τὴν 25 Αἰγυπτίαν, τοῦτο δὲ τὸ Ὀμηρικόν, ἐλθεῖν εἰς Κιλικίαν εὖ ἐντύναςαν ἑαυτὴν καὶ μὴ φοβεῖσθαι τὸν Ἀντώνιον, ἡδιστον ἡγεμόνων ὄντα καὶ φιλανθρωπότατον. Ἡ δὲ καὶ Δελλίῳ πεισθεῖσα καὶ τοῖς πρὸς Καίσαρα καὶ Γναῖον τὸν Πομπηίου παῖδα πρότερον αὐτῇ γενομένοις ἀφ' ὧρας 30 συμβολαίοις τεκμαιρομένη ῥᾶον ἤλπιζεν ὑπάξεσθαι τὸν Ἀντώνιον. Ἐκεῖνοι μὲν γὰρ αὐτὴν ἔτι κόρην καὶ πραγ-

καὶ ἀναφαίνεσθαι πανταχόθεν ἅμα καὶ τοιαύταις προς
ἄλληλα κλίσεσι καὶ θέσεσι διακεκοσμημένα καὶ συντε-
ταγμένα πλαισίων καὶ περιφερῶν τρόπῳ, ὥστε τῶν ἐν
ὀλίγοις ἀξιοθεάτων καὶ καλῶν ἐκείνην γενέσθαι τὴν
ὄψιν. 5

XXVII. Τῇ δ' ὑστεραίᾳ πάλιν ἀνθεστιῶν αὐτὴν ἐφι-
λοτιμήθη μὲν ὑπερβαλέσθαι τὴν λαμπρότητα καὶ τὴν
ἐμμέλειαν, ἀμφοῖν δὲ λειπόμενος καὶ κρατούμενος ἐν
αὐτοῖς ἐκείνοις πρῶτος ἔσκωπτεν εἰς αὐχμὸν καὶ ἀγροι-
κίαν τὰ παρ' αὐτῷ. Πολὺν δὲ ἡ Κλεοπάτρα καὶ τοῖς 10
σκώμασι τοῦ Ἀντωνίου τὸν στρατιώτην ἐνορῶσα καὶ
βάνανσον ἐχρῆτο καὶ τούτῳ πρὸς αὐτὸν ἀνειμένως ἤδη
καὶ κατατεθαρρηκότως. Καὶ γὰρ ἦν, ὡς λέγουσιν, αὐτὸ
μὲν καθ' αὐτὸ τὸ κάλλος αὐτῆς οὐ πάνυ δυσπαράβλητον
οὐδὲ οἶον ἐκπληῆξαι τοὺς ἰδόντας, ἀφὴν δ' εἶχεν ἡ συν- 15
διαίτησις ἀφυκτον ἢ τε μορφὴ μετὰ τῆς ἐν τῷ διαλέγε-
σθαι πιθανότητος καὶ τοῦ περιθέοντος ἅμα πως περὶ
τὴν ὁμιλίαν ἦθους ἀνέφερε τι κέντρον. Ἡδονὴ δὲ καὶ
φθεγγομένης ἐπῆν τῷ ἡχῷ· καὶ τὴν γλῶτταν, ὥσπερ
ὄργανόν τι πολύχορδον, εὐπετῶς τρέπουσα καθ' ἣν βού- 20
λοιτο διάλεκτον ὀλίγοις παντάπασι δι' ἐρμηνέως ἐνε-
τύγγανε βαρβάροις, τοῖς δὲ πλείστοις αὐτὴ δι' αὐτῆς
ἀπεδίδου τὰς ἀποκρίσεις, οἶον Αἰθίοψι, Τρωγλοδύταις,
Ἑβραίοις, Ἀραψι, Σύροις, Μήδοις, Παρθυαίοις. Πολ-
λῶν δὲ λέγεται καὶ ἄλλων ἐκμαθεῖν γλώττας, τῶν πρὸ 25
αὐτῆς βασιλέων οὐδὲ τὴν Αἰγυπτίαν ἀνασχομένων περι-
λαβεῖν διάλεκτον, ἐνίων δὲ καὶ τὸ μακεδονίζειν ἐκλι-
πόντων.

XXVIII. Οὕτω δ' οὖν τὸν Ἀντώνιον ἥρπασεν, ὥστε,
πολεμούσης μὲν ἐν Ῥώμῃ Καίσαρι Φουλβίας τῆς γυναι- 30
κὸς ὑπὲρ τῶν ἐκείνου πραγμάτων, αἰωρουμένης δὲ Παρ-
θικῆς στρατιᾶς περὶ τὴν Μεσοποταμίαν, ἧς Λαβιηνὸν

οἱ βασιλέως στρατηγοὶ Παρθικὸν ἀναγορεύσαντες αὐτο- 928
κράτορα Συρίας ἐπιβατεύσειν ἔμελλον, οἵχεσθαι φερό-
μενον ὑπ' αὐτῆς εἰς Ἀλεξάνδρειαν· ἐκεῖ δὲ μεираκίου
σχολὴν ἄγοντος διατριβαῖς καὶ παιδιαῖς χρώμενον ἀνα-
5 λίσκειν καὶ καθηδυπαθεῖν τὸ πολυτελέστατον, ὥς Ἀν-
τιφῶν εἶπεν, ἀνάλωμα, τὸν χρόνον. Ἦν γάρ τις αὐτοῖς
σύνοδος ἀμιμητοβίων λεγομένη· καὶ καθ' ἡμέραν εἰ-
στίων ἀλλήλους ἄπιστόν τινα ποιούμενοι τῶν ἀναλίσκο-
μένων ἀμετρίαν. Διηγεῖτο γοῦν ἡμῶν τῷ πάππῳ Λαμ-
10 πρία Φιλώτας ὁ Ἀμφισσεὺς ἰατρὸς εἶναι μὲν ἐν Ἀλεξαν-
δρείᾳ τότε μανθάνων τὴν τέχνην, γενόμενος δέ τινι τῶν
βασιλικῶν ὀψοποιῶν συνήθης ἀναπεισθῆναι νέος ὢν
ὑπ' αὐτοῦ τὴν πολυτέλειαν καὶ τὴν παρασκευὴν τοῦ
δείπνου θεάσασθαι. Παρειαχθεὶς οὖν εἰς τοῦπτανεῖον,
15 ὥς τά τε ἄλλα πάμπολλα ἑώρα καὶ σῦς ἀγρίους ὀπτωμέ-
νους ὀκτῶ, θαυμάσαι τὸ πλῆθος τῶν δειπνούντων. Τὸν
δὲ ὀψοποιὸν γελάσαι καὶ εἰπεῖν, ὅτι πολλοὶ μὲν οὐκ εἰ-
σὶν οἱ δειπνοῦντες, ἀλλὰ περὶ δώδεκα· δεῖ δ' ἀκμὴν
ἔχειν τῶν παρατιθεμένων ἕκαστον, ἣν ἀκαρὲς ὥρας μα-
20 ραίνει. Καὶ γὰρ αὐτίκα γένοιτ' ἂν Ἀντώνιον δείπνου
δεηθῆναι καὶ μετὰ μικρὸν, ἂν δὲ οὕτω τύχῃ, παραγα-
γεῖν αἰτήσαντα ποτήριον ἢ λόγου τινὸς ἐμπεσόντος.
Ὅθεν οὐχ ἔν, ἀλλὰ πολλὰ, φάναι, δεῖπνα συντέτακται·
δυσστόχαστος γὰρ ὁ καιρός. Ταῦτα οὖν ὁ Φιλώτας
25 ἔλεγε, καὶ χρόνου προϊόντος ἐν τοῖς θεραπεύουσι γενέ-
σθαι τὸν πρεσβύτατον τῶν Ἀντωνίου παίδων, ὃν ἐκ
Φουλβίας εἶχε, καὶ συνδειπνεῖν παρ' αὐτῷ μετὰ τῶν
ἄλλων ἐταίρων ἐπιεικῶς, ὅποτε μὴ δειπνοίῃ μετὰ τοῦ
πατρός. Ἰατρὸν οὖν ποτε θρασυνόμενον καὶ πράγματα
30 πολλὰ παρέχοντα δειπνοῦσιν αὐτοῖς ἐπιστομίσαι τοιού-
τῳ σοφίσματι· „Τῷ πως πυρέττοντι δοτέον ψυχρόν·
πᾶς δὲ ὁ πυρέττων πως πυρέττει· παντὶ ἄρα πυρέττοντι

Ἰταλίαν δὲ πορθοῦντος, ληστροῖσι δὲ ναυσὶ πολλαῖς, ὧν
 Μηνᾶς ὁ πειρατῆς καὶ Μενεκράτης ἤρχον, ἅπλουν τὴν
 θάλασσαν πεποιηκότος, Ἀντωνίῳ δὲ κεχρηῆσθαι δοκοῦν-
 τος φιλανθρωπῶς (ὑπεδέξατο γὰρ αὐτοῦ τὴν μητέρα τῇ
 5 Φουλβίᾳ συνεκπεσοῦσαν), ἔδοξε καὶ πρὸς τοῦτον διαλυ-
 θῆναι. Καὶ συνῆλθον εἰς ταῦτόν κατὰ τὴν ἐν Μισσηνοῖς
 ἄκραν καὶ τὸ χωμα, Πομπηῖον μὲν τοῦ στόλου παρορ-
 μοῦντος, Ἀντωνίῳ δὲ καὶ Καίσαρι τῶν πεζῶν παρακε-
 κριμένων. Ἐπεὶ δὲ συνέθεντο Πομπήϊον ἔχοντα Σαρ-
 10 δόνα καὶ Σικελίαν καθαρὰν τε λησθηρίων παρέχειν τὴν
 θάλατταν καὶ σίτου τι τεταγμένον ἀποστέλλειν εἰς Ῥώ-
 μην, ἐκάλουν ἐπὶ δεῖπνον ἀλλήλους. Κληρουμένων δὲ
 πρῶτος ἐστὶν αὐτοὺς ἔλαχε Πομπήϊος. Ἐρομένου δὲ
 αὐτόν Ἀντωνίου, ποῦ δειπνήσουσιν „Ἐνταῦθα“ ἔφη
 15 δείξας τὴν στρατηγίδα ναῦν οὖσαν ἐξήρη „πατρῶος γὰρ
 οἶκος αὕτη Πομπηῖον λέλειπται.“ Ταῦτα δὲ εἰς τὸν Ἀν-
 τώνιον ὀνειδίζων ἔλεγεν, ἐπεὶ τὴν Πομπηῖου τοῦ πα-
 τρός γενομένην οἰκίαν ἐκεῖνος εἶχεν. Ὁρμίσας δὲ τὴν
 ναῦν ἐπ’ ἀγκυρῶν καὶ διάβασίν τινα γεφυρώσας ἀπὸ
 20 τῆς ἄκρας ἀνελάμβανεν αὐτοὺς προθύμως. Ἀκμαζούσης
 δὲ τῆς συνουσίας καὶ τῶν εἰς Κλεοπάτραν καὶ Ἀντώνιον
 ἀνθούντων σκωμμάτων, Μηνᾶς ὁ πειρατῆς τῷ Πομπηῖῳ
 προσελθὼν, ὥς μὴ κατακούειν ἐκείνους „Βούλει“ φησὶ
 „τὰς ἀγκύρας τῆς νεῶς ὑποτέμω καὶ ποιήσω σε μὴ Σι-
 25 κελίας καὶ Σαρδόνας, ἀλλὰ τῆς Ῥωμαίων κύριον ἡγεμο-
 νίας;“ Ὁ δὲ Πομπήϊος ἀκούσας καὶ πρὸς αὐτῷ γενόμε-
 νος βραχὺν χρόνον „Ἐδεῖ σε“ φησὶν „ὦ Μηνᾶ, τοῦτο
 ἐμοὶ μὴ προειπόντα ποιῆσαι· νυνὶ δὲ τὰ παρόντα στέρ-
 γωμεν· ἐπιорκεῖν γὰρ οὐκ ἐμόν.“ Οὗτος μὲν οὖν πᾶ-
 30 λιν ἀνθεστιαθεὶς ὑπ’ ἀμφοτέρων εἰς τὴν Σικελίαν ἀπέ-
 πλευσεν.

XXXIII. Ἀντώνιος δὲ μετὰ τὰς διαλύσεις Οὐεντί-

διον μὲν εἰς Ἀσίαν προὔπεμπε Πάρθοις ἐμποδῶν ἐσόμε-
 νον τοῦ πρόσω χωρεῖν, αὐτὸς δὲ Καίσαρι χαριζόμενος
 ἱερεὺς ἀπεδείχθη τοῦ προτέρου Καίσαρος· καὶ τὰλλα
 κοινῶς καὶ φιλικῶς ἐν τοῖς πολιτικοῖς καὶ μεγίστοις
 ἔπραττον. Αἱ δὲ περὶ τὰς παιδιὰς ἀμιλλαι τὸν Ἀντώ- 5
 νιον ἐλύπουν αἰ τοῦ Καίσαρος ἔλαττον φερόμενον. Ἦν
 γάρ τις ἀνὴρ σὺν αὐτῷ μαντικὸς ἀπ' Αἰγύπτου τῶν τὰς
 γενέσεις ἐπισκοπούντων, ὃς εἶτε Κλεοπάτρα χαριζόμενος
 εἶτε χρώμενος ἀληθείᾳ πρὸς τὸν Ἀντώνιον ἐπαρρησιάζε-
 το λέγων τὴν τύχην αὐτοῦ λαμπροτάτην οὖσαν καὶ με- 10
 γίστην ὑπὸ τῆς Καίσαρος ἀμαυροῦσθαι καὶ συνεβούλευε
 πορρωτάτῳ τοῦ νεανίσκου ποιεῖν ἑαυτόν. „Ὁ γὰρ σὸς“
 ἔφη „δαίμων τὸν τούτου φοβεῖται· καὶ γαῦρος ὢν καὶ
 ὑψηλός, ὅταν ἡ καθ' ἑαυτόν, ὑπ' ἐκείνου γίνεται τα-
 πεινότερος ἐγγίσαντος καὶ ἀγεννέστερος.“ Καὶ μέντοι 15
 τὰ γινόμενα τῷ Αἰγυπτίῳ μαρτυρεῖν ἐδόκει. Λέγεται
 γὰρ, ὅτι κληρουμένων μετὰ παιδιᾶς ἐφ' ὅτῳ τύχοιεν
 ἐκάστοτε καὶ κυβεύοντων, ἔλαττον ἔχων ὁ Ἀντώνιος
 ἀπῆει. Πολλάκις δὲ συμβαλόντων ἀλεκτρούνας, πολλά-
 κισ δὲ μαχίμους ὀρτυγας, ἐνίκων οἱ Καίσαρος. Ἐφ' οἷς 20
 ἀνιῶμενος ἀδήλως ὁ Ἀντώνιος καὶ μᾶλλον τι τῷ Αἰγυ-
 πτίῳ προσέχων ἀπῆρεν ἐκ τῆς Ἰταλίας ἐγχειρίσας Καί-
 σαρι τὰ οἰκεία· τὴν δὲ Ὀκταουίαν ἄχρι τῆς Ἑλλάδος
 ἐπήγετο θυγατρίου γεγονότος αὐτοῖς. Διαχειμάζοντι δὲ
 αὐτῷ περὶ Ἀθήνας ἀπαγγέλλεται τὰ πρῶτα τῶν Οὐεν- 25
 τιδίου κατορθωμάτων, ὅτι μάχῃ τοὺς Πάρθους κρατή-
 σας Λαβηνὸν ἀπεκτόνοι καὶ Φαρναπάτην ἡγεμονικώ-
 τατον τῶν Ὑρώδου βασιλέως στρατηγῶν. Ἐπὶ τούτοις
 31 εἰστία τοὺς Ἕλληνας, ἐγυμνασιάρχει δὲ Ἀθηναίοις καὶ
 τὰ τῆς ἡγεμονίας παράσημα καταλιπὼν οἶκοι μετὰ τῶν 30
 γυμνασιαρχικῶν ῥάβδων ἐν ἱματίῳ καὶ φαικασίοις προ-
 ῆει καὶ διαλαμβάνων τοὺς νεανίσκους ἐτραχήλιζεν.

XXXIV. Ἐξιέναι δὲ μέλλων ἐπὶ τὸν πόλεμον ἀπὸ τῆς
 ἱερᾶς ἐλαίας στέφανον ἔλαβε καὶ κατὰ τι λόγιον ἀπὸ τῆς
 Κλεψύδρας ὕδατος ἐμπλησάμενος ἄγγειον ἐκόμιξεν. Ἐν
 τούτῳ δὲ Πάκορον τὸν βασιλέως παῖδα μεγάλῳ στρατῷ
 5 Πάρθων αὐθις ἐπὶ Συρίαν ἐλαύνοντα συμπεσὼν Οὐεν-
 τίδιος ἐν τῇ Κυρρηστικῇ τρέπεται καὶ διαφθείρει παμ-
 πόλλους, ἐν πρώτοις Πακόρου πεσόντος. Τοῦτο τὸ ἔρ-
 γον ἐν τοῖς ἀοιδιμωτάτοις γενόμενον Ῥωμαίοις τε τῶν
 κατὰ Κράσσον ἀτυχημάτων ἑκπλεω ποινὴν παρέσχε καὶ
 10 Πάρθους αὐθις εἴσω Μηδίας καὶ Μεσοποταμίας συνέ-
 στείλε τρισὶ μάχαις ἐφεξῆς κατὰ κράτος ἡττημένους.
 Οὐεντίδιος δὲ Πάρθους μὲν προσωτέρῳ διώκειν ἀπέγνω
 φθόνον Ἀντωνίου δείσας, τοὺς δὲ ἀφεστῶτας ἐπιὼν
 • κατεστρέφετο καὶ τὸν Κομμαγηνὸν Ἀντίοχον ἐν πόλει
 15 Σαμοσάτοις ἐπολιόρκει. Δεομένου δὲ χίλια τάλαντα
 δοῦναι καὶ ποιεῖν Ἀντωνίῳ τὸ προσταττόμενον ἐκέλευε
 πέμπειν πρὸς Ἀντώνιον. Ἦδη γὰρ ἐγγὺς ἦν ἐπιὼν καὶ
 τὸν Οὐεντίδιον οὐκ εἶα σπένδεσθαι τῷ Ἀντιόχῳ βουλό-
 μενος ἐν γε τοῦτο τῶν ἔργων ἐπώνυμον αὐτοῦ γενέσθαι
 20 καὶ μὴ πάντα διὰ Οὐεντιδίου κατορθοῦσθαι. Τῆς δὲ
 πολιορκίας μῆκος λαμβανούσης καὶ τῶν ἔνδον, ὥς ἀπ-
 ἐγνωσαν τὰς διαλύσεις, πρὸς ἀλκὴν τραπομένων, πρᾶτ-
 των οὐδὲν, ἐν αἰσχύνῃ δὲ καὶ μεταγνώσει γενόμενος
 ἀγαπητῶς ἐπὶ τριακοσίοις σπένδεται τάλαντοις πρὸς τὸν
 25 Ἀντίοχον· καὶ μικρὰ τῶν ἐν Συρίᾳ καταστησάμενος εἰς
 Ἀθήνας ἐπανῆλθε καὶ τὸν Οὐεντίδιον οἷς ἔπρεπε τιμή-
 σας ἔπεμψεν ἐπὶ τὸν θρίαμβον. Οὗτος ἀπὸ Πάρθων
 ἄχρι δεῦρο τεθριάμβευκε μόνος, ἀνὴρ γένει μὲν ἀφα-
 νῆς, ἀπολαύσας δὲ τῆς Ἀντωνίου φιλίας τὸ λαβεῖν ἀφορ-
 30 μὰς πράξεων μεγάλων, αἷς κάλλιστα χρησάμενος ἐβε-
 βαίωσε τὸν περὶ Ἀντωνίου λεγόμενον καὶ Καίσαρος λό-
 γον, ὥς εὐτυχέστεροι δι' ἐτέρων ἦσαν ἢ δι' αὐτῶν στρα-

δ' ἀνδρὶ παρὰ τοῦ ἀδελφοῦ στρατιώτας χιλίους. Οὕτω δὲ ἀλλήλων διακριθέντες ὁ μὲν εὐθὺς εἶχετο τοῦ πρὸς Πομπήϊον πολέμου Σικελίας ἐφιέμενος, Ἀντώνιος δὲ Ὀκταουίαν μετὰ τῶν ἐξ ἐκείνης καὶ τοὺς ἐκ Φουλβίας
5 παῖδας αὐτῷ παρακαταθέμενος εἰς τὴν Ἀσίαν ἀπεπέ-
ρασεν.

XXXVI. Εὐδουσα δ' ἡ δεινὴ συμφορὰ χρόνον πολὺν, ὁ Κλεοπάτρας ἔρως, δοκῶν κατευνάσθαι καὶ κατα-
κεκληῆσθαι τοῖς βελτίοσι λογισμοῖς, αὐτὶς ἀνέλαμπε καὶ
10 ἀνεθάρρει Συρίᾳ πλησιάζοντος αὐτοῦ. Καὶ τέλος, ὥσ-
περ φησὶν ὁ Πλάτων τὸ δυσπειθὲς καὶ ἀκόλαστον τῆς
ψυχῆς ὑποξύγιον, ἀπολακτίσας τὰ καλὰ καὶ σωτήρια
πάντα Καπίωνα Φοντήϊον ἐπεμψεν ἄξοντα Κλεοπάτραν
εἰς Συρίαν. Ἐλθούσῃ δὲ χαρίζεται καὶ προστίθῃσι μι-
15 κρὸν οὐδὲν οὐδ' ὀλίγον, ἀλλὰ Φοινίκην, κοίλην Συρίαν,
Κύπρον, Κιλικίας πολλήν· ἔτι δὲ τῆς τε Ἰουδαίων τὴν
τὸ βάλσαμον φέρουσαν καὶ τῆς Ναβαταίων Ἀραβίας ὅση
πρὸς τὴν ἐκτὸς ἀποκλίνει θάλασσαν. Αὗται μάλιστα
Ῥωμαίους ἠνίασαν αἱ δωρεαί. Καίτοι πολλοῖς ἐχαρίζετο
20 τετραρχίας καὶ βασιλείας ἐθνῶν μεγάλων, ιδιώταις οὖσι,
πολλοὺς δ' ἀφηρεῖτο βασιλείας, ὥς Ἀντίγονον τὸν Ἰου-
δαῖον, ὃν καὶ προαγαγὼν ἐπελέκισεν, οὐδενὸς πρότερον
ἐτέρου βασιλέως οὕτω κολασθέντος. Ἀλλὰ τὸ αἰσχρὸν
ἦν τῶν Κλεοπάτρας τιμῶν ἀνιαιρότατον. Ἡὔξησε δὲ τὴν
25 διαβολὴν παῖδας ἐξ αὐτῆς διδύμους ἀνελόμενος καὶ
προσαγορεύσας τὸν μὲν Ἀλέξανδρον, τὴν δὲ Κλεοπά-
τραν· ἐπὶ κλησὶν δὲ τὸν μὲν Ἥλιον, τὴν δὲ Σελήνην.
Οὐ μὲν ἄλλ' ἀγαθὸς ὢν ἐγκαλλωπίσασθαι τοῖς αἰσχροῖς
ἔλεγε τῆς μὲν Ῥωμαίων ἡγεμονίας οὐ δι' ὧν λαμβάνου-
30 σιν, ἀλλ' ἐν οἷς χαρίζονται φαίνεσθαι τὸ μέγεθος· δια-
δοχαῖς δὲ καὶ τεκνώσεσι πολλῶν βασιλέων πλατύνεσθαι
τὰς εὐγενείας. Οὕτω γοῦν ὑφ' Ἡρακλέους τεκνωθῆναι

τὸν αὐτοῦ πρόγονον, οὐκ ἐν μιᾷ γαστρὶ θεμένου τὴν διαδοχὴν οὐδὲ νόμους Σολωνείους καὶ κυήσεως εὐθύνας δεδοικότος, ἀλλὰ τῇ φύσει πολλὰς γενῶν ἀρχὰς καὶ καταβολὰς ἀπολιπεῖν ἐφιέντος.

XXXVII. Ἐπεὶ δὲ, Φραάτου κτείναντος Ἰρῶδην τὸν 5 πατέρα καὶ τὴν βασιλείαν κατασχόντος, ἄλλοι τε Πάρθων ἀπεδίδρασκον οὐκ ὀλίγοι καὶ Μοναίσης, ἀνὴρ ἐπιφανὴς καὶ δυνατὸς, ἦκε φεύγων πρὸς Ἀντώνιον, τὰς μὲν ἐκείνου τύχας ταῖς Θεμιστοκλέους εἰκάσας, περιουσίαν δὲ τὴν ἑαυτοῦ καὶ μεγαλοφροσύνην τοῖς Περσῶν 10 βασιλεῦσι παραβαλὼν, ἐδωρήσατο τρεῖς πόλεις αὐτῷ, Λάρισσαν καὶ Ἀρέθουσαν καὶ Ἰερὰν πόλιν, ἣν Βαμβύκην πρότερον ἐκάλουν. Τοῦ δὲ Πάρθων βασιλέως τῷ Μοναίση δεξιὰν καταπέμψαντος, ἄσμενος αὐτὸν ἀπέστειλεν ὁ Ἀντώνιος, ἐξαπατᾶν μὲν ἐγνωκὼς τὸν Φραά- 15 την, ὥς εἰρήνης ἐσομένης, ἀξιῶν δὲ τὰς ἀλούσας ἐπὶ Κράσσου σημαίας καὶ τῶν ἀνδρῶν ἀπολαβεῖν τοὺς περιόντας. Αὐτὸς δὲ Κλεοπάτραν εἰς Αἴγυπτον ἀποπέμψας ἐχώρει δι' Ἀραβίας καὶ Ἀρμενίας, ὅπου, συνελθούσης αὐτῷ τῆς δυνάμεως καὶ τῶν συμμάχων βασιλέων (πάμ- 20 πολλοὶ δὲ ἦσαν οὗτοι, μέγιστος δὲ πάντων ὁ τῆς Ἀρμενίας Ἀρταουάσδης ἐξακισχιλίους ἵππεῖς καὶ πεζοὺς ἐπτακισχιλίους παρέχων) ἐξήτασε τὸν στρατόν. Ἦσαν δὲ Ῥωμαίων μὲν αὐτῶν ἐξακισμύριοι πεζοὶ καὶ τὸ Ῥωμαίοις συντεταγμένον ἵππικόν, Ἰβήρων καὶ Κελτῶν μύριοι, 25 τῶν δὲ ἄλλων ἐθνῶν ἐγένοντο τρεῖς μυριάδες σὺν ἵππεῦσιν ὁμοῦ καὶ ψιλοῖς. Τοσαύτην μέντοι παρασκευὴν καὶ δύναμιν, ἣ καὶ τοὺς πέραν Βάκτρων Ἰνδοὺς ἐφόβησε 933 καὶ πᾶσαν ἐκράδανε τὴν Ἀσίαν, ἀνόνητον αὐτῷ διὰ Κλεοπάτραν γενέσθαι λέγουσι. Σπεύδοντα γὰρ ἐκείνῃ 30 συνδιαχειμάσαι τὸν πόλεμον ἐξενεγκεῖν πρὸ καιροῦ καὶ πᾶσι χρήσασθαι τεταραγμένως οὐκ ὄντα τῶν ἑαυτοῦ λο-

γισμῶν, ἀλλὰ ὑπὸ φαρμάκων τινῶν ἢ γοητείας παπταίνοντα πρὸς ἐκείνην αἰεὶ καὶ πρὸς τὸ τάχιον ἐπανελθεῖν μᾶλλον ἢ πρὸς τὸ κρατῆσαι τῶν πολεμίων γενόμενον.

XXXVIII. Πρῶτον μὲν οὖν αὐτοῦ δέον ἐν Ἀρμενίᾳ
 5 διαχειμάσαι καὶ διαναπαῦσαι τὸν στρατὸν ὀκτακισχιλίων
 σταδίων ἀποτετρυνόμενον πορείᾳ καὶ πρὶν ἢ κινεῖν ἐκ τῶν
 χειμαδίων Πάρθους ἕκτος ἀρχῇ Μηδίαν καταλαβεῖν,
 οὐκ ἠνέσχετο τὸν χρόνον, ἀλλ' εὐθὺς ἤγεν ἐν ἀριστερᾷ
 λαβὼν Ἀρμενίαν καὶ τῆς Ἀτροπατηνῆς ἀψάμενος ἐπόρ-
 10 θει τὴν χώραν. Ἐπειτα μηχανημάτων αὐτῷ πρὸς πολιορ-
 κίαν ἀναγκαίων τριακοσίαις ἀμάξαις παραπεμπομένων,
 ἐν οἷς καὶ κριὸς ἦν ὀγδοήκοντα ποδῶν μῆκος, ὧν οὐδὲν
 ἐνεχώρει διαφθαρεν ἐπὶ καιροῦ πάλιν γενέσθαι διὰ τὸ
 τὴν ἄνω χώραν πᾶν ξύλον ἀγεννὲς εἰς μῆκος καὶ μαλ-
 15 θაკὸν ἐκφέρειν, ἐπειγόμενος ὥς ἐμπόδια τοῦ ταχύνειν
 ἀπέλιπε φυλακὴν τινα καὶ Στατιανὸν ἡγεμόνα τῶν ἀμα-
 ξῶν ἐπιστήσας, αὐτὸς δὲ Φραάτα μεγάλην πόλιν, ἐν ἣ
 καὶ τέκνα καὶ γυναῖκες ἦσαν τοῦ τῆς Μηδίας βασιλέως,
 ἐπολιόρκει. Τῆς δὲ χρειᾶς εὐθὺς ὅσον ἡμαρτε τὰς μη-
 20 χανὰς ἀπολιπὼν ἐξελεγχούσης, ὁμόσε χωρῶν ἔχου πρὸς
 τὴν πόλιν χῶμα σχολῇ καὶ πολυπόνως ἀνιστάμενον. Ἐν
 τούτῳ δὲ καταβαίνων στρατιᾷ μεγάλη Φραάτης, ὥς
 ἤκουσε τὴν ἀπόλειψιν τῶν μηχανοφόρων ἀμαξῶν, ἔπεμψε
 τῶν ἱππέων πολλοὺς ἐπ' αὐτάς, ὑφ' ὧν περιληφθεὶς ὁ
 25 Στατιανὸς ἀποθνήσκει μὲν αὐτὸς, ἀποθνήσκουσι δὲ
 μύριοι τῶν μετ' αὐτοῦ. Τὰς δὲ μηχανὰς ἐλόντες οἱ βάρ-
 βαροι διέφθειραν. Εἶλον δὲ παμπόλλους, ἐν οἷς καὶ Πο-
 λέμων ἦν ὁ βασιλεύς.

XXXIX. Τοῦτο πάντας μὲν, ὥς εἰκὸς, ἠνίασε τοὺς
 30 περὶ Ἀντώνιον ἀνελπίστως ἐν ἀρχῇ πληγέντας· ὁ δὲ
 Ἀρμένιος Ἀρταουάσδης ἀπογνοὺς τὰ Ῥωμαίων ὥχετο
 τὴν αὐτοῦ στρατιὰν ἀναλαβὼν, καίπερ αἰτιώτατος τοῦ

πολέμου γενόμενος. Ἐπιφανέντων δὲ λαμπρῶς τοῖς πολιορκουῦσι τῶν Πάρθων καὶ χρωμένων ἀπειλαῖς πρὸς ὕβριν, οὐ βουλόμενος Ἀντώνιος ἡσυχάζοντι τῷ στρατῷ τὸ δυσθυμοῦν καὶ καταπεπληγμένον ἐμμένειν καὶ αὐξέσθαι δέκα τάγματα λαβὼν καὶ τρεῖς στρατηγίδας σπεύρας ὀπλιτῶν, τοὺς δ' ἱππεῖς ἅπαντας, ἐξήγαγε πρὸς σιτολογίαν οἰόμενος οὕτως ἂν ἐπισπασθέντων μάλιστα τῶν πολεμίων ἐκ παρατάξεως μάχην γενέσθαι. Προελθὼν δὲ μιᾶς ὁδὸν ἡμέρας, ὥς ἑώρα τοὺς Πάρθους κύκλῳ περιχεομένους καὶ προσπесεῖν καθ' ὁδὸν αὐτῷ ζητοῦντας, 10 ἐξέθηκε μὲν τὸ τῆς μάχης σύμβολον ἐν τῷ στρατοπέδῳ, καθελὼν δὲ τὰς σκηναῖς, ὥς οὐ μαχησόμενος, ἀλλ' ἀπάξων, παρημείβετο τῶν βαρβάρων τὴν τάξιν οὕσαν μηνυσιδῇ, κελεύσας, ὅταν οἱ πρῶτοι τοῖς ὀπλίταις ἐν ἐφικτῷ δοκῶσιν εἶναι, τοὺς ἱππεῖς ἐναντίους εἰσελαύνειν. 15 Τοῖς δὲ Πάρθοις παρακεκριμένοις λόγου κρείττων ἢ τάξις ἐφαίνετο τῶν Ῥωμαίων, καὶ κατεθεῶντο παρεξιόντας ἐν διαστήμασιν ἰσοῖς ἀθορύβως καὶ σιωπῇ τοὺς ὕσσοις κραδαίνοντας. Ὡς δὲ τὸ σημεῖον ἤρθη καὶ προσεφέροντο μετὰ κραυγῆς ἐπιστρέψαντες οἱ ἱππεῖς, τούτους 20 μὲν ἡμύνοντο δεξάμενοι, καίπερ εὐθύς ἐντὸς τοξεύματος γενομένους, τῶν δὲ ὀπλιτῶν συναπτόντων ἅμα βοῇ καὶ πατάγῳ τῶν ὄπλων, οἳ τε ἵπποι τοῖς Πάρθοις ἐξίσταντο ταρβοῦντες καὶ αὐτοὶ πρὶν εἰς χεῖρας ἐλθεῖν ἔφευγον. Ὁ δὲ Ἀντώνιος ἐνέκειτο τῇ διώξει καὶ μεγά- 25

934 λας εἶχεν ἐλπίδας, ὥς τοῦ πολέμου τὸ σύμπαν ἢ τὸ πλεῖστον ἐκείνῃ τῇ μάχῃ διαπεπραγμένος. Ἐπεὶ δὲ, τῆς διώξεως γενομένης τοῖς μὲν πεζοῖς ἐπὶ πεντήκοντα στάδια, τοῖς δὲ ἱππεῦσιν ἐπὶ τρεῖς τοσαῦτα, τοὺς πεπτωκότας τῶν πολεμίων καὶ τοὺς ἡλωκότας ἐπισκοποῦντες εὖρον 30 αἰχμαλώτους μὲν τριάκοντα, νεκροὺς δὲ ὀγδοήκοντα μόνους, ἀπορία καὶ δυσθυμία πᾶσι παρέστη δεινὸν εἶναι

λογιζομένοις, εἰ νικῶντες μὲν οὕτως ὀλίγους κτείνουσιν, ἡττώμενοι δὲ στερήσονται τοσούτων, ὅσους ἀπέβαλον περὶ ταῖς ἀμάξαις. Τῇ δ' ὑστεραία συσκευασάμενοι τὴν ἐπὶ Φραάτων καὶ τοῦ στρατοπέδου προῆγον. Ἐν-
 5 τυχόντες δὲ κατὰ τὴν ὁδὸν πρῶτον μὲν ὀλίγοις τῶν πολεμίων, ἔπειτα πλείοσι, τέλος δὲ πᾶσιν ὥσπερ ἀηττήτοις καὶ νεαλέσι προκαλουμένοις καὶ προσβάλλουσι πανταχόθεν, μοχθηρῶς καὶ πολυπόνως ἀπεσώθησαν εἰς τὸ στρατόπεδον. Τῶν δὲ Μήδων ἐκδρομὴν τινα ποιησαμένων
 10 ἐπὶ τὸ χῶμα καὶ τοὺς προμαχομένους φοβησάντων, ὀργισθεὶς ὁ Ἀντώνιος ἐχρήσατο τῇ λεγομένῃ δεκατεία πρὸς τοὺς ἀποδειλιάσαντας. Διελὼν γὰρ εἰς δεκάδας τὸ πλῆθος ἀφ' ἑκάστης ἕνα τὸν λαχόντα κλήρω διέφθειρε, τοῖς δὲ ἄλλοις ἀντὶ πυρῶν ἐκέλευε κριθὰς μετρεῖσθαι.

15 XL. Χαλεπὸς δὲ ἀμφοτέροις ἦν ὁ πόλεμος, καὶ τὸ μέλλον αὐτοῦ φοβερώτερον, Ἀντωνίῳ μὲν προσδοκῶντι λιμόν· οὐκέτι γὰρ ἦν ἄνευ τραυμάτων καὶ νεκρῶν πολλῶν ἐπισιτίσασθαι· Φραάτης δὲ τοὺς Πάρθους ἐπιστάμενος πάντα μᾶλλον ἢ χειμῶνος ἕξω προσταλαιπωρεῖν
 20 καὶ θυραυλεῖν δυναμένους ἐφοβεῖτο, μὴ τῶν Ῥωμαίων ἐγκαρτερούντων καὶ παραμενόντων ἀπολίπωσιν αὐτὸν, ἥδη τοῦ ἀέρος συνισταμένου μετὰ φθινοπωρινὴν ἰσημερίαν. Δόλον οὖν συντίθησι τοιόνδε. Πάρθων οἱ γνωριμώτατοι περὶ τὰς σιτολογίας καὶ τὰς ἄλλας ἀπαντήσεις
 25 μαλακώτερον τοῖς Ῥωμαίοις προσεφέροντο λαμβάνειν τε παριέντες αὐτοῖς ἕνια καὶ τὴν ἀρετὴν ἐπαινοῦντες ὡς πολεμικωτάτων ἀνδρῶν καὶ θαυμαζομένων ὑπὸ τοῦ σφετέρου βασιλέως δικαίως. Ἐκ δὲ τούτου προσελαύνοντες ἐγγυτέρω καὶ τοὺς ἵππους ἀτρέμα παραβάλλοντες ἐλοι-
 30 δόρουν τὸν Ἀντώνιον, ὅτι βουλομένῳ Φραάτῃ διαλλαγῆναι καὶ φείσασθαι τοιούτων ἀνδρῶν καὶ τοσούτων ἀφορμὴν οὐ δίδωσιν, ἀλλὰ τοὺς χαλεποὺς καὶ μεγάλους

κάθεται πολεμίους ἀναμένων, λιμὸν καὶ χειμῶνα, δι' ὧν ἔργον ἐστὶ καὶ προπεμπομένους ὑπὸ Πάρθων ἀποφεύγειν. Πολλῶν δὲ ταῦτα πρὸς τὸν Ἀντώνιον ἀναφερόντων, μαλασσόμενος ὑπὸ τῆς ἐλπίδος ὅμως οὐ πρότερον ἐπεκηρυκεύσατο πρὸς τὸν Πάρθον ἢ πυθέσθαι 5 τῶν φιλοφρονουμένων ἐκείνων βαρβάρων, εἰ τοῦ βασιλέως ταῦτα φρονούντος διαλέγοιντο. Φασκόντων δὲ καὶ παρακαλούντων μὴ δεδιέναι μηδὲ ἀπιστεῖν, ἔπεμψέ τινας τῶν ἐταίρων πάλιν τὰς σημαίας ἀξιῶν ἀπολαβεῖν καὶ τοὺς αἰχμαλώτους, ὥς δὴ μὴ παντάπασιν ἀγαπᾶν τὸ 10 σωθῆναι καὶ διαφυγεῖν νομισθεῖη. Τοῦ δὲ Πάρθου ταῦτα μὲν ἔᾶν κελεύοντος, ἀπιόντι δὲ εὐθὺς εἰρήνην καὶ ἀσφάλειαν εἶναι φήσαντος, ὀλίγαις ἡμέραις συσκευασάμενος ἀνεξεύγνυνεν. Ὡν δὲ καὶ δῆμῳ πιθανὸς ἐντυχεῖν καὶ στρατὸν ἄγειν διὰ λόγου παρ' ὄντιναοῦν τῶν τότε 15 πεφυκῶς, ἐξέλιπεν αὐτὸς αἰσχύνη καὶ κατηφεία τὸ παραθαρρῦναι τὸ πλῆθος, Δομίτιον δὲ Ἀηνόβαρβον ἐκέλευε τοῦτο ποιῆσαι. Καί τινες μὲν ἠγανάκτησαν ὥς ὑπερορῶμενοι, τὸ δὲ πλεῖστον ἐπεκλάσθη καὶ συνεφρόνησε τὴν αἰτίαν· διὸ καὶ μᾶλλον ᾤοντο δεῖν ἀνταιδεῖ- 20 σθαι καὶ πείθεσθαι τῷ στρατηγῷ.

XLI. Μέλλοντος δὲ αὐτοῦ τὴν αὐτὴν ὁδὸν ἄγειν ὀπίσω πεδινὴν καὶ ἄδενδρον οὖσαν, ἀνὴρ τῷ γένει Μάρδος, πολλὰ τοῖς Πάρθων ἡθεσιν ἐνωμιληκῶς, ἥδη δὲ 935 Ῥωμαίοις πιστὸς ἐν τῇ μάχῃ τῇ περὶ τὰς μηχανὰς γεγ- 25 νῶς, Ἀντωνίῳ προσελθὼν ἐκέλευε φεύγειν ἐν δεξιᾷ τῶν ὁρῶν ἐπιλαβόμενον καὶ μὴ στρατὸν ὀπλίτην καὶ βαρὺν ἐν δρόμοις γυμνοῖς καὶ ἀναπεπταμένοις ὑποβαλεῖν ἵππῳ τοσαύτῃ καὶ τοξεύμασιν, ὃ δὴ τεχνώμενον τὸν Φραάτην ἀναστῆσαι τῆς πολιορκίας αὐτὸν ὁμολογίαις 30 φιλανθρωποῖς· ἔσεσθαι δὲ αὐτὸς ἡγεμῶν ὁδοῦ βραχυτέρας καὶ μᾶλλον εὐπορίαν τῶν ἐπιτηδείων ἐχούσης.

Ταῦτα ἀκούσας ὁ Ἀντώνιος ἐβουλεύετο, καὶ Πάρθοις
 μὲν οὐκ ἐβούλετο δοκεῖν ἀπιστεῖν μετὰ σπονδὰς, τὴν δὲ
 συντομίαν τῆς ὁδοῦ καὶ τὸ παρὰ κώμας οἰκουμένας ἔσε-
 σθαι τὴν πορείαν ἐπαινῶν πίστιν ἤτει τὸν Μάρδον. Ὁ
 5 δὲ δῆσαι παρεῖχεν αὐτὸν ἄχρι οὗ καταστήσῃ τὸν στρα-
 τὸν εἰς Ἀρμενίαν καὶ δεθεὶς ἡγεῖτο δύο ἡμέρας καθ’
 ἡσυχίαν. Τῇ δὲ τρίτῃ παντάπασι τοὺς Πάρθους ἀπε-
 γνωκότες Ἀντωνίου καὶ βαδίζοντος ἀνειμένως διὰ τὸ
 θαρρεῖν, ἰδὼν ὁ Μάρδος ἀπόχωσιν ἐμβολῆς ποταμοῦ
 10 νεωστὶ διεσπασμένην καὶ τὸ ρεῦμα πολὺ πρὸς τὴν ὁδὸν,
 ἣ πορευτέον ἦν, ἐκχεόμενον συνῆκεν, ὅτι τῶν Πάρθων
 ἔργον εἶη τοῦτο δυσκολίας ἔνεκα καὶ διατριβῆς ἐμποδῶν
 αὐτοῖς τὸν ποταμὸν τιθεμένων· καὶ τὸν Ἀντώνιον ὁρᾶν
 ἐκέλευε καὶ προσέχειν, ὥς τῶν πολεμίων ἐγγὺς ὄντων.
 15 Ἄρτι δὲ αὐτοῦ καθιστάντος εἰς τάξιν τὰ ὄπλα καὶ δι’
 αὐτῶν τοῖς ἀκοντισταῖς καὶ σφενδονήταις ἐκδρομὴν ἐπὶ
 τοὺς πολεμίους παρασκευάζοντος, ἐπεφάνησαν οἱ Πάρ-
 θοι καὶ περιήλαντον ὥς κυκλωσόμενοι καὶ συνταράζον-
 τες πανταχόθεν τὸν στρατόν. Ἐκδραμόντων δὲ τῶν ψι-
 20 λῶν ἐπ’ αὐτοὺς, πολλὰς μὲν διδόντες ἀπὸ τόξων, οὐκ
 ἐλάττουνας δὲ ταῖς μολυβδίσι καὶ τοῖς ἀκοντίοις πληγὰς
 λαμβάνοντες ἀνεχώρουν. Εἵτα ἐπῆγον αὐτοῖς, ἄχρι οὗ
 συστρέψαντες οἱ Κελτοὶ τοὺς ἵππους ἐνέβαλον καὶ διε-
 σκέδασαν αὐτοὺς οὐκέτι τῆς ἡμέρας ἐκείνης ὑπόδειγμα
 25 γενομένους.

XLII. Ἐκ τούτου μαθὼν ὁ Ἀντώνιος ὃ ποιεῖν ἔδει
 πολλοῖς ἀκοντισταῖς καὶ σφενδονήταις οὐ μόνον τὴν οὐ-
 ραγίαν, ἀλλὰ καὶ τὰς πλευρὰς ἑκατέρας στομώσας ἐν
 πλαισίῳ τὸν στρατὸν ἤγε, καὶ τοῖς ἱππόταις εἶρητο
 30 προσβάλλοντας τρέπεσθαι, τρεψαμένους δὲ μὴ πόρρω
 διώκειν, ὥστε τοὺς Πάρθους τὰς ἐφεξῆς τέσσαρας ἡμέ-
 ρας οὐθὲν πλεόν δρασαντας ἢ παθόντας ἀμβλυτέρους

ἀνήνεγκε· τοὺς δ' ἄλλους περιῖων ὁ Ἀντώνιος ἐπεσκό-
 πει καὶ παρεθάρρυνε δεδακρυμένος καὶ περιπαθῶν. Οἱ
 δὲ φαιδροὶ τῆς δεξιᾶς αὐτοῦ λαμβανόμενοι παρεκάλουν
 ἀπιόντα θεραπεύειν αὐτὸν καὶ μὴ κακοπαθεῖν αὐτοκρά-
 5 τορα καλοῦντες καὶ σώζεσθαι λέγοντες, ἂν ἐκεῖνος ὑγι-
 αίνῃ. Καθόλου μὲν γὰρ οὗτ' ἄλκαῖς οὔτε ὑπομοναῖς
 οὔτε ἡλικία λαμπρότερον ἄλλος αὐτοκράτωρ στρατὸν
 ἐκείνου δοκεῖ συναγαγεῖν ἐν τοῖς τότε χρόνοις· ἡ δὲ
 πρὸς αὐτὸν αἰδῶς τὸν ἡγεμόνα καὶ πειθαρχία μετ' εὐ-
 10 νοίας καὶ τὸ πάντας ὁμαλῶς, ἐνδόξους, ἀδόξους, ἄρχου-
 τας, ἰδιώτας, τὴν παρὰ Ἀντωνίου τιμὴν τε καὶ χάριν
 μᾶλλον αἰρεῖσθαι τῆς σωτηρίας καὶ τῆς ἀσφαλείας οὐδὲ
 τοῖς πάλαι Ῥωμαίοις ἀπέλιπεν ὑπερβολήν. Τούτου δὲ
 αἰτίαι πλείονες ἦσαν, ὥς προειρήκαμεν· εὐγένεια, λό-
 15 γου δύναμις, ἀπλότης, τὸ φιλόδωρον καὶ μεγαλόδωρον,
 ἡ περὶ τὰς παιδίας καὶ τὰς ὁμιλίας εὐτραπελία. Τότε δὲ
 καὶ συμπονῶν καὶ συναλγῶν τοῖς κακοπαθοῦσι καὶ μετα-
 διδοὺς οὗ τις δεηθείη προθυμοτέρους τῶν ἐρρωμένων
 τοὺς νοσοῦντας καὶ τετρωμένους ἐποίησε.

20 XLIV. Τοὺς μέντοι πολεμίους ἀπαγορεύοντας ἤδη
 καὶ κάμνοντας οὕτως ἐπῆρεν ἡ νίκη καὶ τοσοῦτον τῶν
 Ῥωμαίων κατεφρόνησαν, ὥστε καὶ νυκτὸς ἐπαυλίσασθαι
 τῷ στρατοπέδῳ προσδοκῶντας αὐτίκα μάλα σκηναὺς ἐρή-
 μους καὶ χρήματα διαρπάσειν ἀποδιδρασκόντων. Ἄμα
 25 δ' ἡμέρᾳ πολὺ πλείονες ἐπηθροίζοντο, καὶ λέγονται τε-
 τρακισμυρίων οὐκ ἐλάττονες ἱππότες γενέσθαι, βασι-
 λέως καὶ τοὺς περὶ αὐτὸν αἰεὶ τεταγμένους ὥς ἐπὶ σαφεῖ
 καὶ βεβαίῳ κατορθώματι πέμψαντος. Αὐτὸς μὲν γὰρ
 οὐδεμιᾷ μάχῃ παρέτυχεν. Ἀντώνιος δὲ βουλόμενος
 30 προσαγορεῦσαι τοὺς στρατιώτας ἤτησε φαιὸν ἱμάτιον,
 ὥς οἰκτρότερος ὀφθείη. Τῶν δὲ φίλων ἐναντιωθέντων
 ἐν τῇ στρατηγικῇ φοινικίδι προελθὼν ἐδημηγόρησε, τοὺς

μὲν νενικηκότας ἐπαινῶν, ὀνειδίζων δὲ τοὺς φυγόντας. Τῶν δὲ οἱ μὲν παρεκελεύοντο θαρρεῖν, οἱ δὲ ἀπολογούμενοι σφᾶς αὐτοὺς παρεῖχον, εἴτε βούλοιτο δεκατεύειν, εἴτε ἄλλῳ τρόπῳ κολάζειν μόνον παύσασθαι δυσφοροῦντα καὶ λυπούμενον ἐδέοντο. Πρὸς ταῦτα τὰς χεῖ- 5 ρας ἀνατείνας ἐπεύξατο τοῖς θεοῖς, εἴ τις ἄρα νέμεσις τὰς πρόσθεν εὐτυχίας αὐτοῦ μέτεισιν, εἰς αὐτὸν ἐλθεῖν, τῷ δ' ἄλλῳ στρατῷ σωτηρίαν διδόναι καὶ νίκην.

XLV. Τῇ δὲ ὑστεραίᾳ φραζάμενοι βέλτιον προῆγον· καὶ τοῖς Πάρθοις ἐπιχειροῦσι πολὺς ἀπήντα παράλογος. 10 Οἰόμενοι γὰρ ἐφ' ἀρπαγὴν καὶ λεηλασίαν, οὐ μάχην, ἐλαύνειν, εἴτα πολλοῖς βέλεσιν ἐντυγχάνοντες, ἐρρωμένους δὲ καὶ νεαλεῖς ταῖς προθυμίαις ὁρῶντες, αὐτοῖς ἐξέκαμνον. Ἐπεὶ δὲ καταβαίνουσιν αὐτοῖς ἀπὸ λόφων τινῶν ἐπικλινῶν ἐπέθεντο καὶ βραδέως ὑπεξάγοντας 15 ἔβαλλον, ἐπιστρέψαντες οἱ θυρεοφόροι συνέκλεισαν εἴσω τῶν ὅπλων τοὺς ψιλοὺς, αὐτοὶ δὲ καθέντες εἰς γόνυ προὔβαλον τοὺς θυρεοὺς· οἱ δὲ ὀπίσθεν ὑπερέσχον αὐτῶν τὰ ὅπλα καὶ κείνων ὁμοίως ἕτεροι. Τὸ δὲ σχῆμα 937 παραπλήσιον ἐρέψει γινόμενον ὅψιν τε θεατρικὴν παρ- 20 ἔχει καὶ τῶν προβλημάτων στεγανώτατόν ἐστι πρὸς τοὺς οὔστους ἀπολισθαίνοντας. Οἱ μέντοι Πάρθοι τὴν εἰς γόνυ κλίσιν τῶν Ῥωμαίων ἀπαγόρευσιν ἡγούμενοι καὶ κάματος εἶναι, τὰ μὲν τόξα κατέθεντο, τοὺς δὲ κοντοὺς διαλαβόντες ἐγγὺς προσέμιξαν. Οἱ δὲ Ῥωμαῖοι συναλα- 25 λάξαντες ἐξαίφνης ἀνέθορον καὶ τοῖς ὕσσοις παίοντες ἐκ χειρὸς ἐκτεινάν τε τοὺς πρώτους καὶ τροπὴν ἔθεντο τῶν ἄλλων ἀπάντων. Ἐγίνετο δὲ ταῦτα καὶ ταῖς ἄλλαις ἡμέραις ἐπὶ μικρὸν ἀννούντων τῆς ὁδοῦ. Καὶ λιμὸς ἦπτετο τοῦ στρατοῦ σῖτόν τε βραχὺν καὶ διὰ μάχης ποριζομένου 30 καὶ τῶν πρὸς ἄλετον σκευῶν οὐκ εὐποροῦντος. Τὰ γὰρ πολλὰ κατελείπετο, τῶν μὲν ἀποθνησκόντων ὑποζυγίων,

τῶν δὲ τοὺς νοσοῦντας καὶ τραυματίας φερόντων. Λέ-
γεται δὲ χοῖνιξ Ἀττικὴ πυρῶν πεντήκοντα δραχμῶν
ῶνιος γενέσθαι· τοὺς δὲ κριθίνους ἄρτους πρὸς ἀργύ-
ριον ἰστάντες ἀπεδίδοντο. Τραπόμενοι δὲ πρὸς λάχανα
5 καὶ ῥίζας ὀλίγοις μὲν ἐνετύγχανον τῶν συνήθων, ἀναγκα-
ζόμενοι δὲ πειρᾶσθαι καὶ τῶν ἀγεύστων πρότερον ἤψαν-
τό τινος πόας ἐπὶ θάνατον διὰ μανίας ἀγούσης. Ὁ γὰρ
φαγὼν οὐδὲν ἐμέμνητο τῶν ἄλλων οὐδὲ ἐγίνωσκεν, ἐν
δ' ἔργον εἶχε, κινεῖν καὶ στρέφειν πάντα λίθον, ὥς τι
10 μεγάλης σπουδῆς ἄξιον διαπραττόμενος. Ἦν δὲ μεστὸν
τὸ πεδίου κεκυφότων χαμᾶζε καὶ τοὺς λίθους περιορυ-
τόντων καὶ μεθιστάντων· τέλος δὲ χολὴν ἐμοῦντες ἔθνη-
σκον, ἐπεὶ καὶ τὸ μόνον ἀντιπαθὲς, οἶνος, ἐξέλιπε.
Φθειρομένων δὲ πολλῶν καὶ τῶν Πάρθων οὐκ ἀφιστα-
15 μένων πολλάκις ἀναφθέγγεσθαι τὸν Ἀντώνιον ἱστοροῦ-
σιν „ὦ μύριοι“ θαυμάζοντα τοὺς μετὰ Ξενοφῶντος, ὅτι
καὶ πλείονα καταβαίνοντες ὁδὸν ἐκ τῆς Βαβυλωνίας καὶ
πολλαπλασίοις μαχόμενοι πολεμίοις ἀπεσώθησαν.

XLVI. Οἱ δὲ Πάρθοι διαπλέξαι μὲν οὐ δύναμενοι
20 τὸν στρατὸν οὐδὲ διασπάσαι τὴν τάξιν, ἥδη δὲ πολλά-
κις ἡττημένοι καὶ πεφευγότες, αὐτοὶς εἰρηνικῶς ἀνε-
μίσγυντο τοῖς ἐπὶ χιλὸν ἢ σῖτον προερχομένοις καὶ τῶν
τόξων τὰς νευρὰς ἐπιδεικνύντες ἀνειμένας ἔλεγον, ὥς
αὐτοὶ μὲν ἀπίασιν ὀπίσω καὶ τοῦτο ποιοῦνται πέρας
25 ἀμύνης, ὀλίγοι δὲ Μήδων ἀκολουθήσουσιν ἔτι μιᾶς ἢ
δευτέρας ὁδὸν ἡμέρας οὐδὲν παρενοχλοῦντες, ἀλλὰ τὰς
ἀπωτέρω κώμας φυλάττοντες. Τούτοις τοῖς λόγοις
ἀσπασμοί τε καὶ φιλοφροσύναι προσῆσαν ὥστε πάλιν
τοὺς Ῥωμαίους εὐθαρσεῖς γενέσθαι καὶ τὸν Ἀντώνιον
30 ἀκούσαντα τῶν πεδίων ἐφίεσθαι μᾶλλον, ἀνύδρου λε-
γομένης εἶναι τῆς διὰ τῶν ὀρῶν. Οὕτω δὲ ποιεῖν μέλ-
λοντος ἤκεν ἀνὴρ ἐπὶ τὸ στρατόπεδον ἐκ τῶν πολεμίων

ὄνομα Μιθριδάτης, ἀνεψιὸς Μοναΐσου τοῦ παρ' Ἀντωνίῳ γενομένου καὶ τὰς τρεῖς πόλεις δωρεὰν λαβόντος. Ἡξίου δὲ αὐτῷ προσελθεῖν τινα Παρθιστὶ διαλεχθῆναι δυνάμενον ἢ Συριστὶ. Καὶ προσελθόντος Ἀλεξάνδρου τοῦ Ἀντιοχέως, ὃς ἦν Ἀντωνίῳ συνηθής, ὑπειπὼν, ὃς 5 εἶη, καὶ Μοναΐσῃ τὴν χάριν ἀνάπτων ἠρώτησε τὸν Ἀλέξανδρον, εἰ λόφους συνεχεῖς καὶ ὑψηλοὺς ὁρᾷ πρόσθεν. Φήσαντος δὲ ὁρᾶν, ὅτι „Ἦπ' ἐκείνοις ἔφη“ πανστρατιᾷ Πάρθοι λοχῶσιν ὑμᾶς. Τὰ γὰρ μεγάλα πεδία τῶν λόφων τούτων ἐξήρηται καὶ προσδοκῶσιν ὑμᾶς ἐξηπατη- 10 μένους ὑπ' αὐτῶν ἐνταῦθα τρέψεσθαι τὴν διὰ τῶν ὁρῶν ἀπολιπόντας. Ἐκείνη μὲν οὖν ἔχει δίψος καὶ πόνον ὑμῖν συνηθή, ταύτῃ δὲ χωρῶν Ἀντώνιος ἴστω τὰς Κράσσου τύχας αὐτὸν ἐκδεχομένης.“

XLVII. Ὁ μὲν οὕτω φράσας ἀπῆλθεν· Ἀντώνιος δὲ 15 ἀκούσας καὶ διαταραχθεὶς συνεκάλει τοὺς φίλους καὶ τὸν ἡγεμόνα τῆς ὁδοῦ Μάρδον οὐδὲ αὐτὸν ἄλλως φρονούonta. Καὶ γὰρ ἄνευ πολεμίων ἐγίνωσκε τὰς διὰ τῶν πεδίων ἀνοδίας καὶ πλάνας χαλεπὰς καὶ δυστεκμάρτους οὔσας, τὴν δὲ τραχεῖαν ἀπέφαινε οὐδὲν ἄλλο δυσχερὲς 20 ἢ μιᾶς ἡμέρας ἀνυδρίαν ἔχουσαν. Οὕτω δὲ τραπόμενος ταύτην ἤγε νυκτὸς ὕδωρ ἐπιφέρεισθαι κελεύσας. Ἀργείων δὲ ἦν ἀπορία τοῖς πολλοῖς· διὸ καὶ τὰ κράνη πιμπλάντες ὕδατος ἐκόμιζον, οἱ δὲ διφθέραις ὑπολαμβάνοντες. Ἦδη δὲ προχωρῶν ἀγγέλλεται τοῖς Πάρθοις· 25 καὶ παρὰ τὸ εἰωθὸς ἔτι νυκτὸς ἐδίωκον. Ἡλίου δὲ ἀνίσχοντος ἤπιοντο τῶν ἐσχάτων ἀγρυπνία καὶ πόνῳ κακῶς διακειμένων. Τεσσαράκοντα γὰρ καὶ διακοσίους ἐν τῇ νυκτὶ σταδίους κατηνύκεισαν· καὶ τὸ μὴ προσδοκῶσιν οὕτω ταχέως ἐπελθεῖν τοὺς πολεμίους ἀδυμίαν 30 παρεῖχε. Καὶ τὸ δίψος ἐπέτεινε ὁ ἀγών· ἀμυνόμενοι γὰρ ἅμα προῆγον. Οἱ δὲ πρῶτοι βαδίζοντες ἐντυγχά-

νουσι ποταμῷ ψυχρὸν μὲν ἔχοντι καὶ διαυγές, ἄλμυρὸν δὲ καὶ φαρμακῶδες ὕδωρ, ὃ ποθὲν εὐθὺς ὀδύνας ἐλκομένης τῆς κοιλίας καὶ τοῦ δίψους ἀναφλεγομένου παρ-
εἶχε. Καὶ ταῦτα τοῦ Μάρδου προλέγοντος οὐδὲν ἥττον
5 ἐκβιαζόμενοι τοὺς ἀνείργοντας ἔπινον. Ἀντώνιος δὲ περιῶν ἐδεῖτο βραχὺν ἐγκαρτερῆσαι χρόνον· ἕτερον γὰρ οὐ πόρρω ποταμὸν εἶναι πότιμον· εἶτα τὴν λοιπὴν ἄφιππον καὶ τραχεῖαν, ὥστε παντάπασιν ἀποστρέψασθαι τοὺς πολεμίους. Ἀμα δὲ καὶ τοὺς μαχομένους ἀνεκα-
10 λείτο καὶ κατὰξευξιν ἐσήμεινεν, ὥς σκιᾶς γοῦν μεταλάβοιεν οἱ στρατιῶται.

XLVIII. Πηγνυμένων οὖν τῶν σκηνῶν καὶ τῶν Πάρθων εὐθὺς, ὥσπερ εἰώθεισαν, ἀπαλλαττομένων, ἤκεν αὐθις ὁ Μιθριδάτης καὶ τοῦ Ἀλεξάνδρου προσελ-
15 θόντος παρήνει μικρὸν ἡσυχάσαντα τὸν στρατὸν ἀνιστάναι καὶ σπεύδειν ἐπὶ τὸν ποταμὸν, ὥς οὐ διαβησομένων Πάρθων, ἄχρι δὲ ἐκείνου διωξόντων. Ταῦτα ἀπαγγεί-
λας πρὸς Ἀντώνιον Ἀλέξανδρος ἐκφέρει παρ' αὐτοῦ χρυσᾶ ποτήρια πάμπολλα καὶ φιάλας, ὧν ἐκεῖνος, ὅσα
20 τῇ ἐσθῇτι κατακρύψαι δυνάτὸς ἦν, λαβὼν ἀπήλυνεν. Ἔτι δὲ ἡμέρας οὔσης ἀναξεύξαντες ἐπορεύοντο, τῶν πολεμίων οὐ παρενοχλούντων, αὐτοὶ δὲ ἑαυτοῖς νύκτα χαλεπωτάτην πασῶν ἐκείνην καὶ φοβερωτάτην ἀπεργασάμενοι. Τοὺς γὰρ ἔχοντας ἀργύριον ἢ χρυσίον ἀπο-
25 κτιννύντες ἐσύλων καὶ τὰ χρήματα τῶν ὑποζυγίων ἀφῆρπαζον· τέλος δὲ τοῖς Ἀντωνίου σκευοφόροις ἐπιχειρήσαντες ἐκπώματα καὶ τραπέζας πολυτελεῖς κατέκοπτον καὶ διενέμοντο. Θορύβου δὲ πολλοῦ καὶ πλάνου τὸ στράτευμα πᾶν ἐπέχοντος (ᾧοντο γὰρ ἐπιπεπτωκότων
30 τῶν πολεμίων τροπὴν γεγονέναι καὶ διασπασμὸν) Ἀντώνιος ἕνα καλέσας τῶν δορυφορούντων αὐτὸν ἀπελευθέρων ὄνομα Ῥάμνον ᾠρκώσεν, ὅταν κελεύσῃ, τὸ ξίφος

αὐτοῦ διεῖναι καὶ τὴν κεφαλὴν ἀποτεμεῖν, ὥς μήτε ἁλώῃ ζῶν ὑπὸ τῶν πολεμίων μήτε γνωσθεῖη τεθνηκώς. Ἐκδακρυσάντων δὲ τῶν φίλων ὁ Μάρδος ἐθάρρυνε τὸν Ἀντώνιον, ὥς ἐγγὺς ὄντος τοῦ ποταμοῦ· καὶ γὰρ αὔρα τις ἀπορρέουσα νοτερὰ καὶ ψυχρότερος ἀῆρ ἀπαντῶν 5 ἡδία τὴν ἀναπνοὴν ἐποίει, καὶ τὸν χρόνον ἔφη τῆς πορείας οὕτω συμπεραίνειν τὸ μέτρον· οὐκέτι γὰρ ἦν πολὺ τὸ λειπόμενον τῆς νυκτός. Ἄμα δ' ἀπήγγελλον ἕτεροι τὸν θόρυβον ἐκ τῆς πρὸς αὐτοὺς ἀδικίας καὶ πλεονεξίας εἶναι. Διὸ καὶ καταστῆσαι τὸ πλῆθος εἰς 10 τάξιν ἐκ τῆς πλάνης καὶ τοῦ διασπασμοῦ βουλόμενος ἐκέλευσε σημαίνειν κατάξενξιν.

XLIX. Ἦδη δ' ὑπέλαμπεν ἡμέρα, καὶ τοῦ στρατοῦ κόσμον ἀρχομένου τινὰ λαμβάνειν καὶ ἡσυχίαν προσέ-
πιπτε τοῖς τελευταίοις τὰ τῶν Πάρθων τοξεύματα καὶ 15
939 μάχης σημεῖον ἐδόθη τοῖς ψιλοῖς. Οἱ δὲ ὀπλῖται πάλιν ὁμοίως κατερέψαντες ἀλλήλους τοῖς θυρεοῖς ὑπέμενον τοὺς βάλλοντας ἐγγὺς οὐ τολμῶντας συνελθεῖν. Ὑπα-
γόντων δὲ κατὰ μικρὸν οὕτως τῶν πρώτων ὁ ποταμὸς ἐφάνη· καὶ τοὺς ἱππεῖς ἐπ' αὐτῷ παρατάξας Ἀντώνιος 20 ἐναντίους τοῖς πολεμίοις διεβίβαξε τοὺς ἀσθενεῖς πρώ-
τους. Ἦδη δὲ καὶ τοῖς μαχομένοις ἄδεια καὶ ῥαστώνη τοῦ πιεῖν ἦν. Ὡς γὰρ εἶδον οἱ Πάρθοι τὸν ποταμὸν, τάς τε νευρὰς ἀνῆκαν καὶ θαρροῦντας ἐκέλευον διαπε-
ρᾶν τοὺς Ῥωμαίους πολλὰ τὴν ἀρετὴν αὐτῶν ἐγκωμιά- 25 ζοντες. Διαβάντες οὖν καθ' ἡσυχίαν αὐτοὺς ἀνελάμβανον, εἴτα ὤδευον, οὐ πάνυ τι τοῖς Πάρθοις πιστεύοντες. Ἐκτῇ δ' ἡμέρᾳ μετὰ τὴν τελευταίαν μάχην ἐπὶ τὸν Ἀρά-
ξην ποταμὸν ἦκον ὀρίζοντα Μηδίαν καὶ Ἀρμενίαν. Ἐφάνη δὲ καὶ βάθει καὶ τραχύτητι χαλεπός· καὶ λόγος 30 διῆλθεν ἐνεδρεύοντας αὐτόθι τοὺς πολεμίους ἐπιθήσε-
σθαι διαβαίνουσιν αὐτοῖς. Ἐπεὶ δὲ ἀσφαλῶς διαπερά-

σαντες ἐπέβησαν τῆς Ἀρμενίας, ὥσπερ ἄρτι γῆν ἐκείνην ἰδόντες ἐκ πελάγους, προσεκύνουν καὶ πρὸς δάκρυα καὶ περιβολὰς ἀλλήλων ὑπὸ χαρᾶς ἐτρέποντο. Προϊόν-
 5 τες δὲ διὰ χώρας εὐδαίμονος καὶ χρώμενοι πᾶσιν ἀνέδην
 ἐκ πολλῆς ἀπορίας ὑδερικοῖς καὶ κοιλιακοῖς περιέπιπτον
 ἄρρωσθήμασιν.

L. Ἐνταῦθα ποιησάμενος ἐξέτασιν αὐτῶν Ἀντώνιος
 εὔρε δισμυρίους πεξοὺς καὶ τετρακισχιλίους ἵππεῖς ἀπο-
 λωλότας, οὐ πάντας ὑπὸ τῶν πολεμίων, ἀλλ' ὑπὲρ ἡμί-
 10 σεις νοσήσαντας. Ὡδευσαν μὲν οὖν ἀπὸ Φραάτων ἡμέ-
 ρας ἑπτὰ καὶ εἴκοσι, μάχαις δὲ ὀκτὼ καὶ δέκα Πάρθους
 ἐνίκησαν, αἱ δὲ νῆκαι κράτος οὐκ εἶχον οὐδὲ βεβαιότητα
 μικρὰς ποιουμένων καὶ ἀτελεῖς τὰς διώξεις. Ὡς καὶ μάλ-
 ιστα κατάδηλος ἦν Ἀρταουάσδης ὁ Ἀρμένιος Ἀντώνιον
 15 ἐκείνου τοῦ πολέμου τὸ τέλος ἀφελόμενος. Εἰ γὰρ οὗς
 ἀπήγαγεν ἐκ Μηδίας ἵππεῖς ἑξακισχιλίους καὶ μυρίους
 παρῆσαν ἐσκευασμένοι παραπλησίως Πάρθοις καὶ συν-
 ῆθεις μάχεσθαι πρὸς αὐτοὺς, Ῥωμαίων μὲν τοὺς μαχο-
 μένους τρεπομένων, ἐκείνων δὲ τοὺς φεύγοντας αἰρούν-
 20 των, οὐκ ἂν ὑπῆρξεν αὐτοῖς ἡττωμένοις ἀναφέρειν καὶ
 ἀνατολμᾶν τοσαντάκισ. Ἀπαντες οὖν ὀργῇ παρώξυνον
 ἐπὶ τὴν τιμωρίαν τοῦ Ἀρμενίου τὸν Ἀντώνιον. Ὁ δὲ
 λογισμῷ χρησάμενος οὔτε ἐμέμψατο τὴν προδοσίαν οὔτε
 ἀφείλε τῆς συνήθους φιλοφροσύνης καὶ τιμῆς πρὸς αὐ-
 25 τὸν ἀσθενῆς τῷ στρατῷ καὶ ἄπορος γεγονώς. Ὡςτερον
 μέντοι πάλιν ἐμβαλὼν εἰς Ἀρμενίαν καὶ πολλαῖς ὑπο-
 σχέςεσι καὶ προκλήσεσι πείσας αὐτὸν ἐλθεῖν εἰς χεῖρας
 συνέλαβε καὶ δέσμιον καταγαγὼν εἰς Ἀλεξάνδρειαν
 ἐθριάμβευσεν. Ὡς μάλιστα Ῥωμαίους ἐλύπησεν, ὥς τὰ
 30 καλὰ καὶ σεμνὰ τῆς πατρίδος Αἰγυπτίοις διὰ Κλεοπά-
 τραν χαριζόμενος. Ταῦτα μὲν οὖν ὕστερον ἐπράχθη.

LI. Τότε δὲ διὰ πολλοῦ χειμῶνος ἦδη καὶ νιφετῶν

ἀπαύστων ἐπειγόμενος ὀκτακισχιλίους ἀπέβαλε καθ' ὁδόν. Αὐτὸς δὲ καταβάς ὀλιγοστός ἐπὶ θάλασσαν ἐν χωρίῳ τινὶ μεταξύ Βηρυτοῦ κειμένῳ καὶ Σιδῶνος, Λευκὴ κώμη καλεῖται, Κλεοπάτραν περιέμενε· καὶ βραδυνούσης ἀδημονῶν ἤλυε, ταχὺ μὲν εἰς τὸ πίνειν καὶ με- 5 θύσκεσθαι διδοὺς ἑαυτὸν, οὐ καρτερῶν δὲ κατακείμενος, ἀλλὰ μεταξύ πινόντων ἀνιστάμενος καὶ ἀναπηδῶν πολλάκις ἐπισκοπεῖν, ἕως ἐκείνη κατέπλευσεν ἐσθῆτα πολλήν καὶ χρήματα κομίζουσα τοῖς στρατιώταις. Εἰσὶ δὲ οἱ λέγοντες, ὅτι τὴν μὲν ἐσθῆτα παρ' ἐκείνης λαβὼν, 10 τὸ δὲ ἀργύριον ἐκ τῶν ἰδίων ἑαυτοῦ διένειμεν, ὥς ἐκείνης διδούσης.

LII. Τῷ δὲ βασιλεῖ τῶν Μήδων γίνεται διαφορὰ 940 πρὸς Φραόρτην τὸν Πάρθον, ἀρξαμένη μὲν, ὥς φασιν, ὑπὲρ τῶν Ῥωμαϊκῶν λαφύρων, ὑπόνοιαν δὲ τῷ Μήδῳ 15 καὶ φόβον ἀφαιρέσεως τῆς ἀρχῆς παρασχοῦσα. Διὸ καὶ πέμπων ἐκάλει τὸν Ἀντώνιον ἐπαγγελλόμενος συμπολεμήσειν μετὰ τῆς ἑαυτοῦ δυνάμεως. Γενόμενος οὖν ἐπ' ἐλπίδος μεγάλης ὁ Ἀντώνιος (ὃ γὰρ ἐδόκει μόνῳ τοῦ κατειργάσθαι Πάρθους ἀπολιπεῖν, ἱππέων πολλῶν καὶ 20 τοξοτῶν ἐνδεῆς ἐλθὼν, τοῦτο ἑώρα προσγινόμενον αὐτῷ χαριζομένῳ μᾶλλον ἢ δεομένῳ) παρεσκευάζετο δι' Ἀρμενίας αὐτῷ ἀναβαίνειν καὶ συγγενόμενος τῷ Μήδῳ περὶ ποταμὸν Ἀράξην οὕτω κινεῖν τὸν πόλεμον.

LIII. Ἐν δὲ Ῥώμῃ βουλομένης Ὀκταουίας πλεῦσαι 25 πρὸς Ἀντώνιον ἐπέτρεψε Καῖσαρ, ὥς οἱ πλείους λέγουσιν, οὐκ ἐκείνη χαριζόμενος, ἀλλ' ὅπως περιυβρισθεῖσα καὶ καταμεληθεῖσα πρὸς τὸν πόλεμον αἰτίαν εὐπρεπῆ παράσχοι. Γενομένη δὲ ἐν Ἀθήναις ἐδέξατο γράμματα παρὰ Ἀντωνίου κελεύοντος αὐτόθι προσμένειν καὶ τὰ 30 περὶ τὴν ἀνάβασιν δηλοῦντος. Ἡ δὲ, καίπερ ἀχθομένη καὶ νοοῦσα τὴν πρόφασιν, ὅμως ἔγραψε πυνθανομένη,

ποῖ κελεύει πεμφθῆναι τὰ κομιζόμενα πρὸς αὐτόν. Ἐκό-
 μιξε δὲ πολλὴν μὲν ἐσθῆτα στρατιωτικὴν, πολλὰ δὲ ὑπο-
 ξύγια καὶ χρήματα καὶ δῶρα τοῖς περὶ αὐτὸν ἡγεμόσι
 καὶ φίλοις· ἐκτὸς δὲ τούτων στρατιώτας ἐπιλέκτους δισ-
 5 χιλίους εἰς στρατηγικὰς σπεύρας κεκοσμημένους ἐκπρε-
 πέσι πανοπλίαις. Ταῦτα Νίγρος τις Ἀντωνίου φίλος
 ἀποσταλὴς παρ' αὐτῆς ἔφραζε καὶ προσετίθει τοὺς ἀξί-
 ον καὶ πρέποντας ἐπαίνους. Αἰσθομένη δὲ ἡ Κλεοπά-
 τρα τὴν Ὀκταουίαν ὁμόσε χωροῦσαν αὐτῇ καὶ φοβη-
 10 θεῖσα, μὴ τοῦ τρόπου τῇ σεμνότητι καὶ τῇ Καίσαρος
 δυνάμει προσκτησαμένη τὸ καθ' ἡδονὴν ὁμιλεῖν καὶ θε-
 ραπεύειν Ἀντώνιον ἅμαχος γένηται καὶ κρατήσῃ παντά-
 πασι τοῦ ἀνδρὸς, ἔρᾳν αὐτῇ προσεποιεῖτο τοῦ Ἀντωνίου
 καὶ τὸ σῶμα λεπταῖς καθήρει διαίταις· τὸ δὲ βλέμμα
 15 προσιόντος ἐκπεπληγμένον, ἀπερχομένου δὲ τηκόμε-
 νον καὶ ταπεινούμενον ὑπεφαίνετο. Πραγματευομένη
 δὲ πολλάκις ὀφθῆναι δακρύνουσα ταχὺ τῶν δακρύνων
 ἀφῆρει καὶ ἀπέκρυπτεν, ὥς δὴ βουλομένη λανθάν-
 νειν ἐκεῖνον. Ἐπράττετο δὲ ταῦτα μέλλοντος τοῦ ἀν-
 20 δρὸς ἐκ Συρίας ἀναβαίνειν πρὸς τὸν Μῆδον. Οἱ δὲ
 κόλακες σπουδάζοντες ὑπὲρ αὐτῆς ἐλοιδόρουν τὸν Ἀν-
 τώνιον, ὥς σκληρὸν καὶ ἀπαθῆ καὶ παραπολλύντα γύ-
 ναιον εἰς ἓνα καὶ μόνον ἐκεῖνον ἀνηρτημένον. Ὀκτα-
 ουίαν μὲν γὰρ πραγμάτων ἔνεκα διὰ τὸν ἀδελφὸν συν-
 25 ελθεῖν καὶ τὸ τῆς γαμετῆς ὄνομα καρποῦσθαι· Κλεο-
 πάτραν δὲ τοσούτων ἀνθρώπων βασιλεύουσιν ἐρωμέ-
 νην Ἀντωνίου καλεῖσθαι καὶ τοῦνομα τοῦτο μὴ φεύγειν
 μηδ' ἀπαξιοῦν, ἕως ὅρᾳν ἐκεῖνον ἔξεστι καὶ συζῆν·
 ἀπελαννομένην δὲ τούτου μὴ περιβιώσεσθαι. Τέλος δ'
 30 οὖν οὕτω τὸν ἄνθρωπον ἐξέτηξαν καὶ ἀπεθήλυναν, ὥστε
 δεῖσαντα, μὴ Κλεοπάτρα πρόηται τὸν βίον, εἰς Ἀλεξάν-
 δρειαν ἐπανελθεῖν, τὸν δὲ Μῆδον εἰς ὥραν ἔτους ἀνα-

βαλέσθαι, καίπερ ἐν στάσει τῶν Παρθικῶν εἶναι λεγο-
μένων. Οὐ μὴν ἀλλὰ τοῦτον μὲν ἀναβὰς αὐθις εἰς φι-
λίαν προσηγάγετο καὶ λαβὼν ἐνὶ τῶν ἐκ Κλεοπάτρας
υἱῶν γυναῖκα μίαν αὐτοῦ τῶν θυγατέρων ἔτι μικρὰν
οὔσαν ἐγγυήσας ἐπανῆλθεν ἤδη πρὸς τὸν ἐμφύλιον πό- 5
λεμον τετραμμένος.

LIV. Ὀκταουίαν δὲ Καῖσαρ ὑβρίσθαι δοκοῦσαν, ὡς
ἐπανῆλθεν ἐξ Ἀθηνῶν, ἐκέλευσε καθ' ἑαυτὴν οἰκεῖν.
Ἡ δὲ οὐκ ἔφη τὸν οἶκον ἀπολείπειν τοῦ ἀνδρός, ἀλλὰ
κἀκεῖνον αὐτὸν, εἰ μὴ δι' ἑτέρας αἰτίας ἔγνωκε πολε- 10
μεῖν Ἀντωνίῳ, παρεκάλει τὰ καθ' ἑαυτὴν ἔαν, ὡς οὐδὲ
ἀκούσαι καλὸν, εἰ τῶν μεγίστων αὐτοκρατόρων ὁ μὲν
δι' ἔρωτα γυναικὸς, ὁ δὲ διὰ ζηλοτυπίαν εἰς ἐμφύλιον
941 πόλεμον Ῥωμαίους κατέστησε. Ταῦτα δὲ λέγουσα μᾶλ-
λον ἐβεβαίου δι' ἔργων. Καὶ γὰρ ᾧκει τὴν οἰκίαν, 15
ὥσπερ αὐτοῦ παρόντος ἐκείνου, καὶ τῶν τέκνων οὐ μό-
νον τῶν ἐξ ἑαυτῆς, ἀλλὰ καὶ τῶν ἐκ Φουλβίας γεγονό-
των καλῶς καὶ μεγαλοπρεπῶς ἐπεμελεῖτο· καὶ τοὺς πεμ-
πομένους ἐπὶ ἀρχάς τινας ἢ πράγματα τῶν Ἀντωνίου
φίλων ὑποδεχομένη συνέπραττεν ὧν παρὰ Καίσαρος 20
δεηθεῖεν. Ἀκουσα δὲ ἔβλαπτε διὰ τούτων Ἀντώνιον·
ἐμισεῖτο γὰρ ἀδικῶν γυναῖκα τοιαύτην. Ἐμισήθη δὲ
καὶ διὰ τὴν διανέμησιν, ἣν ἐποιήσατο τοῖς τέκνοις ἐν
Ἀλεξανδρείᾳ, τραγικὴν καὶ ὑπερήφανον καὶ μισορρώ-
μαιον φανεῖσαν. Ἐμπλήσας γὰρ ὄχλου τὸ γυμνάσιον 25
καὶ θέμενος ἐπὶ βήματος ἀργυροῦ δύο θρόνους χρυσοῦς,
τὸν μὲν ἑαυτῷ, τὸν δὲ Κλεοπάτρα, καὶ τοῖς παισὶν ἑτέ-
ρους ταπεινοτέρους, πρῶτον μὲν ἀπέφηνε Κλεοπάτραν
βασίλισσαν Αἰγύπτου καὶ Κύπρου καὶ Λιβύης καὶ κοί-
λης Συρίας, συμβασιλεύοντος αὐτῇ Καισαρίωνος, ὃς ἐκ 30
Καίσαρος ἐδόκει τοῦ προτέρου γεγονέναι Κλεοπάτραν
ἐγκυνον καταλιπόντος· δεύτερον δὲ τοὺς ἐξ αὐτοῦ καὶ

Κλεοπάτρας νιούς βασιλεῖς βασιλέων ἀναγορεύσας Ἀλεξάνδρῳ μὲν Ἀρμενίαν ἀπένειμε καὶ Μηδίαν καὶ τὰ Πάρθων, ὅταν ὑπαγάγηται, Πτολεμαίῳ δὲ Φοινίκην καὶ Συρίαν καὶ Κιλικίαν. Ἄμα δὲ καὶ προήγαγε τῶν παίδων Ἀλέξανδρον μὲν ἐσθῆτι Μηδικῇ τιάραν καὶ κίταριν ὀρθὴν ἐχούσῃ, Πτολεμαῖον δὲ κρηπίσι καὶ χλαμύδι καὶ καυσία διαδηματοφόρῳ κεκοσμημένον. Αὕτη γὰρ ἦν σκευὴ τῶν ἀπ' Ἀλεξάνδρου βασιλέων, ἐκείνη δὲ Μήδων καὶ Ἀρμενίων. Ἀσπασαμένων δὲ τῶν παίδων τοὺς γονεῖς, τὸν μὲν Ἀρμενίων φυλακὴν περιῖστατο, τὸν δὲ Μακεδόνων. Κλεοπάτρα μὲν γὰρ καὶ τότε καὶ τὸν ἄλλον χρόνον εἰς πλῆθος ἐξιοῦσα στολὴν [ἐτέραν,] ἱερὰν Ἰσίδος ἐλάμβανε καὶ νέα Ἴσις ἐχρημάτιζε.

LV. Ταῦτα δὲ εἰς σύγκλητον ἐκφέρων Καῖσαρ καὶ 15 πολλάκις ἐν τῷ δήμῳ κατηγορῶν παρώξυνε τὸ πλῆθος ἐπ' Ἀντώνιον. Ἐπεμπε δὲ καὶ Ἀντώνιος ἀντεγκαλῶν ἐκείνῳ. Μέγιστα δ' ἦν, ὧν ἐνεκάλει, πρῶτον μὲν, ὅτι Πομπηίου Σικελίαν ἀφελόμενος οὐκ ἔνειμε μέρος αὐτῷ τῆς νήσου· δεύτερον, ὅτι χρησάμενος ναῦς παρ' αὐτοῦ πρὸς τὸν πόλεμον ἀπεστέρησε· τρίτον, ὅτι τὸν 20 συνάρχοντα Λέπιδον ἐκβαλὼν τῆς ἀρχῆς καὶ ποιήσας ἄτιμον αὐτὸς ἔχει στρατὸν καὶ χώραν καὶ προσόδους τὰς ἐκείνῳ προσνεμηθείσας· ἐπὶ πᾶσιν, ὅτι τοῖς αὐτοῦ στρατιώταις ἅπασαν ὀλίγου δεῖν Ἰταλίαν κατακεκλη- 25 ρούχηκε μηδὲν λιπὼν τοῖς ἐκείνου. Πρὸς ταῦτα Καῖσαρ ἀπελογεῖτο, Λέπιδον μὲν ὑβρίζοντα καταπαῦσαι τῆς ἀρχῆς, ἃ δὲ ἐσχηκε πολεμήσας, νεμήσεσθαι πρὸς Ἀντώνιον, ὅταν κάκεῖνος Ἀρμενίαν πρὸς αὐτόν· τοῖς δὲ στρατιώταις Ἰταλίας μὴ μετεῖναι. Μηδίαν γὰρ ἔχειν καὶ 30 Παρθίαν αὐτοὺς, ἃς προσεκτήσαντο Ῥωμαίοις καλῶς ἀγωνισάμενοι μετὰ τοῦ αὐτοκράτορος.

LVI. Ταῦτα ἐν Ἀρμενίᾳ διατρίβων Ἀντώνιος ἤκου-

σε· καὶ Κανίδιον εὐθύς ἐκέλευσεν ἐκκαίδεκα τέλη λα-
 βόντα καταβαίνειν ἐπὶ θάλατταν. Αὐτὸς δὲ Κλεοπά-
 τραν ἀναλαβὼν εἰς Ἔφεσον ἦκε. Καὶ τὸ ναυτικὸν ἐκεῖ
 συνήει πανταχόθεν, ὀκτακόσiai σὺν ὀλκάσι νῆες, ὧν
 Κλεοπάτρα παρεῖχε διακοσίας καὶ τάλαντα δισμύρια καὶ 5
 τροφὴν τῷ στρατῷ παντὶ πρὸς τὸν πόλεμον. Ἀντώνιος
 δὲ πεισθεὶς ὑπὸ Δομιτίου καὶ τινων ἄλλων ἐκέλευε
 Κλεοπάτραν πλεῖν ἐπ' Αἰγύπτου καὶ ἐκεῖ διακαραδοκεῖν
 τὸν πόλεμον. Ἡ δὲ φοβουμένη τὰς δι' Ὀκταονίας πάλιν
 αὐτοῦ διαλύσεις ἐπεισε πολλοῖς Κανίδιον χρήμασιν 10
 Ἀντωνίῳ διαλεχθῆναι περὶ αὐτῆς, ὥς οὔτε δίκαιον ἀπε-
 λαύνεσθαι τοῦ πολέμου γυναῖκα συμβολὰς τηλικαύτας
 942 διδοῦσαν οὔτε συμφέρον ἀθυμοτέρους ποιεῖν τοὺς Αἰ-
 γυπτίους μέγα μέρος τῆς ναυτικῆς δυνάμεως ὄντας· ἄλ-
 λως δὲ μηδὲ ὄρᾶν, οὔτινος τῶν συστρατευόντων βασι- 15
 λέων ἀπολείποιο τὸ φρονεῖν Κλεοπάτρα, πολὺν μὲν χρό-
 νον δι' αὐτῆς κυβερνῶσα βασιλείαν τοσαύτην, πολὺν δὲ
 ἐκείνῳ συνοῦσα καὶ μανθάνουσα χρῆσθαι πράγμασι με-
 γάλοις. Ταῦτα (ἔδει γὰρ εἰς Καίσαρα πάντα περιελ-
 θεῖν) ἐνίκα· καὶ συνιουσῶν τῶν δυνάμεων πλεύσαντες 20
 εἰς Σάμον ἐν εὐπαθείαις ἦσαν. Ὡς περ γὰρ βασιλεῦσι
 καὶ δυνάσταις καὶ τετράρχαις ἔθνεσί τε καὶ πόλεσι πά-
 σαις ταῖς μεταξὺ Συρίας καὶ Μαιώτιδος καὶ Ἀρμενίας
 καὶ Ἰλλυριῶν προεῖρητο πέμπειν καὶ κομίζειν τὰς εἰς
 τὸν πόλεμον παρασκευὰς, οὕτω πᾶσι τοῖς περὶ τὸν Διό- 25
 νυσον τεχνίταις ἐπάναγκες ἦν εἰς Σάμον ἀπαντᾶν· καὶ
 τῆς ἐν κύκλῳ σχεδὸν ἀπάσης οἰκουμένης περιθρηνοι-
 μένης καὶ περιστεναζομένης μία νῆσος ἐφ' ἡμέρας πολ-
 λὰς κατηνλεῖτο καὶ κατεψάλλετο πληρουμένων θεάτρων
 καὶ χορῶν ἀγωνιζομένων. Συνέθνε δὲ καὶ πόλις πᾶσα 30
 βοῦν πέμπουσα καὶ βασιλεῖς διημιλλῶντο ταῖς ὑποδο-
 χαῖς καὶ δωρεαῖς πρὸς ἀλλήλους. Ὡς τε καὶ λόγος διήει,

τίνες ἔσονται κρατήσαντες ἐν τοῖς ἐπινικίοις οἱ τοῦ πολέμου τὰς παρασκευὰς οὕτω πολυτελῶς ἐορτάζοντες.

LVII. Γενόμενος δὲ ἀπὸ τούτων τοῖς μὲν περὶ τὸν Διόνυσον τεχνίταις Πριήνην ἔδωκεν οἰκητήριον· αὐτὸς δὲ πλεύσας εἰς Ἀθήνας πάλιν ἐν παιδιαῖς ἦν καὶ θεά-
 5 τροις. Ζηλοτυποῦσα δὲ Κλεοπάτρα τὰς Ὀκταουίας ἐν τῇ πόλει τιμὰς (ἡγαπήθη γὰρ ὑπὸ τῶν Ἀθηναίων ἡ Ὀκταουία μάλιστα) πολλαῖς ἀνελάμβανε φιλοτιμίαις τὸν δῆμον. Οἱ δὲ τιμὰς αὐτῇ ψηφισάμενοι πρέσβεις
 10 ἔπεμψαν ἐπὶ τὴν οἰκίαν τὸ ψήφισμα κομίζοντας, ὧν εἷς ἦν Ἀντώνιος, ὥς δὴ πολίτης Ἀθηναίων· καὶ δὴ καταστάς ἐπ' αὐτῆς λόγον ὑπὲρ τῆς πόλεως διεξῆλθεν. Εἰς δὲ Ῥώμην ἔπεμψε τοὺς Ὀκταουίαν ἐκ τῆς οἰκίας ἐκβαλοῦντας. Ἀπελθεῖν δέ φασιν αὐτὴν τὰ μὲν τέκνα πάντα
 15 Ἀντωνίου μεθ' ἑαυτῆς ἔχουσαν ἄνευ τοῦ πρεσβυτάτου τῶν ἐκ Φουλβίας (ἐκεῖνος γὰρ ἦν παρὰ τῷ πατρὶ), κλαίουσαν δὲ καὶ δυσφοροῦσαν, εἰ δόξει μία τῶν αἰτιῶν τοῦ πολέμου καὶ αὐτὴ γεγονέναι. Ῥωμαῖοι δὲ ὥκτειρον οὐκ ἐκείνην, ἀλλ' Ἀντώνιον, καὶ μᾶλλον οἱ Κλεοπάτραν
 20 ἑώρακότες οὔτε κάλλει τῆς Ὀκταουίας οὔτε ὥρᾳ διαφέρουσιν.

LVIII. Καῖσαρ δὲ τὸ τάχος καὶ τὸ μέγεθος τῆς παρασκευῆς ἀκούσας ἐθορυβήθη, μὴ τοῦ θέρους ἐκείνου διαπολεμεῖν ἀναγκασθῇ. Καὶ γὰρ ἐνέδει πολλὰ καὶ τοὺς
 25 ἀνθρώπους ἐλύπουν αἱ τῶν χρημάτων εἰσπράξεις· ἀναγκασόμενοι γὰρ οἱ μὲν ἄλλοι τὰ τέταρτα τῶν καρπῶν, οἱ δὲ ἐξελευθερικοὶ τῶν κτημάτων αὐτῶν τὰς ὀγδόας ἀποφέρειν κατεβόων αὐτοῦ καὶ ταραχαὶ κατεῖχον ἐκ τούτων ἅπασαν τὴν Ἰταλίαν. Ὅθεν ἐν τοῖς μεγίστοις ἁμαρτή-
 30 μασιν Ἀντωνίου τὴν ἀναβολὴν τοῦ πολέμου τίθενται. Καὶ γὰρ παρασκευάσασθαι χρόνον ἔδωκε Καῖσαρι καὶ τὰς ταραχὰς τῶν ἀνθρώπων ἐξέλυσε. Πραττόμενοι γὰρ

πηδήσαντα τὴν μὲν δίκην ἀπολιπεῖν, ἐκκρεμαννύμενον δὲ τοῦ φορείου παραπέμπειν ἐκείνην.

LIX. Ἀλλὰ τούτων μὲν ἐδόκει τὰ πλεῖστα καταψεύδεσθαι Καλουῖσιος. Οἱ δὲ φίλοι τοῦ Ἀντωνίου περιῶντες ἐν Ῥώμῃ τὸν δῆμον ἰκέτευνον, ἕνα δὲ ἐξ αὐτῶν ἐπεμψαν Γεμίνιον δεόμενοι τοῦ Ἀντωνίου, μὴ περιῶδεῖν αὐτὸν ἀποψηφισθέντα τῆς ἀρχῆς καὶ πολέμιον Ῥωμαίων ἀναγορευθέντα. Γεμίνιος δὲ πλεύσας εἰς τὴν Ἑλλάδα Κλεοπάτρα μὲν ἦν ὑποπτος, ὥς ὑπὲρ Ὀκταουίας πράττων, σκωπτόμενος δὲ παρὰ δεῖπνον αἰεὶ καὶ κλισίαις ἀτίμοις προπηλακιζόμενος ἠνείχετο καιρὸν ἐντεύξεως ἀναμένων· κελευσθεὶς δὲ λέγειν ἐφ' οἷς ἦκει παρὰ τὸ δεῖπνον, τὴν μὲν ἄλλην ἔφη νήφοντος εἶναι διάλεξιν, ἐν δὲ καὶ νήφων ἐπίστασθαι καὶ μεθύων, ὅτι καλῶς
15 ἔξει πάντα Κλεοπάτρας εἰς Αἴγυπτον ἀπαλλαγείσης. Πρὸς τοῦτο τοῦ Ἀντωνίου χαλεπήναντος ἡ Κλεοπάτρα „Καλῶς“ ἔφη, „πεποίηκας, ὦ Γεμίνιε, τὴν ἀλήθειαν ἄνευ βασάνων ἐξομολογησάμενος.“ Γεμίνιος μὲν οὖν μετ' ὀλίγας ἡμέρας ἀποδρὰς εἰς Ῥώμην ὦχετο. Πολλοὺς δὲ καὶ τῶν ἄλλων φίλων οἱ Κλεοπάτρας κόλακες ἐξέβαλον τὰς παροινίας καὶ βωμολοχίας οὐχ ὑπομένοντας, ὧν καὶ Μάρκος ἦν Σιλανὸς καὶ Δέλλιος ὁ ἱστορικός. Οὗτος δὲ καὶ δεῖσαι φησιν ἐπιβουλήν ἐκ Κλεοπάτρας Γλαύκου τοῦ ἱατροῦ φράσαντος αὐτῷ. Προσέκρουσε δὲ Κλεο-
25 πάτρα παρὰ δεῖπνον εἰπὼν, αὐτοῖς μὲν ὀξίνην ἐρχεῖσθαι, Σάρμεντον δὲ πίνειν ἐν Ῥώμῃ Φαλερῖνον. Ὁ δὲ Σάρμεντος ἦν τῶν Καίσαρος παιγνίων παιδάριον, ᾧ διλίκια Ῥωμαῖοι καλοῦσιν.

LX. Ἐπεὶ δὲ παρεσκευάσθη Καῖσαρ ἱκανῶς, ψηφίζεται Κλεοπάτρα πολεμεῖν, ἀφελέσθαι δὲ τῆς ἀρχῆς Ἀντωνίου, ἥς ἐξέστη γυναικί. Καὶ προσεπεῖπε Καῖσαρ, ὥς Ἀντώνιος μὲν ὑπὸ φαρμάκων οὐδὲ αὐτοῦ κρατοίη,

πολεμοῦσι δ' αὐτοῖς Μαρδίων ὁ εὐνοῦχος καὶ Ποθεινὸς καὶ Εἰρὰς ἡ Κλεοπάτρας κουρεῦτρια καὶ Χάρμιον, ὑφ' ὧν τὰ μέγιστα διοικεῖται τῆς ἡγεμονίας. Σημεῖα δὲ πρὸ τοῦ πολέμου τάδε γενέσθαι λέγεται. Πείσανυρα μὲν, Ἀντωνίου πόλις κληρουχία, ῥοκισμένη παρὰ τὸν 5 Ἀδρίαν, χασμάτων ὑπορραγέντων κατεπόθη. Τῶν δὲ περὶ Ἀλβαν Ἀντωνίου λιθίνων ἀνδριάντων ἑνὸς ἰδρῶς ἀνεπίδυνεν ἡμέρας πολλὰς ἀποματτόντων τινῶν οὐ πανόμενος. Ἐν δὲ Πάτραις διατρίβοντος αὐτοῦ κεραννοῖς 944 ἐνεπρήσθη τὸ Ἡράκλειον· καὶ τῆς Ἀθήνησι γιγαντο-10 μαχίας ὑπὸ πνευμάτων ὁ Διόνυσος ἐκσεισθεὶς εἰς τὸ θέατρον κατηνέχθη. Προσφικεῖν δὲ ἑαυτὸν Ἀντώνιος Ἡρακλεῖ κατὰ γένος καὶ Διόνυσῳ κατὰ τὸν τοῦ βίου ζῆλον, ὥσπερ εἴρηται, Διόνυσος νέος προσαγορευόμενος. Ἡ δὲ αὐτὴ θυέλλα καὶ τοὺς Εὐμένους καὶ Ἀττάλου κο-15 λουσσοὺς ἐπιγεγραμμένους Ἀντωνεῖους Ἀθήνησιν ἐμπεσοῦσα μόνους ἐκ πολλῶν ἀνέτρεψε. Ἡ δὲ Κλεοπάτρας ναυαρχὴς ἐκαλεῖτο μὲν Ἀντωνιάς, σημεῖον δὲ περὶ αὐτὴν δεινὸν ἐφάνη. Χελιδόνες γὰρ ὑπὸ τὴν πρύμναν ἐνεόττευσαν· ἕτεραι δὲ ἐπελθοῦσαι καὶ ταύτας ἐξήλασαν καὶ 20 τὰ νεόττια διέφθειραν.

LXI. Συνιόντων δὲ πρὸς τὸν πόλεμον Ἀντωνίῳ μὲν ἦσαν αἱ μάχιμοι νῆες οὐκ ἐλάττους πεντακοσίων, ἐν αἷς ὀκτῆρεις πολλαὶ καὶ δεκῆρεις κεκοσμημέναι σοβαρῶς καὶ πανηγυρικῶς, στρατοῦ δὲ μυριάδες δέκα, δισχίλιοι 25 δ' ἵππεῖς ἐπὶ μυρίοις. Βασιλεῖς δὲ ὑπήκοοι συνεμάχουν Βόκχος ὁ Λιβύων καὶ Ταρκόνδημος ὁ τῆς ἄνω Κιλικίας καὶ Καππαδοκίας μὲν Ἀρχέλαος, Παφλαγονίας δὲ Φιλάδελφος, Κομμαγηνῆς δὲ Μιθριδάτης, Σαδάλας δὲ Θράκης. Οὗτοι μὲν αὐτῷ παρήσαν. Ἐκ δὲ Πόντου Πο-30 λέμων στρατὸν ἔπεμπε καὶ Μάλχος ἐξ Ἀραβίας καὶ Ἡρώδης ὁ Ἰουδαῖος· ἔτι δὲ Ἀμύντας ὁ Λυκαόνων καὶ Γα-

λατῶν βασιλεύς· ἦν δὲ καὶ παρὰ τοῦ Μήδων βασιλέως ἀπεσταλμένη βοήθεια. Καῖσαρ δὲ νῆες ἦσαν πρὸς ἀλ-
κὴν πεντήκοντα καὶ διακόσιαι, στρατοῦ δὲ ὀκτὼ μυριά-
δες, ἵππεῖς δὲ παραπλήσιοι τὸ πλῆθος τοῖς πολεμίοις.
5 Ἡρχον δὲ Ἀντώνιος μὲν τῆς ἀπ' Εὐφράτου καὶ Ἀρμε-
νίας μέχρι πρὸς τὸν Ἰόνιον καὶ Ἰλλυριούς, Καῖσαρ δὲ
ἀπ' Ἰλλυριῶν τῆς ἐπὶ τὸν ἐσπέριον ὠκεανὸν καθηκού-
σης καὶ τῆς ἀπ' ὠκεανοῦ πάλιν ἐπὶ τὸ Τυρρηνικὸν καὶ
Σικελικὸν πέλαγος. Λιβύης δὲ τὴν Ἰταλίαν καὶ Γαλατίαν
10 καὶ Ἰβηρίαν μέχρι στηλῶν Ἡρακλείων ἀντιπαρήκουσαν
εἶχε Καῖσαρ· τὰ δὲ ἀπὸ Κυρήνης μέχρις Αἰθιοπίας Ἀν-
τώνιος.

LXII. Οὕτω δὲ ἄρα προσθήκη τῆς γυναικὸς ἦν,
ὥστε τῷ πεζῷ πολὺ διαφέρων ἐβούλετο τοῦ ναυτικοῦ τὸ
15 κράτος εἶναι διὰ Κλεοπάτραν· καὶ ταῦτα πληρωμάτων
ἀπορία συναρπαζομένους ὁρῶν ὑπὸ τῶν τριηραρχῶν ἐκ
τῆς πολλὰ δὴ τλάσης Ἑλλάδος ὁδοιπόρους, ὀνηλάτας,
θεριστὰς, ἐφήβους, καὶ οὐδὲ οὕτω πληρουμένας τὰς
ναῦς, ἀλλὰ τὰς πλείστας ἀποδεεῖς καὶ μοχθηρῶς πλεού-
20 σας. Καῖσαρ δὲ οὐ πρὸς ὕψος οὐδὲ ὄγκον ἐπιδεικτικῶς
πεπηγυῖαις ναυσὶν, εὐστρόφοις δὲ καὶ ταχείαις καὶ πε-
πληρωμέναις ἀκριβῶς ἐξηρτυμένον ἐν Τάραντι καὶ
Βρεντεσίῳ συνέχων τὸ ναυτικὸν ἔπεμπε πρὸς Ἀντώνιον
ἀξιῶν μὴ διατρίβειν τὸν χρόνον, ἀλλ' ἔρχεσθαι μετὰ
25 τῶν δυνάμεων· αὐτὸς δὲ τῷ μὲν στόλῳ παρέξειν ὅρμους
ἀκωλύτους καὶ λιμένας, ὑποχωρήσειν δὲ τῷ πεζῷ τῆς
Ἰταλίας ἵππου δρόμον ἀπὸ θαλάττης, μέχρι ἂν ἀσφα-
λῶς ἀποβῇ καὶ στρατοπεδεύσῃται. Τούτοις ἀντικομπά-
ξων Ἀντώνιος αὐτὸν μὲν εἰς μονομαχίαν προῦκαλεῖτο,
30 καίπερ ὢν πρεσβύτερος· εἰ δὲ φεύγοι τοῦτο, περὶ Φάρ-
σαλον ἡξίου τοῖς στρατεύμασιν, ὥς πάλαι Καῖσαρ καὶ
Πομπήϊος, διαγωνίσασθαι. Φθάνει δὲ Καῖσαρ, Ἀντω-

νίου περὶ τὸ Ἄκτιον ὁρμουῦντος, ἐν ᾧ τόπῳ νῦν ἡ Νικόπολις ἴδρυνται, διαβαλὼν τὸν Ἰόνιον καὶ τῆς Ἡπείρου χωρίον, ὃ Τορύνη καλεῖται, κατασχών· θορυβουμένων δὲ τῶν περὶ τὸν Ἀντώνιον (ὕστέρει γὰρ ὁ πεζὸς αὐτοῖς) ἡ μὲν Κλεοπάτρα σκώπτουσα „Τί δεινὸν,“ ἔλεγεν „εἰ 5 Καῖσαρ ἐπὶ τορύνη κάθηται;“

LXIII. Ἀντώνιος δὲ ἅμα ἡμέρα τῶν πολεμίων ἐπιπλεόντων φοβηθεὶς, μὴ τῶν ἐπιβατῶν ἐρήμους ἔλῳσι τὰς ναῦς, τοὺς μὲν ἐρέτας ὀπλίσας ἐπὶ τῶν καταστρω-
 945 μάτων παρέταξεν ὥσεως ἑνεκα, τοὺς δὲ ταρσοὺς τῶν 10 νεῶν ἐγείρας καὶ πτερώσας ἐκατέρωθεν ἐν τῷ στόματι περὶ τὸ Ἄκτιον ἀντιπρώρους συνεῖχεν, ὥς ἐνήρεις καὶ παρεσκευασμένας ἀμύνεσθαι. Καὶ Καῖσαρ μὲν οὕτω καταστρατηγηθεὶς ἀπεχώρησεν. Ἔδοξε δὲ καὶ τὸ ὕδωρ εὐμηχάνως ἐρύμασί τιςιν ἐμπεριλαβὼν ἀφελέσθαι τοὺς 15 πολεμίους, τῶν ἐν κύκλῳ χωρίων ὀλίγον καὶ πονηρὸν ἔχοντων. Εὐγνωμόνως δὲ καὶ Δομιτίῳ προσηνέχθη παρὰ τὴν Κλεοπάτρας γνώμην. Ἐπεὶ γὰρ ἐκεῖνος ἦδη πυρέττων εἰς μικρὸν ἐμβὰς ἀκάτιον πρὸς Καίσαρα μετέστη, βαρέως ἐνεγκὼν ὃ Ἀντώνιος ὅμως πᾶσαν αὐτῷ τὴν 20 ἀποσκευὴν μετὰ τῶν φίλων καὶ τῶν θεραπόντων ἀπέπεμψε. Καὶ Δομίτιος μὲν, ὥσπερ ἐπὶ τῷ μὴ λαθεῖν τὴν ἀπιστίαν αὐτοῦ καὶ προδοσίαν μεταβαλλόμενος, εὐθὺς ἐτελεύτησεν. Ἐγένοντο δὲ καὶ βασιλέων ἀποστάσεις, Ἀμύντου καὶ Δηϊοτάρου, πρὸς Καίσαρα. Τὸ δὲ ναυτι- 25 κὸν ἐν παντὶ δυσπραγοῦν καὶ πρὸς ἅπασαν ὑστερίζον βοήθειαν αὐθις ἠνάγκαζε τῷ πεζῷ προσέχειν τὸν Ἀντώνιον. Ἔσχε δὲ καὶ Κανίδιον τὸν ἄρχοντα τοῦ πεζοῦ μεταβολὴ γνώμης παρὰ τὰ δεινὰ· καὶ συνεβούλευε Κλεοπάτραν μὲν ἀποπέμπειν, ἀναχωρήσαντα δὲ εἰς Θράκην 30 ἢ Μακεδονίαν πεζομαχίᾳ κρῖναι. Καὶ γὰρ Δικόμης ὁ Γετῶν βασιλεὺς ὑπισχνεῖτο πολλῇ στρατιᾷ βοηθήσειν·

οὐκ εἶναι δὲ αἰσχροῦν, εἰ Καίσαρι γεγυμνασμένῳ περὶ
 τὸν Σικελικὸν πόλεμον ἐκστήσονται τῆς θαλάσσης, ἀλλὰ
 δεινὸν, εἰ τῶν πεζῶν ἀγῶνων ἐμπειρότατος ὢν Ἀντώ-
 νιος οὐ χρήσεται ῥώμῃ καὶ παρασκευῇ τοσούτων ὀπλι-
 5 τῶν εἰς ναῦς διανέμων καὶ καταναλίσκων τὴν δύναμιν.
 Οὐ μὲν ἀλλὰ ἐξενίκησε Κλεοπάτρα διὰ τῶν νεῶν κρι-
 θῆναι τὸν πόλεμον ἥδη πρὸς φυγὴν ὁρῶσα καὶ τιθεμένη
 τὰ καθ' ἑαυτήν, οὐχ ὅπου πρὸς τὸ νικᾶν ἔσται χρήσι-
 μος, ἀλλ' ὅθεν ἄπεισι ῥᾶστα τῶν πραγμάτων ἀπολλυ-
 10 μένων. Ἦν δὲ μακρὰ σκέλη κατατείνοντα πρὸς τὸν ναύ-
 σταθμον τῆς στρατοπεδείας, δι' ὧν ὁ Ἀντώνιος εἰώθει
 παριέναι μηδὲν ὑφορώμενος. Οἰκέτου δὲ Καίσαρι φρά-
 σαντος, ὥς δυνατόν εἶη κατιόντα διὰ τῶν σκελῶν συλ-
 λαβεῖν αὐτὸν, ἔπεμψε τοὺς ἐνεδρεύοντας. Οἱ δὲ παρὰ
 15 τοσοῦτον ἦλθον, ὥστε συναρπάσαι τὸν προηγούμενον
 αὐτοῦ προεξαναστάντες· αὐτὸς δὲ δρόμῳ μόλις ὑπεξέ-
 φυγεν.

LXIV. Ὡς δὲ ναυμαχεῖν ἐδέδοκτο, τὰς μὲν ἄλλας
 ἐνέπρησε ναῦς πλὴν ἐξήκοντα τῶν Αἰγυπτίων· τὰς δὲ
 20 ἀρίστας καὶ μεγίστας ἀπὸ τριήρους μέχρι δεκῆρους
 ἐπλήρου δισμυρίους ἐμβιβάζων ὀπλίτας καὶ δισχιλίους
 τοξότας. Ἐνθα πεξομάχον ἄνδρα τῶν ταξιαρχῶν λέγουσι
 παμπόλλους ἠγωνισμένον ἀγῶνας Ἀντωνίῳ καὶ κατατε-
 τριμμένον τὸ σῶμα τοῦ Ἀντωνίου παριόντος ἀνακλαύ-
 25 σασθαι καὶ εἰπεῖν· „Ὡς αὐτόκρατορ, τί τῶν τραυμάτων
 τούτων ἢ τοῦ ξίφους καταγνοὺς ἐν ξύλοις πονηροῖς ἔχεις
 τὰς ἐλπίδας; Αἰγύπτιοι καὶ Φοίνικες ἐν θαλάσῃ μαχέ-
 σθωσαν, ἡμῖν δὲ γῆν δὸς, ἐφ' ἧς εἰώθαμεν ἐστῶτες
 ἀποθνήσκειν ἢ νικᾶν τοὺς πολεμίους.“ Πρὸς ταῦτα
 30 μηδὲν ἀποκρινάμενος, ἀλλὰ τῇ χειρὶ καὶ τῷ προσώπῳ
 μόνον οἷον ἐγκελευσάμενος τὸν ἄνδρα θαρρεῖν παρῆλ-
 θεν οὐ χρηστὰς ἔχων ἐλπίδας, ὅς γε καὶ τοὺς κυβερ-

νήτας τὰ ἰστία βουλομένους ἀπολιπεῖν ἠνάγκασεν ἐμβα-
λέσθαι καὶ κομίζειν λέγων, ὅτι δεῖ μηδένα φεύγοντα
τῶν πολεμίων διαφυγεῖν.

LXV. Ἐκείνην μὲν οὖν τὴν ἡμέραν καὶ τρεῖς τὰς
ἐφεξῆς μεγάλῳ πνεύματι κυμανθὲν τὸ πέλαγος τὴν μά- 5
χην ἐπέσχε, πέμπτη δὲ νηνεμίας καὶ γαλήνης ἀκλύστου
γενομένης συνήεσαν, Ἀντώνιος μὲν τὸ δεξιὸν κέρα
ἔχων καὶ Ποπλικόλας, Κοίλιος δὲ τὸ εὐώνυμον, ἐν μέσῳ
946 δὲ Μάρκος Ὀκτάβιος καὶ Μάρκος Ἰνστήλιος. Καῖσαρ δ'
ἐπὶ τοῦ εὐωνύμου τάξας Ἀγρίππαν αὐτῷ τὸ δεξιὸν κα- 10
τέλιπε. Τῶν δὲ πεζῶν τὸν μὲν Ἀντωνίου Κανίδιος, τὸν
δὲ Καίσαρος Ταῦρος ἐπὶ τῆς θαλάττης παρατάξαντες
ἠσύχαζον. Αὐτῶν δὲ τῶν ἡγεμόνων Ἀντώνιος μὲν ἐπε-
φοίτα πανταχόσε κοπήρει τοὺς στρατιώτας παρακαλῶν
ὑπὸ βρίθους τῶν νεῶν ὥσπερ ἐκ γῆς ἐδραίους μάχε- 15
σθαι, τοῖς δὲ κυβερνήταις διακελευόμενος ὥσπερ ὀρ-
μούσαις ἀτρέμα ταῖς ναυσὶ δέχεσθαι τὰς ἐμβολὰς τῶν
πολεμίων τὴν περὶ τὸ στόμα δυσχωρίαν φυλάττοντας.
Καῖσαρι δὲ λέγεται μὲν ἔτι σκότους ἀπὸ τῆς σκηνῆς κύ-
κλῳ περιϊόντι πρὸς τὰς ναῦς ἄνθρωπος ἐλαύνων ὄνον 20
ἀπαντῆσαι, πυθομένῳ δὲ τοῦνομα γνωρίσας αὐτὸν εἰ-
πεῖν· „Ἐμοὶ μὲν Εὐτυχὸς ὄνομα, τῷ δὲ ὄνῳ Νίκων.“
Διὸ καὶ τοῖς ἐμβόλοις τὸν τόπον κοσμῶν ὕστερον ἔστησε
χαλκοῦν ὄνον καὶ ἄνθρωπον. Ἐπιδὼν δὲ τὴν ἄλλην
παράταξιν ἐν πλοίῳ πρὸς τὸ δεξιὸν κομισθεὶς ἐθαύμα- 25
σεν ἀτρεμοῦντας ἐν τοῖς στενοῖς τοὺς πολεμίους· ἡ γὰρ
ὄψις ἦν τῶν νεῶν ἐπ' ἀγκύραις ὀρμουσῶν. Καὶ τοῦτο
μέχρι πολλοῦ πεπεισμένος ἀνεῖχε τὰς ἑαυτοῦ περὶ ὀκτὼ
στάδια τῶν ἐναντίων ἀφεστῶσας. Ἐκτῇ δὲ ἦν ὥρα καὶ
πνεύματος αἰρομένου πελαγίου δυσανασχετοῦντες οἱ 30
Ἀντωνίου πρὸς τὴν διατριβὴν καὶ τοῖς ὕψεσι καὶ μεγέ-
θεσι τῶν οἰκείων νέων πεποιθότες ὡς ἀπροσμάχοις τὸ

εὐώνυμον ἐκίνησαν. Ἰδὼν δὲ Καῖσαρ ἦσθη καὶ πρῶ-
 μναν ἐκρούσατο τῷ δεξιῷ βουλόμενος ἔτι μᾶλλον ἐκ τοῦ
 κόλπου καὶ τῶν στενῶν ἔξω τοὺς πολεμίους ἐπισπάσα-
 σθαι καὶ περιπλέων εὐήρεσι σκάφεσι τοῖς ἑαυτοῦ συμ-
 5 πλέκεσθαι πρὸς τὰς ναῦς ὑπ' ὄγκου καὶ πληρωμάτων
 ὀλιγότητος ἀργὰς καὶ βραδείας.

LXVI. Ἀρχομένου δὲ τοῦ ἀγῶνος ἐν χερσὶν εἶναι, ἐμ-
 βολαὶ μὲν οὐκ ἦσαν οὐδὲ ἀναρρήξεις νεῶν, τῶν μὲν Ἀν-
 τωνίου διὰ βάρος ῥύμην οὐκ ἔχουσῶν, ἣ μάλιστα ποιεῖ
 10 τὰς τῶν ἐμβόλων πληγὰς ἐνεργοῦς, τῶν δὲ Καίσαρος
 οὐ μόνον ἀντιπρώρων συμφέρεσθαι πρὸς χαλκώματα
 στερεὰ καὶ τραχέα φυλασσομένων, ἀλλὰ μηδὲ κατὰ
 πλευρὰν ἐμβολὰς διδόναι θαρρούντων. Ἀπεθραύοντο
 γὰρ τὰ ἐμβολὰ ῥαδίως ἢ προσπέσειε σκάφεσι τετραγώ-
 15 νων ξύλων μεγάλων σιδήρῳ συνηρμοσμένων πρὸς ἄλ-
 ληλα δεδεμένοις. Ἦν οὖν πέξομαχία προσφερῆς ὁ ἀγών·
 τὸ δὲ ἀληθέστερον εἰπεῖν, τειχομαχία. Τρεῖς γὰρ ἅμα
 καὶ τέσσαρες περὶ μίαν τῶν Ἀντωνίου συνείχοντο γέρ-
 ροις καὶ δόρασι καὶ κοντοῖς χρωμένων καὶ πυροβόλοις·
 20 οἱ δὲ Ἀντωνίου καὶ καταπέλταις ἀπὸ ξυλίνων πύργων
 ἐβαλλον. Ἀγρίππου δὲ θάτερον κέρας εἰς κύκλωσιν
 ἐκτείνοντος ἀντανάγειν Ποπλικόλας ἀναγκαζόμενος
 ἀπερρήγνυτο τῶν μέσων. Θορυβουμένων δὲ τούτων
 καὶ συμπλεκομένων τοῖς περὶ τὸν Ἀρρούντιον, ἀκρίτου
 25 δὲ καὶ κοινῆς ἔτι τῆς ναυμαχίας συνεστῶσης, αἰφνίδιον
 αἱ Κλεοπάτρας ἐξήκοντα νῆες ὥφθησαν αἰρόμεναι πρὸς
 ἀπόπλουν τὰ ἱστία καὶ διὰ μέσου φεύγουσαι τῶν μαχο-
 μένων· ἦσαν γὰρ ὀπίσω τεταγμέναι τῶν μεγάλων καὶ
 διεκπύπτουσαι ταραχὴν ἐποίουσαν. Οἱ δὲ ἐναντίοι θαυμά-
 30 ζοντες ἐθεῶντο τῷ πνεύματι χρωμέναις ὁρῶντες καὶ
 ἐπεχούσας πρὸς τὴν Πελοπόννησον. Ἐνθα δὲ φανερὸν
 αὐτὸν Ἀντώνιος ἐποίησεν οὔτε ἄρχοντος οὔτε ἀνδρὸς

οὔτε ὅλως ἰδίῳις λογισμοῖς διοικούμενος, ἀλλ' ὅπερ τις παίζων εἶπε, τὴν ψυχὴν τοῦ ἐρωῶτος ἐν ἀλλοτριῳ σώματι ζῆν, ἐλκόμενος ὑπὸ τῆς γυναικὸς ὥσπερ συμπεφυκὼς καὶ συµμεταφερόμενος. Οὐ γὰρ ἔφθη τὴν ἐκείνης ἰδὼν ναῦν ἀποπλέουσαν καὶ πάντων ἐκλαθόμενος καὶ 5
 947 θνήσκοντας εἰς πεντήρη μετεμβὰς, Ἀλεξᾶ τοῦ Σύρου καὶ Σκελλίου μόνων αὐτῷ συνεμβάντων, ἐδίωκε τὴν ἀπολωλεκυῖαν ἤδη καὶ προσαπολοῦσαν αὐτόν.

LXVII. Ἐκείνη δὲ γνωρίσασα σημεῖον ἀπὸ τῆς νεῶς 10
 ἀνέσχε· καὶ προσενεχθεὶς οὕτω καὶ ἀναληφθεὶς ἐκείνην μὲν οὔτε εἶδεν οὔτε ὥφθη, παρελθὼν δὲ μόνος εἰς πρῶραν ἔφ' ἑαυτοῦ καθῆστο σιωπῇ ταῖς χερσὶν ἀμφοτέραις ἐχόμενος τῆς κεφαλῆς. Ἐν τούτῳ δὲ λιβυρνίδες ὥφθησαν διώκουσai παρὰ Καίσαρος· ὁ δὲ ἀντίπρωρον ἐπι- 15
 στρέφειν τὴν ναῦν κελεύσας τὰς μὲν ἄλλας ἀνέστειλεν, Εὐρυκλῆς δ' ὁ Λάκων ἐνέκειτο σοβαρῶς λόγχην τινὰ κραδαίνων ἀπὸ τοῦ καταστρώματος ὡς ἀφήσων ἐπ' αὐτόν. Ἐπιστάντος δὲ τῇ πρῶρᾳ τοῦ Ἀντωνίου καὶ „Τίς οὗτος“ εἰπόντος „ὁ διώκων Ἀντώνιον ;“ „Ἐγὼ“ εἶπεν 20
 „Εὐρυκλῆς ὁ Λαχάρους τῇ Καίσαρος τύχῃ τὸν τοῦ πατρὸς ἐκδικῶν θάνατον.“ Ὁ δὲ Λαχάρης ὑπ' Ἀντωνίου ληστείας αἰτίᾳ περιπεσὼν ἐπελεκίσθη. Πλὴν οὐκ ἐνέβαλεν ὁ Εὐρυκλῆς εἰς τὴν Ἀντωνίου ναῦν, ἀλλὰ τὴν ἑτέραν τῶν ναυαρχίδων (δύο γὰρ ἦσαν) τῷ χαλκῳματι 25
 πατάξας περιερρόμβησε καὶ ταύτην τε πλαγίαν περιπεσοῦσαν εἶλε καὶ τῶν ἄλλων μίαν, ἐν ἣ πολυτελεῖς σκευαὶ τῶν περὶ δίαιταν ἦσαν. Ἀπαλλαγέντος δὲ τούτου πάλιν ὁ Ἀντώνιος εἰς τὸ αὐτὸ σχῆμα καθεὶς ἑαυτὸν ἡσυχίαν ἦγε· καὶ τρεῖς ἡμέρας καθ' ἑαυτὸν ἐν πρῶρᾳ δι- 30
 αιτηθεὶς, εἶθ' ὑπ' ὀργῆς, εἰτ' αἰδούμενος ἐκείνην, Ταινάρῳ προσέσχευ. Ἐνταῦθα δ' αὐτοὺς αἱ συνήθεις γυ-

ναῖκες πρῶτον μὲν εἰς λόγους ἀλλήλοις συνήγαγον, εἴτα
 συνδειπνεῖν καὶ συγκαθεύδειν ἔπεισαν. Ἦδη δὲ καὶ
 τῶν στρογγύλων πλοίων οὐκ ὀλίγα καὶ τῶν φίλων τινὲς
 ἐκ τῆς τροπῆς ἠθροίζοντο πρὸς αὐτοὺς ἀγγέλλοντες ἀπο-
 5 λωλέναι τὸ ναυτικόν, οἴεσθαι δὲ τὸ πεζὸν συνεστάναι.
 Ἀντώνιος δὲ πρὸς μὲν Κανίδιον ἀγγέλους ἔπεμπεν ἀνα-
 χωρεῖν διὰ Μακεδονίας εἰς Ἀσίαν τῷ στρατῷ κατὰ τά-
 χος κελεύων, αὐτὸς δὲ μέλλων ἀπὸ Ταινάρου πρὸς τὴν
 Λιβύην διαίρειν ὀλκάδα μίαν πολὺ μὲν νόμισμα, πολ-
 10 λοῦ δὲ ἀξίας ἐν ἀργύρῳ καὶ χρυσῷ κατασκευὰς τῶν βα-
 σιλικῶν κομίζουσιν ἐξελόμενος τοῖς φίλοις ἐπέδωκε κοι-
 νῇ νείμασθαι καὶ σῶζειν ἑαυτοὺς κελεύσας. Ἀρνούμε-
 νους δὲ καὶ κλαίοντας εὐμενῶς πάνυ καὶ φιλοφρόνως
 παραμυθησάμενος καὶ δεηθεὶς ἀπέστειλε γράψας πρὸς
 15 Θεόφιλον τὸν ἐν Κορίνθῳ διοικητὴν, ὅπως ἀσφάλειαν
 ἐκπορίσῃ καὶ ἀποκρύψῃ τοὺς ἄνδρας ἄχρι ἂν ἰλάσασθαι
 Καίσαρα δυνηθῶσιν. Οὗτος ἦν Θεόφιλος Ἰππάρχου
 πατήρ τοῦ πλείστου παρὰ Ἀντωνίῳ δυνηθέντος, πρῶ-
 του δὲ πρὸς Καίσαρα τῶν ἀπελευθέρων μεταβαλομένου
 20 καὶ κατοικήσαντος ὕστερον ἐν Κορίνθῳ.

LXVIII. Ταῦτα μὲν οὖν τὰ κατὰ τὸν Ἀντώνιον. Ἐν
 Ἀκτίῳ δὲ πολὺν ὁ στόλος ἀντισχῶν Καίσαρι χρόνον καὶ
 μέγιστον βλαβεὶς ὑπὸ τοῦ κλύδωνος ὑψηλοῦ κατὰ πρῶ-
 ραν ἵσταμένου μόλις ὥρας δεκάτης ἀπεῖπε. Καὶ νεκροὶ
 25 μὲν οὐ πλείους ἐγένοντο πεντακισχιλίων, ἐάλωσαν δὲ
 τριακόσiai νῆες, ὥς αὐτὸς ἀνέγραψε Καῖσαρ. Ἦισθοντο
 δὲ οὐ πολλοὶ πεφευγότες Ἀντωνίου, καὶ τοῖς πυθομέ-
 νοις τὸ πρῶτον ἄπιστος ἦν ὁ λόγος, εἰ δέκα καὶ ἐννέα
 τάγματα πεζῶν ἀηττήτων καὶ δισχιλίους ἐπὶ μυρίοις
 30 ἵππεῖς ἀπολιπὼν οἴχεται, καθάπερ οὐ πολλάκις ἐπ' ἀμ-
 φότερα τῇ τύχῃ κεχρημένος οὐδὲ μυρίων ἀγώνων καὶ πο-
 λέμων μεταβολαῖς ἐγγεγυμνασμένος. Οἱ δὲ στρατιῶται

καὶ πόθον τινὰ καὶ προσδοκίαν εἶχον, ὥς αὐτίκα ποθὲν ἐπιφανησομένου· καὶ τοσαύτην ἐπεδείξαντο πίστιν καὶ ἀρετὴν, ὥστε καὶ τῆς φυγῆς αὐτοῦ φανερᾶς γενομένης ἡμέρας ἐπὶ τὰ συμμεῖναι, περιορῶντες ἐπιπρεσβευόμενον
 948 αὐτοῖς Καίσαρα. Τέλος δὲ, τοῦ στρατηγοῦ Κανιδίου 5
 νύκτωρ ἀποδράντος καὶ καταλιπόντος τὸ στρατόπεδον, γενόμενοι πάντων ἔρημοι καὶ προδοθέντες ὑπὸ τῶν ἀρχόντων τῷ κρατοῦντι προσεχώρησαν. Ἐκ τούτου Καῖσαρ μὲν ἐπ' Ἀθήνας ἔπλευσε καὶ διαλλαγὴς τοῖς Ἑλλησι τὸν περιόντα σῆτον ἐκ τοῦ πολέμου διένειμε ταῖς πόλεσι 10
 πραττούσαις ἀθλίως καὶ περικεκομμέναις χρημάτων, ἀνδραπόδων, ὑποζυγίων. Ὁ γοῦν πρόπαππος ἡμῶν Νίκαρχος διηγεῖτο τοὺς πολίτας ἅπαντας ἀναγκάζεσθαι τοῖς ὤμοις καταφέρειν μέτρομα πυρῶν τεταγμένον ἐπὶ τὴν πρὸς Ἀντίκυραν θάλασσαν ὑπὸ μαστίγων ἐπιταχυ- 15
 νομένους· καὶ μίαν μὲν οὕτω φορὰν ἐνεγκεῖν, τὴν δὲ δευτέραν ἤδη μεμετρημένοις καὶ μέλλουσιν αἰρεσθαι νενικημένον Ἀντώνιον ἀγγελεῖναι καὶ τοῦτο διασῶσαι τὴν πόλιν· εὐθὺς γὰρ τῶν Ἀντωνίου διοικητῶν καὶ στρατιωτῶν φηγόντων διανείμασθαι τὸν σῆτον αὐτούς. 20

LXIX. Ἀντώνιος δὲ Λιβύης ἀψάμενος καὶ Κλεοπάτραν εἰς Αἴγυπτον ἐκ Παραιτονίου προπέμψας αὐτὸς ἀπέλαυνεν ἔρημίας ἀφθόνου σὺν δυσὶ φίλοις ἀλύων καὶ πλανώμενος, Ἑλληνι μὲν Ἀριστοκράτει ῥητορικῷ, Ῥωμαίῳ δὲ Λουκιλλίῳ, περὶ οὗ δι' ἑτέρων γεγράφαμεν, 25
 ὥς ἐν Φιλίπποις ὑπὲρ τοῦ διαφυγεῖν Βροῦτον αὐτὸς αὐτὸν, ὥς δὲ Βροῦτος ὢν, ἐνεχείρισε τοῖς διώκουσι καὶ διασωθεὶς ὑπ' Ἀντωνίου διὰ τοῦτο πιστὸς αὐτῷ καὶ βέβαιος ἄχρι τῶν ἐσχάτων καιρῶν παρέμεινε. Ἐπεὶ δὲ καὶ τὴν ἐν Λιβύῃ δύναμιν ὁ πεπιστευμένος ἀπέστησεν, 30
 ὁρμήσας ἑαυτὸν ἀνελεῖν καὶ διακωλυθεὶς ὑπὸ τῶν φίλων καὶ κομισθεὶς εἰς Ἀλεξάνδρειαν εὗρε Κλεοπάτραν

ἐπιτολμῶσαν ἔργῳ παραβόλῳ καὶ μεγάλῳ. Τοῦ γὰρ εἰργοντος ἰσθμοῦ τὴν ἐρυθρὰν ἀπὸ τῆς κατ' Αἴγυπτον θαλάσσης καὶ δοκοῦντος Ἀσίαν καὶ Λιβύην ὀρίζειν, ἣ σφίγγεται μάλιστα τοῖς πελάγεσι καὶ βραχύτερος εὐρὸς
 5 ἔστι, τριακοσίων σταδίων ὄντων, ἐνεχείρησεν ἄρ᾽ αὖτε τὸν στόλον ὑπερνεωλκῆσαι καὶ καθεῖσα τὰς ναῦς εἰς τὸν Ἀραβικὸν κόλπον μετὰ χρημάτων πολλῶν καὶ δυνάμεως ἔξω κατοικεῖν ἀποφυγοῦσα δουλείαν καὶ πόλεμον. Ἐπεὶ δὲ τὰς πρώτας ἀνελκομένας τῶν νεῶν οἱ περὶ τὴν Πέ-
 10 τραν Ἀραβες κατέκανσαν, ἔτι δὲ Ἀντώνιος τὸν ἐν Ἀκτίῳ στρατὸν ὥετο συμμένειν, ἐπαύσατο καὶ τὰς ἐμβολὰς ἐφύλαττεν. Ἀντώνιος δὲ τὴν πόλιν ἐκλιπὼν καὶ τὰς μετὰ τῶν φίλων διατριβὰς οἴκησιν ἑναλον κατεσκεύα-
 15 ξεν αὐτῷ περὶ τὴν Φάρον εἰς τὴν θάλασσαν χῶμα προβαλὼν· καὶ διῆγεν αὐτόθι φυγὰς ἀνθρώπων καὶ τὸν Τίμωνος ἀγαπᾶν καὶ ζηλοῦν βίον ἔφασκεν, ὥς δὴ πεπονθὼς ὅμοια· καὶ γὰρ αὐτὸς ἀδικηθεὶς ὑπὸ φίλων καὶ ἀχαριστηθεὶς διὰ τοῦτο καὶ πᾶσιν ἀνθρώποις ἀπιστεῖν καὶ δυσχεραίνειν.

20 LXX. Ὁ δὲ Τίμων ἦν Ἀθηναῖος καὶ γέγονεν ἐν ἡλικίᾳ μάλιστα κατὰ τὸν Πελοποννησιακὸν πόλεμον, ὥς ἐκ τῶν Ἀριστοφάνους καὶ Πλάτωνος δραμάτων λαβεῖν ἔστι. Κωμῳδεῖται γὰρ ἐν ἐκείνοις ὥς δυσμενὴς καὶ μισάνθρωπος, ἐκκλίνων δὲ καὶ διωθόμενος ἅπασαν ἔντευξιν
 25 Ἀλκιβιάδην, νέον ὄντα καὶ θρασὺν, ἡσπάζετο καὶ κατεφίλει προθύμως. Ἀπημάντου δὲ θαυμάσαντος καὶ πυθομένου τὴν αἰτίαν, φιλεῖν ἔφη τὸν νεανίσκον εἰδὼς, ὅτι πολλῶν Ἀθηναίων κακῶν αἷτιος ἔσοιτο. Τὸν δὲ Ἀπήμαντον μόνον ὥς ὅμοιον αὐτῷ καὶ ζηλοῦντα τὴν
 30 δίαίταν ἔστιν ὅτε προσέειπε· καί ποτε τῆς τῶν Χοῶν οὔσης ἑορτῆς εἰστιῶντο καθ' αὐτοὺς οἱ δύο. Τοῦ δ' Ἀπημάντου φήσαντος „ὦς καλόν, ὦ Τίμων, τὸ συμπόσιον

λὰς καὶ συμπόσια καὶ κῶμοι καὶ θαλῖαι τὴν Ἀλεξάν-
 δρειαν κατεῖχον. Αὐτοὶ δὲ τὴν μὲν τῶν ἀμιμητοβίων
 ἐκείνην σύνοδον κατέλυσαν, ἑτέραν δὲ συνέταξαν οὐδέν
 τι λειπομένην ἐκείνης ἀβρότητι καὶ τρυφαίς καὶ πολυτε-
 5 λείαις, ἣν συναποθανουμένων ἐκάλουν. Ἀπεγράφοντο
 γὰρ οἱ φίλοι συναποθανουμένους ἑαυτοὺς καὶ διῆγον
 εὐπαθοῦντες ἐν δείπνων περιόδοις. Κλεοπάτρα δὲ φαρ-
 μάκων θανασίμων συνῆγε παντοδαπὰς δυνάμεις, ὧν
 ἐκάστης τὸ ἀνώδυνον ἐλέγχουσα προὔβαλλε τοῖς ἐπὶ θα-
 10 νάτῳ φρουρουμένοις. Ἐπεὶ δὲ ἑώρα τὰς μὲν ὠκυμόρους
 τὴν ὀξύτητα τοῦ θανάτου δι' ὀδύνης ἐπιφερούσας, τὰς
 δὲ πραοτέρας τάχος οὐκ ἔχουσας, τῶν θηρίων ἀπεπει-
 ρᾶτο, θεωμένης αὐτῆς ἕτερον ἑτέρῳ προσφερόντων.
 Ἐποίει δὲ τοῦτο καθ' ἡμέραν· καὶ σχεδὸν ἐν πᾶσι μό-
 15 νον εὑρίσκει τὸ δῆγμα τῆς ἀσπίδος ἄνευ σπασμοῦ καὶ
 στεναγμοῦ κᾶρον ὑπνώδη καὶ καταφορὰν ἐφελκόμενον,
 ἰδρῶτι μαλακῷ τοῦ προσώπου καὶ τῶν αἰσθητηρίων
 ἀμαυρώσει παραλυομένων ῥαδίως καὶ δυσχεραίνόντων
 πρὸς τὰς ἐξεγέρσεις καὶ ἀνακλίσεις, ὥσπερ οἱ βαθέως
 20 καθεύδοντες.

LXXII. Ἀμα δὲ καὶ πρὸς Καίσαρα πρέσβεις ἔπεμ-
 πον εἰς Ἀσίαν, ἥ μὲν αἰτουμένη τὴν ἐν Αἰγύπτῳ τοῖς
 παισὶν ἀρχήν, ὃ δὲ ἀξιῶν Ἀθήνησιν, εἰ μὴ δοκοίη περὶ
 Αἰγυπτου, ιδιώτης καταβιῶναι. Φίλων δὲ ἀπορία καὶ
 25 ἀπιστία διὰ τὰς αὐτομολίας ὃ τῶν παίδων διδάσκαλος
 ἐπέμφθη πρεσβεύων Εὐφρόνιος. Καὶ γὰρ Ἀλεξᾶς ὁ
 Λαοδικεὺς, γνωρισθεὶς μὲν ἐν Ῥώμῃ διὰ Τιμαγένους καὶ
 πλεῖστον Ἑλλήνων δυνηθεὶς, γενόμενος δὲ τῶν Κλεο-
 πάτρας ἐπ' Ἀντώνιον ὀργάνων τὸ βιαιότατον καὶ τῶν
 30 ὑπὲρ Ὀκταουίας ἰσταμένων ἐν αὐτῷ λογισμῶν ἀνατρο-
 πεὺς, ἐπέμφθη μὲν Ἡρώδην τὸν βασιλέα τῆς μεταβολῆς 950
 ἐφέξων, αὐτοῦ δὲ καταμείνας καὶ προδοὺς Ἀντώνιον

ἐτόλμησεν εἰς ὅψιν ἐλθεῖν Καίσαρος Ἡρώδη πεποιθώς. ὤνησε δὲ αὐτὸν οὐδὲν Ἡρώδης, ἀλλ' εὐθύς εἰσρχθεὶς καὶ κομισθεὶς εἰς τὴν ἑαυτοῦ πατρίδα δέσμιος ἐκεῖ, Καίσαρος κελεύσαντος, ἀνηρέθη. Τοιαύτην μὲν Ἀλεξᾶς ἐτιζῶντι δίκην Ἀντωνίῳ τῆς ἀπιστίας ἐξέτισε. 5

LXXIII. Καῖσαρ δὲ τοὺς μὲν ὑπὲρ Ἀντωνίου λόγους οὐκ ἠνέσχετο, Κλεοπάτραν δὲ ἀπεκρίνατο μηδενὸς ἀμαρτήσεσθαι τῶν ἐπιεικῶν ἀνελούσαν Ἀντώνιον ἢ ἐκβαλοῦσαν. Συνέπεμψε δὲ καὶ παρ' αὐτοῦ τινα τῶν ἀπελευθέρων Θύρσον, οὐκ ἀνόητον ἄνθρωπον οὐδὲ ἀπιθάνως 10 ἂν ἀφ' ἡγεμόνος νέου διαλεχθέντα πρὸς γυναῖκα σοβαρὰν καὶ θαυμαστὸν ὅσον ἐπὶ κάλλει φρουνοῦσαν. Οὗτος ἐντυγχάνων αὐτῇ μακρότερα τῶν ἄλλων καὶ τιμώμενος διαφερόντως ὑπόνοιαν τῷ Ἀντωνίῳ παρέσχε, καὶ συλλαβὼν αὐτὸν ἐμαστίγωσεν, εἴτα ἀφῆκε πρὸς Καίσαρα 15 γράψας, ὡς ἐντροφῶν καὶ περιφρονῶν παροξύνειεν αὐτὸν εὐπαρόξυντον ὑπὸ κακῶν ὄντα. „Σὺ δὲ εἰ μὴ φέρεις τὸ πρᾶγμα“ ἔφη „μετρίως, ἔχεις ἐμὸν ἀπελευθέρου Ἰππαρχον. Τοῦτον κρεμάσας μαστίγωσον, ἵνα ἴσον ἔχωμεν.“ Ἐκ τούτου Κλεοπάτρα μὲν ἀπολυομένη τὰς 20 αἰτίας καὶ ὑπονοίας ἐθεράπευεν αὐτὸν περιττῶς· καὶ τὴν ἑαυτῆς γενέθλιον ταπεινῶς διαγαγοῦσα καὶ ταῖς τύχαις πρεπόντως τὴν ἐκείνου πᾶσαν ὑπερβαλλομένη λαμπρότητα καὶ πολυτέλειαν ἐώρτασεν, ὥστε πολλοὺς τῶν κεκλημένων ἐπὶ τὸ δεῖπνον πένητας ἐλθόντας ἀπελθεῖν 25 πλουσίους. Καίσαρα δὲ Ἀγρίππας ἀνεκαλεῖτο πολλάκις ἀπὸ Ῥώμης γράφων, ὡς τῶν ἐκεῖ πραγμάτων τὴν παρουσίαν αὐτοῦ ποθούντων.

LXXIV. Ἔσχεν οὖν ἀναβολὴν ὁ πόλεμος τότε· τοῦ δὲ χειμῶνος παρελθόντος αὐθις ἐπήει διὰ Συρίας, οἱ δὲ 30 στρατηγοὶ διὰ Λιβύης. Ἀλόντος δὲ Πηλουσίου λόγος ἦν ἐνδοῦναι Σέλευκον οὐκ ἀκούσης τῆς Κλεοπάτρας.

Ἡ δὲ ἐκείνου μὲν γυναῖκα καὶ παῖδας Ἀντωνίῳ κτεῖναι
 παρεῖχεν, αὐτὴ δὲ θήκας ἔχουσα καὶ μνήματα κατε-
 σκευασμένα περιττῶς εἰς τε κάλλος καὶ ὕψος, ἃ προσω-
 κοδόμησε τῷ ναῷ τῆς Ἰσίδος, ἐνταῦθα τῶν βασιλικῶν
 5 συνεφόρει τὰ πλείστης ἄξια σπουδῆς, χρυσὸν, ἄργυρον,
 σμάραγδον, μαργαρίτην, ἔβενον, ἐλέφαντα, κινάμωμον·
 ἐπὶ πᾶσι δὲ δᾶδα πολλὴν καὶ στυππεῖον, ὥστε δεῖσαντα
 περὶ τῶν χρημάτων Καίσαρα, μὴ τραπομένη πρὸς ἀπό-
 γνωσιν ἢ γυνὴ διαφθείρῃ καὶ καταφλέξῃ τὸν πλοῦτον,
 10 αἰεὶ τινὰς ἐλπίδας αὐτῇ φιλανθρώπους προσπέμπειν ἅμα
 τῷ στρατῷ πορευόμενον ἐπὶ τὴν πόλιν. Ἰδρυθέντος δὲ
 αὐτοῦ περὶ τὸν ἱππόδρομον Ἀντώνιος ἐπεξελθὼν ἡγω-
 νίσατο λαμπρῶς καὶ τροπὴν τῶν Καίσαρος ἱππέων
 ἐποίησε καὶ κατεδίωξεν ἄχρι τοῦ στρατοπέδου. Μεγα-
 15 λυνόμενος δὲ τῇ νίκῃ παρῆλθεν εἰς τὰ βασίλεια καὶ τὴν
 Κλεοπάτραν κατεφίλησεν ἐν τοῖς ὅπλοις καὶ τὸν ἡγω-
 νισμένον προθυμότερα τῶν στρατιωτῶν συνέστησεν.
 Ἡ δὲ ἀριστεῖον αὐτῷ θώρακα χρυσοῦν καὶ κράνος ἔδω-
 κεν. Ἐκεῖνος μὲν οὖν ὁ ἄνθρωπος λαβὼν ταῦτα διὰ
 20 νυκτὸς ἡντομόλησε πρὸς Καίσαρα.

LXXV. Πάλιν δὲ Ἀντώνιος ἐπεμπε Καίσαρα μονο-
 μαχῆσαι προκαλούμενος. Ἀποκριναμένου δὲ ἐκείνου
 πολλὰς ὁδοὺς Ἀντωνίῳ παρεῖναι θανάτων συμφρονή-
 σας, ὅτι τοῦ διὰ μάχης οὐκ ἔστιν αὐτῷ βελτίων θάνα-
 25 τος, ἔγνω καὶ κατὰ γῆν ἅμα καὶ θάλατταν ἐπιχειρεῖν.
 Καὶ παρὰ δεῖπνον, ὥς λέγεται, τοὺς οἰκέτας ἐκέλευσεν
 ὑποχεῖν καὶ προθυμότερον εὐωχεῖν αὐτόν· ἄδηλον γὰρ,
 εἰ τοῦτο ποιήσουσιν αὖριον ἢ δεσπόταις ἑτέροις ὑπηρε-
 τήσουσιν, αὐτὸς δὲ κείσεται σκελετὸς καὶ τὸ μηδὲν γε-
 30 νόμενος. Τοὺς δὲ φίλους ἐπὶ τούτοις δακρύνοντας ὁρῶν
 ἔφη, μὴ προάξειν ἐπὶ τὴν μάχην, ἐξ ἧς αὐτῷ θάνατον
 εὐκλεᾶ μᾶλλον ἢ σωτηρίαν ζητεῖν καὶ νίκην. Ἐν ταύτῃ 951

τῇ νυκτὶ λέγεται, μεσούσης σχεδὸν, ἐν ἡσυχίᾳ καὶ κατη-
φείᾳ τῆς πόλεως διὰ φόβον καὶ προσδοκίαν τοῦ μέλλον-
τος οὔσης, αἰφνίδιον ὀργάνων τε παντοδαπῶν ἐμμελεῖς
τινας φωνὰς ἀκουσθῆναι καὶ βοὴν ὄχλου μετὰ εὐασμῶν
καὶ πηδήσεων σατυρικῶν, ὥσπερ θιάσου τινὸς οὐκ ἄθυ- 5
ρύβως ἐξελαύνοντος· εἶναι δὲ τὴν ὁρμὴν ὁμοῦ τι διὰ
τῆς πόλεως μέσης ἐπὶ τὴν πύλην ἔξω τὴν τετραμμένην
πρὸς τοὺς πολεμίους, καὶ ταύτῃ τὸν θόρυβον ἐκπεσεῖν
πλειῆστον γενόμενον. Ἐδόκει δὲ τοῖς ἀναλογιζομένοις τὸ
σημεῖον ἀπολείπειν ὁ θεὸς Ἀντώνιον, ᾧ μάλιστα συνεξ- 10
ομοιῶν καὶ συνοικειῶν ἑαυτὸν διετέλεσεν.

LXXVI. Ἄμα δὲ ἡμέρᾳ τὸν πεζὸν αὐτὸς ἐπὶ τῶν πρὸ
τῆς πόλεως λόφων ἰδρύσας ἐθεῖτο τὰς ναῦς ἀνηγμένας
καὶ ταῖς τῶν πολεμίων προσφερομένας· καὶ περιμένων
ἔργον τι παρ' ἐκείνων ἰδεῖν ἡσύχαζεν. Οἱ δὲ ὥς ἐγγύς 15
ἐγένοντο ταῖς κώπαις ἡσπάσαντο τοὺς Καίσαρος, ἐκεί-
νων τε ἀντασπασαμένων μετεβάλλοντο καὶ πάσαις ἅμα
ταῖς ναυσὶν ὁ στόλος εἰς γενόμενος ἐπέπλει πρὸς τὴν πό-
λιν ἀντίπρωρος. Τοῦτο Ἀντώνιος ἰδὼν ἀπελείφθη μὲν
εὐθύς ὑπὸ τῶν ἱππέων μεταβαλομένων, ἡττηθεὶς δὲ τοῖς 20
πεζοῖς ἀνεχώρησεν εἰς τὴν πόλιν ὑπὸ Κλεοπάτρας προ-
δεδόσθαι βοῶν οἷς δι' ἐκείνην ἐπολέμησεν. Ἡ δὲ τὴν
ὀργὴν αὐτοῦ φοβηθεῖσα καὶ τὴν ἀπόνοιαν εἰς τὸν τάφον
κατέφυγε καὶ τοὺς καταρράκτας ἀφῆκε κλείθροις καὶ
μοχλοῖς καρτεροὺς ὄντας· πρὸς δὲ Ἀντώνιον ἔπεμψε 25
τοὺς ἀπαγγελοῦντας, ὅτι τέθνηκε. Πιστεύσας δὲ ἐκεῖ-
νος καὶ εἰπὼν πρὸς αὐτὸν „Τί ἔτι μέλλεις, Ἀντώνιε;
Τὴν μόνην ἢ τύχην καὶ λοιπὴν ἀφήρηκε τοῦ φιλοψυχεῖν
πρόφασιν“ εἰσῆλθεν εἰς τὸ δωμάτιον καὶ τὸν θώρακα
παραλύων καὶ διαστελλων, „ὦ Κλεοπάτρα“ εἶπεν „οὐκ 30
ἄχθομαί σου στερούμενος· αὐτίκα γὰρ εἰς ταῦτόν ἀφί-
ξομαι· ἀλλ' ὅτι γυναικὸς ὁ τηλικούτος αὐτοκράτωρ εὐ-

ψυχία πεφώραμαι λειπόμενος.“ Ἦν δέ τις οἰκέτης αὐ-
 τοῦ πιστὸς Ἔρως ὄνομα. Τοῦτον ἐκ πολλοῦ παρακεκλη-
 κῶς, εἰ δεήσειεν, ἀνελεῖν αὐτὸν, ἀπήτει τὴν ὑπόσχεσιν.
 Ὁ δὲ σπασάμενος τὸ ξίφος ἀνέσχε[το] μὲν, ὥς παίσων
 5 ἐκεῖνον, ἀποστρέψας δὲ τὸ πρόσωπον ἑαυτὸν ἀπέκτεινε.
 Πεσόντος δὲ αὐτοῦ πρὸς τοὺς πόδας ὁ Ἀντώνιος, „Εὖγε“
 εἶπεν „ὦ Ἔρως, ὅτι μὴ δυνηθεὶς αὐτὸς ἐμὲ ποιεῖν ὃ δεῖ
 διδάσκεις.“ καὶ παίσας διὰ τῆς κοιλίας ἑαυτὸν ἀφῆκεν
 εἰς τὸ κλινίδιον. Ἦν δὲ οὐκ εὐθυθάνατος ἡ πληγὴ. Διὸ
 10 καὶ τῆς φορᾶς τοῦ αἵματος, ἐπεὶ κατεκλίθη, παυσαμένης,
 ἀναλαβὼν ἐδεῖτο τῶν παρόντων ἐπισφάττειν αὐτόν. Οἱ
 δὲ ἔφευγον ἐκ τοῦ δωματίου βοῶντος καὶ σφαδάζοντος,
 ἄχρι οὗ παρὰ Κλεοπάτρας ἦκε Διομήδης ὁ γραμματεὺς
 κομίζειν αὐτὸν ὥς ἐκείνην εἰς τὸν τάφον κελευσθεὶς.
 15 LXXVII. Γνοὺς οὖν, ὅτι ξῆ, προθύμως ἐκέλευσεν
 ἄρασθαι τοῖς ὑπηρέταις τὸ σῶμα καὶ διὰ χειρῶν προσε-
 κομίσθαι ταῖς θύραις τοῦ οἰκήματος. Ἡ δὲ Κλεοπάτρα
 τὰς μὲν θύρας οὐκ ἀνέῴξεν, ἐκ δὲ θυρίδων τινῶν φα-
 νεῖσα σειρὰς καὶ καλώδια καθίει. Καὶ τούτοις ἐναψάν-
 20 των τὸν Ἀντώνιον ἀνεῖλκεν αὐτὴ καὶ δύο γυναῖκες, ἃς
 μόνας ἐδέξατο μεθ’ αὐτῆς εἰς τὸν τάφον. Οὐδὲν ἐκείνου
 λέγουσιν οἰκτροότερον γενέσθαι οἱ παραγενόμενοι θέαμα.
 Πεφυρμένος γὰρ αἵματι καὶ δυσθανατῶν εἴλκετο τὰς
 χεῖρας ὀρέγων εἰς ἐκείνην καὶ παραιωρούμενος. Οὐ γὰρ
 25 ἦν γυναιξὶ ῥάδιον τὸ ἔργον, ἀλλὰ μόλις ἡ Κλεοπάτρα
 ταῖν χεροῖν ἐμπεφυκυῖα καὶ κατατεινομένη τῷ προσώπῳ
 τὸν δεσμὸν ἀνελάμβανεν, ἐπικελενομένων τῶν κάτωθεν
 αὐτῇ καὶ συναγωνιῶντων. Δεξαμένη δὲ αὐτὸν οὕτως
 καὶ κατακλίνασα περιερρήξατο τε τοὺς πέπλους ἐπ’ αὐ- 952
 30 τῷ καὶ τὰ στέρνα τυπτομένη καὶ σπαράττουσα ταῖς χερσὶ
 καὶ τῷ προσώπῳ τοῦ αἵματος ἀναματτομένη δεσπότην
 ἐκάλει καὶ ἄνδρα καὶ αὐτοκράτορα· καὶ μικροῦ δεῖν ἐπι-

λέληστο τῶν αὐτῆς κακῶν οἴκτῳ τῶν ἐκείνου. Κατα-
 παύσας δὲ τὸν θρήνον αὐτῆς Ἀντώνιος ἤτησε πιεῖν οἴ-
 νον, εἴτε διψῶν, εἴτε συντομώτερον ἐλπίζων ἀπολυθῆ-
 σεσθαι. Πιὼν δὲ παρήνευσεν αὐτῇ τὰ μὲν ἑαυτῆς, ἂν ἢ
 μὴ μετ' αἰσχύνης, σωτήρια τίθεσθαι μάλιστα τῶν Καί- 5
 σαρος ἐταίρων Προκλήτῳ πιστεύουσιν· αὐτὸν δὲ μὴ
 θρηνεῖν ἐπὶ ταῖς ὑστάταις μεταβολαῖς, ἀλλὰ μακαρίζειν
 ὧν ἔτυχε καλῶν, ἐπιφανέστατος ἀνθρώπων γενόμενος
 καὶ πλεῖστον ἰσχύσας καὶ νῦν οὐκ ἀγεννῶς Ῥωμαῖος ὑπὸ
 Ῥωμαίου κρατηθεῖς. 10

LXXVIII. Ὅσον δὲ ἀπολιπόντος αὐτοῦ Προκλήϊος
 ἦκε παρὰ Καίσαρος. Ἐπεὶ γὰρ ἑαυτὸν πατάξας ὁ Ἀντώ-
 νιος ὄρχετο πρὸς Κλεοπάτραν κομιζόμενος, Δερκεταῖός
 τις τῶν δορυφόρων λαβὼν τὸ ἐγχειρίδιον αὐτοῦ καὶ ἀπο-
 κρύψας ὑπεξῆλθε καὶ δραμὼν πρὸς Καίσαρα πρῶτος 15
 ἠγγειλε τὴν Ἀντωνίου τελευτὴν καὶ τὸ ξίφος ἔδειξεν
 ἡμαγμένον. Ὁ δὲ ὡς ἤκουσεν, ἐνδοτέρῳ τῆς σκηνῆς
 ἀποστὰς ἀπεδάκρυσεν ἄνδρα κηδεστὴν γενόμενον καὶ
 συνάρχοντα καὶ πολλῶν ἀγώνων καὶ πραγμάτων κοινω-
 νόν. Εἶτα τὰς ἐπιστολάς λαβὼν καὶ τοὺς φίλους καλέ- 20
 σας ἀνεγίνωσκεν, ὡς εὐγνώμονα γράφοντος αὐτοῦ καὶ
 δίκαια φορτικὸς ἦν καὶ ὑπερήφανος αἰεὶ περὶ τὰς ἀπο-
 κρίσεις ἐκείνος. Ἐκ δὲ τούτου τὸν Προκλήϊον ἔπεμψε
 κελεύσας, ἣν δύνηται, μάλιστα τῆς Κλεοπάτρας ζώσης
 κρατῆσαι· καὶ γὰρ ἐφοβεῖτο περὶ τῶν χρημάτων καὶ 25
 μέγα πρὸς δόξαν ἠγεῖτο τοῦ θριάμβου καταγαγεῖν ἐκεί-
 νην. Εἰς μὲν οὖν χεῖρας τῷ Προκλήτῳ συνελθεῖν οὐκ
 ἠθέλησεν· ἐγίνοντο δὲ λόγοι τῷ οἰκήματι προσελθόντος
 ἔξωθεν αὐτοῦ κατὰ θύρας ἐπιπέδους, ἀποκεκλειμένους
 μὲν ὀχυρῶς, φωνῇ δὲ διεξοδὸν ἐχούσας. Καὶ διελέχθη- 30
 σαν ἢ μὲν αἰτουμένη τοῖς παισὶ τὴν βασιλείαν, ὃ δὲ θαρ-
 ρεῖν καὶ πάντα πιστεύειν Καίσαρι κελεύων.

LXXIX. Ὡς δὲ κατιδὼν τὸν τόπον ἀπήγγειλε Καί-
 σαρ, Γάλλος μὲν ἐπέμφθη πάλιν ἐντευξόμενος αὐτῇ·
 καὶ πρὸς τὰς θύρας ἐλθὼν ἐπίτηδες ἐμήκυνε τὸν λόγον.
 Ἐν τούτῳ δὲ Προκλήϊος κλίμακος προστεθείσης διὰ τῆς
 5 θυρίδος εἰσῆλθεν, ἥ τὸν Ἀντώνιον αἱ γυναῖκες ἐδέξαν-
 το. Καὶ πρὸς τὰς θύρας αὐτὰς εὐθύς, αἷς ἡ Κλεοπάτρα
 παρειστήκει προσέχουσα τῷ Γάλλῳ, κατέβαινε νηρέ-
 τας ἔχων δύο μεθ' αὐτοῦ. Τῶν δὲ συγκαθειργμένων
 τῇ Κλεοπάτρᾳ γυναικῶν τῆς ἐτέρας ἀνακραγούσης „Τά-
 10 λαινα Κλεοπάτρα, ζωγρεῖ“ μεταστραφεῖσα καὶ θεασα-
 μένη τὸν Προκλήϊον ὥρμησε μὲν αὐτὴν πατίξαι· παρε-
 ζωσμένη γὰρ ἐτύγχανε τι τῶν ληστρικῶν ξιφιδίων·
 προσδραμὼν δὲ ταχὺ καὶ περισχὼν αὐτὴν ταῖς χερσὶν
 ἀμφοτέραις ὁ Προκλήϊος „Ἀδικεῖς“ εἶπεν „ὦ Κλεοπά-
 15 τρα, καὶ σεαυτὴν καὶ Καίσαρα, μεγάλην ἀφαιρουμένην
 χρηστότητος ἐπιδείξιν αὐτοῦ καὶ διαβάλλουσα τὸν πρᾶό-
 τατον ἡγεμόνων ὥς ἄπιστον καὶ ἀδιάλλακτον.“ Ἄμα δὲ
 καὶ τὸ ξίφος αὐτῆς παρείλετο καὶ τὴν ἐσθῆτα, μὴ κρύ-
 πτοι τι φάρμακον, ἐξέσεισεν. Ἐπέμφθη δὲ καὶ παρὰ
 20 Καίσαρος τῶν ἀπελευθέρων Ἐπαφρόδιτος, ὃς προσετέ-
 τακτο ζῶσαν αὐτὴν φυλάττειν ἰσχυρῶς ἐπιμελόμενον,
 τᾶλλα πρὸς τὸ ῥᾶστον ἐνδιδόναι καὶ ἡδιστον.

LXXX. Αὐτὸς δὲ Καῖσαρ εἰσῆλauen εἰς τὴν πόλιν
 Ἀρείῳ τῷ φιλοσόφῳ προσδιαλεγόμενος καὶ τὴν δεξιὰν
 25 ἐνδεδωκὼς, ἵνα εὐθύς ἐν τοῖς πολίταις περίβλεπτος εἴη
 καὶ θαυμάζοιτο τιμώμενος ὑπ' αὐτοῦ διαπρεπῶς. Εἰς
 δὲ τὸ γυμνάσιον εἰσελθὼν καὶ ἀναβὰς ἐπὶ βῆμά τι πε-
 ποιημένον, ἐκπεπληγμένων ὑπὸ δέους τῶν ἀνθρώπων
 καὶ προσπιπτόντων, ἀναστῆναι κελεύσας ἔφη πάσης αἰ-
 30 τίας τὸν δῆμον ἀφιέναι, πρῶτον μὲν διὰ τὸν κτίστην 953
 Ἀλέξανδρον· δεύτερον δὲ τῆς πόλεως θαυμάζων τὸ κάλ-
 λος καὶ τὸ μέγεθος· τρίτον δὲ Ἀρείῳ τῷ ἐταίρῳ χαρι-

ζόμενος. Ταύτης δὴ τῆς τιμῆς ἔτυχε παρὰ Καίσαρος Ἄρειος καὶ τῶν ἄλλων ἐξητήσατο συχνούς· ὧν ἦν καὶ Φιλόστρατος, ἀνὴρ εἰπεῖν μὲν ἐξ ἐπιδρομῆς τῶν πώποτε σοφιστῶν ἱκανώτατος, εἰσποιῶν δὲ μὴ προσηκόντως ἑαυτὸν τῇ Ἀκαδημίᾳ. Διὸ καὶ Καῖσαρ αὐτοῦ βδελυττόμενος 5 τὸν τρόπον οὐ προσίετο τὰς δεήσεις. Ὁ δὲ πώγωνα πολὺν καθεὶς καὶ φαιὸν ἱμάτιον περιβαλόμενος ἐξόπισθεν Ἄρειῳ παρηκολούθει τοῦτον ἀεὶ τὸν στίχον ἀναφθεγγόμενος·

σοφοὶ σοφοὺς σῶζουσιν, ἂν ὧσιν σοφοί.

10

Πυθόμενος δὲ Καῖσαρ καὶ τοῦ φθόνου μᾶλλον Ἄρειον ἢ τοῦ δέους Φιλόστρατον ἀπαλλάξαι βουλόμενος διῆκε.

LXXXI. Τῶν δὲ Ἀντωνίου παίδων ὁ μὲν ἐκ Φουλβίας Ἀντυλλος ὑπὸ Θεοδώρου τοῦ παιδαγωγοῦ παραδοθεὶς ἀπέθανε· καὶ τὴν κεφαλὴν αὐτοῦ τῶν στρατιωτῶν 15 ἀποτεμόντων ὁ παιδαγωγὸς ἀφελὼν ὃν ἐφώρει περὶ τῷ τραχήλῳ πολυτιμώτατον λίθον εἰς τὴν ζώνην κατέρραψεν· ἀρνησάμενος δὲ καὶ φωραθεὶς ἀνεσταυρώθη. Τὰ δὲ Κλεοπάτρας παιδία φρουρούμενα μετὰ τῶν τρεφόντων ἐλευθέριον εἶχε δίαιταν. Καισαρίωνα δὲ τὸν ἐκ 20 Καίσαρος γεγονέναι λεγόμενον ἢ μὲν μήτηρ ἐξέπεμψε μετὰ χρημάτων πολλῶν εἰς τὴν Ἰνδικὴν δι' Αἰθιοπίας, ἕτερος δὲ παιδαγωγὸς ὅμοιος Θεοδώρῳ Ῥόδων ἀνέπεισεν ἐπανελθεῖν, ὥς Καίσαρος αὐτὸν ἐπὶ βασιλείαν καλοῦντος. Βουλευομένου δὲ Καίσαρος Ἄρειον εἰπεῖν λέ- 25 γουσιν·

οὐκ ἀγαθὸν πολυκαισαρίη.

LXXXII. Τοῦτον μὲν οὖν ὕστερον ἀπέκτεινε μετὰ τὴν Κλεοπάτρας τελευτήν. Ἀντώνιον δὲ πολλῶν αἰτουμένων θάψαι καὶ βασιλέων καὶ στρατηγῶν οὐκ ἀφείλετο 30 Κλεοπάτρας τὸ σῶμα Καῖσαρ, ἀλλὰ ἐθάπτετο ταῖς ἐκείνης χερσὶ πολυτελῶς καὶ βασιλικῶς πᾶσιν ὥς ἐβούλετο

χρῆσθαι λαβούσης. Ἐκ δὲ λύπης ἅμα τοσαύτης καὶ ὀδύ-
 νης (ἀνεφλέγμηνε γὰρ αὐτῆς τὰ στέρνα τυπτομένης καὶ
 ἤλκωτο) πυρετῶν ἐπιλαβόντων ἠγάπησε τὴν πρόφασιν,
 ὥς ἀφεξομένη τροφῆς διὰ τοῦτο καὶ παραλύσουσα τοῦ
 5 ζῆν ἀκωλύτως ἑαυτήν. Ἦν δὲ ἰατρὸς αὐτῇ συνήθης
 Ὀλυμπος, ᾧ φράσασα τὰληθῆς ἐχρῆτο συμβούλῳ καὶ
 συνεργῷ τῆς καθαιρέσεως, ὥς αὐτὸς ὁ Ὀλυμπος εἶρηκεν
 ἱστορίαν τινὰ τῶν πραγμάτων τούτων ἐκδεδωκώς. Ὑπο-
 νοήσας δὲ Καῖσαρ ἀπειλὰς μὲν τινὰς αὐτῇ καὶ φόβους
 10 περὶ τῶν τέκνων προσέβαλλεν, οἷς ἐκείνη καθάπερ μη-
 χανήμασιν ὑπηρείπετο καὶ παρεδίδου τὸ σῶμα θερα-
 πεύειν καὶ τρέφειν τοῖς χρήζουσιν.

LXXXIII. Ἦκε δὲ καὶ αὐτὸς ἡμέρας ὀλίγας διαλιπὼν
 ἐντευξόμενος αὐτῇ καὶ παρηγορήσων. Ἡ δὲ ἔτυχε μὲν
 15 ἐν στιβάδι κατακειμένη ταπεινῶς, εἰσιόντι δ' αὐτῷ μο-
 νοχίτων ἀναπηδήσασα προσπίπτει, δεινῶς μὲν ἐξηγριω-
 μένη κεφαλὴν καὶ πρόσωπον, ὑπότρομος δὲ τῇ φωνῇ
 καὶ συντετηκυῖα ταῖς ὥσεσιν. Ἦν δὲ πολλὰ καὶ τῆς περὶ
 τὸ στέρνον αἰκίας καταφανῇ· καὶ ὅλως οὐθὲν ἐδόκει τὸ
 20 σῶμα τῆς ψυχῆς ἔχειν βέλτιον. Ἡ μέντοι χάρις ἐκείνη
 καὶ τὸ τῆς ὥρας ἰταμόν οὐ κατέσβεστο παντάπασιν, ἀλ-
 λὰ καίπερ οὕτως διακειμένης ἐνδοθέν ποθεν ἐξέλαμπε
 καὶ συνεπεφαίνετο τοῖς κινήμασι τοῦ προσώπου. Κε-
 λεύσαντος δὲ τοῦ Καίσαρος αὐτὴν κατακλιθῆναι καὶ πλη-
 25 σίον αὐτοῦ καθίσαντος ἤψατο μὲν τινος δικαιολογίας εἰς
 ἀνάγκην καὶ φόβον Ἀντωνίου τὰ πεπραγμένα τρεπού-
 σης, ἐνισταμένου δὲ πρὸς ἕκαστον αὐτῇ τοῦ Καίσαρος
 ἐξελεγχομένη ταχὺ πρὸς οἶκτον μεθηρομόσατο καὶ δέησιν,
 ὥς δὴ τις ἂν μάλιστα τοῦ ζῆν περιεχομένη. Τέλος δὲ
 30 τοῦ πλήθους τῶν χρημάτων ἀναγραφὴν ἔχουσα προσέ-
 δωκεν αὐτῷ· Σελεύκου δέ τινος τῶν ἐπιτρόπων ἐλέγχου-
 τος ὥς ἑνία κρύπτουσιν καὶ διακλέπτουσιν, ἀναπηδή-

σασα καὶ τῶν τριχῶν αὐτοῦ λαβομένη πολλὰς ἐνεφόρει
 954 τῷ προσώπῳ πληγὰς. Τοῦ δὲ Καίσαρος μειδιῶντος καὶ
 καταπαύοντος αὐτὴν „Ἀλλ’ οὐ δεινόν“ εἶπεν „ὦ Καί-
 σαρ, εἰ σὺ μὲν ἤξιώσας ἀφικέσθαι πρὸς ἐμὲ καὶ προσει-
 πεῖν οὕτω πρᾶττουςαν, οἱ δὲ δοῦλοί μου κατηγοροῦσιν, 5
 εἴ τι τῶν γυναικείων ἀπεθέμην οὐκ ἐμαυτῇ δῆπουθεν,
 ἢ τάλαινα, κόσμον, ἀλλ’ ὅπως Ὀκταουία καὶ Λιβία τῇ
 σῇ μικρὰ δοῦσα δι’ ἐκείνων ἰλεώ σου τύχοιμι καὶ πραο-
 τέρου;“ Τούτοις ὁ Καῖσαρ ἤδετο παντάπασιν αὐτὴν φι-
 λοψυχεῖν οἰόμενος. Εἰπὼν οὖν, ὅτι καὶ ταῦτα ἐπιτρέ- 10
 πει καὶ τᾶλλα πάσης ἐλπίδος αὐτῇ χρήσεται λαμπρότε-
 ρον, ὥχετο ἀπὼν, ἐξηπατηκέναι μὲν οἰόμενος, ἐξηπα-
 τημένος δὲ μᾶλλον.

LXXXIV. Ἦν δὲ Κορνήλιος Δολοβέλλας ἐπιφανὴς
 νεανίσκος ἐν τοῖς Καίσαρος ἐταίροις. Οὗτος εἶχε πρὸς 15
 τὴν Κλεοπάτραν οὐκ ἀηδῶς· καὶ τότε χαριζόμενος αὐτῇ
 δεηθείσῃ κρύφα πέμψας ἐξήγγειλεν, ὥς αὐτὸς μὲν ὁ
 Καῖσαρ ἀναξεύγνυσι πεζῇ διὰ Συρίας, ἐκείνην δὲ μετὰ
 τῶν τέκνων ἀποστέλλειν εἰς τρίτην ἡμέραν ἔγνωκεν.
 Ἡ δὲ ἀκούσασα ταῦτα πρῶτον μὲν ἐδεήθη Καίσαρος, 20
 ὅπως αὐτὴν ἐάσῃ χοᾶς ἐπενεγκεῖν Ἀντωνίῳ· καὶ συγχω-
 ρήσαντος ἐπὶ τὸν τάφον κομισθεῖσα καὶ περιπεσοῦσα τῇ
 σορῷ μετὰ τῶν συνήθων γυναικῶν „ὦ φίλε Ἀντώνιε“
 εἶπεν „ἔθαπτον μὲν σε πρόην ἔτι χερσὶν ἐλευθέραις,
 σπένδω δὲ νῦν αἰχμάλωτος οὖσα καὶ φρουρουμένη μήτε 25
 κοπετοῖς μήτε θρήνοις αἰκίσασθαι τὸ δοῦλον τοῦτο σῶμα
 καὶ τηρούμενον ἐπὶ τοὺς κατὰ σοῦ θριάμβους.“ Ἀλλας δὲ
 μὴ προσδέχου τιμὰς ἢ χοᾶς· ἀλλ’ αὐταί σοι τελευταῖαι
 Κλεοπάτρας ἀγομένης. Ζῶντας μὲν γὰρ ἡμᾶς οὐδὲν
 ἀλλήλων διέστησε, κινδυνεύομεν δὲ τῷ θανάτῳ διαμεί- 30
 ψασθαι τοὺς τόπους· σὺ μὲν ὁ Ῥωμαῖος ἐνταῦθα κείμε-
 νος, ἐγὼ δ’ ἡ δύστηνος ἐν Ἰταλίᾳ τοσοῦτο τῆς σῆς μετα-

λαβοῦσα χώρας μόνον. Ἄλλ' εἰ δὴ τις τῶν ἐκεῖ θεῶν
ἀλκή καὶ δύναμις (οἱ γὰρ ἐνταῦθα προὔδωκαν ἡμᾶς),
μὴ πρόη ζῶσαν τὴν σεαυτοῦ γυναῖκα μηδ' ἐν ἐμοὶ περι-
ῖδης θριαμβευόμενον σεαυτὸν, ἀλλ' ἐνταῦθά με κρύψον
5 μετὰ σεαυτοῦ καὶ σύνθασον, ὥς ἐμοὶ μυρίων κακῶν ὄν-
των οὐδὲν οὕτω μέγα καὶ δεινὸν ἐστίν, ὥς ὁ βραχὺς οὗ-
τος χρόνος, ὃν σοῦ χωρὶς ἔζηκα.“

LXXXV. Τοιαῦτα ὀλοφυραμένη καὶ στέψασα καὶ
κατασπασαμένη τὴν σορὸν ἐκέλευσεν αὐτῇ λουτρὸν γε-
10 νέσθαι. Λουσαμένη δὲ καὶ κατακλιθεῖσα λαμπρὸν ἄρι-
στον ἡρίστα. Καί τις ἦκεν ἀπ' ἀγροῦ κίστην τινὰ κο-
μίζων· τῶν δὲ φυλάκων ὅτι φέροι πυνθανομένων ἀνοί-
ξας καὶ ἀφελὼν τὰ θρία σύκων ἐπίπλεων τὸ ἀγγεῖον
ἔδειξε. Θαυμασάντων δὲ τὸ κάλλος καὶ τὸ μέγεθος μει-
15 διάσας παρεκάλει λαβεῖν· οἱ δὲ πιστεύσαντες ἐκέλευον
εἰσενεγκεῖν. Μετὰ δὲ τὸ ἄριστον ἡ Κλεοπάτρα δέλτον
ἔχουσα γεγραμμένην καὶ κατασεσημασμένην ἀπέστειλε
πρὸς Καίσαρα καὶ τοὺς ἄλλους ἐκποδῶν ποιησαμένη
πλὴν τῶν θυεῖν ἐκείνων γυναικῶν τὰς θύρας ἐκλείσε.
20 Καῖσαρ δὲ λύσας τὴν δέλτον, ὥς ἐνέτυχε λιταῖς καὶ ὀλο-
φυρμοῖς δεομένης αὐτῆς σὺν Ἀντωνίῳ θάψαι, ταχὺ
συνῆκε τὸ πεπραγμένον. Καὶ πρῶτον μὲν αὐτὸς ὥρμησε
βοηθεῖν, ἔπειτα τοὺς σκεψομένους κατὰ τάχος ἐπεμψεν.
Ἐγεγόνει δ' ὁξὺ τὸ πάθος. Δρόμῳ γὰρ ἐλθόντες καὶ
25 τοὺς μὲν φυλάττοντας οὐδὲν ἡσθημένους καταλαβόντες,
τὰς δὲ θύρας ἀνοίξαντες, εὗρον αὐτὴν τεθνηκυῖαν ἐν
χρυσῇ κατακειμένην κλίνῃ κεκοσμημένην βασιλικῶς.
Τῶν δὲ γυναικῶν ἡ μὲν Εἰρὰς λεγομένη πρὸς τοῖς πο-
σὶν ἀπέθνησκεν, ἡ δὲ Χάρμιον ἤδη σφαλλομένη καὶ κα-
30 ρηβαροῦσα κατεκόσμει τὸ διάδημα τὸ περὶ τὴν κεφαλὴν
αὐτῆς. Εἰπόντος δέ τινος ὀργῇ· „Καλὰ ταῦτα, Χάρ-
μιον.“ „Κάλλιστα μὲν οὖν“ ἔφη „καὶ πρέποντα τῇ το-

σούτων ἀπογόνῳ βασιλέων.“ Πλέον δὲ οὐδὲν εἶπεν, ἀλλ’ αὐτοῦ παρὰ τὴν κλίνην ἔπεσε.

LXXXVI. Λέγεται δὲ τὴν ἀσπίδα κομισθῆναι σὺν τοῖς σύκοις ἐκείνοις καὶ τοῖς θύροις ἄνωθεν ἐπικαλυφθεῖ-
 955 σαν, οὕτω γὰρ τὴν Κλεοπάτραν κελεῦσαι, μηδὲ αὐτῆς 5 ἐπισταμένης τῷ σώματι προσπесεῖν τὸ θηρίον· ὥς δὲ ἀφαιροῦσα τῶν σύκων εἶδεν, εἶπεῖν· „Ἐνταῦθα ἦν ἄρα τοῦτο.“ καὶ τὸν βραχίονα παρασχεῖν τῷ δήγματι γυμνώ-
 σασαν. Οἱ δὲ τηρεῖσθαι μὲν ἐν ὑδρίᾳ τὴν ἀσπίδα καθ-
 ειργμένην φάσκουσιν, ἡλακάτῃ δέ τινι χρυσῇ τῆς Κλεο- 10
 πάτρας ἐκκαλουμένης αὐτὴν καὶ διαγραινούσης ὁρμή-
 σασαν ἐμφῦναι τῷ βραχίονι. Τὸ δὲ ἀληθὲς οὐδεὶς οἶδεν· ἐπεὶ καὶ φάρμακον αὐτὴν ἐλέχθη φορεῖν ἐν κνη-
 στίδι κοίλῃ, τὴν δὲ κνηστίδα κρύπτειν τῇ κόμῃ· πλὴν οὔτε κηλὶς ἐξήνθησε τοῦ σώματος οὔτε ἄλλο φαρμάκου 15
 σημεῖον. Οὐ μὲν οὐδὲ τὸ θηρίον ἐντὸς ὤφθη, συρμούς δέ τινας αὐτοῦ παρὰ θάλασσαν, ἢ τὸ δωμάτιον ἀφεώρα καὶ θυρίδες ἦσαν, ἰδεῖν ἔφασκον. Ἐνιοὶ δὲ καὶ τὸν βρα-
 χίονα τῆς Κλεοπάτρας ὀφθῆναι δύο νυγμὰς ἔχοντα λε-
 πτὰς καὶ ἀμυδράς· οἷς ἔοικε πιστεῦσαι καὶ ὁ Καῖσαρ. 20
 Ἐν γὰρ τῷ θριάμβῳ τῆς Κλεοπάτρας αὐτῆς εἰδωλον ἐκο-
 μίζετο καὶ τῆς ἀσπίδος ἐμπεφυκυίας. Ταῦτα μὲν οὖν οὕτω λέγεται γενέσθαι. Καῖσαρ δὲ, καίπερ ἀχθεσθεὶς ἐπὶ τῇ τελευτῇ τῆς γυναικὸς, ἐθαύμασε τὴν εὐγένειαν αὐτῆς· καὶ ταφῆναι τὸ σῶμα σὺν Ἀντωνίῳ λαμπρῶς 25
 καὶ βασιλικῶς ἐκέλευσεν. Ἐντίμου δὲ καὶ τὰ γύναια κηδείας ἔτυχεν αὐτοῦ προστάξαντος. Ἐτελεύτησε δὲ Κλεοπάτρα μὲν ἐνὸς δέοντα τεσσαράκοντα ἔτη βιώσασα καὶ τούτων δύο καὶ εἴκοσι βασιλεύσασα, συνάροξασα δὲ Ἀντωνίῳ πλείῳ τῶν δεκατεσσάρων. Ἀντώνιον δὲ οἱ 30
 μὲν ἔξ, οἱ δὲ τρισὶ τὰ πεντήκοντα ὑπερβαλεῖν φασιν. Αἱ μὲν οὖν Ἀντωνίου καθηρέθησαν εἰκόνες, αἱ δὲ Κλεο-

πάτρας κατὰ χώραν ἔμειναν Ἀρχιβίου τινὸς τῶν φίλων αὐτῆς δισχίλια τάλαντα Καίσαρι δόντος, ἵνα μὴ τὸ αὐτὸ ταῖς Ἀντωνίου πάθωσιν.

LXXXVII. Ἀντωνίου δὲ γενεὰν ἀπολιπόντος ἐκ τριῶν
 5 γυναικῶν ἑπτὰ παῖδας ὁ πρεσβύτατος Ἀντυλλος ὑπὸ
 Καίσαρος ἀνηρέθη μόνος· τοὺς λοιποὺς δὲ Ὀκταουία
 παραλαβοῦσα μετὰ τῶν ἐξ ἑαυτῆς ἔθρεψε. Καὶ Κλεο-
 πάτραν μὲν τὴν ἐκ Κλεοπάτρας Ἰόβα τῷ χαριεστάτῳ βα-
 σιλέων συνώκισεν, Ἀντώνιον δὲ τὸν ἐκ Φουλβίας οὕτω
 10 μέγαν ἐποίησεν, ὥστε τὴν πρώτην παρὰ Καίσαρι τιμὴν
 Ἀγρίππου, τὴν δὲ δευτέραν τῶν Λιβίας παίδων ἐχόν-
 των, τρίτον εἶναι καὶ δοκεῖν Ἀντώνιον. Ἐκ δὲ Μαρ-
 κέλλου θυεῖν αὐτῇ θυγατέρων οὐσῶν, ἑνὸς δὲ υἱοῦ
 Μαρκέλλου, τοῦτον μὲν ἅμα παῖδα καὶ γαμβρὸν ἐποιή-
 15 σατο Καῖσαρ, τῶν δὲ θυγατέρων Ἀγρίππα τὴν ἑτέραν
 ἔδωκεν. Ἐπεὶ δὲ Μάρκελλος ἐτελεύτησε κομιδῇ νεόγα-
 μος καὶ Καίσαρι γαμβρὸν ἔχοντα πίστιν οὐκ εὐπορον ἦν
 ἐκ τῶν ἄλλων φίλων ἐλέσθαι, λόγον ἢ Ὀκταουία προσ-
 ἤνεγκεν, ὡς χρὴ τὴν Καίσαρος θυγατέρα λαβεῖν Ἀγρίπ-
 20 παν ἀφέντα τὴν ἑαυτῆς. Πεισθέντος δὲ Καίσαρος πρῶ-
 του, εἶτα Ἀγρίππου, τὴν μὲν αὐτῆς ἀπολαβοῦσα συν-
 ὥκισεν Ἀντωνίῳ, τὴν δὲ Καίσαρος Ἀγρίππας ἔγημεν.
 Ἀπολειπομένων δὲ τῶν Ἀντωνίου καὶ Ὀκταουίας θυεῖν
 θυγατέρων τὴν μὲν Δομίτιος Ἀηνοβάρβος ἔλαβε, τὴν δὲ
 25 σωφροσύνη καὶ κάλλει περιβόητον Ἀντωνίαν Δροῦσος,
 ὁ Λιβίας υἱὸς, πρόγονος δὲ Καίσαρος. Ἐκ τούτων ἐγέ-
 νετο Γερμανικὸς καὶ Κλαύδιος· ὧν Κλαύδιος μὲν ὕστε-
 ρον ἦρξε· τῶν δὲ Γερμανικοῦ παίδων Γάιος μὲν ἄρξας
 ἐπιφανῶς οὐ πολὺν χρόνον ἀνηρέθη μετὰ τέκνου καὶ
 30 γυναικὸς, Ἀγριππίνα δὲ υἱὸν ἐξ Ἀηνοβάρβου Λεύκιον
 Δομίτιον ἔχουσα Κλαυδίῳ Καίσαρι συνώκησε· καὶ θέ-
 μενος τὸν υἱὸν αὐτῆς Κλαύδιος Νέρωνα Γερμανικὸν

προσωνόμασεν. Οὗτος ἄρξας ἐφ' ἡμῶν ἀπέκτεινε τὴν μητέρα καὶ μικρὸν ἐδέησεν ὑπὸ ἐμπληξίας καὶ παραφροσύνης ἀνατρέψαι τὴν Ῥωμαίων ἡγεμονίαν, πέμπτος ἀπὸ Ἀντωνίου κατ' ἀριθμὸν διαδοχῆς γενόμενος.

5

[ΔΗΜΗΤΡΙΟΥ ΚΑΙ ΑΝΤΩΝΙΟΥ ΣΥΓΚΡΙΣΙΣ.]

10

- 956 I. Ἐπεὶ τοίνυν μεγάλαι περὶ ἀμφοτέρους γεγόνασι μεταβολαί, πρῶτον τὰ τῆς δυνάμεως καὶ τῆς ἐπιφανείας σκοπῶμεν, ὅτι τῷ μὲν ἦν πατρῷα καὶ προκατειργασμένα, μέγιστον ἰσχύσαντος Ἀντιγόνου τῶν διαδόχων καὶ πρὸ τοῦ Δημήτριον ἐν ἡλικίᾳ γενέσθαι τὰ πλεῖστα τῆς Ἀσίας 15 ἐπελθόντος καὶ κρατήσαντος. Ἀντώνιος δὲ χαρίεντος μὲν ἄλλως, ἀπολέμου δὲ καὶ μέγα μηδὲν εἰς δόξαν αὐτῷ καταλιπόντος γενόμενος πατρὸς ἐπὶ τὴν Καίσαρος ἐτόλμησεν ἀρχὴν οὐδὲν αὐτῷ κατὰ γένος προσήκουσαν ἐλθεῖν καὶ τοῖς ἐκείνῳ προπεπονημένοις αὐτὸς ἑαυτὸν εἰσ- 20 εποίησε διάδοχον. Καὶ τοσοῦτον ἰσχυσεν ἐκ μόνων τῶν περὶ αὐτὸν ὑπαρχόντων ὁρμώμενος, ὥστε δύο μοίρας τὰ σύμπαντα ποιησάμενος τὴν ἑτέραν ἐλέσθαι καὶ λαβεῖν τὴν ἐπιφανεστέραν, ἀπὼν δὲ αὐτὸς ὑπηρέταις τε καὶ ὑποστρατήγοις Πάρθους τε νικῆσαι πολλάκις καὶ 25 τὰ περὶ Καύκασον ἔθνη βάρβαρα μέχρι τῆς Κασπίας ὥσασθαι θαλάσσης. Μαρτύρια δὲ τοῦ μεγέθους αὐτῷ καὶ δι' ἃ κακῶς ἀκούει. Δημητρίῳ μὲν γὰρ ὁ πατὴρ ἠγάπησε τὴν Ἀντιπάτρου Φίλαν ὥς κρείττονα συνοικῆσαι παρ' ἡλικίαν, Ἀντωνίῳ δὲ ὁ Κλεοπάτρας γάμος 30 ὄνειδος ἦν, γυναικὸς ὑπερβαλομένης δυνάμει καὶ λαμπρότητι πάντας πλὴν Ἀρσάκου τοὺς καθ' αὐτὴν βασι-

λεῖς. Ἄλλ' οὕτως ἐποίησε μέγαν ἑαυτὸν, ὥστε τοῖς ἄλλοις μειζόνων ἢ ἐβούλετο δοκεῖν ἄξιος.

II. Ἡ μέντοι προαίρεσις, ἀφ' ἧς ἐκτήσαντο τὴν ἀρχήν, ἄμεμπτος ἐπὶ τοῦ Δημητρίου, κρατεῖν καὶ βασιλεύειν ἀνθρώπων εἰδισμένων κρατεῖσθαι καὶ βασιλεύεσθαι ζητοῦντος· ἡ δ' Ἀντωνίου χαλεπὴ καὶ τυραννικὴ καταδουλουμένου τὸν Ῥωμαίων δῆμον ἄρτι διαφυγόντα τὴν ὑπὸ Καίσαρι μοναρχίαν. Ὁ δ' οὖν μέγιστον αὐτῷ καὶ λαμπρότατόν ἐστι τῶν εἰργασμένων, ὁ πρὸς Κάσσιον καὶ Βροῦτον πόλεμος, ἐπὶ τῷ τὴν πατρίδα καὶ τοὺς πολίτας ἀφελέσθαι τὴν ἐλευθερίαν ἐπολεμήθη. Δημήτριος δὲ καὶ πρὶν εἰς τύχας ἐλθεῖν ἀναγκαίας ἐλευθερῶν τὴν Ἑλλάδα καὶ τῶν πόλεων ἐξελαύνων τὰς φρουρὰς διετέλεσεν, οὐχ ὥσπερ Ἀντώνιος, ὅτι τοὺς ἐλευθερώσαντας τὴν Ῥώμην ἀπέκτεινεν ἐν Μακεδονίᾳ, σεμνυνόμενος. Ἐν τοίνυν ἐστὶ τῶν ἐπαινουμένων Ἀντωνίου, τὸ φιλόδωρον καὶ μεγαλόδωρον, ἐν ᾧ τοσοῦτον ὑπεραίρει Δημήτριος, ὥστε χαρίσασθαι τοῖς πολεμίοις ὅσα τοῖς φίλοις οὐκ ἔδωκεν Ἀντώνιος. Καίτοι ταφῆναί γε καὶ περιστά-
20 λῆναι κελεύσας Βροῦτόν ἐκεῖνος εὐδοκίμησεν· οὗτος δὲ καὶ τοὺς ἀποθανόντας τῶν πολεμίων πάντας ἐκήδευσεν καὶ τοὺς ἀλόντας Πτολεμαίῳ μετὰ χρημάτων καὶ δωρεῶν ἀπέπεμψεν.

III. Ὑβρισταὶ μὲν εὐτυχοῦντες ἀμφοτέροι καὶ πρὸς
25 τρυφὰς ἀνειμένοι καὶ ἀπολαύσεις. Οὐκ ἂν εἴποι δέ τις, ὥς Δημήτριον ἐν εὐπαθείαις καὶ συνουσίαις ὄντα πράξεων καιρὸς ἐξέφυγεν, ἀλλὰ τῇ περιουσίᾳ τῆς σχολῆς ἐπεισῆγε τὰς ἡδονὰς καὶ τὴν Λάμιαν ὥσπερ τὴν μυθικήν ἀτεχνῶς παίζων καὶ νυστάζων ἐποιεῖτο διαγωγὴν.
30 Ἐν δὲ ταῖς τοῦ πολέμου παρασκευαῖς οὐκ εἶχεν αὐτοῦ τὸ δόρυ κιττὸν οὐδὲ μύρων ὠδῶδει τὸ κράνος οὐδὲ γεγανωμένος καὶ ἀνθηρὸς ἐπὶ τὰς μάχας ἐκ τῆς γυναικω-





